





عرضِ ناشر

السلام علیکم ورحمة اللہ
مکرمی ومحترمی

”معراجِ کمپنی“ دینی کتب کی اشاعت کے حوالہ سے ایک جانا پہچانا ادارہ ہے۔ ادارہ عرصہ دراز سے دینی کتب کی اشاعت میں اپنی خدمات انجام دے رہا ہے۔ ادارے کا مطبع نظرِ عوام تک بہتر اور سنتے ترین انداز میں کتب کی ترسیل ہے۔ اللہ تعالیٰ ادارہ ہذا کو اس عظیم کام کی انجام دہی کیلئے بھرپور وسائل عطا فرمائے۔

زیرِ نظر کتاب ”مقدمہ قرآن“ سید العلما علامہ علی نقیؒ کی سعیِ بھیل کا نتیجہ ہے۔ قبلہ مذکور کی تفسیرِ فصل الخطاب میں سے مقدمہ قرآن کو الگ کر کے کتابی شکل دے دی گئی ہے۔ سرکار سید العلما علی اللہ مقامہ کے خطیبانہ و مؤلفانہ فیوض و برکات کا سلسلہ لگ بھگ پچاس سال پر محیط ہے۔ آپ کی تقریر و تحریر میں بیان و زبان کی سادگی اور مفہومیں و مطالب کی گہرائی یکساں طور پر موجود ہی ہے۔ کہ آپ کو برصغیر پاک و ہند کے جمہور مسلمین میں عموماً اور شیعہ مونین میں خصوصاً مقبولیت اور ادب و احترام نصیب ہوا کہ باید و شاید! قارئین حضرات اس سے بھرپور استفادہ کریں۔

اُمید ہے آپ ادارہ ہذا کی اس کوشش کو بھی قدر کی نگاہ سے دیکھیں گے اور قرآن و عترت کی نصرت اور سیدالعلماء کی قدر دانی کا حق ادا کرنے میں بھی کوشش رہیں گے۔

والسلام

معراج کمپنی لاہور

پہلا تبصرہ

لفظ قرآن کے لغوی تشرع

”قرآن“، قراءة کی طرح ”قرء“ سے مانوڑ ہے جن کے اصلی معنی لغت عرب میں جمع کرنے کے ہیں۔

کتاب کے عام رواج سے پہلے کسی نظم یا نشر کے جمع کرنے کا اس طرح کہ وہ محفوظ ہو جائے۔ بہترین طریقہ یہی تھا کہ اُسے سینہ میں محفوظ یعنی از بر یاد کر لیا جائے۔ اس بنا پر صدر اسلام میں ”قراءة“، بمعنی حفظ مستعمل ہوتا تھا اور حافظ قرآن کو ”قاری“ کہتے تھے۔

چوں کہ یہی حفاظ حروف قرآن کے طریقہ ادا اور ان کے مخارج و کیفیات سے واقف ہوتے تھے اسے جن کے ساتھ پڑتے بھی تھے، رفتہ رفتہ قرارہ بے معنی علم مخارج حروف ہو گیا اور قاری یعنی مخارج کا جانے والا چاہے حافظ نہ ہو لیکن یہ بعد کے زمانہ کا محاورہ ہے۔ صدر اسلام میں ایسا نہیں تھا جسے تفصیل کے ساتھ ہم نے اپنی کتاب ”تذکرہ حفاظ شیعہ“ میں لکھا ہے۔

پھر چوں کہ جمع یعنی کسی تحریر پر حاوی ہونے کا ایک ادنیٰ درجہ یہ بھی ہے کہ انسان پوری تحریر پر نظر ڈال لے یا زبان پر اسے جاری کرے، اس لئے ”قراءة“ کے معنی مطلق پڑھنے کے بھی ہو گئے اور یہ محاورہ بھی نزول قرآن کے پہلے سے موجود تھا چنانچہ پہلی وحی جس کا آغاز

اُقراء سے ہوا ہے اسی مفہوم کی حامل ہے اور بعید نہیں ہے کہ کتاب الٰہی کے لفظ ”قرآن“ سے موسوم ہونے کا تعلق اس اُقراء کے ساتھ بھی سمجھا جائے جس سے اس کتاب کے نزول کا آغاز ہوا ہے جس کے ماتحت نمازوں میں ”قراءة“ کے معنی اسی کتاب کے سوروں کا پڑھنا ہوانہ کی تسبیح وغیرہ دوسری چیزوں کا پڑھنا چاہے ان کا پڑھنا واجب بھی ہو۔

جس طرح کتاب بمعنی ”مکتوب“ اور بیان بمعنی ”مکبین“ بلا تکلف استعمال ہوا ہے۔ اسی طرح ”قرآن“ مقرر اور محفوظ کے مفہوم کا اعتبار کر کے خداوندی محاورہ میں نام بن گیا ہے ان الفاظ و کلمات کا جو بطور وحی جبراہیل امین کے توسط سے حضرت خاتم النبیین پر بحیثیت مجذہ اتارے گئے ہیں۔

قرآن اور حدیث قدسی میں فرق:

اسی آخری قید ”بحیثیت مجذہ“ سے فرق ہو گیا ”قرآن“ اور ”حدیث قدسی“ میں کیوں کہ حدیث قدسی بھی اللہ کی طرف کے ارشادات ہیں جو فرشتے کے ذریعہ رسالت آب تک پہنچ ہیں لیکن وہ خاص آپ کے دعائے نبوّت کی دلیل بن کر مجذہ کی حیثیت سے نازل نہیں کئے گئے بلکہ وہ خاص موقع اور حالات میں خاص ارشادات ہیں جن میں سے بعض رسول کے ساتھ تنخاطب کے طور پر ہیں جیسے:

لولاک لیا خلقت الافلاک

اگر آپ نہ ہوتے تو میں زمین و آسمان کو بھی پیدا نہ کرتا۔

اور بعض عام بندوں سے تناخاطب کی حیثیت سے ہیں جیسے:

عبدی اطعنى حتى اجعلك مثلی

میرے بندے! میری اطاعت کرتا کہ میں تجھ کو واپس انہوں نے بنادوں۔

اور بعض میں بلا تناخاطب کسی بات کا اظہار ہے، جیسے:

لَا يَرَى الْعَبْدُ يَتَقْرِبُ إِلَيَّ بِالنَّوَافِلِ حَتَّىٰ أَكُونَ سَمِعُهُ الَّذِي يَسْمَعُ بِهِ وَبَصَرُهُ

الَّذِي يَبْصُرُهُ

بندہ نوافل کے ذریعہ میری بارگاہ میں قریب ہوتا چلا جاتا ہے یہاں تک کہ میں اس کا سننے والا

کان اور دیکھنے والی آنکھ بن جاتا ہوں۔

اسی طرح مشہور حدیث:

لَا إِلَهَ إِلَّا اللَّهُ حَصْنِي فَمَنْ دَخَلَ حَصْنِي أَمِنَّ مِنْ عَذَابِي.

“لَا إِلَهَ إِلَّا اللَّهُ”

میرا قلعہ ہے تو جو میرے قلعہ میں داخل ہوا وہ میرے عذاب سے محفوظ ہو گیا۔

ان احادیث کا مجموع جناب شیخ حرم عالمی رحمۃ اللہ علیہ کا جمع کردہ ”الجوادر السنیۃ فی الاحادیث القدسیۃ“ موجود ہے۔

قرآن اور ان احادیث قدسیہ میں جو فرق ابھی بتایا گیا واضح حیثیت رکھتا ہے لیکن غور کرنے سے پتہ چلتا ہے کہ ”قرآن اور حدیث قدسی“ میں ایک دوسری حیثیت سے بھی فرق ہے جس کی بناء پر دونوں کی نوعیت ہی الگ الگ ہو جاتی ہے اس کی طرف جمل طور پر ہمارے بزرگوں میں سے جناب تاج العلماء طا طراہ کو توجہ ہوئی چنانچہ موصوف نے پہلے تو تحریر فرمایا ہے:

من الحديث ما يسمى حديثاً قدسياً وهو ما يحكي كلامه تعالى غير متصل
بشيء منه كالقرآن المقصود بتنزيله ذلك

حدیث کی ایک قسم وہ ہے جس کا نام حدیث قدسی ہے اور یہ وہ ہے جس میں کلام الہی کا بیان ہوتا ہے اور اس کے کسی جزء کو اس طرح بطور مجزہ پیش نہیں کیا جاتا جیسے کہ قرآن کو مجزہ، ہی کے طور پر نازل کیا گیا ہے۔ (جزہ ہر عزیزہ شرح وجہ ص ۹)

ابھی تک وہی فرق دکھایا گیا ہے جو ہم ابھی درج کر چکے ہیں اس کے بعد فرماتے ہیں:

وَلَا يَنْفَعُ قِيَدُ الْحَكَايَةِ مَعْنَى ذِكْرِ التَّحْدِي لَا خَرَاجَ الْقُرْآنِ فَإِنَّهُ لَيْسُ فِي
مَرْتَبَةِ الْحَكَايَةِ إِلَّا إِنَّ يِرَا دَانَ قِرَاءَةَ الرَّبِّيِّ بِنَفْسِهَا حَكَايَةٌ فَلَا بُدُّ مِنْ
الْتَّقْيِيدِ بِهِ لِيَجْدِي خَرْوَجَهُ

اور واضح ہونا چاہئے کہ کلام الہی کے بیان کی لفظ قرآن مجید سے حدیث قدسی کا فرق ظاہر کرنے کے لئے کافی ہے اس لئے کہ قرآن خود کلام الہی ہے نہ کہ کلام الہی کا بیان، وہاں کوئی شخص یہ کہہ سکتا ہے کہ پیغمبر ﷺ کا قرآن کو پڑھنا خود کلام الہی کا بیان ہے لہذا حدیث قدسی کی تعریف میں مجذہ کے طور پر نہ ہونے والی قید قرآن سے امتیاز کے لئے ضروری ہے۔ (جزہ ہر عزیزہ شرح وجہ ص ۱۰)

مگر میری نظر میں جس پہلو کی طرف تاج العلماء طاب ثراه کا ذہن متوجہ ہوا ہے کافی وزن رکھتا ہے۔

قرآن کے سنانے اور حدیث قدسی کے بیان کرنے کی نوعیت میں فرق ہے اس کے سمجھنے کے لئے انسان کو اپنے درمیانی نامہ و پیام کی نوعیت پر نظر ڈالنا چاہئے۔ اس وقت حقیقت حال کے ذہن نشیں ہونے میں آسانی ہوگی۔

ہم اپنے کسی عزیز دوست خاص یا معتمد ملازم کے ذریعہ سے کوئی پیغام بھیجتے ہیں کہ ہماری

طرف سے یہ بات فلاں شخص تک پہنچا دو۔ یہاں سفارش کا تعلق درحقیقت ہمارے ذہنی مطلب و مقصد سے ہے۔ الفاظ اس کے اظہار کا ناگزیر ذریعہ ہیں اس لئے وہ جب یہ کہے کہ فلاں شخص نے آپ کے پاس یہ پیغام بھیجا ہے تو یہ کوئی ضروری نہیں کہ وہ الفاظ بالکل وہی ہوں جو ہمارے لب و ذہن سے نکلے تھے بلکہ بعض اوقات اسے الفاظ کی تبدیلی ضروری ہو گی۔ جیسے اس وقت کہ جب ہماری اور ہمارے اصل مخاطب کی زبان مختلف ہو اور ہمارا پیغام رسائی دونوں زبانوں سے واتفاق ہو تو ہم اس سے اپنا مطلب اپنی زبان میں کہیں گے لیکن اسے اصل مخاطب سے ہمارا مقصد اس کی زبان میں کہنا ہو گا۔ یہاں اس کلام کی نسبت ہماری طرف دے دی جائے گی یعنی وہ فارسی میں کہے تو یہی کہے گا کہ ”فلانی بشما گفتہ است“ اور اردو میں پہنچائے تو کہے گا کہ ”فلاں شخص نے آپ سے کہا ہے۔“

اگرچہ ہم نے اردو یا فارسی میں نہیں بلکہ اپنی بات کو مثلاً عربی میں کہا ہے مگر چوں کہ یہاں الفاظ کا سفارت کے مفاد میں خل نہیں ہے اس لئے اس کا دوسرا زبان میں اس بات کے پہنچانے پر بھی ہماری طرف یہ نسبت دینا کہ انہوں نے آپ سے یہ کہا ہے درست ہو گا۔ یہ ہوتا ہے ”پیغام“، جس میں ”نقل بالمعنى“، یعنی اصل مقصود کو جدا گانہ لفظوں میں بیان کرنے کی سفیر کو گنجائش حاصل ہے۔

دوسرا صورت ہوتی ہے ”نامہ“ کی۔ اس کی نوعیت مختلف ہے۔ یہاں معانی کو الفاظ سمیت

نقوش کے طسم میں محفوظ کیا جاتا ہے اور انہی الفاظ کو مکتوب الیہ تک پہنچانے کی ذمہ داری ہوتی ہے۔

یہاں اگر ہمارا قاصد خط کو پھاڑ ڈالے اور دوسرا خط اسی مضمون کا تحریر کر دے یا اس کے مطلب کو بلا کم وکاست زبانی جا کر بیان کر دے تو وہ کسی طرح اپنے فرض کو انجام دینے والا اور سفارت ادا کرنے والا نہیں سمجھا جا سکتا بلکہ وہ خیانت مجرمانہ کا مرتبہ اور بذریعاتی کا ملزم ہو گا۔

زبانی کام میں بھی یہ صورت پیدا ہو سکتی ہے۔ جب کہ غرض کسی نہ کسی طرح الفاظ سے متعلق ہو جائے مثل کے طور پر یہ ہے کہ ہمارے دوست نے ہم سے ایک دعا دریافت کی تھی ہم نے کسی شخص سے جو وہاں جا رہا تھا، کہا کہ ”تم ان سے کہہ دینا کہ آپ صح اٹھ کر یہ دعا پڑھ لیا کیجئے“۔

یہاں اس جملہ تک کہ آپ صح اٹھ کر یہ دعا پڑھ لیا کیجئے۔ پہلی قسم کے پیغام کی حیثیت ہے جس میں درمیانی شخص کو الفاظ میں تغیر و تبدیل کا حق ہے لیکن جہاں سے وہ دعا شروع ہوئی ہے۔ پھر درمیانی شخص کو کسی تبدیلی کا اختیار نہیں ہے۔ اگر اس نے اس میں کوئی کمی یا زیادتی کی تو وہ ناقابل اعتبار سمجھا جائے گا۔

دوسری مثال: ہمارے کسی شاگرد نے کوئی شعر سنایا تھا اور اصلاح چاہی تھی یا ہم نے خود اس کا شعر سن کر اسے پسند نہیں کیا، ترمیم ضروری تھی، ایک درمیانی شخص سے جو جارہا تھا اور شعر یاد رکھنے اور سمجھنے سمجھانے کے قابل تھا، ہم نے کہا کہ فلاں شخص سے کہہ دینا کہ آپ اپنے شعر کو اس طرح بنائیجئے۔

یہاں اتنے الفاظ میں کہ ”آپ اپنے شعر کو اس طرح بنائیجئے“ درمیانی شخص کو تغیر و تبدیل کا حق ہے۔ مثلاً وہ کہہ دے کہ آپ اپنے شعر میں اس طرح اصلاح کر لیجئے۔ اس طرح ترمیم کر دیجئے وغیرہ وغیرہ لیکن اصل شعر میں وہ کچھ تغیر و تبدل کر دے، یہ جائز نہ ہوگا۔ اُس کو اسے اُنہی الفاظ میں پہنچانا چاہئے جو ہم نے اس کے لئے بتلا دیئے ہیں۔

جب یہ دونوں عیتیں معلوم ہو گئیں تو اب ”حدیث قدسی اور قرآن“ کا فرق سمجھنا کچھ زیادہ مشکل نہیں ہے۔

”حدیث قدسی“ اللہ کا پیغام ہے جو رسول تک پہنچتا تھا اور پیغمبر اس ارشادِ الہی کو نقل قول کے طور پر دوسروں سے بیان فرماتے تھے اس کی نوعیت پہلی قسم کی ہے اور قرآن کی نوعیت دوسری قسم کی ہے۔ یہاں اصل الفاظ ہیں جو بحیثیت کلامِ الہی رسول پر اترتے ہیں یہاں

پیغمبر کا کام ان الفاظ کو بجنسہ، خلق تک پہنچا دینا ہے جیسے کسی نامہ نویں کا خط پڑھ کر سنا یا جائے یا بلا تشبیہ کسی شعر کو محفل میں یا کسی شخص خاص کے سامنے پڑھا جائے اس کی حیثیت اس کی طرف سے کسی پیام کو پہنچانے کی نہیں بلکہ اس کے کلام کو پیش کر دینے کی ہوتی ہے۔

”حدیث قدسی“ میں پیغمبر راوی کی حیثیت رکھتے ہیں اور اس لئے ہم نے ”مسانید موصویں“ میں ”احادیث قدسیہ“ کو ”مندا النبی“ کے عنوان کے ماتحت درج کیا ہے اور قرآن مجید میں پیغمبر کی حیثیت راوی کی نہیں ہے بلکہ قارئین کلام کی ہے جو پہلی وحی ”اقراء“ کا منشاء تھا۔

حدیث نبوی اور حدیث قدسی:

ہاں اب ایک چیز ابھی باقی ہے اور وہ یہ کہ خود حدیث رسول اور احادیث قدسیہ میں کیا فرق ہے۔ جبکہ

وَمَا يَنْطِقُ عَنِ الْهَوَى إِنْ هُوَ إِلَّا وَحْيٌ يُوحَى
کی بن پاپ آپ کے تمام ہی ارشادات بر بنائے وحی ہوتے تھے؟

اس سوال کا جواب یہ ہے کہ اپنے احادیث میں پیغمبر راوی کلامِ الہی نہیں بلکہ خود متکلم ہیں لیکن بنشائے قدرت یا حکمربانی سے۔

اب چوں کہ تین چیزیں سامنے آگئیں:

(۱) حدیث رسول (۲) حدیث قدسی (۳) قرآن مجید

حسب ذیل مثال سے غالباً ان تینوں کا فرق واضح ہو جائیگا۔

آپ نے کسی عالم سے جا کر اپنے دوست کی پریشانی کا تذکرہ کیا، انہوں نے کہا کہ آپ میری طرف سے اپنے دوست سے کہیے کہ وہ روز یہ دعا پڑھا کریں اور وہ دعا آپ کو لکھوادی یا زبانی یا دکارادی۔

اب آپ اپنے دوست کے پاس گئے ان سے کہا: ”آپ کی پریشانی دور کرنے کیلئے میں آپ کے لئے بہت اچھا نسخہ لایا ہوں۔ فلاں صاحب سے میں نے آپ کا تذکرہ کیا تھا، انہوں نے ارشاد کیا کہ تم ان سے کہہ دو کے آپ صبح اٹھ کر یہ دعا پڑھ لیا کریں، اس کے بعد آپ نے وہ دعا سنادی۔ کلام آیا ہے آپ کی زبان پر مگر اس میں تین قسم کی چیزیں ہیں۔ شروع میں خود آپ کا کلام ہے۔ اس کے بعد ان کا پیغام ہے جن میں آپ اس مضمون کو پہنچانے کے ذمہ دار ہیں۔ ان میں الفاظ کی خصوصیت نہیں ہے اس کے بعد وہ دعا جو بتانے کی ہدایت ہوئی ہے وہ تیسری قسم کی چیز ہے جس میں الفاظ کو بنیادی حیثیت حاصل ہے۔ بس یوں سمجھ لیجئے کہ پہنچ مر خدا مجمع میں کھڑے ہوئے اور فرمایا:

قدِ جئتمکم بخیر الدنیا و الآخرۃ

میں تمہارے پاس دنیا و آخرت کی بہتری لے کر آیا ہوں۔

یہ الفاظ ”حدیث نبوی“ کی حیثیت رکھتے ہیں۔ اب مثلاً آپ نے فرمایا، کہ اللہ نے مجھے بڑا رُتبہ دیا ہے اور مجھ سے ارشاد فرمایا ہے کہ:

لواک لبأ خلقت الافلاك

اگر آپ نہ ہوتے تو میں آسمانوں کو بھی پیدا نہ کرتا۔

ہوئی ”حدیث قدسی“ اور اب آپ نے فرمایا کہ اللہ نے مجھ پر یہ کلام نازل فرمایا ہے اور اس کے بعد مثلاً آپ نے سورہ مزمل پڑھنا شروع کر دیا تو یہ ہے قرآن۔

یہ سب کچھ دنیا کے گوش زد آپ ہی کی زبان مبارک سے ہوتا ہے مگر نوعیت میں ان تینوں چیزوں کی فرق ہے۔

ان تمام قسموں کے الفاظ جب خود پنجبر خدا صلی اللہ علیہ وسلم کی زبان پر جاری ہوتے تھے اور آپ سے سننے والوں کے گوش زد تو مقام حقانیت میں ان میں کوئی فرق نہیں تھا اور ہر ایک اس مضمون کے لئے جس سے متعلق ہو دلیل قطعی کی حیثیت رکھتا تھا۔

مگر چوں کہ قرآن مجید میں الفاظ کی خصوصیت تھی، نماز میں اس کا پڑھنا جزو لازم کی حیثیت سے ضروری تھا اور یوں مختلف اوقات میں بھی اس کی تلاوت کو عبادت قرار دیا گیا تھا اس لئے اس کی بعینہ حفاظت کا اہتمام زیادہ ہوا۔ اسے بروقت صحابہ سے قلم بند کرایا گیا اسے بکثرت افراد نے گلّا یا جزئی حفظ کیا اس لئے اسے تو اتر کا ایسا درجہ حاصل ہوا کہ وہ بحیثیت سند بھی قطعی قرار پا گیا۔ احادیث کو کسی عقیدہ یا حکم شرعی کی سند میں پیش کیا جاتا ہے تو انہیں کم اشخاص نے سنا اور ان سے بھی کم تر اشخاص نے حفظ کیا اس لئے مقام اثبات میں باعتبار سندان کو وہ قطعیت حاصل نہ ہوئی اور ان میں راویوں کے جانچ پڑھانے کا سوال پیدا ہو گیا جس میں احادیث قدسیہ اور احادیث نبویہ بالکل یکساں حیثیت رکھتے ہیں اور اس لئے سوائے شیخ حرم عاملی کی کتاب کے جس کا ذکر پہلے ہو چکا ہے، یا بعض علمائے اہل سنت کی دو ایک کتابوں کے جنہوں نے احادیث قدسیہ کو جمع کیا ہے۔ ان کے علیحدہ مجموعے بھی تیار نہیں ہوئے بلکہ دوسرے احادیث ہی کے ساتھ ان کی بھی متفرق طور پر اندر ارج ہو گیا۔

قرآن کے اصطلاحی معنی:

قرآن مجید کے یہ اصطلاح معنی کہ ”وہ کلام جو بطور وحی حضرت رسول خدا پر بحیثیت مجرہ اتارا گیا ہے“، ایک ایسے ساری و جاری مفہوم کی حیثیت رکھتے ہیں جس کے لفاظ سے کل اور جو کم اور زیادہ یہاں تک کہ ایک آیت بلکہ بعض اجزاء آیت بھی ”قرآن“ کا مصدقہ ہیں بلکہ

ایک لفظ پر بھی جبکہ اس کا لکھا جانا جزو قرآن ہونے کے قصد سے معلوم ہواں لئے فتقہ کی رو سے بغیر طہارت اس کا مس کرنا بھی حرام ہو گا لیکن جیسا کہ صاحب معالم کو اس حقیقت کی طرف توجہ ہوئی ہے بظاہر دوسری وضع کے ساتھ یہ لفظ اس پوری کتاب کے نام کے لئے معین ہوئی ہے جو اس وحی کے اجزاء کا مجموعہ ہے۔ اس طرح ایک ایک لفظ اور ایک ایک آیت اور ایک ایک سورہ کو پہلے معنی کے لحاظ سے قرآن کہنا درست ہے اور دوسرے معنی کے لحاظ سے جزء قرآن۔

ہمارے گذشتہ بیان سے یہاں تک یہ پتہ چلا کہ قرآن کے لغوی و اصطلاحی سب ملائکر میں معنی ہیں۔ ایک بمعنی مصدر یعنی جمع کرنا یا محفوظ کرنا۔ دوسرے وہ ساری و جاری عام مفہوم جس کے لحاظ سے ایک ایک جملہ اور ایک ایک حرفاً قرآن ہے۔ تیسرا اس پوری کتاب کا نام خود قرآن کریم میں لفظ قرآن کے ان تینوں معنوں کی سند موجود ہے۔

(۱) إِنَّ عَلَيْنَا جَمْعَهُ وَفُرَاءُهُ۔

یہاں لفظ قرآن کی اضافت کتاب کی طرف اور جمع پر عطف بتارہا ہے کہ اس کے معنی مصدری یعنی ضبط و حفظ مراد ہیں۔

(۲) إِنَّهُ لِقُرْآنٍ كَرِيمٌ ﴿١﴾ فِي كِتَابٍ مَكْتُوبٍ ﴿٢﴾ لَا يَمْسِهُ إِلَّا الْمُطَهَّرُونَ ﴿٣﴾ (سورہ واقعہ)

یہاں قرآن وہی جامع اور عام مفہوم مراد ہے جو جزء و کل سب پر صادق ہے اور اسی لئے بغیر طہارت مس کرنے کی ممانعت کل قرآن سے مخصوص نہیں بلکہ اجزاء قرآن میں ثابت ہے۔

(۲) وَلَقَدْ أَتَيْنَاكَ سَبْعًا مِّنَ الْمَثَانِي وَالْقُرْآنَ الْعَظِيمَ

(سورہ حجر)

ہم نے آپ کو عطا کیں سات دورگ و الی آیتیں اور قرآن عظیم

یہاں قرآن کا اطلاق مجموعہ کتاب پر ہے جس سے سورہ حمد کا صرف بنظر اہمیت و خصوصیت الگ کر کے ذکر کیا گیا ہے اور قرآن کے اسی لحاظ سے حضرت علیؓ کا قول وار ہوا ہے کہ جو کچھ قرآن میں ہے وہ سورہ حمد میں ہے جس کی تشریح انشاء اللہ سورہ حمد کی تفسیر میں سامنے آئے گی۔

دوسراتبصرہ

کلام الٰہی کے معنی اور قرآن کے مخلوق یا غیر مخلوق ہونے کا معركہ چوں کہ یہ دونوں مسئلے مبادی و مقدمات کے لحاظ سے ایک ہی بنیادی اساس پر ہیں اس لئے ہم ان کو سما کر عام فہم طور پر

واضح کرنے کی کوشش کرتے ہیں جس کے لئے ذیل کے دو مقدموں کا سمجھنا زہن نشین کرنے کے لئے ضروری ہے۔

(۱) صفات ثبوتیہ:

سنی اور شیعہ دونوں کے علم کلام کی کتابوں بلکہ چھوٹے دینیات کے رسالوں تک میں ”اللہ کے صفات“ کا ذکر ہوتا ہے اور بچوں کو یاد کرا یا جاتا ہے کہ اللہ کے اتنے ”صفات ثبوتیہ“ ہیں یعنی وہ باتیں جو خدا میں پائی جاتی ہیں اور اتنے ”صفاتِ سلسلیہ“ ہیں یعنی وہ باتیں جو خدا میں نہیں پائی جاتیں۔ صفات ثبوتیہ کی تعداد آٹھ باتیں جاتی ہیں اور ان میں عالم، قادر، حی، مرید، مدرک وغیرہ کے ساتھ متكلّم بھی آتا ہے

(۲) صفات الٰہی کے بارے میں اختلاف

صفات الٰہی کے بارے میں شیعی نقطہ نظر یہ ہے کہ وہ عین ذات ہیں۔ اس کا مطلب یہ ہے کہ بس ذات الٰہی ہے جس کے کمال کے مختلف پہلوؤں کی تعبیر مختلف صفات سے ہوتی ہے اس طرح بس مقام لفظ میں ذات کے علاوہ کچھ صفات ہیں مگر مقام حقیقت میں ذات کے علاوہ

صفات کوئی چیز نہیں ہیں۔ جیسا کہ امام الہمیں حضرت علی ابن ابی طالبؑ کا ارشاد ہے جو نجع البلاغہ کے پہلے ہی خطبہ میں درج ہے کہ:

من کمال الاخلاص لہ نفی الصفات عنہ لشهادۃ کل صفة آنَّهَا غیر الموصوف وشهادۃ کل موصوف آنَّهُ غیر الصفت.

اللہ کی خالص توحید کی تکمیل اس سے ہے کہ اس سے صفات کی نفی کرے کیونکہ موصوف اور صفت کے الفاظ باہم مغایرت کا پتہ دیتے ہیں اور اللہ میں ذات سے مغاير کوئی چیز نہیں ہے۔

اہل ست قائل ہیں کہ یہ آٹھ صفتیں ذات کے علاوہ وجود رکھتی ہیں۔ اس طرح ایک ذات الہی ہے اور آٹھ صفتیں اور یہ سب قدیم ہیں یعنی ان کی ہستی ہمیشہ سے ہے۔ کیونکہ اگر ان کا وجود عدم کے بعد مانا جائے تو وہ مخلوق ہوگی اور اس طرح ان کی خلقت کے پہلے اللہ نہ عالم ہو گا نہ قادر ہو گا، نہی ہو گا، نہ مدرک ہو گا وغیرہ وغیرہ

نتیجہ:

ان دونوں مقدموں سے اہل سنت کے نقطہ نظر سے نتیجہ یہ برآمد ہوتا ہے کہ کلام الٰہی قدیم ہے کیونکہ وہ خالق کی صفت ہے اور جتنے صفات الٰہیہ ہیں وہ قدیم ہیں اور قرآن ہے کلام اللہ لہذا قرآن کو مخلوق کہنا کفر ہے۔

کلام الٰہی کیا ہے؟

اب دیکھنا ہے کہ کلام جو اللہ کی صفت ہے اس کے کیا معنی ہو سکتے ہیں؟

”ہمارا کلام“ ہمارے لب و دہن سے نکلتی ہوئی آواز ہے جو مختلف مقاطع پر کرتی، بُھرتی، بڑھتی گھٹتی ہوئی مختلف حروف کی تشکیل کرتی اور ان سے مختلف الفاظ کی صورت گری کرتی ہے اس کی سیال ہستی ہے۔ وہ بے ثبات وجود رکھتا ہے اس کا ہر دوسرے جزء بغیر پہلے جزء کے فنا ہوئے آنہیں سکتا۔ اس کا ہر حاضر بات کہتے کہتے غائب اور ہر حال زبان ہلانے کے ساتھ ماضی ہو جاتا ہے۔

ہمارا وجود غیر مستقل ہے اور ہماری ہستی خود نفس کے آمد و شد کی رہیں احسان ہے۔ اس لئے ہمارا کلام بھی یہ ہو سکتا ہے۔ ہم اعضاء و جوارح کے پابند ہیں، ہم جسم و جسمانیات سے بے نیاز نہیں ہیں۔ اس لئے ہماری زبان بھی، تالو بھی، حلقت بھی ہے اور خبرہ بھی، ذہن کی فضائی بھی

ہے اور اس میں آواز بھی حادث ہیں تو محل حادث بھی، اس لئے ہمارا کلام وہی ہے جو ہمارے دہن سے نکلے ہماری زبان سے صادر ہو اور ہماری آواز کے ساتھ مخاطب کے گوش گزار ہو۔

”خدا کا کلام“ بھی اگر اسی حیثیت سے سمجھا جائے تو اس میں اور ہم میں فرق کیا رہا۔ غیر مستقل وجود کے ساتھ فوراً ہی سپرد عدم ہو جانے والے الفاظ آواز کے اتار چڑھاؤ کی پیداوار ان کا مرکز ذات احادیث ہو تو وہ خود تغیر سے بری حادث کے دسترس سے بلند و برتر قدیم و سرمدی کب رہ جائے گا؟

و محل حادث ہو تو عقلی طور پر خود بھی حادث قرار پائے گا۔

اس لئے کسی باہوش انسان کی یہ مجال نہیں کہ وہ خدا کے کلام کے معنی اس کے دہن سے نکلے ہوئے الفاظ و کلمات قرار دے۔ پھر اس کا کلام کیا ہو سکتا ہے؟

فرقہ اشاعرہ نے جس کے معنی اب جمہور اہلسنت کے ہیں (کیونکہ ان میں کا دوسرا فرقہ یعنی معتزلہ اب تقریباً ختم ہو چکا ہے۔ اس کا دنیا کے کسی خطہ میں غالباً وجود نہیں ہے) اس کا حل ”کلام نفسی“ کی صورت میں تجویز کیا۔

کلامِ نفسی کا تصور:

اس کا مطلب یہ ہے کہ یہ الفاظ و کلمات کا سلسلہ جو ہماری زبان پر آتا ہے یہ پورا سلسلہ اسی شکل و صورت میں ہمارے ذہن کے اندر موجود ہوتا ہے۔ خدا چوں کہ زبان وہ نہیں رکھتا، اس لئے یہ صدائیں اس کی ذات میں نہیں پائی جاسکتیں، مگر یہ اندر وہی قسم کا سلسلہ کلام کا اس کی ذات میں اس کے علم و قدرت کی طرح از ل سے موجود ہوتا ہے۔ یہ اصل میں خالق کی صفت ہے جو اس کی ذات کے ساتھ قدیم ہے۔

یہ امکانی حد تک ان کے مسلک کی تشریح ہے جو ان کی کتابوں سے ثابت ہوتا ہے۔ علامہ نیشاپوری ”غراہب القرآن“ میں لکھتے ہیں:

منکرو الكلام النفسي اتفقوا على أنَّ الكلام اسمه لهذا اللفاظ و
الكلمات والاشاعرة يثبتون الكلام النفسي ويقولون أنَّ الكلام لغى
الفؤاد وإنما جعل اللسان على الفوائد دليلاً.

کلامِ نفسی کا انکار کرنے والے اس پر متفق ہیں کہ کلام ان الفاظ اور کلمات کا نام ہے اور

اشاعرہ کلام نفسی کو ثابت کرتے ہیں اور کہتے ہیں کہ اصل کلام دل میں ہوتا ہے اور زبان تو بس اس دل والے کلام کو ظاہر کرنے والی قرار دی گئی ہے۔ ظاہر یہ ہے کہ اصلاً علم کلام کی بحث ہے جو الہیات سے متعلق ہے اس لئے یہاں اس کی مکمل جانچ نہیں ہو سکتی مگر جہاں تک ہمارے موضوع کتاب سے تعلق ہے، یہ سوال ضرور اہمیت رکھتا ہے کہ بالفرض یہ کلام نفسی جواز سے موجود بتایا جاتا ہے بجائے خود کوئی معقولیت رکھتا ہو مگر جس بناء پر خالق کو منتظم ماننے کی ضرورت ہے یعنی ارشاد قرآنی۔

گَلَّةُ اللَّهِ مُوسَى تَعْلِيَةٌ ﴿٢٧﴾

اللہ نے موئی سے پورے طور پر کلام کیا۔ (سورہ نساء)

تو آخر اس ازلی وجود کو جو ذات کے ساتھ تھا، طور پر جانے کے بعد موئی سے کیا تعلق پیدا ہوا جو وہ اس وقت سے کلیم اللہ قرار پائے اور اس کلام ازلی کا آخر میں حضرت پیغمبر خدا ﷺ میں تدریجی طور سے کیا ربط قائم ہوا جس سے قرآن جو حضرت پر با قساط پورے دو رسالت میں تدریجی طور پر نازل ہوا کلام اللہ ہو گیا۔

شیعی نقطہ نظر

شیعہ بنیادی حیثیت سے شروع سے آخر تک ان نظریات کے خلاف ہیں۔ ہم تو ذاتِ الٰہی کو قدیم ہونے میں ملتا اور ازملی ہونے میں لاثریک جانتے ہیں۔ ہم اس کی ذات کے لئے صفات قرار ہیں نہیں دیتے جو اس کی ذات کے علاوہ قدامت کا درجہ رکھتے ہوں تو کلام کو کسی بھی معنی میں اس کی ذات میں قائم کیوں کرمان سکتے ہیں۔

ہم خدا کے متكلّم ہونے کے معنی صرف یہ سمجھتے ہیں کہ وہ خالق کلام ہے اور جس کلام کو وہ اپنی طرف انتساب کے ساتھ خلق فرمائے وہ اس کا کلام قرار پاتا ہے۔

اب یہاں جبراً اختیار کی منزل میں چوں کہ ہمارا اور الہست کا راستہ الگ الگ ہے، لہذا ہماری اس تشريع میں کہ خدا خالق کلام ہوتا ہے انہیں کوئی خصوصیت محسوس نہ ہوگی۔ وہ کہیں گے کہ یہ تو کوئی بات نہ ہوئی۔ خدا ہر اس گفتگو کا جو کسی انسان کی زبان سے صادر ہوتی ہے، خالق ہے، لہذا یہ سب ہی کلام اللہ قرار پاتا ہے لیکن معلوم ہونا چاہئے کہ ہم انسانوں کے ذاتی افعال و اقوال کا ذمہ دار خود انسانوں کو سمجھتے ہیں اور ان کا وجود میں لانے والا خود انہیں کو جانتے ہیں ان کو اللہ کے ساتھ اتنا ہی تعلق ہے کہ وہ اعضاء و جوارح اور آلات و ذرائع جن سے اعمال و اقوال صادر ہوتے ہیں، خدا کے مخلوق ہیں لیکن ان افعال و اقوال کا خود

صدور ہرگز خداوند عالم کی ایجاد و تخلیق کا نتیجہ نہیں۔

اس طرح یہ دائرہ بہت تنگ ہو جاتا ہے۔ پھر اس کے علاوہ ایک قید ہم اور لگا چکے ہیں۔ خدا کا کلام وہ سمجھا جائے گا جو انسانی ارادہ و اختیار کا رگز اری اور صناعی سے خارج ہو اور پھر خداوند عالم کی طرف سے بحیثیت متكلّم اس کا استناد نمایاں ہو۔ لہذا کہ آواز اس کی قدرت خاص سے کسی شے میں پیدا ہوئی مگر نسبت اس کی اللہ نے اپنی طرف نہیں دی تو وہ باوجود مخلوق الہی ہونے کے منسوب اسی شے کی طرف ہو گی جس میں وہ آواز پیدا ہوئی ہے۔ جیسے سنگریزوں کا دست رسالت مآب میں تسبیح پڑھنا سو سمار کا آپ کی رسالت کی گواہی دینا وغیرہ۔ (جیسا کہ بعض روایات میں ہے)۔ یا بچہ کا پاک دامنی یوسفؐ کی گواہی دینا۔ (جیسا کہ قرآن مجید میں مذکور ہے مشہور تفسیر کی بناء پر) اور حضرت داؤؑ کے ساتھ دیوار و در، صحراء فضا کا مشغول حمد و تسبیح ہونا، اس سب کو کلام الہی کہنا درست نہ ہوگا۔ بلکہ اسے یوں کہا جائے گا کہ سنگریزوں نے قدرت خدا سے تسبیح کی، بچہ نے قدرت خدا سے گواہی دی، دیوار و در نے قدرت خدا سے حمد و تسبیح ادا کی۔ ان سب کو کلام الہی کہنا درست نہ ہوگا۔ بلکہ اسے ہم یوں بھی سمجھ سکتے ہیں کہ یہاں براہ راست کلام خلق نہیں کیا جاتا بلکہ اس شے میں کلام کرنے کی طاقت خلق کی جاتی ہے جس کی بناء پر کلام وہ خود اسی شے کا ہوتا ہے، خدا کا کلام نہیں ہوتا۔

دوسری صورت یہ ہے کہ خداوند عالم نے وہ کلام اپنی طرف نسبت کے ساتھ خلق فرمایا ہو، اس

کا مطلب یہ ہے کہ حضرت حق سبحانہ تعالیٰ نے اس شے کو اپنا ترجمان قرار دیتے ہوئے جو بات اسے کہنا تھی اسے بطور آواز اس شے میں خلق کر دیا۔ جیسے درخت میں سے آوازِ موسیٰ کے لئے اُنیٰ آنار بک اُلیٰ آخرہ بے جان چیز کی آواز ہو بہو، خدا کی قدرت خاص کا نتیجہ۔ پھر طرزِ کلام، لب و لبجہ، عنوان تخطاطب سے ظاہر کہ آوازِ کامل درخت ہے مگر کلام کسی اور کی طرف سے ہے۔ نہیں تو درخت خود خدا ٹھہرتا۔ موسیٰ کا پروردگار خود درخت بن جاتا۔ لیکن حضرت موسیٰ معرفت رکھتے تھے۔ درخت کے سامنے سرنگوں نہیں ہوئے۔ سمجھے کہ درخت مجازی پر دہ ہے جس میں متكلمِ حقیقت اپنی خلق کی ہوئی آواز کے ساتھ مصروف کلام ہے۔ یہ خدا کا پہلا کلام تھا اور اس کے بعد بھی جب گفتگو ہوئی تو ایسی ہی کسی شے کے ذریعہ سے جس طرح طور پر گفتگو میں ابر کی صورت سے ہوئی تھیں، جیسا کہ توریت میں تذکرہ ہے۔

یہ صورت وہ تھی جہاں کلام کا مظہر بے شعور و ارادہ ناقابل تکلم شے ہے۔

دوسری صورت یہ ہے کہ کلام کسی ذی شعور با ارادہ و اختیار، قابل نطق و تکلم انسان کی زبان پر آئے اور ہمارے گوش زد ہو، مگر کلام ایسا ہو کہ جو اس انسان کے ارادہ و اختیار کا نتیجہ قرار نہ پا سکتا ہو اور وہ کہتا بھی ہو کہ یہ میرا کلام نہیں ہے بلکہ اس کا انتساب خالق کی جانب ہو تو یہ کلام بھی خداوند عالم کا کلام قرار پائے گا جس کے معنی یہ ہوں گے کہ اس نے اپنے کلام کا حامل و ترجمان اس انسان کو قرار دیا ہے۔

اب عقلًا اس کی کئی صورتیں متصور ہیں۔

ایک یہ کہ براہ راست اس رسول کی زبان پر اس کلام کو خلق فرمائے لیکن اس کے لئے ضرورت ہو گی کہ وہ کچھ عرصہ تک رسول کی زبان اور ان کے دل و دماغ سے ذاتی ارادہ و اختیار کو سلب کر کے اسے مسخر بنانے اور قہری وغیرہ اختیاری طور پر کچھ الفاظ کو ان کی زبان پر جاری کرے اس لئے کہ اگر ارادہ و اختیار باقی رہا اور اس کی شرکت سے کلام ظہور میں آیا تو وہ اس انسان کا کلام ہو گا نہ کہ اللہ کا کلام۔

دوسری صورت یہ ہے کہ کسی غیر ذی روح ہستی مثلاً دیوار و در پتھر وغیرہ میں خلق کیا جائے اور رسول کے گوش گزار ہو۔

تیسرا صورت یہ ہے کہ کلام قدرت کی طرف سے عالم اعلیٰ کے کسی محل میں خلق ہوادر پھر کسی ذریعہ سے رسول تک پہنچایا جائے۔

پہلی صورت ایک کامل انسان اور مصلح خلق کے لائق نہیں ہے کیون کہ ایک صاحب شعور و اختیار کا ایک وقت میں اپنی زبان پر بالکل بے قابو ہو جانا کمال انسانی کے خلاف ہے۔ پھر یہ

کہ حکمت الہی کے اقتضا سے رسولؐ کی تبلیغ و تعلیم مصلحت وقت کے لحاظ سے ہونا ضروری تھی۔ اس لئے کلام الہی کے اجراء کے لئے ایسی صورت ہونا چاہئے تھی کہ اس کا پہنچنا رسولؐ تک ہر وقت اور ہر موقع پر ہو سکتا ہو اور آپؐ کی زبان سے اس کی تبلیغ اشخاص اور حالات کو دیکھ کر محدود یا غیر محدود طور پر ہوا کرے۔ یہ بات پہلی صورت میں نہیں ہے اسی طرح دوسری صورت میں بھی یہ بات پورے طور پر حاصل نہیں ہو سکتی۔ بنی اسرائیل کے ضروریات محدود تھے حضرت موسیؑ کے لئے ایک خاص وقت کا تقرر ہو گیا کہ وہ طور کی چوتھی پر چلے جاتے تھے۔ اب آتا اور ان تک کلام پہنچتا۔ اب وہ واپس آ کر جن جن باتوں کی تبلیغ کی ضرورت ہوتی اپنی امت کو تعلیم دیتے تھے۔ ہمارے رسولؐ کے لئے یہ بات نہیں ہو سکتی تھی۔

ان کو دین و دنیا کی ضروریات پر حادی ایک نظام کا حامل بنایا گیا تھا اس لئے ان میں اور افراد خلائق میں ہر وقت رابطہ قائم رہتا تھا اور طرح طرح کے اشخاص آپؐ ﷺ کو گھرے رہتے تھے اور خلوت، جلوت، سفر و حضر، منزل و طریق ہر موقع محل پر کلام الہی کے آپؐ ﷺ تک پہنچنے کی ضرورت تھی الہذا کسی جسمانی چیز اور دیوار و در، درخت اور پتھر، ہوا اور ابر میں--- آواز کا پیدا کرنا حکمت رباني کے خلاف تھا۔ اس لئے آپؐ کے لئے کلام الہی پہنچانے کا تیرا طریقہ اختیار کیا گیا۔

الفاظ کی خلقت اور وہ بھی ضروری نہیں کہ آواز کی صورت میں ہو بلکہ ہو سکتا ہے کہ یہاں مبدأ

خلقت میں نقوش ہی پیدا کئے گئے جو آواز نہیں ہوتے بلکہ آوازوں کی علامت ہوتے ہیں اور اسی کے اعتبار سے اس کلام کا نام ”کتاب“ ہوا ہوا اور اس کتاب کو قرآن میں ”مکنون“ (چھپا ہوا) کہا گیا ہوا اور اس کے محل کا نام ”لوح“ بتایا گیا اور تحریر چوں کہ ”قلم“ سے وابستہ ہوتی ہے لہذا قرآن میں سب سے پہلے وحی میں اس کا ذکر آیا کہ عَلَمْ بِالْقَلْمَنْ ”قلم“ کے ذریعہ سے اس نے علم کا سرما یہ فراہم کیا۔

اور حدیث میں آیا۔

أَوْلُ مَا خَلَقَ اللَّهُ الْقَلْمَنْ

سب سے پہلے جسے اللہ نے پیدا کیا وہ قلم ہے

اور یہ بات ہے کہ اس ملاء اعلیٰ کی چیزوں کو پوری نوعیت و کیفیت کو اس عالم مادی میں محصور ہونے کی حالت میں ہم نہیں سمجھ سکتے۔

کال کوٹھری میں پیدا ہو کر آنکھ کھولنے والا ”صحن“، ”میدان“، ”صحر اور فضا“، ”کو لفظاً سن سکتا ہے اور اجتماعی طور پر (بشر طیکہ کہنے والے پر اعتماد رکھتا ہو) اتنا سمجھ بھی لے گا کہ یہ سب چیزیں ضرور کچھ ہیں، کیا ہیں۔ اس کا نہ وہ صحیح تصور کر سکتا ہے نہ اسے ان چیزوں کا تصور کرایا جا سکتا

ہے، ایسے ہی بیت معمور، لوح محفوظ، لوحِ مخدوٰ اثبات وغیرہ سب غیبی نام کی چیزیں ہیں جن کو اجمالی طور پر کہنے والے (معصوم رہنمایاں دین) پر اعتبار (ایمان) کی شرط کے ساتھ مانا ضروری ہے مگر ان کی حقیقت کے سمجھنے کا مطالبہ ایک دوراز کا اچح کی بات ہے۔

بہر حال یہ یقینی ہے کہ وہ لکڑی، تابنے، لو ہے یا سونے، چاندی کی کوئی تجھنی نہیں ہے بلکہ وہ عالم روحانیات سے متعلق چیز ہے۔ آسمانی فرشتوں کے پڑھنے کے قابل وہ قرآن کا مرکز اول ہے جہاں قرآن کا وجود پہلے ہو چکا۔

نزول قرآن کے معنی

پھر جب رسول مبعوث بر سالت ہوئے تو موقع محل کے اقتداء سے جیسی ضرورت پیش آئی اور جیسا موقع در پیش ہوا ملک مقرب یعنی جرائیل امین رسول تک اس کے پہنچانے پر مأمور ہوئے اور اسے نازل ہونا کہتے ہیں۔

وحي کی صورتیں

اگر چہ روایات بتاتے ہیں کہ اکثر جرائیل امین وحیہ کلبی کی شکل میں مجسم صورت سے بھی

آئے ہیں مگر تنزیل قرآن کے لئے ان کا اس طرح آنا ضروری نہ تھا۔ نہ یہ لازم تھا کہ وہ آواز کے ساتھ رسولؐ کو آکے قرآن کی آیتیں سنائیں بلکہ فرشتہ اپنی مشاہدہ انسانی کے ماوراءشکل میں بھی آتا اور پیغمبرؐ کے دل و دماغ سے براہ راست رابطہ قائم کر کے کلامِ الٰہی پہنچاتا۔ اس لئے قرآن مجید میں ارشاد ہوا ہے:

نَزَّلْنَا إِلَيْهِ الرُّوحُ أَلِّامِينَ ﴿٤٣﴾ عَلَىٰ قَلْبِكَ.

اسے جبرائیلؐ امین نے آپؐ کے دل پر اتارا ہے (شعراء۔ ۱۹۳)

جب پیغام زبانی پہنچ ملک کے ذریعہ سے یعنی وہ آکے کوئی سورہ یا آیت رسولؐ تک پہنچائے، تب بھی وہ کلامِ الٰہی اس اعتبار سے ہے کہ یہ الفاظ جو ملک کی زبان پر آرہے ہیں وہی ہیں جو دست قدرت سے لوح محفوظ پر تحریر ہوئے ہیں۔

اسی نسبت کے لحاظ سے وہ کلامِ اللہ ہے اور مرکزِ اعلیٰ سے وہ بذریعہ ملک آتا ہے۔ رسولؐ تک اس لحاظ سے منزل من اللہ ہے (إِنَّا نَخْلُقُنَّا مِنْ زَرَّ الْأَرْضِ) اور جبرائیلؐ امین کے ذریعہ سے اترا ہے۔ اس لئے ارشاد ہوا: ”نَزَّلْنَا إِلَيْهِ الرُّوحُ أَلِّامِينَ“ اور رسولؐ کے گوش گزار ہونے کی صورت میں وہ جبرائیلؐ کی زبان کا ہے۔ اس لئے اس کی نسبت جبرائیلؐ کی طرف بھی دی گئی ہے۔

إِنَّهُ لَقَوْلُ رَسُولٍ كَرِيمٍ ﴿٤﴾ ذِي قُوَّةٍ عِنْدَ ذِي الْعَرْشِ مَكِينٍ ﴿٥﴾ مُطَّاعٌ ثُمَّ
آمِينٌ ﴿٦﴾

لیکن عین اس وقت کہ جب وہ رسول کے گوش گزار ہوتے ہوئے ”قول روح الامین“ ہے۔
چوں کہ وہ قول ترجمان ہے اسی کلام کا جو خالق متعال کی جانب سے اس سے پہلے وجود میں
آچکا ہے۔ وہ کلام جبرائیل نہیں بلکہ کلام رب العالمین ہے۔

خلق قرآن کا معرکہ

ہمارے نزد یک صفات الہی میں بحث اور کلام نفسی کے تصور یا عدم تصور کا بھی نتیجہ یہ نہیں ہونا
چاہئے تھا کہ خلق قرآن کا مسئلہ اس طرح نزاعی بن جائے جیسا کہ بنا اور جس کی تفصیل بقدر
ضرورت ابھی سامنے آئے گی۔

شیعہ نقطہ نظر سے تو ظاہر ہے کہ ہم متكلم ہونے کے معنی ہی خالق کلام کے قرار دیتے ہیں لہذا
کسی بھی معنی سے کلام کے غیر مخلوق ہونے کا سوال پیدا نہیں ہوتا ہے اور واقعہ یہ ہے کہ صفات
ثبوتیہ میں اس کا شمار بھی تحقیقی حیثیت سے شیعی مسلک کے لحاظ سے درست نہیں ہے اس لئے

کہ توحید کے عنوان کے ماتحت جو صفات بیان کیئے جاتے ہیں وہ صفات ذات ہیں۔ اللہ کا متكلّم ہونا جب کہ بمعنی خالق کلام ہے تو وہ صفات افعال میں سے ہے۔ صفات افعال جتنے ہیں وہ اصول دین میں سے دوسری اصل عدل میں مندرج ہیں۔ لہذا متكلّم مثل رؤوف، رحیم، رازق، خالق وغیرہ کے، ان اسمائے حسنی میں سے ہو سکتا ہے جو افعال الہی کو ظاہر کرتے ہیں۔

بعض دینیات کی کتابوں میں صفات ذات میں درج کرنے کی معقولیت کے لئے متكلّم کے معنی یہ لکھے ہیں کہ وہ جس چیز میں چاہے کلام پیدا کرے یعنی اسے قدرت کی طرف راجع کیا ہے گر اس صورت میں متكلّم کو کوئی خصوصیت نہیں ہے۔ خالق بھی اس معنی میں صفات ثبوتیہ میں ہونا چاہئے کہ وہ جو چاہے پیدا کرے اور رازق بھی اس معنی سے کہ وہ جسے چاہے رزق دے اور محی اور مرمتی، معطی اور صانع، مبدی اور معید وغیرہ بھی۔

اصل یہ ہے کہ یہ آٹھ صفات ثبوتیہ کی فہرست ہمارے ائمہ معصومینؑ یا ان کے پیر و علماء کی مرتب کی ہوئی ہے ہی نہیں بلکہ ہمارے علماء کو جب علم کلام میں کتابیں لکھنے کا موقع ملا تو اہل سنت کے علم کلام کی کتابیں موجود تھیں جن میں صفات ثبوتیہ کا عنوان قائم کر کے آٹھ صفتیں درج کی گئی تھیں ہمارے علماء کو ان میں سے ہر چیز کے متعلق اپنے نقطہ نظر کے اظہار کے لئے تصنیفی حیثیت سے اس کی ضرورت ہوئی کہ وہ ان میں سے ہر عنوان کو جنسے ایک سرخی بنانا کر اس کے تحت میں جو اپنا نقطہ نظر اور مختلف افراد سے رد و قدر ہے اسے پیش کریں۔ اس بناء

پران آٹھ صفات کی سرخیاں قائم کی گئیں اور پھر اپنے نقطہ نظر کا انٹھار کر دیا گیا جس کا نتیجہ یہ نکلا کہ اصل حقیقت میں ذات کے علاوہ کچھ صفات ہیں ہی نہیں اور مقام مفہوم میں تمام صفات کا مر جع صرف دو صفتیں ہیں۔ علم اور تدریت باقی سب انہیں کی شاخیں ہیں اور متكلم ہونا جس معنی سے درست ہے وہ صفت ذات نہیں بلکہ صفت فعل ہے جسے بلا وجہ صفات ثبوتیہ میں داخل کر دیا گیا ہے۔ یہ صاف صاف شیعی نقطہ نظر ہے۔ اب آئیے! اہلسنت کے نقطہ نظر سے دیکھیں۔

قطع نظر اس بنیادی اختلاف سے جو ہمیں ان سے صفات کے بارے میں خاص متكلم کے صفات الہی میں درج ہونے کے سلسلہ میں ہم کہتے ہیں کہ قرآن مجید میں اسماء الہی کے طور پر بحیثیت صفت جیسے: الخالق الباری المصور۔ المؤمن الْمُهْبِّنَ الْعَزِيزُ۔ الْجَبَارُ الْمُتَكَبِّرُ ہے۔

اس طرح کہیں قرآن میں ^{المتكلم} کا لفظ نہیں ہے جو کچھ بھی ہے وہ بطور فعل اس کی طرف اسناد ہے جیسے: ^{لَمْ} كَلَمُ اللَّهِ مُؤْسَى تَكْلِيمًا۔ یا بحیثیت اضافت ^{حَتَّى} یسمع کلام اللہ تواب جو شے افعال الہی میں داخل ہوتی ہے وہ ^{لَمْ} کا مصدر یعنی تکلیم اور یہ کام جس شے سے متعلق ہوتا ہے وہ کلام ہے۔ تو جس طرح خلق فعل الہی ہے جو متعلق ہوتا ہے مخلوق مثلاً سماواتی تو اس کی وجہ سے سماء وارض نہ صفات الہی میں داخل ہوتے ہیں نہ ان کے قدیم ہونے کا تصور کیا جا سکتا ہے۔

عطائے رزق اللہ کا فعل ہے۔ إِنَّ اللَّهَ يَرْزُقُ مَنْ يَشَاءُ۔ لیکن اس کی وجہ سے وہ اشیاء جو متعلق فعل رزق ہوتے ہیں صفت الہی نہیں بنتے۔ نہ قدیم قرار دیئے جاسکتے ہیں تو اسی طرح تکلیم ایک فعل ہے جو کلام سے متعلق ہوتا ہے تو اس کی وجہ سے اس فعل کا متعلق یعنی کلام صفات میں کیوں قرار پائے اور اس کے قدیم ہونے کا تصور کیوں کیا جائے؟

اب جب کہ کلام کے صفت الہی ہونے ہی کی از روئے قرآن کوئی بنیاد نہیں ہے تو کلام نفسی کے اختراع کی کوئی ضرورت پیدا نہیں ہوتی لیکن کلام نفسی ماننے کے بعد پھر بھی یہ بات تو متفقہ حیثیت سے تسلیم شدہ ہونا چاہئے تھی کہ یہ الفاظ و کلمات جو مجتمعہ حیثیت سے بحالت موجودہ ”قرآن“ کے نام سے یاد کئے جاتے ہیں جو کاغذ پر لکھے جاتے، سینہ میں محفوظ کئے جاتے، زبان سے پڑھے جاتے ہیں، یہ حادث ہیں قدیم نہیں۔ اس لئے کہ اگر یہی قدیم ہوتے تو اکثریت کو خدا کے متكلم ثابت کرنے کی غرض سے کلام نفسی کے ایجاد کرنے کی ضرورت ہی کیوں پیش آتی۔

یہ الفاظ حادث ہیں اور خدا محل حادث نہیں۔ اسی لئے تو کلام نفسی کے تخیل کی ضرورت ہوئی اور جب یہ الفاظ حادث ہیں تو ہر حادث کے لئے موجود اور خالق کی ضرورت ہے۔ الہذا مخلوق بھی ضرور ہوں گے۔

یہ کوئی پیچیدہ مسئلہ نہیں تھا جس میں خواہ منواہ کی الجھنیں پیدا ہوتیں لیکن افسوس ہے کہ بحث و نظر کے سد باب اور قوائے عقلی کے تعطل نے جسے قرآن اور تعلیمات نبویؐ کے بالکل برخلاف بظاہر کچھ سیاسی مصالح سے رسالت آبؐ کے بعد ضروری سمجھا گیا تھا اکثر مسلمانوں کے فکرو نظر کی قوتوں کو اس درجہ بے کار کر دیا تھا کہ وہ معنی اور مفہوم پر سنجیدگی کے ساتھ غور کرنے سے قاصر ہو کر الفاظ اور تعبیرات کے غلام ہو گئے تھے۔ لہذا وہ قرآن کو مغلوق کہنا اس کی توہین سمجھتے اور بہت بڑا جرم خیال کرتے تھے۔

چنانچہ علامہ نیشاپوری نے اپنی تفسیر ”غراہب القرآن“ کے مقدمات میں دسوال مقدمہ اسی بحث میں لکھا اور اس میں تحریر کیا ہے:

ذَرْ قَوْمَهُ مِنَ الْأَمَّةِ إِنَّ كَلَامَهُ اللَّهُ تَعَالَىٰ قَدْ يَهُ بَعْدَ اِنْ عَنَّا بِكَلَامِهِ هَذِهِ الْحِرْفُ الْمُمْتَنَظَّمَةُ
الْمُسْمُوعَةُ اِمَّا اِنْ كَلَامَهُ تَعَالَىٰ هُوَ هَذِهِ الْحِرْفُ فَلَقُولَهُ تَعَالَىٰ اِو اِنْ اَحَدُ مِنَ الْمُشْرِكِينَ اَسْتَجَارَكَ فَاجْرَهُ
حَتَّىٰ يَسْمَعَ كَلَامَهُ اللَّهُ وَمَعْلُومَهُ اِنَّ الْمُسْمُوعَ لَيْسَ إِلَّا مِنَ هَذِهِ الْحِرْفِ وَمَا اَنْخَىْ قَدِيمَةً فَلَانَ
الْكَلَامَهُ صَفَتُهُ اللَّهُ تَعَالَىٰ وَمِنَ الْمُحَالِ قِيَامَهُ الْحَادِثُ بِالْقَدِيمَهُ وَإِيْضًا كُلُّ حَادِثٍ مُتَغَيِّرٌ وَالْتَّغَيِّرُ عَلَىٰ
ذَاتِ اللَّهِ تَعَالَىٰ وَصَفَاتِهِ مُحَالٌ

اسلامی جماعت کے بڑے پیشواؤں میں سے بہت سوں نے کہا ہے کہ اللہ کا کلام قدیم ہے

اور پھر کلام سے ہی مرتب حروف مراد لئے ہیں جو سنائی دیتے ہیں۔ یہ کہ کلام الٰہی یہی حروف ہیں، اس آیت سے ثابت ہے کہ قرآن میں ہے ”مشرکین میں سے اگر کوئی آپ سے پناہ مانگ تو اسے پناہ دیجئے۔ یہاں تک کہ وہ کلام خدا سنئے اور ظاہر ہے کہ جو چیز سنی جاتی ہے وہ یہی حروف ہیں اور یہ کہ وہ قدیم ہیں اس بناء پر ہے کہ کلام اللہ تعالیٰ کی صفت ہے اور حادث کا قیام قدیم میں محال ہے اور نیز ہر حادث متغیر ہے اور تغیر ذات الٰہی اور اس کے صفات میں محال ہے۔

اب ملختہ کہجے کہ یہ نقطہ نظر جو بیان کیا گیا ہے اس میں اول اور آخر میں کیسا ٹکراؤ ہے۔ کلام الٰہی یہی حروف ہیں جو سنے جاتے ہیں اور پھر وہ قدیم ہیں اس لئے کہ اللہ کی صفت ہیں یعنی وہ صفت اللہ سے الگ ہو کر ہمارے پردہ گوش سے ٹکراتی ہے یا اللہ سبحانہ (معاذ اللہ) اس صفت سمیت آ کر ہمارے آں ساعت سے متصل ہوتا ہے۔ پھر یہ حروف اس وقت ہمیں سننے میں آرہے ہیں تو وجود انہوں حادث ہیں اور حادث ذات الٰہی میں قائم نہیں ہو سکتا۔

پھر بھی یہ ماننا ضرور ہے کہ یہی آوازیں کلام اللہ ہیں اور وہ قدیم ہیں۔ ان تمام باتوں کو یہیک وقت قبول کرنا بغیر عقل کو ”خیر باد“ کہئے کیوں کر ممکن ہے مگر علماء کا جم غیر بھیڑ یادھسان طور پر یہ سب مان رہا تھا اور اسے داخل عقائد مسلمات کر رکھا تھا۔

یہ سادگی کا طلسم مسلمہ عقیدہ کی صورت میں خاموش اطمینان کے ساتھ قائم رہتا۔ اگر تیسری صدی ہجری کے ابتدائی دور میں مامون الرشید خلیفہ اُسْلَمِیِّن عباسی کا ذوق تحقیقی اس کے خلاف مصروف چہارندہ ہوتا۔ یہ خلیفہ اپنے پیش آرڈوسرے اموی و عباسی خلفاء کے برخلاف لہو و لعب اور عیش و عشرت میں مصروف ہونے کے بجائے ایک حد تک علمی تحقیقات اور وسعت علوم و فنون کا دلدادہ تھا۔ اس نے علم حدیث اور فقہ کی تحصیل بڑی تکمیل کے ساتھ کی اور فلسفہ و حکمت میں کافی وقت صرف کیا تھا۔

(تاریخ اخلفاء سیوطی ص ۳۱۰)

اس کی آنکھوں میں ایسی باتیں ہٹکتی تھیں جن کی بنیاد صرف عقل کی آنکھوں پر پرداہ ڈالنے پر قائم ہوئی ہے۔ چنانچہ قرآن کے زیر بحث مسئلہ پر اس نے سنجیدگی سے نور کیا اور الفاظ قرآن کے قدیم وغیر مخلوق ہونے کو ایک لایعنی خلاف عقل بات قرار دے کر یہ اعلان کر دیا کہ قرآن مخلوق ہے اس کا قدیم کہنا کسی صورت سے صحیح نہیں ہے۔

طبری نے اس کا آغاز ۲۱۲ھ میں بتایا ہے۔

فِيهَا اظْهَرَ الْبَامُونَ القَوْلَ بِخُلُقِ الْقُرْآنِ

اس سال مامون نے قرآن کے مخلوق ہونے کا قول ظاہر کیا۔

سطحی نظر کھنے والے ارباب ظاہر اور محمد شین یقیناً اس سے متفق نہیں ہو سکتے تھے انہوں نے سخت اختلاف کیا یہاں تک کہ شورش پیدا ہو جانے کا اندیشه ہو گیا۔ لہذا مامون نے چند سال تک کے لئے اس مسئلہ میں سکوت اختیار کیا۔

کاش یہ بحث صرف علمی و تحقیقی دائرہ میں محدود رہتی مگر کیا کیا جائے کہ عام تشدد آمیز ذہنیت کے علماء محمد شین نے اس بحث کو اسلام اور کفر کا سوال بنالیا۔ مولانا شبی نعمانی نے اپنی کتاب ”علم الكلام“ کے حصہ اول میں اس تشدد آمیز ذہنیت پر کافی افسوس کیا ہے۔ ہم اس اختلاف اور محمد شین کے تشدد ان اقوال کے نمونے ان ہی کے الفاظ میں پیش کرتے ہیں وہ لکھتے ہیں:

مسئل اخلاقی میں ایک یہ بھی تھا کہ کلام الٰہی قدیم ہے یا مخلوق و حادث؟ معذلہ کہتے تھے کہ کلام الٰہی جو خدا کی صفات قدیمہ میں سے ہے وہ قدیم ہے ا لیکن جو الفاظ آنحضرت ﷺ پر نازل ہوتے تھے وہ مخلوق اور حادث تھے۔ محمد شین کہتے تھے کہ کلام الٰہی ہر حال میں قدیم ہے۔ زیادہ تدقیق سے دونوں کا حاصل ایک ہی ٹھہرتا ہے لیکن دونوں فرقہ نے اس مسئلہ کو کفر و اسلام کی حد فاصل قرار دیا۔

امام نیہقی نے کتاب ”الاسما الصفات“ میں اس بحث پر ایک مستقل عنوان قائم کیا ہے ہم اس کی سند سے اس موقع پر چند بڑے بڑے محدثین کے اقوال نقل کرتے ہیں۔

وَكُبَيْعُ بْنُ الْجَرَاحِ:

مَنْ زَعَمَ أَنَّ الْقُرْآنَ مَحْدُثٌ فَقُدِّلَ كُفَّارٌ.

جس شخص کا یہ خیال ہے کہ قرآن حادث ہے وہ کافر ہے

بْنُ يَزِيدٍ بْنِ هَرْوَنَ:

مَنْ زَعَمَ أَنَّ كَلَامَ اللَّهِ مَخْلُوقٌ فَهُوَ وَالَّذِي لَا إِلَهَ إِلَّا هُوَ عَنْدِي زَنْدِيْقَةٌ

جو شخص کہتا ہے کہ کلام الہی مخلوق ہے وہ خدا کی قسم زندیق ہے

مَنْ شَاءَ أَنْ يَرَدِّشَافِعِيْ:

مَنْ قَالَ أَنَّ الْقُرْآنَ مَخْلُوقٌ فَهُوَ كَافِرٌ
جو شخص کہتا ہے کہ قرآن مخلوق ہے وہ کافر ہے

امام بخاری:

نظرت في كلام اليهود والنصارى والمجوس فهارايت قوماً أضل في
كفرهم من الجهمية وإن لاستجهل من لا يكفرهم
 میں نے یہودیوں، عیسائیوں اور مجوسیوں سب کے کلام دیکھے ہیں جہمیہ کے برابر کوئی ان میں
 سے کافر، جہل نہیں میں اس کو جاہل سمجھتا ہوں جو جہمیہ کو کافرنہ سمجھے۔

عبد الرحمن بن مهدی:

لورايت رجل على الجسر وبيدى سيف يقول القرآن مخلوق ضربت عنقه

اگر میرے ہاتھ میں توارہ و او کسی کو پل پر یہ کہتے سن لوں کہ قرآن مخلوق ہے تو اس کی گردان
 مار دوں

بعض محدثوں نے جن میں امام بخاری بھی شامل ہیں اس مسئلہ میں یہ تفہیق کی تھی کہ قرآن
 مجید کا جو لفظ کیا جاتا ہے۔ یہ مخلوق ہے اور حادث ہے لیکن محدثین نے اس کی بھی سخت مخالفت
 کی۔ ذہلی، امام بخاری کے استاد تھے اور صحیح بخاری میں بہت سی حدیثیں ان کی روایت سے

مذکور ہیں۔ انہوں نے امام بخاری کا جب یہ قول سناتو عام حکم دے دیا کہ جو شخص یہ لفظ کہے کہ ”لفظی بالقرآن مخلوق“، وہ ہماری مجلس میں نہ آنے پائے۔ چنانچہ اس واقعہ کو حافظ ابن حجر نے شرح بخاری میں نہایت تفصیل سے لکھا ہے۔ ابن شداد نے ایک تحریر میں لکھا تھا کہ ”لفظی بالقرآن مخلوق“، یہ تحریر امام احمد بن حنبل کے سامنے پیش ہوئی تو انہوں نے اس فقرہ کو کاٹ دیا اور کہا کہ قرآن جس صورت میں ہو غیر مخلوق ہے۔

ابوظالب نے کہا تھا کہ امام احمد بن حنبل قرآن کے تلفظ کو مخلوق کہتے ہیں۔ امام بن حنبل کو خبر ہوئی تو غصہ سے کانپنے لگے اور ابوطالب کو بلا کراس بات کی باز پرس کی۔ (علم الكلام حصہ مطبوعہ انوار المطابع ص ۷۱)

غالباً اسی مشددانہ رویہ کا نتیجہ تھا کہ مامون الرشید کو اس مسئلہ میں کدھوگی ایک تو بادشاہوں کا دماغی توازن ہر بات میں اعتدال کے حدود پر قائم نہیں رہتا، وہ جس بات کی طرف متوجہ ہوتے ہیں اس میں حد سے بڑھ جاتے ہیں اور انہا کہ ان کا افراط کے درجہ پر پہنچ جاتا ہے۔

دوسرے عوماً افراد انسانی کی ذہنیت کہ جس بات میں ان کی زیادہ مخالفت ہو، اس میں ان کو زیادہ کاوش اور عمل کی کوشش پیدا ہوتی ہے۔

اس کا نتیجہ تھا کہ مامون الرشید نے عارضی طور سے چند سال کے لئے سکوت اختیار کر کے ایک مرتبہ اپنے عقیدہ خلق قرآن کی حمایت میں جہاد کی ٹھان لی۔ اور اسحاق بن ابراہیم خراوی کو جو بغداد میں گورنر کی حیثیت سے تھا، ایک مبسوط خط کے ذریعہ سے حکم دیا کہ وہ تمام علمائے وقت کو جمع کر کے خلق قرآن کے مسئلہ میں ان کے خیالات دریافت کرے اور جو اس کے منکر ہوں انہیں سخت سخت سزا کا حکم دیا جائے۔

طبری نے ۱۸۲ھ کے واقعات میں اس تاریخی یادگار خط کو نقل کیا جس کے اہم اجزاء کا مضمون جس میں خلق قرآن کے علمی دلائل بھی درج کئے گئے ہیں حسب ذیل ہے۔ ”اینجانب کو معلوم ہوا ہے کہ سواد اعظم اور جمہور افراد عوام اور پست طبقہ کی رعیت میں سے جن کو قوت نظر اور طاقت استدلال نہیں ہے اور نور علم سے بہرہ مند نہیں ہوئے ہیں۔ تمام اطراف ملک میں بالکل خدا کے مرتب سے ناواقف اور دین خدا کی حقیقت اور اس کی توحید اور ایمان سے کو رچشمی و گمراہی میں مبتلا اور اس کے روشن نشانوں اور وابحی راستے سے مخرف اور اس بات سے قادر ہیں کہ وہ اللہ کو اس کی شان کے مطابق اوصاف کے ساتھ خیال کریں اور اس کی حقیقت معرفت کو حاصل کریں اور اس میں اور اس کے مخلوق میں فرق سمجھ سکیں۔ اس لئے کہ ان کے افکار کمزور ان کی عقلیں ناقص اور وہ غور و فکر اور یادداشت میں کمزور ہیں۔

انہوں نے مساوات قرار دے دی اللہ اور اس کے نازل کردہ قرآن میں اور وہ سب کے سب

متفق ہو گئے اور اس پر کہ یہ قدیم و ازلی ہے اور اللہ کی مخلوق نہیں ہے حالانکہ خداوند عالم کتاب حکم میں ارشاد فرماتا ہے:

إِنَّا جَعَلْنَاهُ قُرْءَانًا عَرَبِيًّا.

ہم نے بنایا ہے اس کو عربی قرآن۔ (زخرف۔ ۳)

ظاہر ہے کہ جو چیز خدا نے بنائی ہو وہ اس کی پیدا کی ہوئی ہے جیسا کہ ارشاد فرمایا ہے:

الْحَمْدُ لِلَّهِ الَّذِي خَلَقَ السَّمَاوَاتِ وَالْأَرْضَ وَجَعَلَ الظُّلْمِيتِ وَالنُّورَ

حمد ہے اس اللہ کے لئے جس نے خلق کیا آسمانوں اور زمین کو اور بنایا تاریکیوں و روشنی کو (انعام۔ ۱)

اسی طرح دوسری جگہ ارشاد ہوا:

كَذَلِكَ تَقْصُصْ عَلَيْكَ مِنْ أَنْبَاءِ مَا قَدْ سَبَقَ

اس طرح ہم تم سے واقعات بیان کرتے ہیں اس دور کے جو پہلے گزر گیا۔ (طہ۔ ۹۹)

اس سے معلوم ہوتا ہے کہ یہ واقعات اس دور سے تعلق رکھتے ہیں جس کے بعد یہ کلام وجود میں آیا ہے

نیز ارشاد کیا:

الرَّبُّ كَتَبَ أُحْكَمَتِ الْيَتُهُ ثُمَّ فُصِّلَتِ مِنْ لَدُنْ حَكِيمٍ خَبِيرٍ ۝

یہ کتاب وہ ہے جس کی آیتیں محاکم کی گئی ہیں اور پھر حکیم خبیر (خدا) کی طرف سے اس کی تفصیل کی گئی ہے۔ (سورہ ہود۔ ۱)

جو شے محاکم شدہ اور تفصیل کی ہوئی ہوا س کے لئے کوئی محاکم بنانے والا اور تفصیل کرنے والا ہو گا۔ وہی اس کا خالق اور موجود قرار پائے گا۔

پھر انہی لوگوں نے غلط بات پر بحث شروع کر دی اور وہ یہ ظاہر کرتے ہیں کہ وہی اہل حق اہل سنت اور اہل جماعت ہیں اور ان کے سوا جتنے ہیں، سب اہل باطل کافر اور تفرقہ پر دعا ز ہیں۔ اس طرح انہوں نے عوام میں ہنگامہ برپا کر دیا۔۔۔ تمہیں چاہیے کہ جتنے قاضی تمہارے یہاں ہوں سب کو جمع کرو اور ان کے سامنے ہمارے خط کو پڑھ کر سناؤ اور خلق و حدوث قرآن کے متعلق ان کے خیالات دریافت کرو اور یہ واضح کر دو کہ خلیفۃ المسلمين اپنی حکومت میں

کوئی منصب ایسے شخص کو سپرد کرنا مناسب نہیں سمجھتے جس کے دین اور خالص توحید پر انہیں بھروسہ نہ ہو۔ جب وہ اس کا اقرار کر لیں اور خلیفہ کی رائے سے متفق اور ہدایت و نجات کے راستے کے سالک ہوں تو انہیں حکم دو کہ وہ اس مسئلہ کو ان تمام شواہد و دلائل کے ساتھ عوام کے سامنے پیش کریں اور ان سے ان کے عقیدہ کے متعلق دریافت کریں جو قرآن کے مخالق ہونے کا اقرار نہ کرے، اس کی گواہی قبول نہ کی جائے۔ اس کے بعد ان تمام تاضیوں کی کار گزاری کی روپورٹ تمہیں میرے پاس بھیجنा ہو گی اور اس کے بعد ان کی گنگرانی کرتے رہنا کہ وہ اس پر برقرار ہیں یا نہیں اور برابر ان حالات کی تفصیلی اطلاع میرے پاس بھیجتے رہو۔“ آخر میں مراسلہ کی تاریخ۔ ربیع الاول ۱۸۲ھ

چوں کہ مامون الرشید بادشاہ ہونے کے ساتھ ایسا تھا کہ حافظ سیوطی لکھتے ہیں:

کان يعد من كبار العلماء اس کا شمار بڑے علماء میں ہوتا ہے

اس لئے وہ علماء کے متشداناہ فتوائے کفر کے سامنے سپر انداختہ ہونے کے بجائے خود قوقت استدلال کے ساتھ اپنے حریفوں کو کافر ثابت کرنے کے درپے ہوا اور ملوكا نہ اقتدار کے ساتھ انہیں کافر کی پاداش دینے پر بھی تیار ہو گیا۔ تاریخ کا بیان ہے کہ اس کے بعد سوا امام احمد بن حنبل اور محمد بن نوح عجل کے باقی جتنے فقهاء و محدثین تھے سب نے خلق قرآن کے عقیدہ کا

اعلان کر دیا۔ سیوطی کے الفاظ یہ ہیں کہ:

إِنَّمَا تَوَقَّفُ أَوْلَادُ الْمُحَاجِبَةِ عَنْ تَقْيِيَةِ

ان لوگوں نے پہلے کچھ تامل سے کام لیا پھر تقیہ کے طور پر موافق ت ظاہر کی

ان تقیہ کرنے والوں میں یحییٰ بن معیناً یسے حفاظ و ائمہ فن حدیث تھے۔ حافظ یحییٰ بن معین فرماتے تھے کہ: اجینا خوفا من السیف: ہم نے تلوار کے ڈر سے موافقت کی بعض علماء نے جنہیں موقع ملا ترک وطن کیا۔ چنان چہ حافظ احمد بن عبد اللہ بن صالح ابو الحسن عجی کو فی متوفی ۲۳۴ھ کے حال میں ہے:

خرج الى المغرب ايام فتنۃ القرآن وسكن طرابلس الغرب

یہ خلق قرآن والے ہنگامہ میں مغرب کی طرف نکل گئے اور طرابلس مغربی میں قیام کیا
۔ (ہدایت العارفین جلد نمبر ۱ کالم ۲۹)

کچھ عرصہ کے بعد مامون کی مدت حیات ختم ہو گئی اور اس کے بعد کے سلاطین رائے عامہ کے پیرو ہو گئے اس طرح یہ ہنگامہ ختم ہوا پھر بھی کچھ عرصہ تک مصنفین اس موضوع پر قلم فرسائی

کرتے رہے۔ چنانچہ ابن ندیم نے اس سلسلہ کی ایک کتاب کا حوالہ دیا ہے: الفہرست کے صفحہ ۲۳ کتاب خلق القرآن، الابن الرواندی بعد میں الحسنۃ میں قرآن کا قدیم اور غیر مخلوق ہونا بالکل مسلمات میں سے ہو گیا لیکن شیعی نقطہ نظر بالاتفاق اس کے خلاف رہا جس پر عملی حیثیت سے سابق میں روشنی ڈالی جا چکی ہے۔

تیسرا تبصرہ

نزول قرآن کی تاریخ

اس میں کوئی شبہ نہیں کہ قرآن رسالت آب صلی اللہ علیہ وسلم پر تدریجی حیثیت سے موقع محل کے اقتضا سے نازل ہوتا تھا اور اسی اعتبار سے اس میں ماضی، مستقبل اور حال کے واقعات کی تفریق ہوئی ہے یعنی پہلے ہو چکنے والے واقعات ماضی کے الفاظ سے اور بعد میں ہونے والے مستقبل کی حیثیت میں اور موجودہ حالات کا تذکرہ حال کی صورت میں کیا گیا ہے۔ وہ روز و قوع واقعہ آنے والی آیت میں (الیوم) یعنی (آج) کی لفظ اور آئندہ کے تذکرہ میں حرف سین (س) اور لفظ سُوْفَ کے ساتھ قریب اور بعید کے حدود قائم کرتا ہے۔ اس اعتبار سے قرآن مجید کے نزول کی کوئی ایک تاریخ مقررہ کرنا صحیح نہیں، کیوں کہ وہ تمکیس بر س کے عرصہ میں جستہ جستہ اتراء ہے۔

لیکن جب ہم قرآن مجید کا مطالعہ کرتے ہیں تو ہمیں اس میں نزول قرآن کی تاریخ کا ذکر ملتا ہے۔

ایک طرف یہ ارشاد کہ
شَهْرُ رَمَضَانَ الَّذِي أُنزِلَ فِيهِ الْقُرْآنُ۔

رمضان کا مہینہ وہ ہے جس میں قرآن نازل کیا گیا، اس میں قرآن مجید اتارنے جانے کو گیارہ مہینوں سے ہٹا کر ایک مہینہ میں محدود کیا گیا۔ دوسری طرف ارشاد ہوا:

إِنَّا آتَنَا لَنَا فِي لَيْلَةٍ مُّبَارَكَةٍ

ہم نے اس کو ایک بار کرت رات میں نازل کیا۔ (سورہ دخان۔ ۳)

اس سے پتہ چلا کہ یہ تنزیل کسی خاص رات میں ہوئی ہے اور اب دونوں آیتوں کو ملا کر یہ نتیجہ نکلتا ہے کہ وہ ماہ رمضان کی کوئی ایک رات ہے اور پھر ایک پورا سورہ ”سورہ قدر“ اس میں انضباط مکمل طریقہ سے کیا گیا کہ:

إِنَّا آتَنَا لَنَا فِي لَيْلَةٍ الْقَدْرِ

ہم نے اس کوشش قدر میں اتنا را ہے

اب ان تینوں آیتوں سے یہ تیکن ہوا کہ نزول قرآن شب قدر میں ہوا ہے اور وہ ماہ رمضان کی ایک رات ہے۔

اب وہ کہ جو قرآن کو قدیم اور بطور کلام نفسی کے ازل سے ذات الہی میں ثابت سمجھتے ہیں ان کے لئے یہ سوال پیدا ہوتا ہے کہ موجودہ الفاظ جو کا شف اور حاکی ہیں کلام حق کے، وہ تو کسی ایک وقت پر نازل نہیں ہوئے تدریجی اترے۔ لہذا ان کی یہ تاریخ ہونہیں سکتی اور قدیم چیز قدیم ہے اس کی کوئی ابتداء نہیں پھر اس کیلئے تاریخ مقرر کرنے کے کیا معنی؟

لیکن ہم کہ جو قرآن کو حضرت احمدؓ کا مخلوق جانتے اور اسی حیثیت سے اس کو کلام الہی مانتے ہیں ان آیات کی بتائی ہوئی تاریخ کو اسی انشاء خلق قرآن سے متعلق سمجھتے ہیں جو عالم ملائِ اعلیٰ میں صورت پذیر ہوا یا تنزیل کی لفظ کے لحاظ سے مراد ”تنزیل اول“ ہے جو لوح محفوظ سے ”بیت معمور“ کی طرف ہوئی، جس کا حدیث معصوم میں ذکر ہے (۱)۔

اور پہلے بیان ہو چکا کہ وہاں کے اشیاء ہمارے اس عالم سے تعلق نہیں رکھتے جہاں کے واقعات ہمارے ”فن تاریخ“ کا موضوع بحث بن سکتے ہیں۔

چوتھا تبصرہ

اعجاز قرآن

مججزہ کے معنی

مججزہ وہ غیر معمولی چیز ہے جو کسی نبی کو دعوائے نبوت یا کسی اور الٰہی منصب والے کو اس کے منصب کے ثبوت میں خداوند عالم کی جانب سے عطا ہو، جس کے مقابل لانے سے اس کے حدود منصب کے تحت والی دنیا کی تمام طاقتیں عاجز ہوں۔

بعض لوگ اسے مادی حیثیت میں محدود سمجھ لیتے ہیں۔ جیسے: ماہتاب کا شق ہونا آفتاب کا پلٹنا سنگریزوں کا تسلیج کرنا اور ایسی ہی باتیں جو ہوں وہی ان کے نزد یہکہ مججزہ کہلاتی ہیں۔

اس لئے یہ اعتراض کرتے ہیں کہ جو لوگ اپنے عقول کے اعتبار سے اتنے ترقی یافتہ ہوں کہ وہ حقائق پر غور کر سکیں، ان کے لئے ان مادی مظاہرات کی کیا ضرورت؟

یہ خیال اول تو اس لئے غلط ہے کہ صاحبان منصب ہدایت صرف ایسے ترقی یافتہ افراد کے لئے نہیں آتے بلکہ ان کے دائرہ عمل میں خواص کے ساتھ عوام بھی ہوتے ہیں۔ لہذا معیار

ذہن کے لحاظ سے ان کے پاس دلائل حقانیت ہونا چاہئیں۔ دوسرے یہ کہ مجذہ نام صرف ان مادی مظاہرات کا نہیں ہے بلکہ مجذہ ان غیر معمولی آثار کا نام ہے جو ایک مدعاً نبوت میں اس کے دعویٰ کی خصوصی دلیل بن سکیں خواہ وہ از قبیل افعال ہوں جیسے کور مادرزاد اور برص و جذام کے مبتلا کو صحبت دینا، مردوں کو زندہ کرنا اور مٹی سے پرند کی صورت بنانا کہ اس میں پھونک مار کر سچی بچ کا طائر بنادیں۔ یہ مجذات جو حضرت علیؓ کو عطا ہوئے اور عصا کا دریا پر پر مارنا جس سے دریا میں راستے بن جائیں اور پتھر پر مارنا کہ اس سے بارہ چشمے پھوٹ لگیں اور عصا کو اڑدا ہا بنادیں جو حضرت موسیٰؑ کے مجذے ہیں یا از قبیل کلام جیسے: قرآن مجید جو ہمارے رسولؐ کا مجذہ ہے یا از قبیل صفت، جیسے ہمارے رسولؐ کے بہت سے خصوصیات جسم اقدس کا سایہ مفقو د ہونا، غیر معمولی خوشبو، پس پشت کی چیز کا اس طرح دکھائی دینا جیسے سامنے کی چیز اور ایسی بہت سی باتیں یا اس شخص کے تعلق سے غیر معمولی حالات کا پیدا ہونا، جیسے: قوم فرعون پر جودہ ل، مینڈکوں اور خون وغیرہ کے عذاب کا آنا جس کا تذکرہ قرآن مجید میں تفصیل کے ساتھ ہے۔ یہ تمام باتیں مجذات میں داخل ہیں اس طرح خواص و عوام کی سطح ذہن کے لحاظ سے مجذات مختلف ہو سکتے ہیں ایک بلند مرتبہ فلاسفہ کے لئے وہ رموز و اسرار عقلی مجذہ ہوں گے جو اس کے کلام میں ودیعت ہیں لیکن سطحی نظر کرنے والے انسانوں کے لئے جو حقائق کلام کی رفتتوں کو نہیں سمجھ سکتے وہی مادی مظاہرات مجذہ قرار پائیں گے۔

معجزہ کی ضرورت:

انسانی افراد اپنی افتاد طبع کے لحاظ سے اقتدار پسندی و جاہ طبی کے پتلے ہوا و ہوس کے مجسمے اور ذاتی و نفسانی اغراض کے بندے ہوتے ہیں۔ انہیں کسی ایسی بات کا دعویٰ جس میں اپنی سیادت تسلیم ہوتی، اپنی بات بالا ہوتی اور دوسرے بہت سے سادہ لوح افراد کے دلوں پر ان کی حکومت کا سکھہ قائم ہوتا ہو۔ بہت خوشنگوار معلوم ہوتا ہے ان کو اس میں کسی واقعیت کا لحاظ پس و پیش کرنے پر آمادہ نہیں کرتا بلکہ ایک وقتی شان و شوکت ان کو بڑے سے بڑے غلط دعویٰ پر آمادہ کر سکتی ہے جس کی آخری حد خدائی کے دعوائے باطل تک پہنچتی ہے۔ اس کے آگے کوئی زینہ ہی نہیں کہ قدمِ اذعاء، وہاں تک پہنچے۔

نبوت اور رسالت اور ایسے ہی کسی خدائی منصب کا بلاشبہ روحانی اقتدار سیادت اور حق فرمان روائی کے ساتھ لازم و ملزم کا رشتہ ہے بلکہ ایک پیشوائے دین کا اپنے ماننے والوں پر اقتدار اس سے زیادہ ہوتا ہے جتنا ایک بادشاہ کا اپنی رعایا پر اس لئے کہ بادشاہ کے سامنے سر جھکتے ہیں اور پیشوائے کے لئے دل جھکے ہوئے ہوتے ہیں۔ لہذا عام انسانی افراد کے اقتدار پسند طبائع اس جامہ کو زیب تن کرنے اور اس منصب کے غلط دعوایdar ہونے پر بڑی جرات کے ساتھ آمادہ ہو جاتے ہیں۔

اس میں آسانی یوں محسوس ہوتی ہے کہ دنیاوی مناصب ظاہری اسباب اور مادی ساز و سامان

سے وابستہ ہوتے ہیں تو وہ سامان جس کے پاس نہ ہوں اس کے لئے ان مناصب کے دعوے کے کوئی معنی نہیں ایک بے تاج و تخت، بے مال و دولت، زاویہ نشین فقیر یہ دعویٰ کرے کہ میں بادشاہ یا وزیر ہوں یا کسی سلطنت ہوں تو لوگ اسے دیوانہ سمجھ کر ذریعہ تفریح بنالیں گے۔ کوئی اسے مانے اور تسلیم کرنے پر آمادہ کہاں ہو گا لیکن نبوت و رسالت وغیرہ، یہ مناصب کسی ظاہری ساز و سامان سے وابستہ نہیں ہوتے بلکہ وہ روحانی پیغام اور وحی والہام کے ساتھ تعلق رکھتے ہیں تو کسی کو ان کے ادعاء میں کوئی دشواری محسوس نہیں ہوتی۔ پھر یہ کہ انسانی لوازم زندگی کے اعتبار سے انبیاء و مرسیین بھی عام افراد بشری کی طرح ہوتے ہیں بے شک ان کا ذاتی جو ہر ایسا بلند ہوتا ہے کہ قدرت کی طرف سے وہ بلند منصب کے لئے منتخب کئے جاتے ہیں۔ اب ظاہر ہے کہ عامتہ الخلق خدا تک جانہیں سکتے کہ خود اس سے پوچھ لیں کہ اس نے اس شخص کو اپنے منصب کے لئے مقرر کیا ہے یا نہیں، تو اب اس دعویٰ کر لینے میں دشواری ہے کہ مجھ کو خدا نے اس عہدے کے لئے منتخب کیا ہے اور تمام خلق کی رہنمائی کے لئے قرار دیا ہے چنانچہ ہر قوم کے نزدیک متفقہ طور پر بعض ایسے لوگ ہیں جنہوں نے غلط طریقہ پر نبوت کا دعویٰ کیا اور کسی باطل مذہب کی بنیاد قائم کی۔

ایک قانون کا مرتب کر لینا اور دنیا کی رفتار پر نظر کر کے کچھ اصول قرار دے لینا جن کو ”شریعت الہیہ“ کے نام سے پیش کیا جائے، کوئی مشکل کام نہیں ہے۔

یہ فیصلہ کہ اس کے تمام احکام صحیح اصول پر مبنی ہیں یا نہیں؟ عام افراد کے حدود دسترس سے باہر ہے۔ اس لئے کہ انسانی فلاح و بہبود کے سلسلہ میں عقلائے زمانہ کے خیالات ایک نقطہ پر متفق نہیں چ جائے کہ عام افراد۔

اب اگر اس مدعی نبوت وغیرہ کے پاس جو حقیقتہ خدا کا فرستادہ اور اس کی طرف کے منصب کا حامل ہے صرف دعویٰ ہی دعویٰ ہو کہ میں خدا کی طرف سے مقرر ہوا ہوں اور اس دعویٰ کی تصدیق کے لئے کوئی ثبوت نہ ہو تو اس میں اور ان لوگوں میں جو غلط طور پر یہی دعویٰ کر رہے ہیں فرق ہی کیا رہا اور عام افراد پر کیوں کریے فرض عائد کیا جائے کہ وہ اس سچے بنی کے قول کو تسلیم کریں، اس کے دعویٰ کو سر آنکھوں پر رکھیں اور اس کی اطاعت کریں اور دوسروں کے دعوے سے انکار کریں اور ان کی شریعت کو تسلیم نہ کریں۔

اس کے لئے عقل ضروری سمجھتی ہے کہ یقیناً وہ شخص جو خداۓ حکیم و خبیر کا حقیقی نمائندہ ہے، اس کے لئے خدا کی جانب سے خصوصی طور پر ایسی کوئی بات ہونا چاہئے جیسے وہ بحثیثیت دلیل دعوئے نبوت پیش کرے اور جس کے مقابلے میں دنیا کی طاقتیں عاجز ہوں ورنہ ان دیکھا خدا جو بغیر اپنے آثار قدرت کے نہ پہنچانا جاسکا اس کے سفیر کو ہم بغیر آثار کے کیوں کر پہنچانیں۔

اب وہ آثار جو کسی ذات کی معرفت پیدا کر سکتے ہیں، کیسے ہونے چاہئیں، اگر وہ آثار اس کے اور اس کے غیر میں مشترک ہیں تو وہ خصوصی طور پر اس کا تعارف کیوں کر سکتے ہیں تو ضرورت ہے کہ آثار ایسے ہوں جو اس ذات سے مخصوص ہیں۔ وہ ذریعہ معرفت بن سکتے ہیں تو جس طرح خدا کے وجود کی دلیل وہی آثار بن سکتے ہیں جن پر خدا کے سوا کوئی قادر نہ ہو تو اس کی طرف کے عطا کردہ منصب کا ثبوت بھی ایسی ہی نشانیوں سے ہو سکتا ہے جو اس کی طرف صاحب منصب سے مخصوص ہوں۔ مخصوص ہونے ہی کا لازمی نتیجہ یہ ہے کہ کوئی دوسرا اس کے مثل پیش کرنے پر قادر نہ ہو۔ اسی کو کہتے ہیں ”معجزہ“

معجزہ اور اثبات حقانیت

یا امر ایک حد تک محل بحث رہا ہے کہ معجزہ سے کسی نبی کی سچائی پر کیوں کروشنی پڑتی ہے؟

بہت سے لوگ معجزہ کی حقیقت کو صرف ایک غیر معمولی عجیب اور غریب کرتے میں منحصر بھجو کر یہ کہہ دیتے ہیں کہ ایسی باتیں تو اکثر جادوگر، شعبدہ باز بھی پیش کر دیتے ہیں یا بعض غیر معمولی طاقت کے انسان اکثر ایسے کام کرتے ہیں جن سے عام افراد قاصر نظر آتے ہیں تو کیا ان میں سے ہر ایک معجزہ سمجھا جائے گا، اور اگر نہیں تو اس میں اور معجزات انبیاء میں کیا فرق ہے؟

یہ سوال حقیقتاً دلیل اعجاز کے متعلق ناسمجھی پر مبنی ہے۔

اعجاز کی بنیاد ایک بار یک خصوصیت پر ہے جس کی وجہ سے ایک قسم کا عجیب و غریب مظاہرہ ایک مدعی نبوت کے لئے دلیل اعجاز اور سبب ثبوت نبوت ہوتا ہے اور اسی قسم کا مظاہرہ ایک ساحر اور جادوگر کا یا کسی غیر معمولی انسان کا کوئی مخصوص کمال اس کا مجذہ نہیں ہوتا اور دلیل نبوت قرار نہیں پاتا۔

غور سے ملاحظہ ہو۔ حضرت حق عز اسمہ حکیم علی الاطلاق نقش و عیب سے بری اور ظلم و دروغ باطل کی حمایت سے بلند و برتر ہے اس کے دامن حکمت پر کسی باطل پروری اور ناخن کوشی کی حمایت کا دھبہ نہیں پڑ سکتا۔

ہمارے ایسے عام افراد میں کوئی ہماری جانب سے ایک غلط بات کی اشاعت کرے، ہمارا نام لے کر کسی غلط امر کا ادعا کرے اور ہماری طرف سے کوئی شناخت ثبوت میں پیش بھی کرے جس سے عام اشخاص کا دھوکا کھانا اصول فطرت کے لحاظ سے حق بجانب ہو تو ہمارا فرض ہے کہ ہم حقیقت کا اظہار اور واقعیت کا اعلان کر دیں اور اپنی ذمہ داری کو اس سلسلہ میں پورا کریں۔

ایک گندم نما جو فروش، ریا کار و ظاہر دار، زہد و تقویٰ کا بیو پاری اور بناؤں ورع و تقویٰ کا دوکاندار میری طرف سے اجازہ اجتہاد یا پیش نمازی میرے جعلی دستخط اور مہر سے بنائے کر اطراف و جوانب، شہر و دیہات میں جاتا خلق خدا کی گمراہی کا سامان مہیا کرتا ہے۔ اس صورت میں لوگوں کا تو یہ فرض ہے کہ جب وہ میری طرف نسبت دے کر اپنی اشتہاری پیش نمازی یا اجتہاد کی دعوت دے تو وہ اس سے دلیل اور سند کا مطالبہ کریں لیکن جب اس نے اس مطالبہ کے جواب میں دستخطی و مہری سند پیش کر دی تو عوام کا فرض ختم ہو چکا۔ اب اگر مجھے اس کی اطلاع ہو تو میرا لازمی فریضہ یہ ہے کہ میں اس کا اعلان کر دوں کہ یہ میرے دستخط اور مہر نہیں ہیں میری طرف ان کی نسبت غلط ہے اور اگر میں سکوت کرتا ہوں تو اس کے معنی یہ ہوں گے میں اس کے دعویٰ کی تصدیق کرتا اور عملی حیثیت سے اس کی تائید کرتا ہوں۔

اب میرا یہاں تو یہ ممکن ہے کہ میں باوجود اس فریضہ کے عاید ہونے کے اپنے فرض کو محسوس نہ کروں یا احساس ہونے کے باوجود کسی روپیہلی، سنہری مصلحت کی وجہ سے اس فرض کی ادائیگی میں کوتاہی کر کے حمایت باطل اور گمراہی خلق کی ذمہ داری اپنے سر لے لوں لیکن خداوند عالم کے یہاں تو یہ ممکن نہیں ہے۔

جب خدا کی طرف سے ایک شخص نے کسی منصب کا دعویٰ کیا جو رہنمائی اور پیشوائی خلق کی نوعیت رکھتا ہے۔ مثلاً اس نے اظہار کیا کہ مجھے خدا نے نبوت و رسالت کے شرف سے ممتاز

کیا اور سفارت کے عہدہ جلیلہ سے سرفراز کیا تو عامہ خلاق کا فرض ہے کہ وہ اس سے دلیل کا مطالبہ کریں اور ثبوت نبوت کے لئے ایسی کسی خاص بات کے پیش کرنے کی خواہش کریں جس سے دوسرے قاصر ہیں۔ اب اگر اس نے عام انسانوں کے طاقت و اقتدار کے حدود سے بالاتر اور عام بشری دائرہ قدرت سے باہر کوئی ایسا امر پیش کر دیا جس سے انسانی کمال کا ہاتھ کوتاہ نظر آیا۔ اس نے کہا کہ یہ طاقت مجھے خدا کی طرف سے عطا ہوئی ہے اور یہ میری سچائی کا ثبوت ہے

اس کے بعد اگر خدا ہمارا ایسا شخص ہوتا جس پر بے خبری اور سہوونسیان وغیرہ کا امکان ہوتا تو ممکن ہے عرصہ تک اس کی خاموشی بے خبری کے سبب سے حق بجانب قرار پاسکتی، لیکن عالم و حکیم خدا، حاضر و ناظر خدا اور نظام کائنات کا مدرس خدا اگر اس کے بعد خاموش رہا یعنی اس کے دعویٰ کو برقرار رہنے دیا۔ اس طرح کہ نہ اس کے ادعائے بے مثالی کو توڑنے کے لئے خود اس کی طاقت سلب کی اور نہ اس کے مقابلہ میں کسی دوسرے کو طاقت عطا کی تو سمجھنا پڑے گا کہ اس نے اس کی نمائندگی کا امضا، سفارت کا اقرار اور عہدہ کی تائید اور اس کے دعوائے نبوت و رسالت وغیرہ کی عملی طور پر تصدیق کر دی ہے جس کا لازمی تقاضا یہ ہے کہ وہ سچا صاحب منصب ہے اگر ایسا نہیں تو اللہ پر حمایت باطل گمراہی خلق اور پامالی حق کا الزام آتا ہے جو کسی طرح اس کی شان جلال و کمال کے لئے جائز نہیں ہے۔

اس طرح معلوم ہوتا ہے کہ مجھہ میں جو روح اعجاز دوڑتی ہے وہ اس روحانی پیشوائی کے دعویٰ کی بناء پر ہے جو اس قدر نمائی کا انتساب خدا کی طرف کر دیتا ہے اور جس کے بعد خالق پر ذمہ داری عاید ہو جاتی ہے لیکن اگر کوئی ایسا دعویٰ نہیں ہے تو لاکھ کوئی عجائبات پیش کرے اور حیرت انگیز کام انجام دے ہر موقع پر اللہ کا یہ فرض تھوڑی ہے کہ ہربات کے مقابلہ میں ایک بات اور ہر چیز کے جواب میں ایک چیز پیش کرتا رہے۔ آخر اس صورت میں یہ سلسلہ کہیں پر ختم بھی تو ہو گا وہ آخری چیز لا جواب ہی ہو گی کیوں کہ اس کی کوئی مثال موجود نہ ہو گی۔

ان عجیب مظاہروں، حیرت انگیز کرتبوں اور تجھب خیز کارگزاریوں سے جب خدا پر کوئی ذمہ داری عاید نہیں ہوتی تو ان عجیب کارناموں کا برقرار رہنا کسی خاص حقیقت کی دلیل قرار نہیں پاتا۔

مذکورہ بالا بیان کی بناء پر مجرّہ کی بنیاد حسب ذیل ارکان پر ہے جن کے بغیر کوئی چیز مجھہ سمجھی نہیں جاسکتی۔

(۱) منصب روحانی مثلاً نبوت کا ادعا۔

(۲) غیر معمولی امر ہونا جو اس حلقة میں کہ جو دعوائے منصب کا مخاطب ہے تمام افراد کے دائرہ

اقدار سے باہر ہو اس لئے کہ اگر ایسا امر ہوا جس پر دوسرے اشخاص بھی قدرت رکھتے ہیں تو وہ کسی مرتبہ وعہدہ کی دلیل نہیں بن سکتا۔

(۳) اس دعویٰ کے بعد کسی ایسے شخص کا پیدا نہ ہونا جو اس دعویٰ کو توثیر کر اسے باطل کر سکے۔

(۴) حالات اور خصوصیات کی بناء پر کسی ایسے امر کا موجود نہ ہونا جو اس مدعی نبوت کے دعویٰ کا قطعی بطلان کرنے کے لئے کافی ہو۔ اس لئے کہ اگر ایسا ہوا یعنی کوئی ایسا امر پایا گیا جو اس کے دعویٰ کو باطل ثابت کرنے کے لئے کافی ہے جیسے مستند تسلیم شدہ نبی سابق کا اعلان کہ میرے بعد آنے والا مدعی نبوت غلط گو ہو گا یا یہ اعلان کہ میرے بعد کوئی نبی آنے والا نہیں ہے ، یا خود اس شخص کا جو مدعی منصب ہے فاسق و فاجر اور اپنی سابقہ زندگی کے لحاظ سے بالکل ناکارہ ہونا جس کے ساتھ اس کا عہدہ نبوت وغیرہ منتخب ہونا قطعی دلائل عقلیہ اور خداوند عالم کے مواعید یقینیہ کے خلاف ہے تو ایسے شخص کا مدعی ہونے کے ساتھ کسی غیر معمولی امر کا اظہار بھی اس کی نبوت کے ثبوت کے لئے کافی نہیں ہے اس لئے کہ ثبوت تو خداوند عالم پر ذمہ داری عاید ہونے کی بنیاد پر تھا اور یہاں اس کی ذمہ داری نبی سابق کے اعلان یا ان قطعی دلائل سے جو ایسے شخص کی نبوت کے منافی ہیں پوری ہو چکی ہے ، جو خدا کی طرف سے جست تمام ہونے اور خلق کو گمراہی سے محفوظ رکھنے کے لئے کافی ہے۔ لہذا اب خداوند عالم کو اس مدعی نبوت کے دعویٰ کو خصوصی طور پر کسی طریقہ سے باطل کرنے کی ضرورت نہیں ہے۔

مجزہ کا سحر اور غیر معمولی انسانی کمالات سے تفرقہ مجزہ کے ارکان میں سے پہلا اور تیسرا کرن وہ ہے جو مجزہ کو سحر اور جادو سے الگ کر دیتا ہے یقیناً جادو میں بھی ایک حیرت انگیز صورت کا مظاہرہ ہوتا ہے لیکن یا تو اس کے ساتھ دعوائے نبوت وغیرہ ہوتا نہیں اس لئے خداوند عالم پر کوئی ذمہ داری عاید نہیں ہوتی یا اگر دعوائے نبوت و رسالت کے ساتھ یا کسی سچے نبی کے دعوائے نبوت اور مجزہ کے مقابلہ میں ہتواللہ اس کے ابطال کا سامان کر دیتا ہے جیسا کہ ساحران فرعون کے قصہ میں واقع ہوا۔ بہت سے وہ اشخاص جنہوں نے حقیقت مجزہ اور دلیل اعجاز پر غور نہیں کیا ہے، اعجاز نبوت کے مقابلہ میں بہت سے اشخاص کے ذاتی کمالات کو پیش کر دیتے ہیں۔

مثلاً یہ کہتے ہیں کہ قرآن بحیثیت فصاحت و بلاغت اگر اس لئے مجزہ ہے کہ اس کا مثل کوئی نہیں لا سکا، تو بہت سے علمی و ادبی آثار مختلف ادباء کے مختلف زبانوں میں ایسے ہیں جن کا مثل و نظیر اب تک باوجود کوشش و کاوش کے وجود میں نہیں آسکا، جیسے شاہنامہ فردوسی اور گلستان سعدی، اردو میں مشنوی میر حسن اور مراثی میر انس انگریزی میں شکپیر وغیرہ کے آثار قلمی اور ادبی کارنا میں اس کا جواب ہمارے مذکورہ بالا بیانات سے ظاہر ہے۔ اول تو مذکورہ بالا مظاہرات کا موقع ظہور اس وقت ہے کہ جب ختم نبوت کے اعلان اور انہمہ دین کے نام بنا تعمیں نے کسی مدعی منصب الٰہی کے لئے دروازہ بند کر دیا ہے۔ اس لئے چوتھے رکن کی بناء

پر دلیل اعجاز مکمل نہیں ہے اور ان مظاہرات سے حقیقت اعجاز پر کوئی اثر نہیں پڑتا۔

پھر یہ کہ فردوسی، سعدی، میر حسن، میر انجیس اور شکسپیر وغیرہ کے کارناموں کے ساتھ کوئی دعویٰ ایسا وابستہ نہیں ہے جس کے ابطال کی اللہ کی ضرورت ہو۔

دنیا میں مختلف طرح کے کلام ہوتے ہیں کچھ معمولی اور کچھ غیر معمولی، اللہ کو کیا لازم ہے کہ وہ ہمیشہ ان کاموں میں ناکامی پیدا کرتا رہے آخر یہ دل دماغ بھی تو اسی کے خلق کردہ ہیں جن سے یہ غیر معمولی کارنا مے ہو رہے ہیں پھر وہ اپنی پیدا کی ہوئی صلاحیتوں کے جو ہر لوگ رو بکار آنے سے کس لئے مانع ہو؟

سحر بھی عالم اسباب کے ماتحت ہے۔ دنیا میں جتنے اسباب کا فرمائیں سب اللہ کے خلق کردہ ہیں یہ اور بات ہے کہ بعض اسباب سے کوئی خاص کام لینے میں عام حالات میں اس نے روکا ہو۔ چنانچہ سحر ایسی ہی چیز ہے جو منوع قرار دی گئی ہے لیکن اسے بے اثر بنانا ہر حال میں اللہ کو لازم ہو، اس کی کوئی وجہ نہیں ہے۔

جب ہم کہتے ہیں کہ غیر معمولی چیز یا خارق عادت تو اس کے معنی یہ ہوتے ہیں کہ وہ اس عام دستور کیخلاف ہے جو ہماری آنکھوں نے قانون قدرت کے ماتحت عام طور سے دیکھا ہے۔

لیکن اکثر عام اسباب کے سلسلہ میں بتائج ایسے غیر معمولی ہو جاتے ہیں جن کو دنیا بے مثال کہنے پر مجبور ہوتی ہے۔ ایک طبیب بعض اوقات ایسے مریضوں کو اچھا کر دیتا ہے جن کا اچھا ہونا اس کے قبل دنیا نے نہیں دیکھا تھا، ایک انشاء پرداز بسا اوقات ایسی تحریر لکھ دیتا ہے جس کی نظیر اس کے پہلے آنکھوں کے سامنے نہیں آئی تھی، ایک شاعر بسا اوقات ایسا شعر کہہ جاتا ہے جیسا شعراں کے قبل نہیں ہوا تھا، ایک کا تب کے ہاتھ سے بسا اوقات ایسے نقوش نکل جاتے ہیں جن کے مثل پہلے آنکھوں نے نہیں دیکھے تھے۔

ہو سکتا ہے کہ اس طبیب، انشاء پرداز، شاعر یا کا تب کو اپنے اس نتیجہ عمل پر پورا بھروسہ بھی ہو اور وہ دنیا کو دعوت بھی دے کے اگر کوئی میرا مدد مقابل ہو تو اس کے مثل بنا کر پیش کرے۔ سعدی اپنی گلستان پر، یا قوت مستعصمی اپنے کتبوں پر اور میرانیس اپنے مرثیوں پر بجا طور سے فخر کر سکتے تھے اور بنظیر ہونے کا دعویٰ بھی اپنے حدود میں درست تھا۔

اللہ کو کیا ضرورت کہ وہ ان میں سے ہر ایک کے دعویٰ کو غلط ثابت کرے۔ اس لئے کہ بہر حال وہ نتیجہ کمال ہے اسی کے ایک مخلوق کا اور اس کے عطا کردہ طاقتلوں کا کرشمہ ہے۔ وہ اگر اس کے دعائے کمال کو باطل کرنے کے لئے ایک کو پیدا کرے تو پھر ضرورت ہے کہ اس کی بے مثال باطل کرنے کے لئے ایک اور پیدا کیا جائے اور پھر اس کے لئے تیسرا، یہ سلسلہ چلتا رہے تو کہیں پر تو ختم ہو گا تو جو آخر میں ہو گا اس کا دعویٰ پھر لا جواب رہے گا۔ پھر اگر پہلے ہی

صاحب کمال کے ادائے بے مثالی کو برقرار رہنے دیا جاتا تو کیا حرج تھا۔ لہذا بلاشبہ ہر دور میں ایسی قابلیت کے اشخاص پیدا ہو سکتے ہیں جن کی ایسی قابلیت ان کے غیر میں مفقود ہے اور ایسے نمونے کمال کے سامنے آ سکتے ہیں جن کا مثل و نظیر موجود نہ ہو۔

مگر یہ سب اسی وقت تک ٹھیک ہے جب تک اس کے ساتھ کوئی دعویٰ کسی خداوندی منصب کا نہیں ہے لیکن اگر کوئی اپنے نتیجہ کمال کو یہ کہہ کر پیش کرے کہ اللہ نے مجھے اس عہدہ پر مقرر کیا ہے اور یہ میرا کارنامہ اس کا ثبوت ہے تو اللہ کو لازم ہے کہ وہ کسی کو اتنی قوت عطا کر دے کہ وہ اس کے خلاف مظاہرہ کر کے باطل کر دے۔

قرآن مجزہ ہے اس لئے کہ وہ ثبوت نبوت میں پیش کیا گیا اور پھر دنیا کو دعوت دی گئی کہ اگر وہ اس رسول کی رسالت میں شک رکھتی ہے تو اس کی مثال پیش کرے۔ اس کے بعد بھی جب دنیا قاصر ہی تو معلوم ہوا کہ وہ حقیقتاً انسانی طاقت سے خارج خدا کی خاص قوت و قدرت کا کر شنبہ مخصوص امتیاز اور روحانی اختصاص ہے اور یہ مجزہ ہے جسے ثبوت نبوت کے لئے خالق نے اپنے رسول ﷺ کو عطا کیا ہے۔

قرآن میں معجزات انبیاء کا تذکرہ

بہت سے افراد جنہوں نے اپنے دل خواستہ اور ساختہ و پرداختہ انبیاء کا حلقہ اطاعت زیب گردن کیا ہے اور زمانہ کے موجودہ دور سے قریب ہونے کی وجہ سے ان کے لئے وہ کچھ معجزات اور خوارق عادات کے ظہور کے ادعائیں رکھتے، وہ اس کی اپنی کمزوری اور سرمایہ اعجاز سے بے مائیگی و تھی دستی کو معجزات انبیاء کے انکار سے چھپانے کی کوشش کرتے ہیں اور یہ خیال ظاہر کرتے ہیں کہ انبیاء عجیب و غریب مظاہرات پیش کر کے اپنی نبوت تسلیم نہیں کرتے تھے بلکہ صرف ان کی روحانیت تھی جو ان کے لئے قلوب کو جذب کرتی اور لوگوں کو ان کا گرویدہ بناتی تھی۔

وہ اس سلسلہ میں قرآن کے اندر معجزات انبیاء کے تذکرہ کے وجود کا بھی انکار کر دیتے ہیں اور یہ کہتے ہیں کہ قرآن میں کہیں معجزہ کو دلیل نبوت نہیں بتا یا گیا ہے اور نہ رسالت مآب ﷺ کے لئے قرآن نے معجزات کا ادعاء کیا ہے۔

یہ خیال بالکل غلط ہے۔ قرآن مجید نے اکثر انبیاء کے معجزات کا تذکرہ صاف اور صریح الفاظ میں درج کیا ہے۔ بے شک اس کو ”معجزہ“ کے نام سے یاد نہیں کیا ہے بلکہ ”آیت“ اور ”سینہ“ کی لفظ سے تعبیر کیا ہے۔ اسی کو متنکلمین اپنی اصطلاح میں ”معجزہ“ کہتے ہیں۔

الفاظ کے گورکھ دھندے میں پھنس کر معانی سے کنارہ کشی کرنا صحیح نہیں ہے ہم کو لفظ مجزہ پر ایمان لانا ضروری نہیں ہے کہ ہم آپ کے اس لفظ کو قرآن میں تلاش کریں اور اس کی تعریف ڈھونڈیں۔ قرآن کوئی فرہنگ یا مجموعہ مصطلحات نہیں ہے کہ اس میں لفظ مجزہ اور اس کی تعریف مذکور ہو۔ بے شک ہم کو اس قسم کی دلیل نبوت کا جسے متكلمین اپنی اصطلاح میں مجزہ کہتے ہیں اور جس کے وجود کو ثبوت نبوت میں ضروری سمجھتے ہیں۔ قرآن میں پتہ لگانا چاہئے اگر اس کا پتہ لگ جائے تو الفاظ میں اختیار ہے اور نام رکھنا آپ کے ہاتھ میں ہے۔ آپ اس کو ”مجزہ“ کہیں جیسا کہ اس لفظ کے معنی لغوی (عاجز کر دینے والی چیز) کی مناسبت سے متكلمین کی اصطلاح ہے یا جس لفظ سے قرآن مجید نے ان دلائل کی تعبیر کی وہ، اس لفظ سے تعبیر کجھے یا کوئی نام اپنے دل سے تجویز کر لیجئے کم سے کم مجھے اس پر کوئی اعتراض نہ ہوگا۔

اب میں دکھلاؤں کہ قرآن مجید میں اس قسم کی دلیل نبوت کا پتہ ہے یا نہیں اور اسی ذیل میں معلوم ہوگا کہ قرآن نے کس طرح صداقت نبی کی دلیل عقلی کی طرف اشارہ کیا ہے۔

قرآن مجید نے حیرت انگیز مظاہرات قدرت اور دلائل نبوت کو جنہیں انبیاء پیش کیا کرتے تھے ”آیات“ اور ”بنات“ کے نام سے پیش کیا ہے۔ ملاحظہ ہو:

وَالِّيْمُودَ آخَاهُمْ صِلْحَامَ قَالَ يَقُوْمَرْ اعْبُدُوا اللَّهَ مَا لَكُمْ مِنْ إِلَهٖ غَيْرُهُ ۚ قَدْ جَاءَكُمْ بِبَيِّنَاتٍ مِنْ رَبِّكُمْ ۖ هُنَّا بِنَاقَةُ اللَّهِ وَلَكُمْ أَيَّةٌ فَنَدْرُوْهَا تَأْكُلُ فِيَّ أَرْضَ اللَّهِ وَلَا تَمْسُوْهَا بِسُوْءٍ فَيَأْخُلَ كُمْ عَذَابٌ أَلِيمٌ^{۵۷}

قبیلہ شمود کی طرف ہم نے بھیجا ان کے بھائی صالح کو انہوں نے کہا اے میری قوم والو! عبادت کرو اللہ کی اس کے سواتھ مہارا کوئی خدا نہیں ہے تمہارے پاس تمہارے رب کی جانب سے ”بینہ“ آگیا ہے۔ یہ خدا کا خاص (پیدا کردہ) ناقہ جو تمہارے لئے ”آیت“ (نشانی) ہے تو اس کو چھوڑے رکھنا کہ یہ خدا کی زمین میں اپنی غذا حاصل کرے اور تم اسے کوئی برائی نہ پہنچانا جس سے تم دردناک عذاب میں مبتلا ہو۔ (سورہ اعراف آیت ۷۳)

اس میں ناقہ صالح کو ”بینہ“ اور اسی کو ”آیت“ کہا گیا ہے۔

ثُمَّ بَعْثَنَا مِنْ بَعْدِهِمْ مُّوسَىٰ بِإِيمَنًا إِلَىٰ فِرْعَوْنَ وَمَلَأِيهِ فَظَلَمُوا إِهْبًاٰ فَانْظُرْ
كَيْفَ كَانَ عَاقِبَةُ الْمُفْسِدِينَ ﴿١﴾ وَقَالَ مُوسَىٰ يَفْرَغُونُ إِنِّي رَسُولٌ مِّنْ رَّبِّ
الْعَالَمِينَ ﴿٢﴾ حَقِيقَتُ عَلَىٰ أَنَّ لَا أَقُولَ عَلَىٰ اللَّهِ إِلَّا الحَقَّ طَقْدَ جِئْتُكُمْ بِبَيِّنَاتٍ مِّنْ
رَّبِّكُمْ فَأَرِسْلُ مَعِيَّ بَيِّنَاتٍ إِسْرَاءِيْلُ ﴿٣﴾ قَالَ إِنْ كُنْتَ صَادِقًا فَأُتْهِيَ فَأُتْهِيَ إِنْ
كُنْتَ مِنَ الصَّادِقِينَ ﴿٤﴾ فَلَلَّقِي عَصَاهُ فَإِذَا هِيَ ثُعَبَانٌ مُّبِينٌ ﴿٥﴾ وَنَزَعَ يَدَهُ فَإِذَا
هِيَ بَيِّضَاءُ لِلنَّظَرِيْنَ ﴿٦﴾

پھر ہم نے ان انبیاء کے بعد مبعوث کیا موسیٰ کو اپنی ”آیتوں“ کے ساتھ فرعون اور اس کے گروہ کی طرف تو ان لوگوں نے ان آیتوں پر ظلم کیا۔ اب ذرا دیکھو کہ فساد کرنے والوں کا کیا انجام ہے اور موسیٰ نے کہا تھا کہ اے فرعون! یقیناً میں خداوند عالم کی طرف سے فرستادہ ہوں

اور میرے اوپر لازم ہے کہ میں سوچی بات کے خدا کی طرف کسی بات کی نسبت نہ دوں۔ میں تمہاری طرف ”بینہ“ لے کر تمہارے رب کی طرف سے آیا ہوں بنی اسرائیل کو میرے ساتھ روانہ کر دے فرعون نے کہا کہ اگر تم کوئی ”آیت“ لائے ہو تو اسے پیش کرو اگر سچ ہو یہن کرم و موسیٰ نے اپنا عصا چھینک دیا جو ایک مرتبہ صاف اثر دھے کی شکل میں نمودار ہو گیا۔ اور انہوں نے اپنا ہاتھ نکالا جو تمام دیکھنے والوں کی نظر میں چمکدار نظر آیا۔ (سورہ اعراف آیات ۱۰۳ تا ۱۰۸)

یہاں عصا نے حضرت موسیٰ اور یہ بیضاۓ کو ”بینہ“ اور ”آیت“ قرار دیا گیا ہے اس کے بعد ساحران فرعون کی آواز نقل کی گئی ہے کہ انہوں نے معجزات کے سامنے اپنی شکست کا اعتراض کرتے ہوئے فرعون سے کہا:

وَمَا تَنْقِمُ مِنَّا إِلَّا أَنْ أَمَّنَا بِأَيْتٍ رَبَّنَا لَمَّا جَاءَنَا رَبَّنَا أَفْرِغَ عَلَيْنَا صَدَّرًا
وَتَوَفَّنَا مُسْلِمِينَ^{۱۷}

تو ہم سے کس بات پر ناراض ہوتا ہے سوائے اس کے کہ ہم اپنے پروردگار کی آیتوں پر ایمان لائے جبکہ وہ ہمارے پاس آئیں پروردگار! ہم پر صبر کو غالب کر دے اور ہمیں ایمان کی حالت میں دنیا سے اٹھا۔ (سورہ اعراف آیت ۱۲۶)۔ اس کے بعد:

وَقَالُوا مَهْمَا تَأْتِنَا بِهِ مِنْ أَيَّةٍ لِّتَسْحَرَنَا بِهَا فَمَا نَحْنُ لَكَ بِمُؤْمِنِينَ ﴿١﴾
 فَأَرْسَلْنَا عَلَيْهِمُ الظُّفَرَانَ وَالْجَرَادَ وَالْقُمَلَ وَالضَّفَادِعَ وَاللَّدَّمَ أَيْتَ
 مُفَصَّلٍ فَاسْتَكْبِرُوا وَكَانُوا قَوْمًا فُجْرِيْمِيْنَ ﴿٢﴾

ان لوگوں نے کہا جو بھی چاہو تم ”آیت“ ہمارے سامنے پیش کرو کہ ہم پر اس کے ذریعہ سے جادو کرو ہم تم پر ایمان لانے والے نہیں ہیں تو اس وقت ہم نے ان پر بھیجا طوفان اور ٹمڈیوں کا لشکر اور جو عکیں اور مینڈک اور خون کھلی ہوئی ”آیتیں“، مگر انہوں نے ہٹ دھرمی سے کام لیا اور وہ گنگار لوگ تھے۔ (سورہ اعراف آیات ۱۳۲، ۱۳۳)

اس میں پہلے جزء سے صاف ظاہر ہے کہ ”آیت“، اس نوعیت کی چیز کو کہا گیا ہے جن میں کفار جادو کی صورت پاتے تھے اور آخر آیت میں طوفان، جراد، قمل، ضفادع اور دم، ان تمام غیر معمولی درجہ پر آنے والی آفتوں کو ”آیات مفصلات“ سے تعبیر کیا گیا ہے۔

ثُمَّ بَعْدَنَا مِنْ بَعْدِهِ رُسْلًا إِلَى قَوْمِهِمْ فَجَاءُوهُمْ بِالْبَيِّنَاتِ فَمَا كَانُوا إِلَيْوْمِنْتُوا
 يَمَا كَذَّبُوا إِبْهَ مِنْ قَبْلُ طَلَبَنَ نَطْبَعُ عَلَى قُلُوبِ الْمُعْتَدِلِيْنَ ﴿٣﴾

پھر ہم نے بھیجے ان کے بعد کچھ رسول ان کی قوم کی طرف اور وہ رسول ان کے سامنے لائے ”بیانات“، مگر وہ کب ایمان لانے والے تھے اس چیز پر جس کے پہلے تکذیب کر چکے تھے

۔(سورہ یونس آیت ۷۸)

اس میں نوحؑ کے بعد مبعوث ہونے والے رسولوں کے ساتھ ظاہر ہونے والے امور کو اجمالی طور پر ”بینات“ سے تعبیر کرتے ہوئے پھر ارشاد ہوا ہے۔

ثُمَّ بَعْثَنَا مِنْ بَعْدِهِمْ مُّوسَىٰ وَهُرُونَ إِلَىٰ فِرْعَوْنَ وَمَلَائِكَةِ إِلَيْنَا فَاسْتَكْبَرُوا
وَكَانُوا قَوْمًا فُجُورٍ مِّينَ ۝ فَلَمَّا جَاءَهُمُ الْحُقْقُ مِنْ عِنْدِنَا قَالُوا إِنَّ هَذَا لَسِحْرٌ
مُّبِينٌ ۝ قَالَ مُوسَىٰ أَتَقُولُونَ لِلْحَقِّ لَيْلًا جَاءَ كُمْ طَسِحْرٌ هَذَا طَ وَلَا يُفْلِحُ
السِّحْرُونَ ۝ قَالُوا أَجِئْنَا لِتُلْفِتَنَا عَمَّا وَجَدْنَا عَلَيْهِ أَبَأْنَا وَتَكُونَ لَكُمَا
الْكِبِيرِيَاءُ فِي الْأَرْضِ ۝ وَمَا نَحْنُ لَكُمَا مُؤْمِنِينَ ۝ وَقَالَ فِرْعَوْنُ إِنَّنِيٌّ بِكُلِّ
سِحْرٍ عَلَيْيِمٍ ۝ فَلَمَّا جَاءَ السَّحْرَةُ قَالَ لَهُمْ مُّوسَىٰ الْقُوَّا مَا آنْتُمْ مُّلْقُونَ ۝
فَلَمَّا أَلْقَوَا قَالَ مُوسَىٰ مَا جِئْنُتُمْ بِهِ لَا السِّحْرُ إِنَّ اللَّهَ سَيُبْطِلُهُ لَا
يُصْلِحُ عَمَلَ الْمُفْسِدِيَّينَ ۝ وَيُحْقِقُ اللَّهُ الْحَقَّ بِكَلِمَتِهِ وَلَوْ كَرِهَ الْمُجْرُمُونَ ۝

پھر ہم نے بھیجا ان کے بعد موئیؓ وہارون کو فرعون اور اس کے گروہ کی طرف اپنی ”آیتوں“ کے ساتھ تو انہوں نے ہٹ دھرمی کی اور وہ بڑے گنہگار لوگ تھے۔ توجب ان کے پاس ان کے پروردگار کے پاس سے صحی حقیقت پیش ہوئی تو انہوں نے کہا کہ یہ کھلا ہوا جادو ہے۔ موئیؓ نے کہا کیا تم صحی بات کو جو تمہارے پاس آئی ایسا کہتے ہو؟ کیا جادو ہو سکتا ہے

؟ حالانکہ جادوگر کا میاب نہیں ہوا کرتے۔ انہوں نے کہا کیا تو ہمارے پاس اس لئے آیا ہے کہ ہم کو اس سے مخفف کر دے جس پر ہم نے اپنے آباء کو پایا اور تم دونوں کیلئے اس سرز میں پر بڑائی ہو جائے اور ہم تم دونوں پر ایمان لائیوں لے نہیں اور فرعون نے کہا کہ میرے پاس ہر کامل جادوگر کو لا تو جب سب جادوگر جمع ہوئے موسیٰ نے ان سے کہا کہ دکھا وجو کرتب تم دکھا سکتے ہو جب انہوں نے پھینکا اپنی رسیوں کو تو موسیٰ نے کہا کہ جو تم نے پیش کیا ہے وہ سحر ہے اللہ یقیناً اسے بھی باطل کر دے گا اللہ مفسدہ پردازوں کے کام کو سرسبز نہیں کرتا ہے اور جو بات حق ہے اسے وہ اپنے حکم سے پورا کرتا ہے اگرچہ گنہگار لوگ اس کو برا سمجھیں۔ (سورہ یونس آیات ۶۷ تا ۸۲)

ان آیات میں پورے طور پر اس دلیل عقلی کا خلاصہ موجود ہے جو مجذہ و سحر کے تفرقہ میں ہم نے بیان کیا ہے۔ آیات کے مضمون سے صاف ظاہر ہے کہ ظاہری صورت سے جو امر بطور دلیل نبوت نبی کو عطا ہوا تھا وہ ویسی ہی نوعیت رکھتا تھا جو سحر کی ہوتی ہے یعنی غیر معمولی اور خارق عادت اور خلاف نظام عام اسی بناء پر ان لوگوں نے کہا کہ ان ہذا ^{السخْرُ مُمْبَيِّنُ} اور یہی خیال کر کے فرعون نے مقابلہ کے لئے ساحروں کو دعوت دی لیکن پیغمبر نے اس مختصر جملہ سے کہ: ^{يُقْلِبُ} اس ساحر و داعی، فلسفہ اعجاز اور آیت الہی اور کرشمہ ساحری کے فرق پر مکمل روشنی ڈال دی۔ اس میں اعجاز اور سحر کے مابین فرق کا معیار جو بتالیا کیا ہے وہ یہ ہے کہ اگر یہ سحر ہوگا تو اس کی کامیابی اور سرسبزی باقی نہیں رہ سکتی اس لئے کہ اللہ پر لازم ہے کہ وہ اس کا

ابطال کر دے اور اگر وہ سرسبز و کامیاب ہوا اور اس کا ابطال نہ ہو تو سمجھو کہ حقیقتہ سحر نہیں بلکہ اعجاز ہے اور اس معیار کو اس سے زیادہ واضح الفاظ میں دوسری آیت میں بیان کیا گیا ہے کہ جب موئی ﷺ نے سما حروں کی کارست انی دیکھی تو فرمایا۔ ”یہ جو تم نے کیا سحر ہے یقیناً خدا اس کو باطل کر دے گا۔ خدا بھی فساد برپا کرنے والوں کے کام کو سرسنبز نہیں کرتا۔“

معلوم ہوا معیار سحر یہ ہے کہ اللہ اس کو باطل کر دے
 وَيُحِقُّ اللَّهُ الْحَقَّ بِكَلِمَاتِهِ وَلَوْ كَرِهَ الْمُجْرِمُونَ ۝

یعنی جو واقعی حق ہے اور سچے مجھ خدا کی طرف کی نشانی ہے، اس کو وہ اپنے مظاہرات قدرت کے ساتھ برقرار رکھتا ہے چاہئے گنجہ گار لوگوں کو یہ کتنا ہی ناگوار گزرے۔ یہ معیار اعجاز ہے۔ اب اس سے بڑھ کر دلیل عقلی کی طرف اشارہ کیا ہوگا؟

ان آیات سے یہ امر بھی ظاہر ہے کہ اس مظاہرہ قدرت کو جسے ”آیت“ اور ”بینہ“ کہا گیا ہے دلیل نبوت اور معیارِ حقانیت کی صورت میں پیش کیا ہے بلکہ در حقیقت ”بینہ“ کہنا ان مظاہرات کو اسی اعتبار سے ہے کہ وہ کھلی ہوئی دلیل سچائی کی ہیں اور ”آیت“ کہنا اس لحاظ سے ہے کہ وہ حقانیت کی نشانی ہیں۔

اس کی علاوہ ملاحظہ ہو:

أُسْلُكْ يَدَكِ فِي جَيْبِكَ تَخْرُجْ بَيْضَاءَ مِنْ غَيْرِ سُوءٍ وَاضْمُمْ إِلَيْكَ جَنَاحَكَ
مِنْ الرَّهْبِ فَذِلَّكَ بُزْهَانِ مِنْ رَبِّكَ إِلَى فِرْعَوْنَ وَمَلَأْتِهِ طَرَفَهُمْ كَانُوا قَوْمًا
فُسِيقِينَ ۝

داخل کرو اپنے ہاتھ کو اپنے گریبان میں، وہ نکلے گا روشن، بغیر کسی بری صورت کے اور ملا دوا بین طرف اپنے بازو کو دہشت سے، یہ دونوں دلیلیں ہوں گی تمہارے پور دگار کی طرف سے فرعون اور اس کے پاس کے بڑے آدمیوں کی جانب۔ (سورہ فصل - ۳۲)

اس آیت میں صاف صاف حضرت موسیٰ کے مجرمات کو ”برہان“، یعنی دلیل ثبوت کہا گیا ہے۔
حضرت خاتم الانبیاء ﷺ کے مجرمات:

جب کہ یہ امر ثابت ہو گیا کہ قرآن میں مجرمات کو ”آیات و بینات“ کے نام سے تعبیر کیا جاتا ہے تو اب قرآن میں تلاش کیجئے، آپ کو حسب ذیل ستائیں مقامات پر واضح اور صاف الفاظ میں ثبوت ملے گا کہ ہمارے رسول ﷺ کو بھی مجرمات عطا ہوئے ہیں:

(۱) وَلَقَدْ آتَنَا إِلَيْكَ أَيْتَبِّينِتٍ وَمَا يَكُفُرُ بِهَا لَا الْفَسِقُونَ ۝

یقیناً ہم نے اتارے ہیں آپ پر روشن مجرمات اور نہیں انکار کر سکتے ان کا مگر فاسق لوگ

۔(سورہ بقرہ)

(۲) وَقَالَ الَّذِينَ لَا يَعْلَمُونَ لَوْلَا يُكَلِّبُنَا اللَّهُ أَوْ تَأْتِيَنَا أَيْتُهُ طَكْنِيلَكَ قَالَ الَّذِينَ مِنْ قَبْلِهِمْ مِثْلُ قَوْلِهِمْ طَتَّشَا بَهَتْ قُلُوبُهُمْ طَقْدَبِيَّنَا الْأَيْتِ لِفَوْمِ^{۱۰}
يُّوقِفُونَ

جو لوگ علم نہیں رکھتے، وہ کہتے ہیں کیوں ہم سے خدا بات نہیں کرتا یا کوئی خاص مجزہ ہمارے پاس کیوں نہیں آتا۔ ایسا ہی کہا تھا انہوں نے جوان کے پہلے تھے انہیں کا ساقول ان سب کے دل ایک سے ہیں۔ یقیناً ہم نے مجزات ظاہر کر دیئے ہیں ان لوگوں کے لئے جو یقین لا سکیں۔ (سورہ بقرہ)

(۳) فَإِنْ رَزَّلْلُثُمْ مِنْ بَعْدِ مَا جَاءَ ثُكُمُ الْبَيِّنُثُ فَاعْلَمُوا أَنَّ اللَّهَ عَزِيزٌ حَكِيمٌ^{۱۱}

اگر تم نے لغزش کی، بعد اس کے مجرزے تمہاری طرف آچکے تو جان لو کہ اللہ زبردست ہے ہر کام ٹھیک کرنے والا ہے۔ (سورہ بقرہ)

(۴) كَيْفَ يَهْدِي اللَّهُ قَوْمًا كَفَرُوا بَعْدَ إِيمَانِهِمْ وَشَهِدُوا أَنَّ الرَّسُولَ حَقٌّ
وَجَاءَهُمُ الْبَيِّنُثُ ط

کیوں کر خداراہ راست پر لائے گا ان لوگوں کو جنہوں نے ایمان لانے کے بعد پھر کفر کیا حالانکہ انہوں نے گواہی دی کہ رسول سچا ہے اور ان کے پاس مجرزے آئے۔ (سورہ آل عمران)

(۵) وَمَا تَأْتِيهِمْ مِّنْ أَيْةٍ مِّنْ أُلَيْتِ رَبِّهِمْ إِلَّا كَانُوا عَنْهَا مُعْرِضُونَ ⑤

ان لوگوں کے سامنے جو بھی مجرہ ان کے پروردگار کی طرف سے آتا ہے یہ اس سے روگردانی ہی کرتے ہیں۔ (سورہ انعام)

(۶) قَدْ نَعْلَمُ إِنَّهُ لَيَحْرُكُ الَّذِي يَقُولُونَ فَإِنَّهُمْ لَا يُكَذِّبُونَكَ وَلَكِنَّ الظَّالِمِينَ يَأْتِيَتِ اللَّهُ بِنَجْحَدِهِنَّ ⑥

ہمیں معلوم ہے کہ آپ کو ان لوگوں کی باتوں سے رنج ہوتا ہے تو یہ آپ ہی کو نہیں جھٹلاتے بلکہ یہ ظالم اللہ کے مجرموں کا جان بوجھ کر انکار کرتے ہیں۔ (سورہ انعام)

(۷) وَالَّذِينَ كَذَّبُوا بِأَيْتِنَا صُمْ وَبَكْمٌ فِي الظُّلُمَاتِ ۖ مَنْ يَشَاءُ اللَّهُ يُضْلِلُهُ ۖ وَمَنْ يَشَاءُ لَيَجْعَلُهُ عَلَى صِرَاطٍ مُّسْتَقِيمٍ ⑦

جنہوں نے جھلا کیا ہمارے مஜزوں کو یہ بھرے ہیں اور گونگے ہیں تاریکی میں بتلا ہیں
۔ (سورہ انعام)

(۸) وَإِذَا جَاءَكَ الَّذِينَ يُؤْمِنُونَ إِلَيْتُنَا فَقُلْ سَلَامٌ عَلَيْكُمْ كَتَبَ رَبُّكُمْ عَلَىٰ
نَفْسِهِ الرَّحْمَةَ

جب آئیں آپ کے پاس وہ لوگ جو ہمارے مجزوں پر ایمان لاتے ہیں تو کہیے کہ سلامتی
تمہارے واسطے ہے تمہارے پروردگار نے اپنے اوپر فرض کر لیا ہے رحمت سے کام لینا
۔ (سورہ انعام - ۵۳)

(۹) وَإِذَا جَاءَهُمْ أَيَّةً قَالُوا لَنْ نُؤْمِنَ حَتَّىٰ نُوتَّيْ مِثْلَ مَا أُوتِيَ رُسُلُ اللَّهِ أَلَّهُ
أَعْلَمُ حَيْثُ يَجْعَلُ رِسَالَتَهُ

جب ان کے پاس کوئی مجزہ آتا ہے تو وہ کہتے ہیں کہ ہم ہرگز ایمان نہیں لائیں گے جب تک
کہ ولی ہی باتیں نہ آئیں جو اور پیغمبروں کو ملی تھیں۔ اللہ بہتر جانتا ہے کہ وہ اپنا پیغام کس
طرح بھیجے۔ (سورہ انعام - ۱۲۳)

(۱۰) فَقُدْ جَاءَكُمْ بَيِّنَةٌ مِّنْ رَّبِّكُمْ وَهُدًى وَرَحْمَةً فَمَنْ أَظْلَمُ مِمَّنْ كَذَبَ
بِأَيْتِ اللَّهِ وَصَدَفَ عَنْهَا

یقیناً آیا تمہارے پاس مجزہ تمہارے پروردگار کی جانب سے اور ہدایت و رحمت تو پھر کون زیادہ ظالم ہو گا اس سے کہ جو اللہ کی طرف کے مجراں کی تکذیب کرے اور ان سے روگردانی کرے۔ (سورہ انعام۔ ۷۶)

(۱۱) وَإِذَا بَدَّلْنَا آيَةً مَّكَانَ آيَةً لَا إِلَهَ إِلَّا اللَّهُ أَعْلَمُ بِمَا يُبَدِّلُ قَالُوا إِنَّمَا أَنْتَ مُفْتَرٌ
بُلْ أَكُّثُرُهُمْ لَا يَعْلَمُونَ ⑩

جب ہم کسی ایک مجزہ کے بجائے بدل کر دوسرا مجزہ بھیج دیتے ہیں اور اللہ زیادہ واقف ہے اس چیز کے متعلق جسے وہ اتارتا ہے تو وہ کہتے ہیں کہ تم تو اپنے دل سے گھرتے ہو بلکہ اکثر ان میں سے علم نہیں رکھتے۔ (سورہ نحل۔ ۱۰۱)

(۱۲) إِنَّ الَّذِينَ لَا يُؤْمِنُونَ بِأَيْتِ اللَّهِ لَا يَهْدِيهِمُ اللَّهُ وَلَهُمْ عَذَابٌ أَلِيمٌ ⑪

وہ جو ایمان نہیں رکھتے اللہ کے مجراں پر اللہ انہیں جبرا راہ راست تک نہیں پہنچائے گا اور ان کے لئے دردناک سزا مقرر ہے۔ (سورہ نحل۔ ۱۰۳)

(۱۳) وَنَخْشُرُهُمْ يَوْمَ الْقِيَمَةِ عَلَىٰ وُجُوهِهِمْ عُمَيَا وَبُكْمَا وَصَمَّا مَأْوَاهُمْ
جَهَنَّمُ طَلْمَانًا خَبَثٌ زَدْنَهُمْ سَعِيْرًا ⑭ ذَلِكَ جَزَّ أُوْهُمْ بِإِنْهُمْ كَفَرُوا بِإِيمَنَا

اور ہم ان کو روزِ قیامت انداھا، گونگا اور بہر امحشور کریں گے یہ ان کا بدلا ہے اس کا کہ انہوں
نے ہمارے مجررات سے انکار کیا۔ (سورہ بنی اسرائیل۔ ۹۸)

(۱۴) وَمَنْ أَظْلَمُ مِنْ ذُكْرِ إِيمَانِ رَبِّهِ فَأَغْرَضَ عَنْهَا

اور اس سے بڑھ کر کون ظالم ہو گا جس کو اس کے پروردگار کی طرف کے مجررات کے ذریعہ
سے یاد ہانی کی گئی مگر اس نے روگردانی کی۔ (سورہ کہف۔ ۷۵)

(۱۵) أَفَرَءَيْتَ الَّذِي كَفَرَ بِإِيمَنَا

کیا دیکھا آپ نے اس شخص کو جس نے انکار کیا ہمارے مجررات کا۔ (سورہ مریم۔ ۷۷)

(۱۶) وَكَذَلِكَ أَنْزَلْنَاهُ أَيْتَكَبِّنِتِ ۚ وَأَنَّ اللَّهَ يَهْدِي مَنْ يُرِيدُ

اور اسی طرح اتارا ہے، ہم نے اسے روشن مஜزوں کی حیثیت سے اور اللہ منزل تک پہنچاتا ہے جسے چاہتا ہے۔ (سورہ حج - ۱۲)

(۱۴) وَالَّذِينَ هُمْ بِأَيْتٍ رَّبِّهِمْ يُؤْمِنُونَ ﴿۵﴾

اور وہ جو اپنے پروردگار کے مجرزات پر ایمان لاتے ہیں۔ (سورہ مومنون - ۵۸)

(۱۵) وَأَنْزَلْنَا فِيهَا آيَتٍ بَيِّنَاتٍ

اور ہم نے اس میں مجرزات اتارے ہیں جو روشن ہیں۔ (سورہ نور - ۱)

(۱۶) وَلَقَدْ أَنْزَلْنَا إِلَيْكُمْ آيَتٍ مُّبَيِّنَاتٍ وَمَشَّلًا مِّنَ الَّذِينَ خَلَوْا مِنْ قَبْلِكُمْ

یقیناً ہم نے تمہاری طرف اتارے ہیں واضح مجرزات اور ویسی ہی با تیس جو پہلے والوں کو ملی تھیں۔ (سورہ نور - ۳۲)

(۱۷) لَقَدْ أَنْزَلْنَا آيَتٍ مُّبَيِّنَاتٍ ۖ وَاللَّهُ يَعْلَمُ مَنْ يَشَاءُ إِلَى صَرَاطِ مُّسْتَقِيمٍ

ہم نے تارے ہیں روشن مجراات اور اللہ جس کو چاہتا ہے راہ راست تک پہنچنے کو توفیق خاص عطا کرتا ہے۔ (سورہ نور)

(۲۱) وَقُلِ الْحَمْدُ لِلَّهِ سَيِّدِ الرَّحْمَنِ رَبِّ الْعَالَمِينَ فَتَعَرِّفُ هُنَّا

اور کہیے! الحمد للہ! عنقریب ہم تمہیں مجراات دکھائیں گے جنہیں تم پیچانتے ہو گے (سورہ نمل۔ ۹۳)

(۲۲) وَإِذَا رَأَوْا أَيَّةً يَسْتَسْخِرُونَ ۝ وَقَالُوا إِنْ هَذَا إِلَّا سُحُرٌ مُّبِينٌ ۝

جب وہ کوئی مجراہ دیکھتے ہیں تو مذاق اڑاتے ہیں اور کہتے ہیں کہ یہ نہیں ہے مگر کھلا ہوا جادو۔ (سورہ صافات۔ ۱۵، ۱۳)

(۲۳) وَيَرِيْكُمْ أَيْتِهِ ۝ فَأَمَّىٰ أَيْتِ اللَّهُ تُنْكِرُونَ ۝

اور دکھلارہا ہے تم کو وہ اپنے مجراات تو اللہ کے کن کن مجراات کا تم انکار کرو گے۔ (سورہ مومن۔ ۸۱)

(۲۴) وَإِذَا عَلِمَ مِنْ أَيْتَنَا شَيْئًا اتَّخَذَهَا هُزُواً

جب ہمارے مجررات میں ان کو کسی کا علم ہوتا ہے تو یہ اس کا مذاق اڑاتے ہیں۔ (سورہ جاثیہ۔ ۹)

(۲۵) وَإِذَا تُشْلِي عَلَيْهِمْ أَيْتَنَا بَيِّنٍ قَالَ الَّذِينَ كَفَرُوا لِلْحُقْقِ لَمَّا جَاءَهُمْ لَهُمْ هَذَا سِحْرٌ مُّبِينٌ ④

اور جب ان کے سامنے پیش کئے جاتے ہیں ہمارے روشن مجررات تو جو لوگ انکار کرتے ہیں وہ حق کو دیکھ کر کہتے ہیں کہ یہ کھلا ہوا جادو ہے۔

(سورہ احتفاف۔ ۷)

(۲۶) وَإِذْ قَالَ عِيسَى ابْنُ مَرْيَمَ يَبْيَنِي إِسْرَأَءِيلَ إِنِّي رَسُولُ اللَّهِ إِلَيْكُمْ مُّصَدِّقًا لِمَا بَيْنَ يَدَيَّ مِنَ التَّوْزِيرَةِ وَمُبَشِّرًا بِرَسُولٍ يَأْتِيَ مِنْ بَعْدِي أَسْمَهُ أَنْجَدُ فَلَمَّا جَاءَهُمْ بِالْبَيِّنَاتِ قَالُوا هَذَا سِحْرٌ مُّبِينٌ ⑤

اور جب کہا عیسیٰ بن مریم نے کہاے بنی اسرائیل! میں اللہ کا رسول ہوں، تمہاری جانب

تصدیق کرنے والا اس توریت کی جو میرے پہلے تھی اور بشارت دینے والا ایک رسول کی جو میرے بعد آئے گا اس کا نام احمد ہوگا۔ اب جب وہ آیا ان کی طرف مجزات کے ساتھ تو انہوں نے کہا کہ یہ کھلا ہوا جادو ہے۔ (سورہ صفحہ - ۶)

(٢٤) وَمَا تَفَرَّقَ الَّذِينَ أُوتُوا الْكِتَابَ إِلَّا مِنْ بَعْدِ مَا جَاءَهُمُ الْبَيِّنَاتُ ۝

اور نہیں اختلاف کیا ان لوگوں نے کہ جنہیں کتاب عطا ہوئی مگر بعد اس کے کہ ان کی طرف مجزہ آگیا۔ (سورہ بیانہ - ۲)

ان تمام آیات سے صاف ظاہر ہے کہ رسالت مآب بھی اسی طرح ”آیات“ اور ”بینات“ کے ساتھ مبعوث ہوئے تھے جس طرح سابقہ کے انبیاء۔ اس کے علاوہ آیات ۲۲، ۲۵، ۷۲، میں بار بار اس تذکرہ سے کہ وہ لوگ سحر کہتے تھے صاف معلوم ہوتا ہے کہ ان کو غیر معمولی اور تمام انسانی طاقتون سے بالاتر مظاہرات نظر آ رہے تھے جس کا جواب ان کے پاس سوا الزام جادوگری کے اور کچھ نہ تھا۔

اب اسے تعصیب کی بناء پر دھاندی کے سوا کیا کہا جائے کہ عیسائی مبلغین اس پر زور دیتے ہیں کہ حضرت محمد مصطفیٰ ﷺ نے مجزہ دکھانے کا دعویٰ نہیں کیا اور نہ انہیں خداوند عالم کی جانب سے مجزات عطا کئے گئے۔ پادری فدر صاحب نے اپنی کتاب ”میزان الحق“ میں

اس پر کافی خامہ فرسائی کی ہے۔

ان کی دیکھادیکھی بعض دوسرے کم نظر افراد بھی ہصدابلند کر بیٹھتے ہیں۔

ابھی حال ہی میں ایسے اشخاص میں سے ایک نے اس بارے میں قرآن کی ۱۲ آیتوں سے استدلال کی کوشش کی ہے۔ مگر جب ہم ان لوگوں کی استدلالی کائنات پر غور کرتے ہیں تو اصلی حقیقت صاف معلوم ہو جاتی ہے۔

بات یہ ہے کہ سنت الہیہ یہ رہی ہے کہ تمام انبیاء کے مجرزے یکساں نہ تھے بلکہ ہر نبی کو حکمت و مصلحت کے اعتبار سے خاص مجرزات عطا ہوئے۔ ہمارے رسول کو بھی اللہ کی طرف سے خاص مجرزات دیئے گئے۔

مشرک لوگ عناد اور تعصب سے ان تمام مجرزوں سے سرتاہی کرتے ہوئے کبھی مضائقہ کے انداز میں اور کبھی بہانے کے طور پر نئے نئے مجرزوں کی فرمائش کرتے تھے، حقیقت طلبی کے جذبہ سے نہیں، بلکہ صرف اپنے انکار کی سخن پروری کے لئے اور کبھی یہ تقاضا کرتے تھے کہ بالکل وہی مجرزے جو سابق انبیا کو مل چکے ہیں، ان کو بھی دیئے جائیں۔ ان کے جواب میں کبھی یہ کہا گیا ہے کہ یہ مجرزات پہلے انبیاء کو عطا ہوئے، پھر بھی تو لوگوں نے تکذیب کی۔ پھر اب انہی

مجازات کے دکھانے کا کوئی حاصل نہیں۔

وَمَا مَنَعَنَا آنُ تُرْسِلَ بِالْأَيْتِ إِلَّا أَنْ كَذَبَ إِهَا الْأَوْلُونَ . (بنی اسرائیل۔ ۵۹)

اور کبھی خالق کی طرف سے یہ کہا گیا کہ اگر یہ مجذبے دیکھیں گے، تب بھی ایمان نہیں لائیں گے۔

وَمَا يُشْعُرُ كُلُّهُ أَنَّهُمَا إِذَا جَاءَهُمْ لَا يُؤْمِنُونَ ﴿١٠٩﴾ (سورہ انعام۔ ۱۰۹)

اور کبھی یہ کہا گیا کہ مجذبے تمہارے سامنے موجود ہیں۔ اگر تم ایمان لانا چاہتے ہو تو وہ کافی ہیں۔

قَدْ بَيَّنَاهُ الْأَيْتِ لِقَوْمٍ يُوقَنُونَ ﴿۱۱۸﴾ (سورہ بقرہ۔ ۱۱۸)

حقیقت یہ ہے کہ اگر ہر فرد کی فرمائش پر ہی مجذبہ ہونے لگے تو مجذبہ بازیچہ اطفال بن جائے اس کی غیر معمولی عظمت و اہمیت باقی ہی نہ رہے۔ یقیناً آیات اور مجذبات کا پیش کرنا صرف لوگوں کی طلب پر نہیں ہوتا بلکہ خود نبی و رسول کی مرضی پر بھی نہیں ہوتا۔ وہ صرف خداوند عالم کی حکمت و مصلحت کی بناء پر ہوتا ہے اور اسی لئے ارشاد ہوا ہے:

وَمَا كَانَ لِرَسُولٍ أَنْ يَأْتِيَ بِإِيمَانٍ إِلَّا بِإِذْنِ اللَّهِ

کسی رسول کو اختیار نہیں کہ وہ کسی آیت کو ظاہر کرے مگر خدا کے حکم سے

(سورہ رعد۔ ۳۸)

اور اسی کو خاص انداز میں رسول گو ناطب کر کے ارشاد کیا جس سے درحقیقت عام لوگوں کو تنبیہ مقصود ہے:

وَإِنْ كَانَ كَبُرَ عَلَيْكَ اعْرَاضُهُمْ فَإِنِ اسْتَطَعْتُمْ أَنْ تَدْعُونَهُمْ فَإِنَّمَا فِي السَّمَاءِ فَتَأْتِيهِمْ بِإِيمَانٍ

(سورہ انعام۔ ۳۵)

اگر آپ پران کی روگروانی بہت سخت ناگوارگزرتی ہے تو اگر آپ میں قدرت ہو زمین میں کوئی سرگنگ لے جانے یا آسمان پر سیڑھی لگانے کی تو ایسا کیجھے اور کوئی آیت پیش کر دیجھے (ایسی جسے یہ لوگ ضرور ہی مان لیں)۔

اس کا مطلب یہ ہے کہ اللہ کی پیش کی ہوئی آیتیں ان کے ایمان لانے کے لئے بے کار ثابت ہو سکیں تو اب رسولؐ کے امکان میں نہیں ہے۔ کہ ایسی آیت پیش کریں جس سے وہ ضرور ہی ایمان لے آ سکیں اور رسولؐ کی زبانی ان لوگوں کے مختلف مطالبات کے جواب میں یہ کہلا یا گیا ہے کہ۔۔۔ سُكَّانَ رَبِّيْ هُلُكْنُتُ إِلَّا بَثَرَ إِلَّا سُولَا۔ پاک ہے خدا کی ذات کیا میں کچھ اور ہوں سوا ایک انسان کے جو رسالت کے عہدہ پر مقرر ہوا ہے یعنی میں اللہ کے ارادہ کا پابند ہوں اور اس کے خلاف کوئی قدرت نہیں رکھتا۔

دوسری جگہ ارشاد ہوا ہے:

وَإِذَا لَمْ تَأْتِهِمْ بِآيَةٍ قَالُوا إِنَّا لَا أَجْتَبَيْتَنَا طَقْلٌ إِنَّمَا أَتَتِّعْ مَا يُؤْخِي إِلَيْكَ وَمِنْ رَبِّنَا هُنَّا بَصَارِرُ مِنْ رَبِّكُمْ وَهُنَّا وَرَجُمَةٌ لِّقَوْمٍ يُّؤْمِنُونَ ﴿٤﴾ (سورۃ الاعراف۔ ۲۰۳)

جب آپ کوئی خاص آیت پیش نہیں کرتے تو وہ کہتے ہیں آپ نے اس آیت کو پیش کرنے کے لئے کیوں منتخب نہ کیا؟

(اس سے معلوم ہوتا ہے کہ ان کے سامنے دوسری آیتیں پیش ہو چکی تھیں) کہیے کہ میں تو وہی

ربانی کا پابند ہوں۔ یہ تمہارے پروردگار کی بصیرت افروز نشانیاں اور مومنین کی ہدایت و رحمت کے ذریعہ موجود ہیں۔

اس کا نتیجہ یہ ہے کہ اس کی ضرورت ہرگز نہیں ہے کہ جس آیت کا مطالبہ جس وقت ہو وہ ضرور ہی ان کی خواہش کے مطابق پیش کر دی جائے لیکن یہ اس وقت ہے کہ جب خداوند عالم کی طرف سے درحقیقت ایسے آیات و مجزات پیش ہو چکے ہوں جو اس نبی کی حقانیت ثابت کرنے کیلئے کافی ہوں۔ لہذا کسی شخص کے دعویٰ نبوت کے بعد مطلق مجزہ کا مطالبہ حق بجانب ہو گا۔

لیکن مجزہ کے سامنے آنے کے بعد کسی مجزہ خاصہ کا مطالبہ ضروری نہیں کہ پورا ہو۔ لہذا ایک طرف مذکورہ بالا آیات سے عیسائیٰ حضرات کی مطلب برآری کی حضرت رسول اکرم کو مثل انہیاء سابق مجزات ملے ہی نہیں تھے ورنہ آپ مجزہ کی خواہش کو اس طرح مسترد کیوں کرتے ہرگز صحیح نہیں ہے جبکہ انجیل میں حضرت عیسیٰ کا مجزہ کے مطالبہ پر نہ صرف انکار کرنا بلکہ مجزہ کی خواہش کرنے والوں کو سخت و سست کہنا اور اپنے پاس سے نکال دینا اور یہ تصریح کرنا کہ اس زمانہ والوں کو کوئی نشانی نہ دکھلانی جائے گی، موجود ہے۔

دوسری طرف بھائی اور قادر یانی جماعتوں کا یہ استدلال بھی غلط ہے کہ نبی و رسول کے لئے مجزہ

کی ضرورت ہی نہیں اور نہ کسی کو نبی سے مجزہ کے مطالبہ کا حق ہے۔ یہ آیات قرآنی سے ثابت بھی نہیں ہوتا اور عقلاءً بھی درست نہیں ہے مجزہ یعنی کوئی حقیقت کی خاص نشانی اگر نہیں ہے تو اس نبی پر ایمان لانے کی کوئی وجہ نہیں ہے اور سچے جھوٹ میں امتیاز کا کوئی معیار نہیں ہوگا۔

اعجاز قرآن

صدر المتألهین اپنی شرح اصول کافی (مطبوعہ ایران ۱۹۳۲) میں لکھتے ہیں کہ مجزہ وہی ہے جو رسالت کی دعویٰ کے ثبوت میں اعلان بے مثالی کے ساتھ پیش ہو اور پھر دنیا اس کے مقابلہ میں عاجز رہے قرآن میں یہ تمام باتیں موجود ہیں۔ اسے حضرت محمد مصطفیٰ ﷺ نے اپنی حقانیت کی دلیل بنایا کہ پیش کیا۔ فصحائے عرب کو دعوت مقابلہ دی اور جوش دلانے والے انداز میں ان کے جذبہ غیرت و محیت کو تازیانے لگائے مگر وہ باوجود فضاحت کلام و طاقت بیان میں ناکام و افتخار کے قرآن مجید کے جواب سے عاجزو قاصر رہے اور بجائے جواب دینے کے مرنے مارنے پر تیار ہو گئے جس میں انتہائی جانی اور مالی نقصانات برداشت کرنا پڑے۔

حالانکہ قرآن اول روز سے ان کی ان تمام زحمتوں اور مشقتوں کا معمولی ساحل پیش کر رہا تھا کہ وہ اس کے جواب میں پورا نہ کسی، جھوٹے ہی کسی سورہ کا جواب پیش کر دیں۔

یقیناً اگر انہیں اس پر قدرت ہوتی تو وہ قرآن کے مطالبہ کے مطابق عوض جنگی ہنگامہ آرائی کے ادبی معزکہ آزمائی کرتے اس صورت میں بغیر کسی خوزیری اور نتیجہ تباہی و بر بادی کے اسلام کی آواز پست ہو جاتی لیکن جب انہوں نے قرآن کے پے در پے تازیانوں کے باوجود اس میدان سے گریز ہی پسند کیا اور حرب و ضرب، جنگ و جدال کو اس کے تمام مہلک نتائج کے باوجود مقابلہ کے لئے اختیار کیا تو اس سے ان کی عاجزی طشت از بام ہو گئی اور قرآن مجید کا مجذہ ہونا پایہ ثبوت کو پہنچ گیا۔

شیخ صدر الدین شیرازی کے لفظوں میں:

دفع تحذی المحتدی بنظم الكلام اهون من الدفع السيف.

دعوائے بے مثالی کرنے والے کی رد۔ ایک کلام مرتب کر کے آسان ہونا چاہئے تھی، یہ نسبت توارکے ساتھ مقابلہ کرے۔

علامہ نیشاپوری نے کہا ہے:

فأضطهم التمجيد إلى إثارة الصعب على الأسهل فتبين أن الأسهل في
النظر الصعب في نفس الأمر و ذلك من أول الدليل على حقيقة المنزل
و صدق المنزل عليه

یہ مجذہ حیثیت کا نتیجہ تھا کہ انہوں نے آسان راستے کو چھوڑ کر مشکل راستہ اختیار کیا جس سے ثابت ہوا کہ جو ظاہری نگاہ میں آسان تھا (یعنی قرآن کا جواب پیش کرنا) وہ حقیقت میں زیادہ مشکل تھا اور یہ بہت بڑا ثبوت ہے اس کلام کی حقانیت کا جواب اتارا گیا اور اس شخص کی سچائی کا جس پروہاتا را گیا ہے۔ (غراہب القرآن۔ ج ۱۔ ص ۲)

پھر جب اس دور کے فصحائے عرب باوجود اس اقتدار خاص اور کمال کے قرآن کے مقابلہ میں عاجز رہے تو دوسروں کو مجالِ دم زدن کہاں ہو سکتی ہے۔ اس عاجزی کا تعلق برہ راست اگرچہ فصحائے عرب سے تھا مگر اس سے حقانیت کا جو ثبوت ہے وہ ہمہ گیر حیثیت رکھتا ہے اس لئے یہ مجذہ خاص عرب کے لئے نہیں تھا بلکہ تمام خلق کے لئے۔

اس پہلو کو قدیم ترین عربی کے ادیب عمرو بن بحر جاہظ نے ان الفاظ میں نمایاں کیا ہے۔

ان عجز العرب عن مثل نظم القرآن حجه على العجم من جهة اعلام
العرب العجم انهم كانوا عن ذلك عجزة.

قوم عرب کا قرآن کے سے کلام کو پیش کرنے سے عاجز رہنا غیر عرب تمام دنیا کے سامنے حقانیت کا ثبوت ہے جب کہ قوم عرب نے اپنی عاجزی کا اس کے مقابلہ سے اظہار کر دیا

ہے۔ (البيان والتبیین۔ ج ۳۔ الطبعۃ الاولی۔ ص ۱۷ ادط ۲۷، ص ۲۰)

اور پھر اس پر حقیقت یہ ہے کہ نزول قرآن کو چودہ سو برس ہو گئے اور قرآن اسی ایک آواز سے اپنی مقابل دنیا کے ہر طبقہ کو صدادے رہا ہے اور عالم کی فضا اس کے دعائے بے مثالی سے گونج رہی ہے اور اس کے مخالف اپنی تحریک کی اشاعت اور قرآن کی مخالفت میں سلطنتوں کی طاقت، مال و دولت کا زور اور گراں قدرت خزانوں کا سرمایہ صرف کرتے رہے ہیں۔

لیکن قرآن کی آواز (لایات من بمثله) آج تک پھی ہے۔ اور سب طرح کی مخالفتیں اور قرآنی عظمت کے گھٹانے کی سر توڑ کوششیں ہوئیں قرآن پر (بزمِ خود) ادبی اعتراضات کئے گئے۔ قرآن واقعات کو بخیال خود مبتکوں ثابت کیا گیا۔ قرآن کے مضامین کو کتب سابقہ سے مانحوذ بتایا گیا۔ قرآن میں مسلمانوں کی کتابوں سے تحریف کے ثبوت پیش کئے مگر یہ نہ ہوا کہ کوئی ایک قرآن کے کل نہ سہی، بعض کا جواب تحریر کر دیتا۔

جبیسا کہ صدر شیرازی نے تحریر فرمایا:

لو كان بظهر فان ارذل الشعراء لم تحدوا بشعرهم و عورضوا ظهرت
المعارضات والمناقضات الجارية بينهم

اگر ایسا کبھی بھی ہوا ہوتا تو نمایاں ہوتا اس لئے کہ معمولی شعراء نے جب اپنے کلام کے لئے چیلنج کیا اور ان کے جواب دیئے گئے تو یہ مقابلے والے جوابات شہرہ آفاق ہو گئے۔

(شرح اصول کافی مطبوعہ ایران - ص ۳۲۱)

پھر یہاں صورت حال یہ ہے کہ خقانیت قرآن کی مخالف جماعتیں بکثرت ہیں۔ چاہے وہ جواب کسی ایک مذہب یا جماعت کی کسی فرد کا نتیجہ قلم ہوتا ہے مگر یہ تمام جماعتیں اس کی اشاعت میں متفق ہو جاتیں بلکہ اگر وہ بالکل اس کے مثل نہیں، کچھ اس کے لگ بھگ اور ذرا قریب بھی ہوتا تو یہ لوگ اپنے تعصب سے اسے قرآن سے زیادہ بڑھا چڑھا کر پیش کرتے اور سب مل کر یہ کہتے کہ قرآن کا دعویٰ (معاذ اللہ) غلط ہو گیا۔ جب ایسا نہیں ہوا تو صاف ثابت ہوا کہ قرآن کے مقابلہ میں دنیا کی طاقت حقیقتہ قاصر تھی، قاصر ہے اور یقین کرنا چاہیے کہ ہمیشہ قاصر رہے گی۔

سلسلہ مجازات میں قرآن کا امتیاز

تمام انبیاء آیت و پیشات یعنی مجازات کے ساتھ مبعوث ہوئے لیکن ان کی نبوتوں کے چراغ خاموش ہو گئے اس لئے کہ ان کی بنیاد ایسے مجازات پر تھی جو وقتی حیثیت رکھتے تھے۔ اس وقت وہ منکروں پر اتمام حجت کے لئے کافی تھے مگر کچھ عرصہ گزرنے کے بعد ان کی صحت و واقعیت روایات اور مختلف اہم شہروں کی روایات کی رہیں منت ہو گئی۔

اس کا نتیجہ یہ ہے کہ اگر یہود سے موسیٰ کی نبوت کا ثبوت کوئی شخص منکر ہو کر طلب کرے یا عیسائیوں سے عیسیٰ کی نبوت کا، تو انہیں سوا خاموشی کے چارہ کا رہنیں کیوں کہ ان کی کوئی نشانی جیتی جا گئی ہوئی حیثیت نہیں رکھتی اور کسی نبی نے ایسا معجزہ اپنے بعد نہیں چھوڑا جو تمام اہل عالم کے سامنے رکھ دیا جائے کہ ہر زمانہ کے لوگ اپنے اپنے دور کے ذرائع اور اپنے ترقی یا فتنہ دماغوں کے معیار سے اس کا جانچ سکیں اور اس کے مختلف پہلوؤں پر بحث کر سکیں۔

بس ایک پیغمبر اسلام حضرت محمد مصطفیٰ ﷺ ہیں جنہوں نے مجرہ ایسا پیش کیا جو آپؐ کی نبوت کے لئے ہر دور میں دلیل حسی کی حیثیت رکھتا ہے اور ہر زمانہ میں حضرت کی نبوت کو تقلیدی حیثیت سے نکال کر تحقیقی دائرة میں لانے کا ضامن ہے یہ قرآن ہے جس کے زیر دامن پیغمبر اسلام ﷺ کی رسالت کا چراغ انقلابات زمانہ کی ہزاروں آندھیوں میں بھی روشن ہے اور اپنے اعجاز کی روح کے لئے ہوئے ہر انسان کو غور و خوض کی دعوت دیتا ہے اور ہر ادیب جو قرآن کی زبان کو بحیثیت عربی کے سمجھ سکتا ہے (چاہے وہ ایمان رکھنے والوں میں سے نہ ہو) پہلی نظر میں یہ محسوس کرتا ہے کہ وہ ایک زندہ زبان کے ایک اہم کارناٹے کو دیکھ رہا ہے اور اگر یہی دلچسپی اسے کچھ زیادہ غور پر آمادہ کر دے تو وہ آخر میں یقین کرے گا کہ وہ ایک زندہ نبوت کی زندہ دستاویز کا مشاہدہ کر رہا ہے۔

قرآن مجید کی حیثیتِ اعجاز

وہ لوگ جو قرآن مجید کو معجزہ سمجھتے اور خداوندی کلام تسلیم کرتے ہیں ان میں اس حیثیت سے تھوڑا سا اختلاف ہو گیا ہے کہ قرآن مجید کس حیثیت سے مجزہ ہے؟ جناب سید مرتضیٰ علم الہدیؒ اس کے قائل ہو گئے کہ قرآن صرف وسلب قویٰ کے اعتبار سے مجزہ ہے۔ اس کا مطلب یہ ہے کہ خالق کی قوت قاہرہ کا یہ ایک کرشمہ ہے کہ جب کوئی قرآن کا جواب لکھنا بھی چاہئے تو اس کی قوت سلب ہو جائے اور اس کی طاقت جواب دیدے۔

اگرچہ منطقی طور پر نتیجہ اعجاز کے لحاظ سے اس قول سے کوئی نقصان نہیں ہوتا مگر واقعیت کے لحاظ سے وہ درست نہیں ہے باوجود سید کی جلالت قدر کے جمہور علماء نے اس کو رد کر دیا۔ کیونکہ ان کے قول کا مطلب یہ قرار پاتا ہے کہ قرآن میں خود کوئی ایسی بات نہیں ہے جس کا جواب لانے سے فحایہ عرب قاصر ہوتے لیکن یہ اللہ کی قدرت ہے کہ اس کا جواب دینے پر کسی کو قادر نہیں ہوتی اور جب کوئی شخص اس کا جواب لکھنا چاہئے تو اس کی قوت کو سلب کر دیتا ہے اور موافع پیدا کر دیتا ہے۔ لیکن بے لوث و جدان کا فیصلہ ہے کہ جب ہم جواب کی نیت سے خالی الذهن ہو کر بغیر کسی خیال معارضہ و مقابلہ کے بھی آیات قرآن پر نظر ڈالتے ہیں تو یہ محسوس ہوتا ہے کہ وہ انسانی سطح سے بلند شان رکھتا ہے چنانچہ شریف مرتضیٰ کے چھوٹے بھائی جامع نجح البلاعہ علامہ شریف رضی جو عربی ادب میں بڑے بھائی سے اونچا درجہ واقعًا چاہے نہ

رکھتے ہوں لیکن بحیثیت ادیب ان سے زیادہ نما یا ضرور ہیں اپنی بیش قیمت تصنیف ”**حقائق التاویل**“، مطبوعہ نجف اشرف (صفحہ ۱۰۲) میں لکھتے ہیں:

انه لیرئی فیه عند الانفراد بتلاوته من غرائب الفصاحة و نواقب
البلاغة و نوادر الخواطر عن الكلام عليه و الايضاح من عجائب ما فيه.

انسان جب تنہائی میں اس کی تلاوت کرے تو فصاحت کے ایسے عجائب انداز بلاught کے حیرت ناک اسلوب بے مثال الفاظ اور حکموں کے ایسے سرچشمہ دیکھے گا جس پر گفتگو کرنے اور ان عجائب کی تشریح کرنے سے انسانی ذہن عاجز ہو گا۔

اس سے صاف ظاہر ہے کہ یہ اعجازی صفت خود قرآن میں مستقل طور پر موجود ہے، نہ یہ کہ کسی آدمی کے مقابلہ کی نیت سے قلم اٹھاتے وقت ہر دفعہ اللہ کی طاقت کے لئے حرکت میں آنے کی ضرورت ہو اور ایسے آدمی کے مقابلہ میں خاص طور سے وہ اپنی قدرت سے کام لیا کرے۔

ایک دوسرا نتیجہ جو بالکل غلط ہے، یہ ہے کہ قرآن بحیثیت اپنی فصاحت و بلاغت کے مجرہ نہیں ہے اور نہ باعتبار اپنے الفاظ و معانی کی جامعیت کے بلکہ اس کے مجرہ ہونے سے مراد یہ ہے کہ وہ ایک مکمل اور کامل اثر و نفوذ رکھنے والا قانون ہے اور اس میں حسب اقتضائے زمانہ

انسان زندگی کے تمام شعبوں کے لئے احکام بوجہ اتم موجود ہیں۔

یہ خیال اس لئے صحیح نہیں ہے کہ اس صورت میں قرآن مجید کے بس مجموعی طور پر مقابلہ کا سوال پیش کیا گیا ہوتا نہ کہ دس سورتوں کے مقابلہ کی دعوت بلکہ آخر میں صرف ایک سورہ کے جواب کی طلب پھری یہ کہ لا جوابی کا اعلان تھوڑے تھوڑے وقفہ کے ساتھ ابتدا ہی سے ہونے لگا، لیکن یہ جہت اعجاز پیدا ہوتی ہے پورے قرآن کی تنزیل کے بعد اگر اس کے مجرہ ہونے کے معنی ہوتے تو مطالبہ جواب کا تمام قرآن کے نازل ہونے کے بعد ہوتا نہ کہ اثنائے تنزیل میں۔ اس سے ظاہر ہے کہ جہت اعجاز کوئی ایسی ہے جو کل و جز میں یکساں طور پر پائی جاتی ہے۔

بے شک یہ بھی درست نہیں ہے کہ قرآن کی اعجازی حیثیت بس فصاحت و بلاught میں منحصر ہے، فصحائے عرب کے لئے وہ بحیثیت فصاحت مججزہ تھا مگر چوں کہ وہ ہر زمانہ میں باقی رہنے والی دلیل بیّن بنایا کر بھیجا گیا لہذا اس میں بلند اور پست ظاہر بیّن اور دور رس ہر درجہ کے دماغوں کے لئے جہات اعجاز موجود ہیں اور فصاحت و بلاught والے اعجاز کے علاوہ وہ باعتبار معارف و حقائق، باعتبار نکات و دقائق، باعتبار جامعیت و وسعت علوم، باعتبار متنات و بلندی تہذیب اور پھر باعتبار اپنے تعلیمات وہدایت کے ہر دور زمانہ کے لئے مججزہ ہے۔

قرآن کے تازہ ترین معجزات

طبیعات و فلکیات میں دنیا برا برتری کرتی جا رہی ہے اور اسی میں کوئی شہمہ نہیں کہ بہت سے دروازے حکمت و فلسفہ کے جو سابق زمانہ میں بند تھے وہ اب کھل گئے ہیں یا کھل رہے ہیں اور سینکڑوں روز جو اس کے پہلے راز سر بستہ کی حیثیت رکھتے تھے اب منکشf ہوتے جاتے ہیں۔

اگرچہ ان اکشافات میں کچھ ظنی یا وہی بھی ہوتے ہیں اور ان میں انداز، تخمین یا تخلیل اور تمثیل و قیاس کی آمیزش ہوتی ہے اس لئے میں اس بات سے متفق نہیں ہوں کہ مذہبی آیات و روایات کو صحیح تان کر جدید تحقیقات پر منطبق کیا جائے۔ یہ کوشش اس لئے صحیح نہیں کہ انسانی فلسفہ و علم تبدیل ہونے والی چیز ہے اور دین ثابت و برقرار تحقیقوں پر مبنی ہے اور یہ ظاہر ہے کہ ثابت ولازوں چیز کا متغیر اور تبدیل چیز سے دائی طور پر تطابق نہیں ہو سکتا۔

لہذا اگر دینی تصریحات کسی موجود تحقیقات فلسفی کے خلاف ہوں تو ہمیں یہ ماننا ناگزیر ہے کہ فلسفہ ابھی اس بلندی کے درجہ تک نہیں پہنچا کہ اس حقیقت کا صحیح اکشاف ہو سکے۔ پھر بھی اس میں شہمہ نہیں کہ سامنے کے بعض تازہ معلومات ایسے ہیں جن کا پتہ قرآن اور احادیث سے صاف صاف چلتا ہے۔ اس قسم کے آیت ہم کو قرآن کے تازہ ترین اعجاز کے پہلو سے

روشناس کرتے ہیں کہ وہ چیزیں جو ہزاروں سال تک پرده خفا میں رہیں اور اب ہزاروں قسم کے جدید آلات رصدیا اور مختلف قسم کے دور بینوں سے ان کا پتہ چلا یا گیا ہے نبی امیٰ کے لائے ہوئے قرآن میں وہ تیرہ چودہ سورس پہلے مذکور تھیں۔

بعض آیتیں قرآن کی ایسی ہیں کہ ان کو جب ہیئت قدیم کے قدیمی مسلمات کی بناء پر جانچا گیا تو کسی طرح ان کے ظاہری طور پر معنی سمجھ میں نہ آئے لہذا مفسرین نے جوان علوم کو بالکل درست مانتے تھے ان آیات میں تاویلات سے کام لیا لیکن اب جس وقت کی ہیئت نے پلٹا کھایا ہے اور علم کے دور میں انقلاب آیا ہے تو وہ آیات بغیر تاویل کے اسی حقیقت کو ظاہر کر رہے ہیں جن کا اکشاف اب ہوا ہے۔ عراق کے فلسفی عالم علامہ سید پیغمبر الدین شہرستانی نے ایک کتاب ”الہیۃ دار الاسلام“ تقریباً آج سے نصب صدی پہلے تحریر فرمائی تھی جو عراق میں شائع ہوئی اور اس کا رد و تزجمہ مولانا محمد ہارون صاحب اعلیٰ اللہ مقامہ نے ”البدرا التمام“ کے نام سے کیا جو فقر ”البرہان“ لدھیانہ سے شائع ہوا۔

اس میں اگرچہ بہت سے تاویلات پہلی قسم میں داخل ہیں جن کی نوعیت سے میں اختلاف کا اظہار کر چکا ہوں لیکن بہت سے نہوں نے دوسرا قسم کے بھی موجود ہیں اور بعض مسائل اکشافات جدید کے واقعی قرآن و احادیث کے تصریحات سے پورے طور پر ثابت ہوتے ہیں جن میں کسی تاویل سے کام نہیں لیا گیا ہے۔

مصر کے مشہور عالم شیخ طنطاوی جو ہری کی کتاب ”القرآن والعلوم العصریہ“ اور شیخ عبدالحليم علی بدیراز ہری کی کتاب ”القرآن والعلوم العصریہ“ اور ”مجھرات القرآن العزیزین“ بھی اس سلسلہ میں اچھی کتابیں ہیں لیکن شیخ طنطاوی نے جو اس رنگ میں پوری تفسیر لکھ دی ”جو اہرا القرآن“ وہ ولیٰ ہی دور از کارتاویلات اور غیر قانونی علوم کی بہتات سے باوجود اپنی وسعت دامن اور مصنف کی انتہائی عرق ریزی کا ثبوت ہونے کے بحثیت تفسیر غیر مقبول شے بن گئی۔ عم معظم مولانا سید احمد صاحب قبلہ علامہ ہندی کی کتاب ”فلسفہ الاسلام“ میں بھی قرآن اور علوم عصریہ میں تطابق کے سلسلہ میں کافی فکرانگیز مواد موجود ہے جس کے بہت سے اجزاء غیر مطبوع مردہ گئے اور معلوم نہیں قلمی شکل میں بھی محفوظ ہیں یا نہیں۔

قرآن کے امتیازی خصوصیات بحثیت اسناد و اعتبار

ہم نے اپنی کتاب ”تحریف قرآن کی حقیقت“ میں بہت تفصیل کے ساتھ اس پر روشنی ڈالی ہے، کہ جتنی کتابیں اس وقت الہامی سمجھی جاتی ہیں اور وہ آسمانی کی طرف منسوب کی جاتی ہیں ان کے متعلق اگر خود ان کے ماننے والوں کے تحریرات کی روشنی میں نظر کی جائے تو ان کی تاریخ زندگی ایسے حادث و انقلابات کا مجموعہ نظر آتی ہے جن کی بناء پر وثوق کے ساتھ نہیں کہا جا سکتا کہ ان کے کسی جزء کا بھی دنیا میں وجود باقی ہے اور جسے اب اس کے تبعین سر اور آنکھوں پر کھڑر ہے ہیں اور خدا کا کلام سمجھتے ہیں اس میں کوئی آدھایا چوتھائی جزء بھی ایسا ہے

جو اس حقیقی وجی سے عیناً مطابق ہو جو پیغمبر وہ پر نازل ہوئی تھی۔ اس کے برخلاف جب ہم اسلامی کتاب ”قرآن کریم“ پر نظر ڈالتے ہیں تو وہ ایسی تمام کمزوریوں سے بلند نظر آتی ہے اور اس کی تاریخ ایسے خصوصیات پر مشتمل ملتی ہے جو اس کے استناد و اعتبار کے ضامن ہیں۔

پہلی خصوصیت:

امتِ اسلامیہ کو جو قرآن مجید کی امانت دار اور اس کی حفاظت و گھنہداشت کی براہ راست ضامن سمجھی جاسکتی ہے، وہ حقیقی معنی میں باختلاف زمانہ اس کے صحیح تعلیمات سے کتنی ہی دور جا پڑتی ہو اور اس کی بناء پر اہل معنی اس پر ارتداد کا حکم لگادیں لیکن ایسا کوئی وقت نہیں آیا کہ اس نے قرآن کا دامن ہاتھ سے چھوڑنے کا معاذ اللہ اعلان کیا ہو اور بر ملا کفر و شرک اختیار کیا ہو بلکہ جس وقت سے مسلمانوں نے دنیاۓ وجود میں قدم رکھا ان کی تعداد زیادہ سے زیادہ ہوتی رہی اور وہ برابر اسلام کو اپنانشان قومیت اور قرآن کو اپنا طرہ دستار بنائے رہے

دوسری خصوصیت:

قرآن مجید کے متعلق کبھی کوئی پابندی عائد نہیں کی گئی کہ اس کا نسخہ کسی خاص فرد یا جماعت کے پاس محدود رہے بلکہ عام طور پر مسلمانوں کو یہ حق حاصل رہا کہ وہ اسے لکھیں نقل کریں اور از بر یاد کریں۔

تیسرا خصوصیت:

قرآن اپنی اصلی زبان (عربی) میں موجود ہے اور صرف اتنا نہیں بلکہ ہر مسلمان قرآن بس اسی کو سمجھتا ہے جو خاص الفاظ پر مشتمل ہے ان کے شرعی احکام بھی اسی قرآن سے تعلق رکھتے ہیں، نماز میں اس کا پڑھنا لازم اور دوسرے ادقات میں اس کی تلاوت باعث اجر و ثواب یہ احکام تراجم قرآن پر مرتب نہیں ہیں ترجمہ جس زبان کا ہو وہ ترجمہ ہی کہلاتا یہ کوئی مسلمان اسے قرآن نہیں سمجھتا۔

چوتھی خصوصیت:

قرآن مجید کے آیات کو متفرق طور پر خود رسالت مآب بوقت ورود ہی قلمبند کرالیا کرتے تھے اور پھر ان متفرق آیات کو بعد حضرت مکی وفات کے تقریباً فوراً ہی کتابی شکل میں جمع کر لیا گیا جن کی تعداد یقیناً فوقاً ان ہستیوں نے کی جنہیں حفاظت قرآن کاذمہ دار بنایا گیا تھا۔

پانچویں خصوصیت:

قرآن میں خود قدم قدم پر اس کے مُنَزِّلِ مِنَ اللَّهِ ہونے کا اعلان ہے اور کسی دوسرے شخص کا کیا ذکر رسول کا ذاتی کلام ہونے کی نفی کی گئی ہے۔

چھٹی خصوصیت:

قرآن کی اصلیت و تلقینیت کے بارے میں مسلمانوں میں باوجود آپ کے سینکڑوں اختلافات کے کوئی اختلاف نہیں ہے بلکہ اس اسے متفقہ حیثیت سے کلام الہی سمجھتے ہیں۔

ساتویں خصوصیت:

قرآن کے متعلق اس کے ماننے والے اس نقطے پر متفق ہیں کہ وہ دنیا کے آخری دور تک رہنما بن کر بھیجا گیا ہے اور اس کے تعلیمات کسی خاص زمانہ سے مخصوص نہیں ہیں۔

آٹھویں خصوصیت:

قرآن جب سے کتاب شکل میں مدون ہو کر مسلمانوں میں منتشر ہوا، اس کی ایک ایک لفظ کی ہر دور میں جانچ پڑتا ہوتی رہی اور تمام مسلمان بلا تفریق فرقہ اس کی کتاب، قرات اور تفسیر و تشریح کی طرف متوجہ رہے جس سے قرآن مجید میں اب کسی دور میں تصرف اور تحریف کا امکان نہیں رہا۔

نویں خصوصیت:

قرآن مجید کا انداز بیان خود ہی اپنا معیار ہے جس کا نتیجہ یہ ہے کہ کسی بڑے سے بڑے فضیح کلام میں بھی قرآن کا ایک جملہ آ جاتا ہے تو وہ اس طرح نمایاں ہوتا ہے جیسے سنگریزوں میں موتی اور نہیں تو ستاروں میں ماہتاب۔

پانچواں تبصرہ

جمع و تدوین قرآن

قرآن مجید تدریجی حیثیت سے تیس برس کے عرصہ میں رسالت آب پر نازل ہوا۔ مختلف حالات اور واقعات کی مناسبت سے آیات اور کبھی پورے پورے سورے آپ پر اترتے اور آپ ان کی تبلیغ فرمادیتے تھے اور کوئی لکھنے والا جب آ جاتا تھا تو اسے کاغذ یا چھڑے یا درخت کی چھال جو کچھ ملتا اس پر لکھوادیا کرتے تھے۔

لیکن عرب میں کتابت اور قرات کاررواج بہت کم تھا اس لئے ذوق حفظ ان میں ترقی پر تھا۔ لہذا قرآن کے لئے بھی شروع میں حفظ ہی کا طریقہ اختیار کیا گیا اور بیرون جات میں جہاں جہاں لوگ مسلمان ہوتے وہاں قرآن کی تعلیم کے لئے معلمین کو روانہ کیا جاتا تھا اور جتنا جس کو ممکن ہوتا تھا اتنا اس کو قرآن حفظ کراتے تھے لیکن یہ حفظ تنہا حفاظت و حی الہی کی ضمانت نہیں بن سکتا تھا جب تک وہ کتابی شکل میں مدون اور محفوظ نہ ہو۔

رسولؐ کے حکم سے بروقت جو کتابت ہوتی تھی وہ متفرق اور غیر مرتب صورت رکھتی تھی اس لئے بعد رسولؐ جو سب سے اہم ضرورت تھی وہ یہ کہ ان اجزاء کو مرتب صورت سے کتاب کی شکل میں لے آیا جائے۔

مگر یہ عام صحابہ کے بس کی بات نہیں تھی۔ کتاب کے اوراق ہوں تو انہائی زحمت کے ساتھ سہی کوئی ان کی ترک مladے مگر آیتیں قرآن کی جو متفرق چھوٹے چھوٹے پتھر کے ٹکڑوں، چڑے کے حصوں اور درخت خرم کی چھالوں پر ہوں، ایک ڈھیر کی صورت میں کسی انسان کے سامنے رکھ دی جائیں تو کس میں قدرت ہے کہ انہیں اصل سلسلے کے مطابق مرتب کر دے۔

پھر صحابہ تو ہر وقت رسولؐ کی خدمت میں موجود نہیں رہتے تھے ان میں سے بہت سے حضرات بعد ہجرت اسلام لائے تھے اور قرآن اس کے پہلے سے نازل ہو رہا تھا۔ ان میں زیادہ تر تجارت پیشہ اور کاروباری لوگ تھے ان میں سے اکثر بس نماز میں پڑھنے بھر کے لئے جتنے قرآن کی ضرورت تھی وہ یاد کر لیتے تھے پورا قرآن ہر ایک آدمی کہاں یاد کر سکتا تھا چہ جائیکہ اس کے آیات کی پوری ترتیب اور شان نزول اس کے لئے ایسی ہستی کی ضرورت تھی جسے خاص طور پر خدا و رسولؐ کی طرف علم قرآن عطا ہوا ہو جو آیات کی ترتیب اور شان و کیفیت نزول سے پورے طور پر مطلع ہو یہ ذات حضرت علی ابن ابی طالبؓ کی تھی جو غالق کی جانب

سے اس فریضہ کو انجام دینے کے ذمہ دار تھے اور رسول نے انہی کو تمام دینی امانتوں کا محافظہ بنا یا تھا۔ چنانچہ پیغمبر مُخدا کی ویعتیں سب انہیں کے سپرد تھیں اور وہ قرآن کا مکتوبی ذخیرہ بھی تمام وکمال انہی کے پاس تھا اور رسالت مأب نے آپ کے لئے اعلان فرمادیا تھا کہ

عَلَيْنَا مَعَ الْقُرْآنِ وَالْقُرْآنُ مَعَ عَلَيْنَا

”علیٰ قرآن کے ساتھ ہیں اور قرآن علیٰ کے ساتھ“، اور اس سلسلے کا نام لے کر جس کی پہلی کڑی آپ تھے قرآن کے ساتھ مرکز تمسک قرار دیا تھا اس طرح کہ اُنیٰ حارِک فیکم اللّٰهُ عَلَيْهِ الرَّحْمٰنُ الرَّحِيمُ گفتارِ اللّٰہِ وَعَزَّزَ تَقْنٰی اَخْلِیقٰتٍ۔ مگر رسولؐ کی وفات کے بعد جب اقتدار اپنے مرکز سے ہٹا تو ارباب اقتدار کے سیاسی مصالح اس کے مقاضی نہ تھے کہ قرآن کے ساتھ علیٰ ابن ابی طالبؓ کا نام ہر مسلمان کے ذہن پر نقش ہو۔ لہذا باوجود یہ حضرت علیٰ ابن ابی طالب علیہ السلام نے سب سے مقدم یہی کام سمجھا اور اسے اس سرگرمی سے انجام دیا کہ قسم کھائی کر رہا اپنے دوش پر نہ ڈالوں گا اس کا مطلب یہ ہے کہ گھر سے باہر نکل کر کہیں آؤں جاؤں گا نہیں جب تک قرآن کو کتابی صورت سے اس کی تنزیلی ترتیب کے مطابق جمع نہ کر دوں۔ چنانچہ چند ہی روز میں آپ نے اس کام کو انجام دے دیا، مگر جب اسے آپ نے ارباب اقتدار کے سامنے پیش کیا تو وہاں سے اسے رد کر دیا گیا اور کہا، ہمیں اس کی ضرورت نہیں ہے۔

آپ خاموشی کے ساتھ اپنے اس جمع کردہ مصحف کو واپس لائے اور اپنے ذخیرہ خاص میں محفوظ کر دیا۔

اب کچھ عرصہ تک اہل اقتدار ملک کے مختلف اطراف میں بھڑکتے ہوئے بدامنی کے شعلوں کو بجھانے میں مصروف رہے، جب اس سے فرصت ہوئی اور ان لڑائیوں میں حفاظت قرآن کی کثیر تعداد قتل ہو گئی اور خوف پیدا ہوا کہ حاملان قرآن کے قتل ہونے کے سبب کہیں قرآن کا کثیر حصہ تلف نہ ہو جائے تو اس وقت جمع قرآن کی ضرورت محسوس کی اور اس خدمت کو زید بن ثابت کے سپر کیا گیا جو سالت آب کے آخری زمانہ کے کم عمر صحابہ میں سے ایک فرد تھے اور حفظ قرآن شوق و ذوق سے کیا تھا، انہوں نے بڑی جانشناوی و عرق ریزی کے ساتھ کچھ اپنے حافظہ کی مدد سے اور کچھ صحابہ کے پاس سے متفرق طور پر تھوڑے تھوڑے اجزاء جو تھے، ان سب کو سامنے رکھ کر اور دوسرے صحابہ سے پوچھ کر قرآن مجید کو حکومت وقت کے زیر سایہ جمع کیا۔

اب یہ وہی حکومت کے سیاسی تقاضے تھے کہ جمع قرآن کیلئے اتنے پاپڑ بینے کے بجائے اس ایک ذات کی انجام دی ہوئی خدمت سے فائدہ اٹھایا جاتا جو مسلم طور پر سے بڑی عالم قرآن ہستی تھی۔ مگر افسوس ہے کہ ایسا نہیں کیا گیا۔ جس کی وجہ سے ترتیب آیات تنزیل کے مطابق نہ ہو سکی اور اس سے یہ بڑا علمی خسارہ ہو گیا کہ نسخ و منسوخ کی شناخت مشکل ہو گئی اور بعض آیات کی تاویل و تفسیر جو خود سیاق و سلسلہ کلام سے معلوم ہو جاتی اب دشوار ہو گئی جس پر اتنا تفسیر میں ہم جا بجا روشنی ڈالیں گے۔

لیکن یہ خود معنوی طور پر قرآن مجید کے اسلوب کا ایک مجزہ تھا کہ غیر مرتب شکل میں سیکھا ہونے کے بعد بھی اس کے آیات کی افادیت برقرار رہی اور اس کی مجرمانہ شان فصاحت و بلاغت کو صدم نہیں پہنچا۔ اس کے ساتھ چوں کہ حضرت علیؓ ابن ابی طالب علیہ السلام نے اس کے بال مقابل اپنے جمع کردہ قرآن کی اشاعت کرنا ضروری نہیں سمجھی۔ اس سے یقین طور پر یہ ثابت ہو گیا کہ موجودہ صورت سے جو کتاب جمع ہوئی اس میں کوئی فروگذاشت ایسی نہیں ہوئی ہے جس سے اس کی حقانیت کو صدمہ پہنچا ہو۔ اس طرح واقعی و حقیقی اجماع ہو گیا اس قرآن کی حقانیت پر جو بین الدفیتین موجود ہے جس میں کسی اسلامی فرقہ کو شک و شبہ کی گنجائش نہیں ہے۔

چھٹا تبصرہ

نفی تحریف

اگر حضرت امیر المؤمنین علیؑ بن ابی طالبؑ اس قرآن کی اشاعت پر جو اکان حکومت کی جانب سے مرتب کیا گیا تھا صرف سکوت اختیار فرماتے تو بھی وہ اس کی حقانیت کی دلیل ہوتا واقع یہ ہے کہ حضرت نے اس پر سکوت ہی نہیں فرمایا بلکہ اپنے کلمات میں گویا اس پر تصدیق ثبت کر دی۔ اس کے اتباع کی دعوت دی اور اسے معاش اور معاد کے تمام معاملات میں جست خدا بتلا یا۔

اسے میں ہی نہیں کہہ رہا ہوں بلکہ ہر نقطہ نظر کے شیعہ اس پر متفق ہیں چنانچہ ”عقائد و مسلمات“ کے نعرے لگانے والی جماعت کے ایک رکن رکین مولوی سبط الحسن صاحب ہنسوی اپنے مضمون ”تاریخ خط و خطاطی میں علیؑ کا مقام“ (شائع شدہ الارشاد بڈ گام کشمیر جمادی الثانی ورجب ۸۲ھءا کتوبر نومبر ۱۹۶۶ء میں لکھتے ہیں:

”باوجود مصروفیت حضرتؐ نے متعدد نسخے قرآن کے تحریر فرمائے جو نقل ہیں اسی نسخہ قرآن کی جس پر امت نے اجماع کیا تھا گویا اس عمل سے امیر المؤمنینؑ نے مروجہ مصحف کے کلام الہی ہونے کی تصدیق فرمادی جو آپ نے منصب امامت کا فرض اولین تھا۔ (الارشاد ص ۲۷)“
نہیں بلکہ مبلغہ میں جو آپ کے ارشادات کا مجموعہ ہے اس کی بہت سی مثالیں موجود ہیں

ایک خطبہ میں ارشاد فرماتے ہیں:

اللَّهُ اللَّهُ أَيْمَانَا النَّاسُ، فِيهَا اسْتَحْفَظُكُمْ مِنْ كِتَابِهِ، وَاسْتَوْدَعُكُمْ مِنْ حُقُوقِهِ،
فَإِنَّ اللَّهَ سُبْحَانَهُ لَمْ يَخْلُقُكُمْ بَعْدًا، وَلَمْ يَتُرْكُمْ سُدًى، وَلَمْ يَدْعُكُمْ فِي
جَهَالَةٍ وَلَا عَمَىٰ، قَدْ سَمِّيَ أَفَارِكُمْ، وَعَلِمَ أَعْمَالَكُمْ، وَكَتَبَ آجَالَكُمْ، وَأَنْزَلَ
عَلَيْكُمُ الْكِتَابَ تِبْيَانًا لِكُلِّ شَيْءٍ وَعَمَرَ فِيهِمْ تِبْيَاهًا آزْمَانًا، حَتَّىٰ أَكْمَلَ لَهُ
وَلَكُمْ، فِيهَا أَنْزَلَ مِنْ كِتَابِهِ وَدِينَهُ الَّذِي رَضِيَ لِنَفْسِهِ.

اللہ کا پاس کروے لوگو! کتاب خدا کے بارے میں جس کا محفوظ رکھنا اس نے تم سے چاہا ہے اور تمہیں اس کے حقوق کا اماندار بنایا ہے کیوں کہ اللہ نے تم کو بیکار نہیں پیدا کیا اور نہ یوں ہی چھوڑ دیکھا ہے اور نہ تمہیں بے خبری اور اندر ہے پن میں چھوڑ دیا ہے اس نے تمہارے حالات مقرر کر دیئے اور تمہاری کارگزاریوں پر نشان کھینچ دیئے ہیں اور تمہاری عمر میں قلمبند کر دی ہیں اور تم پر کتاب اتاری ہے جس میں ہر چیز کا بیان ہے اور اس نے تمہارے درمیان اپنے نبی گواہ ایک زمانہ تک زندہ رکھا یہاں تک کہ اس نے ان کے لئے اور تمہارے لئے اس کتاب میں جو اتاری ہے اپنے اس دین کو مکمل کر دیا ہے جسے اس نے اپنا پسندیدہ قرار دیا ہے۔ (خطبہ ۸۳)

دوسرے خطبہ میں ہے:

تَعَلَّمُوا الْقُرْآنَ فَإِنَّهُ أَحْسَنُ الْحِبِيبِ، وَتَفَقَّهُوا فِيهِ فَإِنَّهُ رَبِيعُ الْقُلُوبِ
وَاسْتَشْفُوا بِنُورِهِ فَإِنَّهُ شِفَاءُ الصُّدُورِ، وَأَخْسِنُوا تِلَاوَتَهُ فَإِنَّهُ أَنْفَعُ
الْقَصَصِ.

قرآن کی تعلیم حاصل کرو، اس لئے کہ وہ بہترین کلام ہے اور اس کے سمجھنے کی صلاحیت حاصل کرو کہ وہ کشت دل کے لئے بہار ہے اور اس کی روشنی سے اپنی بیماریوں کو دور کرو اس لئے کہ وہ سینوں کے لئے شفاء ہے اور اس کی تلاوت خوب کرو کیوں کہ وہ واقعات کا بہترین تذکرہ ہے۔ (خطبہ ۱۰۸)

تیسرا موقع پر تحریکم کے بارے میں ارشاد ہوتا ہے:

إِنَّا لَمْ نُحِكِّمِ الرِّجَالَ وَإِنَّمَا حَكَّمَنَا الْقُرْآنُ وَهَذَا الْقُرْآنُ إِنَّمَا هُوَ خُلُطٌ
مَسْتُورٌ بَيْنَ الْفَتَنَيْنِ لَا يَنْطَقُ بِلِسَانٍ وَلَا بُدَّلَهُ مِنْ تَرْجِمَانٍ وَإِنَّمَا يَنْطَقُ
عَنْهُ الرِّجَالُ وَلَمَّا دَعَاهَا الْقَوْمُ إِلَى أَنْ تُحَكِّمَ بَيْنَنَا الْقُرْآنَ لَمْ نَكُنْ الْفَرِيقَ
الْمُتَوَلِّي عَنْ كِتَابِ اللَّهِ.

ہم نے انسانوں کو حکم نہیں بنایا تھا بلکہ قرآن کو حکم بنانے پر راضی ہوئے تھے اور یہ قرآن وہی ہے جو دنونوں فقیوں کے درمیان لکھا ہوا تحریر کی صورت موجود ہے وہ زبان سے تو بولتا نہیں، اس کے لئے ترجمان کی ضرورت ہے۔ انسان وہ ہوتے ہیں جو اس کی ترجمانی کرتے ہیں اور جب ان لوگوں نے ہم کو دعوت دی کہ ہم قرآن کو حکم قرار دیں تو ہم ایسی جماعت نہیں بننے کے جو قرآن سے روگردانی والی ہو۔ (خطبہ ۱۲۳)

چوتھے موقع پر ایک کلام کے ضمن میں ارشاد فرمایا:

إِمَّا حُكْمُ الْحَكَمَاءِ لِيُخْلِيَا مَا أَحْيَا الْقُرْآنُ، وَيُمْبِيَا مَا آمَاتَ الْقُرْآنُ.
وَأَحْيَا وَهُدًى لِلْجَمَاعُ عَلَيْهِ، وَإِمَاتُهُ الْأَفْتَرَاقُ عَنْهُ، فَإِنْ جَرَّتِ الْقُرْآنُ إِلَيْهِمْ
اتَّبَعُنَاهُمْ، وَإِنْ جَرَّهُمْ إِلَيْنَا اتَّبَعُوْنَا.

دونوں حکم اس لئے مقرر ہوئے تھے کہ وہ زندہ کریں اس بات کو جسے قرآن زندہ کرے اور مردہ کریں اس بات کو جسے قرآن مردہ کرے قرآن کی بات کو زندہ کرنے کے معنی اس پر متفق ہونا ہے اور اس سے مردہ کرنا اس سے الگ ہونا تو اگر قرآن ہمیں کھینچنے کی طرف تو ہم ان کے سامنے گردن جھکا لیں اور اگر انہیں کھینچنے ہماری طرف تو وہ ہمارے سامنے سر جھکا دیں۔ (خطبہ ۱۲۵)

ایک موقع پر ارشاد فرماتے ہیں:

كِتَابُ اللَّهِ بَيْنَ أَظْهَرِكُمْ وَأَطْقَنَ لَا يَعْلَمُ السَّانُونَ وَبَيْتٌ لَا تَهْدُمُ أَذْكَارِنَّ وَعَزْلٌ لَا تَهْزُمُ أَعْوَانَهُ.

اللہ کی کتاب تمہارے درمیان موجود ہے یہ وہ بات کرنے والا ہے جس کی زبان تھنے والی نہیں اور وہ عمارت ہے جس کے ستون گرنے والے نہیں اور وہ مرکز عزت ہے جس کے حمایتی شکست کھانے والے نہیں۔ (خطبہ ۱۳۳)

ایک اور موقع پر ہے:

إِنَّهُ سَيَأْتِي عَلَيْكُمْ مِنْ بَعْدِي زَمَانٌ لَيْسَ فِيهِ شَيْءٌ أَخْفَى مِنَ الْحَقِّ وَلَا أَظْهَرَ
مِنَ الْبَاطِلِ وَلَا أَكُثِرُ مِنَ الْكِتَابِ عَلَى اللَّهِ وَرَسُولِهِ وَلَيْسَ عِنْدَ أَهْلِ ذِكْرِ
الرَّزَّامِ سِلْعَةً أَبُورَ مِنَ الْكِتَابِ إِذَا تُلِيَ حَقٌّ تَلَوْتُهُ وَلَا أَنْفَقَ مِنْهُ إِذَا حِرَفَ
عَنْ مَوَاضِعِهِ وَلَا فِي الْبِلَادِ شَيْءٌ أَنْكَرَ مِنَ الْمَعْرُوفِ وَلَا أَعْرَفَ مِنَ
الْمُنْكَرِ فَقَدْ تَبَدَّلَ الْكِتَابُ حَمَلَتُهُ وَتَنَاسَاهُ حَفَاظَتُهُ فَالْكِتَابُ يَوْمَئِنْ
وَأَهْلُهُ مَنْفَيَيَانِ طَرِيدَانِ وَصَاحِبَانِ مُضْطَجَبَانِ فِي طَرِيقٍ وَاحْدَالًا يُوَوِّهِمَا
مُؤْوِيٰ؛ فَالْكِتَابُ وَأَهْلُهُ فِي ذِكْرِ الرَّزَّامِ فِي النَّاسِ وَلَيْسَا فِيهِمْ وَمَعَهُمْ
وَلَيْسَا مَعَهُمْ! لِأَنَّ الضَّلَالَةَ لَا تُوَافِقُ الْهُدَى وَإِنْ اجْتَمَعُوا فَاجْتَمَعَ الْقَوْمُ
عَلَى الْفُرْقَةِ وَافْتَرَقُوا عَنِ الْجَمَاعَةِ كَاتَهُمْ أَئِمَّةُ الْكِتَابِ وَلَيْسَ الْكِتَابُ

إِمَّا مُهُمْ، فَلَمْ يَقِنْ عِنْدَهُمْ مِنْهُ إِلَّا أَسْمُهُ، وَلَا يَعْرِفُونَ إِلَّا خَلَطُهُ وَزَبَرُهُ.

یقیناً میرے بعد ایک زمانہ آنے والا ہے جس میں کوئی شے حق سے زیادہ مخفی اور باطل سے زیادہ ظاہرنہ ہوگی اور اللہ اور اس کے پیغمبر پر جھوٹ باندھنے سے زیادہ کوئی چیز نہ ہوگی اور اس زمانہ والوں کے نزدیک قرآن سے زیادہ کوئی چیز بے قیمت نہ ہوگی جب اسے ٹھیک (صحیح مفہوم کے ساتھ) پڑھا جائے اور اس سے زیادہ کوئی چیز چالونہ ہوگی جب کہ اس کا بے محل استعمال کیا جائے اور دنیا میں نیکی سے زیادہ کوئی برائی اور برائی سے زیادہ کوئی نیکی نہ ہوگی تو قرآن کو اس کے حامل افراد نے پس پشت ڈال دیا ہوگا اور اس کے حافظوں نے اسے بھلا دیا ہوگا تو اس دن قرآن سے سچے اہل قرآن شہر بدرا ہوں گے، وہ دونوں ایک دوسرے کے ساتھی ہوں گے ایک ہی راہ میں کہ ان دونوں کو کوئی پناہ دینے والا نہ ہوگا، تو قرآن اور اس کے والے اس دور میں آدمیوں میں ہوں گے اور پھر بھی ان میں نہ ہوں گے اور ان کے ساتھ نہ ہوں گے اس لئے کہ گمراہی ہدایت کے موافق نہیں ہوا کرتی چاہے ایک جگہ پر دونوں ہوں تو لوگ افتراء پر متحداً اور نقطہ اجتماع سے منتشر ہوں گے۔

گویا وہ خود قرآن کے پیشواؤں اور قرآن اُن کا پیشواؤ نہیں ہے تو ان کے پاس قرآن کا صرف نام باقی ہوگا اور وہ بس اس کے خطوط تحریری اور نقوشِ مکتبی کو پہچانتے ہوں گے۔ (خطبہ ۱۲۵)

ایک کلام کے ذیل میں ارشاد فرماتے ہیں:

وَعَلَيْكُمْ بِكِتابِ اللَّهِ، فَإِنَّهُ الْجَبْلُ الْبَيْنُ، وَالنُّورُ الْبَيْنُ، وَالشَّفَاءُ الْبَاعِنُ
وَالرِّئْسُ النَّاقِعُ، وَالْعِصْمَةُ لِلْمُتَمَسِّكِ، وَالنَّجَاةُ لِلْمُتَعَلِّقِ، لَا يَعْوِجُ فَيَقَامُ، وَلَا
يَزِيقُ فَيُسْتَغْتَبُ، وَلَا تُخْلِقُهُ كَثْرَةُ الرَّدِّ، وَلُولُجُ السَّيْعِ، مَنْ قَالَ بِهِ صَدَقَ،
وَمَنْ عَمِلَ بِهِ سَبَقَ.

دیکھو کتاب خدا پر عمل کرتے رہو اس لئے کہ یہ ریسمانِ حکم، ضیائے روشن، فائدہ پہنچانے والی دوا اور سیرابی کا سامان اور دامنِ تھام لینے والے کے لئے ذریعہ حفاظت اور وابستہ ہو جانے والے کے لئے نجات کا وسیلہ ہے وہ کبھی کجھ ہونے والا نہیں کہ اس کو سیدھا کرنے کی ضرورت ہوا اور نہ وہ صحیح راستے سے مڑنے والا ہے کہ اسے پلٹانا پڑے بار بار پڑھنا اور گوش زد ہوتے رہنا اس کو کہنے نہیں کرتا جو اس کے موافق بات کہے وہ سچا ہی ہو گا اور جو اس پر عمل کرے وہ بازی مار لے گا۔ (خطبہ ۱۵۳)

ایک خطبہ میں ہے:

وَاسْتَمِوْا نِعْمَةَ اللَّهِ عَلَيْكُمْ بِالصَّابِرِ عَلَى ظَاعَةِ اللَّهِ وَالْمُحَافَظَةِ عَلَى مَا
أَسْتَحْفَظُكُمْ مِنْ كِتَابِهِ.

اللہ کے فضل و کرم کو اپنے اوپر کمل کراؤ اطاعت الہی کے راستے پر قائم رہنے کے ساتھ اور جس کتاب کی حفاظت کے تم ذمہ دار بنائے گئے ہو اسے پورے طور پر محفوظ رکھنے کے ساتھ۔ (خطبہ ۱۷)

ایک مقام پر:

وَاعْلَمُوا أَنَّ هَذَا الْقُرْآنُ هُوَ النَّاصِحُ الَّذِي لَا يُغْشِنْ، وَالْهَادِي الَّذِي لَا يُضْلِلُ،
وَالْمُهَدِّدُ الَّذِي لَا يَكْنِي بُ، وَمَا جَالَسَ هَذَا الْقُرْآنَ أَحَدًا إِلَّا قَامَ عَنْهُ
بِزِيَادَةٍ أَوْ نُقْصَانٍ: زِيَادَةٍ فِي هُدَىٰ، أَوْ نُقْصَانٍ مِنْ عَمَّٰ، وَاعْلَمُوا أَنَّهُ لَيْسَ عَلَىٰ
أَحَدٍ بَعْدَ الْقُرْآنِ مِنْ فَاقَةٍ، وَلَا لِأَحَدٍ قَبْلَ الْقُرْآنِ مِنْ غَنَّىٰ فَاسْتَشْفُوهُ مِنْ
أَدُوئِكُمْ، فَإِنَّ فِيهِ شِفَاءً مِنْ أَكْبَرِ الدَّاءِ، وَهُوَ الْكُفْرُ وَالْيَقْنَاقُ، وَالْغُنْيَ
وَالضَّلَالُ، فَاسْأَلُوا اللَّهَ بِهِ، وَتَوَجَّهُوا إِلَيْهِ وَبِعِيهِ، وَلَا تَسْأَلُوا بِهِ خَلْقَهُ، إِنَّهُ مَا
تَوَجَّهَ الْعِبَادُ إِلَيَّ اللَّهِ بِمِثْلِهِ، وَاعْلَمُوا أَنَّهُ شَافِعٌ مُشَفَّعٌ، وَقَائِلٌ مُصَدِّقٌ، وَأَنَّهُ
مِنْ شَفَعَ لَهُ الْقُرْآنُ يَوْمَ الْقِيَامَةِ شَفَعٌ فِيهِ، وَمَنْ حَكَلَ بِهِ الْقُرْآنَ يَوْمَ
الْقِيَامَةِ صِدْقَ عَلَيْهِ، فَإِنَّهُ يُنَادِي مُنَادِيَوْمَ الْقِيَامَةِ: أَلَا إِنَّ كُلَّ حَارِثٍ
مُبْتَلٍ فِي حَرَثِهِ وَعَاقِبَةٌ عَمَلِهِ، غَيْرَ حَرَثَةِ الْقُرْآنِ؛ فَكُونُوا مِنْ حَرَثَتِهِ
وَآتَيْتُمْهُ، وَاسْتَدِلُّوا عَلَىٰ رِسْكُمْ، وَاسْتَنْصِمُوْ عَلَىٰ أَنْفُسِكُمْ، وَاهْبِمُوا عَلَيْهِ
آرَاءَكُمْ، وَاسْتَغْشُوا فِيهِ آهَوَاءَكُمْ.

یقین جانو کہ یہ قرآن وہ خیرخواہ ہدایت کرنے والا ہے جس سے دھوکے کا خطرہ نہیں اور وہ رہنماء ہے جس سے گمراہی کا اندر یشہ نہیں اور وہ باتیں کرنے والا ہے جس کے یہاں جھوٹ کا گز نہیں کوئی اس قرآن کا ہدم نہیں بنا مگر اس میں زیادتی پیدا ہوئی یا کمی زیادتی ہدایت میں یا کمی جہالت کے اندر ہے پن میں اور یقین جانو کہ قرآن کے ساتھ کسی کو احتیاج باقی نہیں رہتی اور بغیر قرآن کے استغنا نہیں ہوتا تو اسے تم اپنے دردوں کی دو ابناو اور اپنی مصیبت کے وقت اس سے مدد لواں لئے کہ اس میں سب سے بڑے مرض کی دوا ہو اور وہ کفر و نفاق، کور باطنی و گمراہی ہے تو اس قرآن کے ذریعہ سے اللہ سے سوال کرو اور اس کی محبت کے ساتھ اس کی طرف رخ کرو اور اس کے ذریعہ اس کی مخلوق سے سوال نہ کرو اور اس کی ایسی کوئی دوسری چیز نہیں جس کے ساتھ اللہ کی طرف رخ کیا جائے اور یقین جانو کہ وہ شفاعت کرنے والا ہے اور اس کی شفاعت مقبول ہے اور وہ کہنے والا ہے اور اس کی بات باور کی جانے والی ہے اور جس کی سفارش روز قیامت قرآن کر دے اس کے سہارے اس کی سفارش منظور ہو گی اور جس کا شکایت روز قیامت قرآن کر دے تو اس کے خلاف اس کا شکایت سنی جائے گی تو قیامت کے دن آواز دی جائے گی کہ ہر کاشتکار آج اپنی کاشت کے حساب میں بتلا ہو گا۔ سوا قرآن کی کاشت کرنے والوں کے تو کیوں نہ تم لوگ اس کی کاشت کرنے والے ہو اور اسی کی پیروی کرنے والے بناؤ را سے اپنے پروردگار کی طرف رہنماء بناؤ اور اپنے نفوس کے خلاف اس کی نصیحتوں کو قبول کرو اور اس (کے مطالب) میں اپنے ذاتی خیالات پر بے اعتمادی کرو اپنی نفسانی خواہشوں کو اس میں غلط سمجھو۔ (خطبہ ۱۷۲)

سابق کے ایک خطبہ میں آئندہ زمانہ کے متعلق دنیا والوں کی جو تصویر کشی کی گئی ہے اس کا مقصد یہ ہے کہ دیندار افراد اپنے طرز عمل کی خود جانچ کرتے رہیں کہ وہ تو اس راہ پر نہیں جا رہے ہیں جس کی خبر دی گئی تھی اور جس سے ڈرایا گیا تھا۔

اس کے آخر میں یہ جملہ کہ کتاب واہل کتاب اس وقت لوگوں کے درمیان موجود ہوں گے مگر نہیں اس لئے کہ ہدایت اور گمراہی ایک نقطہ پر اکٹھا نہیں ہوتی، اس سے اسی قرآن کو جو مسلمانوں کے ہاتھوں میں موجود ہے، حقانیت پر روشنی پڑتی ہے اور پھر آخر میں یہ فقرہ کہ لا یعْرِفُونَ إِلَّا خَطْهُ وَزَبْرَهُ، وَهُوَ أَسَكَنَهُ خَطُوطَ تحریری اور نقش مکتبی کو پہچانتے ہوں گے، اس امر کی صریحی دلیل ہے کہ تحریف سے معنوی تراش خراش مراد ہے۔ الفاظ قرآن بالکل محفوظ ہوں گے۔

یہ ہیں حقیقی حافظ قرآن اور سب سے پہلے جامع قرآن حضرت علیؓ بن ابی طالب کے ارشادات جو بین الدلیلین موجود و متداول قرآن کی سالمیت پر مہر تصدیق ثبت کر رہے ہیں۔

دیگر آئمہ اہل بیتؑ کے ارشادات

امیر المؤمنینؑ کے بعد دوسرے ائمہ معصومین علیهم السلام بھی برابر اس کی تبلیغ فرماتے رہے جس میں سے چند عناوین کے تحت میں تھوڑے سے ارشادات ذیل میں درج ہیں:

قرآن و حدیث کی صحبت کا معیار

یہ احادیث جن میں احادیث کی صحبت و عدم صحبت کا معیار قرآن مجید کو بتایا گیا ہے۔ خود جو امعن حدیث میں اس کثرت سے ہیں کہ وہ تنہ اس قرآن کے جھٹ کے لئے دلیل قطعی ہو گئے ہیں ان میں سے پانچ حدیثیں جو اصول کافی میں موجود ہیں حوالہ قرطاس کی جاتی ہیں:

(۱) عن أبي عبد الله عليه السلام قال قال رسول الله ﷺ إن على كل حق حقيقةً وعلى كل صواب نوراً فما وافق كتاب الله فهو نور وما خالفه فهو دفعه.

امام جعفر صادق علیہ السلام فرماتے ہیں کہ حضرت رسول خدا صلی اللہ علیہ وسلم نے ارشاد کیا ہر حق کے لئے حقیقت ہے یعنی حق نما اعلام تین اور ہر واقعیت کے لئے روشنی ہے تو جو چیز کتاب خدا کے موافق ہوا سے لے لو۔ اور جو چیز کتاب خدا کے خلاف ہوا سے ترک کردو۔

اس میں اصل حدیث جو بیان ہوئی ہے وہ حضرت پیغمبر خدا صلی اللہ علیہ وسلم کی ہے لیکن امام جس وقت اسے بیان فرمائے ہیں اسوقت مسلمانوں کے ہاتھوں میں یہی مرتب شدہ قرآن ہے جو آج ہمارے ہاتھوں میں ہے تو امام کے اس ارشاد رسول صلی اللہ علیہ وسلم کو پیش کرنے سے ظاہر ہے کہ اس کا انطباق اس قرآن موجود متبادل پر ہے۔

(۲) سائیت اباعبداللہ علیہ السلام عن اختلاف الحدیث یروی به من تشق به و من لا
تشق به قال اذا ورد عليکم حدیث فوجدت ملما شاهدا من کتاب اللہ عز
وجل او من قول رسول اللہ والافالذی جاءكم اولی به.

امام جعفر صادق علیہ السلام سے دریافت کیا گیا کہ ہمارے سامنے مختلف احادیث آتی ہیں جن میں
سے بعض کے راوی موثق اور بعض کے غیر موثق ہیں اور پھر ان کے مفاد میں اختلاف ہے
(ایسی صورت میں کیا کرنا چاہئے) حضرت نے فرمایا جب تمہارے سامنے کوئی حدیث پیش
ہو اور اس کا کوئی شاہد کتاب خدا یا کسی مستند ارشاد رسول ﷺ میں موجود تو اس پر عمل کرو ورنہ جو
شخص اس روایت کو نقل کر رہا ہے وہی اس کا زیادہ حقدار ہے یعنی اسے اس کی طرف واپس
کر دو۔

(۳) عن ایوب بن الحر قال سمعت اباعبداللہ علیہ السلام يقول كل شيء مردود الى
الكتاب والسنۃ وكل حدیث لا یوافق کتاب اللہ فهو زخرف.

ایوب بن الحر کہتے ہیں کہ میں نے ابو عبد اللہ (امام جعفر صادق علیہ السلام) سے سنا ہے وہ فرماتے
ہیں کہ ہر شے میں کتاب و سنت کی طرف رجوع لازم ہے اور جو حدیث کتاب خدا کے موافق
نہ ہو وہ بناوٹی ہے

(۴) عن ایوب بن راشد عن ابا عبد اللہ قال مالم یوافق من الحدیث القرآن فهو زخرف.

ایوب بن راشد کہتے ہیں کہ ابو عبد اللہ امام جعفر صادق علیہ السلام کا ارشاد ہے کہ ہر شے میں کتاب و سنت کی طرف رجوع لازم ہے اور جو حدیث کتاب خدا کے موافق نہ ہو وہ بناوٹی ہے۔

(۵) عن هشام بن الحكم و غيره عن ابی عبد الله الشافعی قال خطب النبي ﷺ
فقال ایها الناس! ما جاءكم یوافق کتاب الله فانا قلته و ما جاءكم
یخالف کتاب الله فلم اقله.

ہشام بن الحكم وغیرہ سے روایت ہے کہ امام جعفر صادق علیہ السلام فرماتے ہیں کہ حضرت رسول صلی اللہ علیہ وسلم نے منی میں خطبہ ارشاد فرمایا اور اس میں کہا کہ جو حدیث تمہارے سامنے ایسی پیش ہو کہ وہ کتاب خدا کے موافق ہے تو وہ میرا قول ہے اور جو ایسی حدیث ہو کہ کتاب خدا کے مخالف ہو وہ میرا قول نہیں ہے

کافی کے علاوہ دوسرے کتب احادیث میں ایسی ہی حدیثیں اس سے زیادہ موجود ہیں اور سب کا متفقہ مطلب یہ ہے کہ قرآن احادیث کی جانچ کا معیار ہے۔

قرآن کی مخالفت کفر

عَنْ أَبِي عُمَرْ عَنْ بَعْضِ اصحابِهِ قَالَ سَمِعْتُ أبا عبدَ اللهِ عَلَيْهِ السَّلَامُ يَقُولُ مِنْ خَالِفِ
كِتابِ اللهِ وَسُنْنَةِ مُحَمَّدٍ عَلَيْهِ السَّلَامُ فَقَدْ كَفَرَ.

ابی عمر وغیرہ سے روایت ہے کہ امام جعفر صادق علیہ السلام نے فرمایا کہ جو شخص کتاب الہی اور سنت رسالت مآب صلی اللہ علیہ وسلم کی مخالفت کرے وہ کافر ہے۔

قرآن نشان ہدایت

(١) عن طلحه بن زيد عن ابی عبد الله علیہ السلام قال ان هذَا القرآن فِيهِ مَنَارٌ
الهُدَى وَ مَصَابِيحَ الدُّجَى فَلَيَجِلَ جَالِ بَصَرَهُ وَ يَفْتَحَ لِلضَّيَاءِ نَظَرَهُ فَإِن
الْتَّفَكُرُ حِيوَةُ قَلْبِ الْبَصِيرِ كَمَا يَمْشِي الْمُسْتَنِيرُ فِي الظَّلَمَاتِ بِالْعُورِ.

طلحہ بن زید سے روایت ہے کہ امام جعفر صادق علیہ السلام نے فرمایا بلاشبہ یہ قرآن (یعنی یہی جو تمہارے ہاتھوں میں ہے) اس میں نشان ہیں ہدایت کے اور چراغ ہیں تاریکی شب کے جسے منظور ہو وہ اس سے اپنی بصیرت کو جلا دے اور اس کی روشنی کے لئے اپنی آنکھ کھولے کیوں کہ غور و فکر صاحب بصیرت کے دل کی زندگی ہے جس طرح روشنی سے انسان تاریکی میں رات قطع کرتا ہے۔

(۲) عن أبي جميله قال قال أبا عبد الله عليه السلام كان في وصية أمير المؤمنين عليه
اصحابه أعلموا إن القرآن هدى النهار ونور الليل المظلم على ما كان من
جهد وفاقه.

ابی جمیلہ سے روایت ہے کہتے ہیں کہ امام جعفر صادق علیہ السلام فرماتے ہیں کہ امیر المؤمنین اپنے
اصحاب کو تاکید کرتے ہوئے فرماتے تھے کہ تمہیں معلوم ہونا چاہئے کہ یہ قرآن دن کا رہنماء
اور شب تاریک کا نور ہے جو سخت ترین ضرورت کے موقع پر کارآمد ہے۔

قرآن جنت کا رہنماء اور جہنم سے سدراء

عن أبي بصير قال سمعت أبا عبد الله عليه السلام يقول، إن القرآن زاجرو أمر يأمر
بالجنة ويزجر عن النار.

ابی بصیر سے روایت ہے کہ امام جعفر صادق علیہ السلام فرماتے ہیں کہ قرآن روکنے والا اور حکم دینے
والا ہے۔ حکم دیتا ہے جنت میں جانے کا روکتا ہے جہنم سے۔

اس کے علاوہ: تلاوت قرآن کے فضائل، حامل قرآن کا درجہ، حفظ قرآن کا ثواب، تعلیم
قرآن کی اہمیت، تدبر فی القرآن کا حکم۔ یہ وہ ابواب ہیں جن میں احادیث حدتو اتر تک پہنچی

ہوئی ہیں اور اصول کافی کا آخری حصہ ان احادیث سے مملو ہے۔ پھر وہ مقامات ہیں جہاں ائمہ معصومین علیہما السلام نے احکام شرعیہ کے لئے آیات قرآن سے استدلال کر کے علمائے دین کو خواہر قرآن سے استفادہ احکام کا سبق دیا ہے۔

اس کے علاوہ امام جعفر صادق علیہ السلام اور دیگر ائمہ معصومین نے امام ابو حنفیہ اور دوسرے فقهاء جمہور کو جب ان کے اجتہادی مأخذوں کی کمزوری پر متنبہ کیا تو یہ فرمایا کہ تم حکم و متشابہ، ناسخ و منسوخ، تنزیل و تاویل کا علم نہیں رکھتے لیکن کبھی نہیں کہا گیا یہ قرآن محترف ہے اس لئے اس سے استفادہ احکام درست نہیں ہے۔

فقہ جعفری کے احکام متعلقہ قرآن

یہ فقہ جس پر شیعوں کا عمل ہے ائمہ اہلیت علیہما السلام کے ذریعہ سے ہم تک پہنچی ہے جو جمہور امت میں فقہ جعفری کے نام سے موسم ہو گئی ہے۔ اس کے تمام احکام بھی اسی ”بین الدفیتین“ کتاب سے متعلق ہیں جو ہمارے ہاتھوں میں موجود ہیں۔

دیکھئے نقہ کی کتابیں: خط مصحف کو بغیر طہارت چھونا حرام اور حواشی و بین السطور کا چھونا بھی مکر وہ سجدہ والے سوروں کا جنب وغیرہ کے لئے پڑھنا حرام ہے اور دوسرے سوروں کی سات آیتوں سے زیادہ کا پڑھنا مکروہ۔ کافر کے ہاتھ قرآن کا ہدیہ کرنا حرام اور کافر کی ملکیت قرآن

کے لئے ناجائز موجودہ قرآن کے علاوہ کسی بھی جزء کا بحیثیت قرآن نماز میں پڑھنا حرام نجاست کا قرآن تک پہنچانا گناہ عظیم اور احکام شرعیہ کے ادلہ اربعہ میں قرآن کا پہلا درجہ ان تمام مقامات پر اور اس کے علاوہ جہاں بھی کسی شیعی عالم کے کلام میں قرآن کا نام آتا ہے اس سب سے مراد یہی قرآن ہوتا ہے جو سب کے سامنے موجود ہے۔

تفسیر اور دیگر علوم قرآن کے بارے میں

آئندہ اہلیت^۲ اور پھر ہر صدی کے

علمائے شیعہ کی خدمات

سب سے پہلے تو امیر المؤمنینؑ کا جو جمع کردہ قرآن تھا اس میں صرف متن قرآن نہ تھا بلکہ الفاظ قرآن کے وہ تشریحات بھی تھے جو حضرت پیغمبرؐ خدا پر منزل من اللہ تھے اور جن کو ائمہ اہلیت^۲ کے احادیث میں تنزیل قرآن یعنی قرآن کے معنی تنزیل کیا گیا ہے چنانچہ احتجاج طبرسیؓ میں اس کے لئے خود حضرت امیر علیہ السلام کا ارشاد درج ہے کہ:

ولقد جئتهم بالكتاب كملامشتملا على التنزيل والتأويل

میں نے ان کے سامنے پورا قرآن پیش کیا جو تزیل اور تاویل دونوں پر حاوی تھا۔

اسی لئے اس کے متعلق محمد بن سیرین کا قول تھا:

لواصیبِ ذالک الکتاب کان فیه العلم۔

(تاریخ اخلفاء۔ ص ۱۸۳)

اگر وہ کتاب لوگوں کے ہاتھ آ جاتی تو ایک بڑا عملی ذخیرہ اس میں ہوتا۔

اس کے علاوہ آپ نے اقسام علم قرآن اور ان کے امثلہ کو بسط و تشریح کے ساتھ یکجا محفوظ کیا۔ چنانچہ شیخ جلیل ابو عبد اللہ محمد بن ابراہیم بن جعفر نعمانی کی کتاب جو تفسیر نعمانی کے نام سے مشہور ہے اسی ایک حدیث پر مشتمل ہے جو امیر المؤمنینؑ سے منقول ہے اور اس میں حضرت نے آیات قرآن کی ساطھ فتمیں قرار دی ہیں اور ہر قسم کی ایک مثال ذکر فرمائی اور اس کی تفسیر ارشاد فرمائی۔

سید مرتضیٰ علم الہدی نے اس کتاب کا خلاصہ تحریر فرمایا جو شیخ حر عاملی تک پہنچا تھا اور انہوں نے وسائل الشیعہ میں احکام فقہیہ کے متعلق مضامین کو اس سے اخذ کیا ہے۔

علامہ مجلسیؒ نے بھار کی اس جلد میں جو قرآن مجید سے متعلق ہے ایک باب یہ قائم کیا ہے کہ:

باب ما ورد عن امیر المؤمنینؑ فی اصناف آیات القرآن و انواعہا تفسیر بعض یا تھابروا یہ نعمانی ھی رسالتہ مفردة مدونۃ کثیرۃ الفوائد کر رہا من فاتحہ الی خاتمۃ.

اس باب میں امر المؤمنینؑ کی وہ حدیث ہے جو آیات قرآن کے اقسام اور ان میں سے بعض آیات کی تفسیر میں نعمانی کی روایت سے وارد ہوئی ہے اور یہ ایک مستقل تصنیف شدہ رسالہ ہے جو بہت فوائد پر مشتمل ہے ہم اسے شروع سے آخر تک پورا نقل کرتے ہیں۔

تفسیر علی بن ابراہیم کی ابتداء میں جو آیات قرآن کے اقسام درج ہیں انہیں بھی جہاں تک دیکھا جائے اس حدیث امیر المؤمنینؑ کا خلاصہ ہے۔

بہر حال سب سے پہلے علم تفسیر کی تدوین امیر المؤمنینؑ کے ہاتھوں ہوئی ہے۔

پھر امام محمد باقرؑ نے تفسیر تحریر فرمائی جس کا پڑتا ہن ندیم نے فہرست میں دیا ہے اور علم تفسیر کے مصنفات کے ذکر میں لکھا ہے۔

کتاب الباقيہ محمد بن علی بن الحسین رواه عنہ ابوالجارود زید بن المنذر

رئیس الجارویتہ الزیدية

محمد باقر ابن علی بن الحسین علیہ السلام کی کتاب جسے ان سے ابوالجارود زید بن المنذر رئیس فرقہ زیدیہ جارو دیہ نے نقل کیا۔ جیسا کہ ابن ندیم نے لکھا ہے بے شک ابوالجارود ایک زیدی فرقہ کے پیشوں ہو گئے تھے مگر یہ ان کے آخر عمر کی بات ہے جب انہوں نے اس تفسیر کی روایت امام محمد باقر علیہ السلام سے کی ہے تو اس وقت وہ جماعت امامیہ میں داخل تھے چنانچہ ابو بصیر یحییٰ بن قاسم اسدی اور بعض دیگر معتبر رواۃ شیعہ نے اس تفسیر کی ان سے روایت کی اور کتب شیعہ میں تفسیر قرآن کے متعلق جو بہت روایات مذکور ہیں ان کے متعلق یہ خیال کرنا درست ہے کہ وہ اسی کتاب سے مأخوذه ہیں۔

اس کے بعد امام حسن عسکری علیہ السلام گیارہویں امام نے تفسیر قرآن میں جو افادیت فرمائی ان سے حسن بن خالد برقی نے ایک سو میں حصوں پر مشتمل تفسیر مرتب کی۔

یہ اس کتاب کے علاوہ تھی جو تفسیر امام حسن عسکری کے نام سے مشہور و مطبوع ہے لیکن اس کی نسبت حضرتؐ کی طرف درست نہیں ہے۔

یہ تمام علمی کاوشیں اسی قرآن سے متعلق تھیں جو جہور اہل اسلام کے ہاتھوں میں موجود ہے۔

اور جب خود ائمہ معصومین علیہما السلام کو اس بارے میں اتنا ہمتام تھا تو اصحاب ائمہ عجہنہیں صدر اول میں علمائے شیعہ کی حیثیت حاصل ہے ان کے بھی تو جہات اس محور پر گردش کرتے رہے چنانچہ اصحاب و تلامذہ حضرت امیر المؤمنین علی ابن ابی طالب علیہما السلام میں سے جن کا نام بحیثیت مفسر بہت نمایاں ہے وہ جناب عبد اللہ بن عباس ہیں اگرچہ ان کے نام سے جو تفسیر ”تویر المقياس“، مطبوع و متداول ہے وہ مثل تفسیر امام حسن عسکریؑ کے بے وزن و بے اعتبار ہے۔

ان کے علاوہ امیر المؤمنینؑ کے تلامذہ با اختصاص میں میثم بن حییی تمار ہیں جنہوں نے جناب ابن عباس سے کہا:

اسئلني ما شئت من تفيسير القرآن فاني قرات تنزيله على امير المؤمنين
عليه وعلمه تاویله. (رجال کشی)

مجھ سے تفسیر قرآن کے متعلق جو پوچھنا ہو دریافت کر لیجئے اس لئے کہ میں نے قرآن کو تمام و کمال جناب امیرؑ سے حفظ کیا ہے اور انہوں نے مجھ کو اس کی تاویل کی تعلیم دی ہے۔

اور جناب ابن عباس نے ان مضامین کو جوانہوں نے بتلائے قلمبند کیا۔

اس کے بعد دوسرا طبقہ جناب عبداللہ بن عباس کے شاگردوں کا ہے جو امام زین العابدینؑ کے اصحاب میں سے ہیں جیسے سعید بن جبیر، ابو صالح، میزان البصری اور طاؤس بن کیسان ابو عبداللہ بیمانی متوفی ۴۰۶ھ۔

تیسرا طبقہ امام محمد باقر علیہ السلام کے اصحاب کا ہے اس زمانہ میں اہلبیتؑ کے فیوض علمیہ ذرا آشکار طور پر لوگوں کو پہنچ رہے تھے لہذا فن تفسیر کو بھی اس زمانہ میں کافی ترقی ہوئی اور حضرت کے متعدد اصحاب بحیثیت مفسر کتب سیر کے صفات پر نمایاں ہیں مثلاً جابر بن یزید جعفی، عطیہ عونی، محمد بن حسن بن ابی سارہ رؤسی، سدی کبیر اسماعیل بن عبد الرحمن ابو محمد قرشی کوئی۔ ابان بن تغلب محمد بن سائب کلبی اور ابو حمزہ شماںی ان میں سے متعدد افراد کے تفاسیر کا تذکرہ ابن ندیم نے اپنی مشہور و معروف فہرست میں کیا ہے۔

اس کے بعد امام جعفر صادقؑ کے اصحاب میں مخلص بن جیل اسدی کوئی اور وہیب بن حفص ابو علی ہیں۔ انہوں نے امام موئی کاظمؑ سے بھی احادیث اخذ کی اسی دور کے معلیٰ بن محمد بصری جن کے تصانیف میں کتاب الفہرست بھی ہے۔

ہشام بن سالم، حمزہ بن حبیب، علی بن ابی حمزہ بطائی، حصین بن مخارق
ابو جنادہ سلوی، عبداللہ بن عبد الرحمن، المسمعی البصری اور مشہور
ماہر کیمیا و ریاضی و فلسفہ جابر بن حیان طرسوی۔

اس کے بعد امام موتی کاظمؑ کے وہ اصحاب ہیں جنہوں نے حضرت صادقؑ کے زمانہ کو نہیں پایا۔ عیسیٰ بن داؤد انچار کسانی علی بن حمزہ، یونس بن عبد الرحمن، محمد بن خالد برqi، حسن بن محبوب ابو علی مراد۔

پھر وہ طبقہ ہے جو امام رضاؑ اور آپ کے بعد کے عہد سے تعلق رکھتے ہیں جیسے حسن بن علی فضال، دارم بن قبیصہ تمییزی دارمی، مشہور خوی فراء ابو زکریا، یحییٰ بن زیاد، قطع کوفی، حسن بن سعید بن حماد کوفی اہوازی اور ان کے چھوٹے بھائی حسین بن سعید، علی بن اس باط کوفی، علی بن معزیز یا راہوازی، عبداللہ بن صلت ابو طالب قمی، ابو العباس میر داود رحمہ بن محمد بن عیسیٰ قمی۔

اس کے بعد کا طبقہ: وہ ہے جس نے امام محمد تقیؑ اور آپ کے بعد کے ائمۃ سے روایت کی ہے ان میں احمد بن محمد بن خالد برqi ہیں۔ محمد بن ارومہ ابو جعفر قمی، علی ابن حسن بن علی بن فضال، حسن بن خالد برqi جن کا ذکر پہلے ہو چکا ہے۔

یہاں سے ائمہ علیہما السلام کے ظہور کا دور ختم اور اصحاب ائمہ علیہما السلام کا سلسلہ قطع ہو جاتا ہے۔ اب وہ علماء ہیں جو ائمہ مخصوص میں کی صحبت سے بہرہ اندو زنہیں ہوئے ان میں بھی ہر دور میں برابر تفسیر قرآن کے مصنفوں ہوتے رہے۔

تیسرا صدی ہجری کے علماء زمانہ غیبت کے پہلے طبقہ کی حیثیت رکھتے ہیں۔ ان میں تفسیر قرآن کے مصنفین میں محمد بن ابوالقاسم ابو عبداللہ ماجیلویہ، سعد بن عبد اللہ بن ابی خلف اشعری تھی، احمد بن صبح اسدی، ابراہیم بن محمد بن سعید ثقفی سلمۃ بن الخطاب برادستانی عیاشی محمد بن مسعود بن محمد بن عیاش سلمی سرقندی علی بن ابراہیم تھی فرات بن ابراہیم کوفی، محمد بن علی شلغانی وغیرہ ہیں۔

ان کے بعد وہ طبقہ ہے جو پتوحی صدی ہجری تک باقی تھا ان میں علی بن بابویہ تھی، عبدالعزیز بن یحیی الجبلو دی، ابو بکر صولی، محمد بن حسن ابن الولید الگنی، احمد بن محمد بن حسین بن حسن بن دولتی اور علی بن احمد ابوالقاسم کوفی وغیرہ تھے۔

چوتھی صدی ہجری کے مخصوص: علماء میں جو تفسیر کے مصنف ہیں شیخ صدوق محمد ابن علی بن بابویہ تھی، محمد بن علی بن عبدک ابو جعفر جرجانی، ابو منصور حرام نیشاپوری، موسی بن اسماعیل، محمد بن ابراہیم بن جعفر کاتب نعمانی، عبدالرحمن بن حسن قاشانی، حسن بن موسی نویجی وغیرہ ہیں۔

پانچویں صدی میں شیخ مفید محمد بن محمد بن نعمان بغدادی، حسین ابن علی بن الحسین ابوالقاسم وزیر مغربی اور پھر شیخ مفید کے تلامذہ سید رضی موسوی جامع نجح البلاغہ اور ان کے بڑے بھائی

علم الہدی سید مرتضیٰ - محمد بن احمد وزیر عمیدی، شیخ الطائف محمد بن الحسن الطوی، علامہ کراچی، اسماعیل بن علی بن حسین بن سماں شیخ محمد بن احمد بن علی قال نیشاپوری محمد بن ابی الحیرہ بہمانی وغیرہ ہیں۔

اب چھٹی صدی: شروع ہو جاتی ہے اس میں شیخ ابوالفتوح رازی سید عزالدین علی بن ضیا الدین فضل اللہ الحسنی الرواندی اور امین الاسلام شیخ ابوعلی طبری مصنف تفسیر مجمع البیان، قطب الدین رواندی ابن ادریس حلی - محمد بن حسین قال فارسی نیشاپوری اور ابن شہر آشوب مصنف مشابہ القرآن وغیرہ ہیں۔

ساتویں صدی: میں سید احمد بن طاؤس اور علامہ حلی

آٹھویں صدی: میں ماعبد الرزاق کاشی، شیخ قطب الدین رازی، شیخ مقداد بن عبد اللہ سیبوری حلی، ابن متوج بحرانی۔

نوبیں صدی: میں سید بہاء الدین علی بن سید غیاث الدین عبدالکریم حسینی، کمال الدین حسن بن محمد استر آبادی۔

دسویں صدی: میں امیر غیاث الدین منصور حسینی شیرازی، شاہ طاہر کنی، شہید ثانی شیخ زین الدین عاملی، ابوالغناہم عبد الرزاق کاشانی، علی بن حسن زواری، محمد بن احمد خواجہ شیرازی، ملا فتح اللہ کاشانی، ملا احمد بن محمد مقدس اردبیلی، ملا خلیل قزوینی شارح اصول کافی اور فیضی جو ہندوستان میں محتاج تعارف نہیں، سید حسین خلخالی اور قاضی نوراللہ شوستری جو شیعیان ہند میں شہید ثالث کے لقب سے مشہور ہیں۔ مرزا محمد استرآبادی، سید محمد بن زین العابدین حسینی استرآبادی ان میں سے بعض گیارہویں صدی تک رہے ہیں۔

خاص گیارہویں صدی میں احمد بن زین علوی معز الدین اردستانی، نعمت خان عالی، رضی الدین محمد قزدینی، شیخ بہاء الدین عاملی، میر محمد ہادی حسینی مرعشی سوستری، تاج الدین حسن بن محمد اصفہانی، ملاظم سادجی، ملابدیع الزمان ہرمذی اصفہانی، ملا صدار شیرازی، ملا حسن کاشانی صاحب تفسیر صافی، شیخ فخر الدین طریحی، شیخ حسین بن شہاب الدین عاملی، سید شرف الدین علی حسینی استرآبادی، محمد بن محمد حسن الفیض کاشانی، نور الدین محمد کاشانی، ملام محمد طاہر قمی، سید ہاشم بحرینی، شیخ جواد کاظمی، حسام الدین طریحی، شیخ حسین بن مطر جزاًری، عبدالعلی بن جمعہ عروی حوزی، عبدالعلی بن رحمة حوزی، شیخ عبدالقاهر بن حاج عبد بن رجب عبادی حوزی، سید علی خان حوزی، شیخ فرج اللہ حوزی، سید محمد رضا حسینی، احمد بن حسن حر عاملی، محمد حسین بن محمد قمی، محمد مومن سبزواری، امیر محمد طالقانی، شیخ علی بن شیخ حسین کربلائی، مرزا محمد رضا قمی۔

بارہویں صدی: میں سید نعمت اللہ جزاری، محمد صالح خاتون آبادی، محمد اسماعیل خاتون آبادی امیر ابراہیم بن محمد معصوم فزوینی، شیخ سلیمان بن عبد اللہ بحرینی، محمد بن عبد الفتاح سراب تنکانی، شیخ عبد اللہ بحرینی، ملا عبد اللہ مجلسی، میرزا عبد اللہ آفندی مصنف ریاض العلماء سید نور الدین ابن سید نعمت اللہ جزاری، سید عبد اللہ بن سید نور الدین شوستری، سید بہاء الدین محمد بن محمد باقر حسینی مختاری نائینی فاضل ہندی بہاء الدین محمد تاج الدین اصفہانی، سید محمد حیدر موسوی عاملی، ابو الحسن شریف فنوی عاملی شیخ احمد جزاری، محمد اسماعیل مازندرانی، شیخ محمد رضا ہمدانی، سلطان محمد بن حیدر بن محمد جنابذی شیخ علی حزین سلیمان جرجی۔

اس کے بعد تیرہویں صدی ہے جس کا آغاز سے جناب غفرآن ماب طاب ثراه کے قیام لکھنؤ نے لکھنؤ گو شیعہ علمی مرکز کی حیثیت دی آپ کے تلامذہ میں سے مولوی یادعلی صاحب نصیر آبادی نے فارسی میں تفسیر لکھی جو دو جلدیں میں ہے اور اسی دور میں میرزا محمد اخباری نے تفسیر لکھی اور جناب غفرآن ماب کے فرزند سید علی نے اردو زبان کی سب سے پہلی تفسیر تحریر کی۔

ان کے علاوہ ہندوستان اور ایران اور عراق میں جن لوگوں نے مکمل تفسیریں لکھیں یا کسی ایک شعبہ تفسیر میں کام کیا، وہ حسب ذیل ہیں

سید عبد اللہ شیر کاظمی، حاج میرزا الطف علی بن میرزا احمد تبریزی اخوند ملامہ علی تبریزی خوئی، حاج ملا عبد الوہاب قزوینی جناب غفران آب کے چھوٹے فرزند سید العلما مولانا سید حسین اور شاگرد مفتی سید محمد قلی کنتوری اور سید العلما کے فرزند ممتاز العلما مولانا سید محمد تقی صاحب تفسیر ینابیع الانواز، آقا محمد حسین باشتبه طلائی، سید رجب علی خاں جگرانوی، ملا علی قاری بوآبادی حاج محمد نجف کرمانی، حاج محمد صالح برغنافی، محمد بن سلمان تنکانی، ملا حسن علی توسلی رکانی، ملا محمد تقی ہروی حائری، سید مہدی قزوینی، حاج ملا رضا ہمدانی، ملا سلطان گون آبادی ہمارے جدا مجددوں مکان الحاج سید محمد ابراہیم، شیخ محمود چشتی عراقی، تاج العلما مولانا سید علی محمد، مولوی عمار علی پانی پتی، شیخ محمد حسین اصفہانی نجفی، حاج میرزا محمد علی قراجداغی محقق شہرستانی حاج میرزا محمد حسین حائری، شیخ حسن شہرودی تبریزی، مولانا ابوالقاسم قمی لاہوری صاحب تفسیر امام التنزیل اب ہماری چودھویں صدی آگئی ہے اس میں ہندوستان میں جنہوں نے ہم سے پہلے تفسیر کے سلسلہ میں کام کیا شیش العلما مولانا سید علی حائری۔ مولانا سید محمد حسن زنگی پوری، مولانا سید احمد حسین امر دہوی، مولانا اعجاز حسین امر دہوی، حافظ فرمان علی صاحب مترجم قرآن، مولانا محمد ہارون زنگی پوری، مولانا مقبول احمد صاحب دہوی، مولانا سید راحت حسین صاحب گوپال پوری مولانا سید محمد رضی صاحب زنگی پوری۔

ایران میں ملا حسین سجادی مقتیم زنجان، اخوند ملا حسیب اللہ کاشانی، اخوند ملام محمد تقی کاشانی، شیخ محمد حسین شیرازی، سید محمد رضا حسینی کاشانی پشت مشهدی، آقا حسین نجم۔ آبادی طهرانی، شیخ علی

اصغر بیرجنڈی، شیخ محمد باقر بیرجنڈی اور شیخ محمد نہاوندی اور ہمارے دور کے علماء سید محمد حسین طباطبائی۔

عراق میں شیخ مرتضیٰ نظام الدین حلبی کاظمینی، آقا فتح علی زنجانی، سید علی طباطبائی یزدی حائری، سید عبدالحسین حسینی آل کمولہ خجفی اور ہمارے دور کے مجاہد قلمی اکبر شیخ محمد جواد بلاغی طاب ثراه صاحب تفسیر آلاء الرحمن آقا میرزا ہادی خراسانی مجتهد کربلاعے معلیٰ، شیخ محمد اشکوری خجفی اور اب عصر حاضر کے مرجع خلائق استاد علام الحاج سید ابوالقاسم خوئی دام ظله۔

ظاہر ہے کہ یہ طبقات مفسرین شیعہ پر کوئی مستقل تصنیف نہیں ہے۔ یہ تو سردست جو نام ہر صدی کے پیش نظر تھے ان کی ایک بجمل فہرست ہے جو ایک منصف مزاج یا غیر جانبدار صاحب عقل کو یہ احساس پیدا کرنے کیلئے قطعی کافی ہے کہ چودہ صدی کے قریب طویل دور زمانہ کے ہر جزو میں اتنے علماء افضل اور اہل قلم کی دماغی طاقتیں، صلاحیتیں اور وقت پوری جانشناختی اور عرق ریزی کے ساتھ ایک ایسی چیز پر صرف نہیں ہو سکتے جسے وہ دینی حیثیت سے کوئی اہمیت (معاذ اللہ) نہ دیتے ہوں۔ ایسا تصور یا بس کوئی انتہائی متعصب کر سکتا ہے یاد یو اندہ۔

علماء شیعہ کی یہ مسلسل کا وہیں جو بین الدین فقیہین موجود ہیں اسی کتاب سے متعلق ان کی نظر میں

اس کی دینی اہمیت کا قطعی ثبوت ہیں۔

نفی تحریف کے متعلق علماء شیعہ کے تصریحات

گذشتہ دلائل و شواہد کے بعد ضرورت تو باقی نہیں رہتی پھر بھی ذیل میں مختلف ادوار زمانہ کے چند اکابر علماء کے تصریحات بھی اس بارے میں درج کر کے اس تبصرہ کو ختم کیا جاتا ہے۔

(۱) راس المحدثین شیخ صدقہ محمد بن علی بن بابویہ قمی جن کی کتاب "من لا تحضره الفقيه" شیعوں کے کتب اربعہ میں داخل ہے، اپنے "اعتقادات" میں تحریر فرماتے ہیں:

اعتقادنا ان القرآن الذي انزل الله تعالى على نبيه محمد ﷺ هو ما بين
الدفتين هو ما في ايدي الناس ليس باكثر من ذالك. ومن نسب اليينا اذا
نقول انه اكثرا من ذالك فهو كاذب.

ہمارا اعتقاد یہ ہے کہ قرآن جس کو اللہ نے اپنے پیغمبر حضرت محمد مصطفیٰ ﷺ پر نازل کیا تھا وہ یہی ہے جو دونوں فقیہوں کے درمیان ہے اور لوگوں کے ہاتھوں میں موجود ہے اور وہ اس سے زیادہ نہ تھا اور جو شخص ہماری طرف اس قول کی نسبت دے کہ وہ اس سے زیادہ تھا، وہ جھوٹا ہے۔

(۲) جناب سید مرتضی علم الہدی رحمۃ اللہ علیہ نے مسائل طرابلسیہ میں تحریف قرآن کا انکار کیا ہے یہ کتاب ہمارے سامنے نہیں ہے مگر ان کا یہ قول ان کے شاگرد جناب شیخ طوسی نے تبیان میں اور علام طرسیؒ نے تفسیر مجع البيان میں درج کیا ہے۔

(۳) شیخ الطائف محمد بن الحسن الطوسيؒ اپنی عظیم الشان تفسیر ”تبیان“ میں تحریر فرماتے ہیں:

اما الكلام في زيادته و نقصانه فملا يليق به لأن الزيادة فيه هجوم على
بطلانه والنقصان منه فالظاهر أيضًا من مذهب المسلمين خلافه وهو
الاليق بالصحيح من مذهبنا كما نصرة المرتضى و هو الظاهر من
الروايات.

قرآن میں زیادتی و کمی کی گنتگاؤں کی شان کے خلاف ہے اس لئے کہ زیادتی کے بطلان پر تو اجماع ہے اور کمی کے متعلق عموماً مسلمانوں کے مذہب کو ظاہر کیا ہے کہ اس کا تصور غلط ہے اور ہماری جماعت کا بھی صحیح طور پر مذہب یہی کہا جا سکتا ہے جس کو سید مرتضیؒ نے تقویت دی ہے اور وہ انہمؐ کے روایات سے بھی ظاہر ہوتا ہے۔

(۴) امین الاسلام شیخ ابو علی طرسیؒ، تفسیر، مجع البيان میں لکھتے ہیں:

اما الزِّيادة فيَهُ فجَمِعَ عَلَى بُطْلَانِهِ وَأَمَا النَّقْصَانُ فِيهِ فَقَدْ رُوِيَ جَمَاعَةً مِنْ اصحابِنَا وَقَوْمًا مِنْ حشُوَيْهِ الْعَامَةُ أَنَّ فِي الْقُرْآنِ تَغْيِيرًا وَنَقْصَانًا وَالصَّحِيفَةُ مِنْ مَذَهَبِ اصحابِنَا خَلَافَهُ وَهُوَ الَّذِي نَصَرَهُ الْمَرْتَضِيُّ قَدَسَ اللَّهُ رُوحُهُ.

قرآن میں زیادتی کا ہونا تو جماعت باطل ہے اور کمی کے متعلق کچھ شیعہ اور سنی ظاہرین محدثین نے روایات نقل کی ہیں کہ اس قرآن میں کچھ تغیر و تبدل اور نقصان ہوا ہے لیکن ہمارے علماء میں جو صحیح مذهب ہے وہ اس کے خلاف ہے اور یہی وہ ہے جسے جناب سید مرتضیٰ قدس اللہ روحہ، نے ثابت کیا ہے۔

(۵) فاضل تونی ملا عبد اللہ بشری خراسانی شرح وافية مطبوعہ لکھنؤ ۵۲، ۵۳ میں لکھتے ہیں:

قد وقع الخلاف في تغييره فقيل إن في زيادة و نقصاناً وبه روایات كثيرة
رواها الكليني على بن ابراهيم في تفسيره والمشهور أنه محفوظ و مضبوط
كما انزل لم يتبدل ولم يتغير حفظه الحكيم الخبير.

قرآن مجید میں تغیر و تبدل کے متعلق اختلاف ہوا ہے بعض نے کہا ہے کہ اس میں کچھ کمی اور زیادتی ہوئی ہے اور اس کے متعلق بہت سے روایتیں بھی آئی ہیں جنہیں کلینی اور علی بن ابراہیم نے درج کیا ہے لیکن زیادہ تر علماء کا قول یہ ہے کہ وہ جتنا نازل ہوا تھا اتنا ہی محفوظ و

سامنے ہے اور اس میں تغیر و تبدیل نہیں ہوا ہے خداوند عالم نے اس کی حفاظت فرمائی ہے۔

(۶) محقق ثانی شیخ علی بن عبدالعالیٰ کر کی مصنف ”جامع المقاصد“ آپ نے ایک مستقل رسالہ قرآن مجید میں کمی واقع نہ ہونے کے متعلق تحریر فرمایا۔

(۷) علامہ شیخ بہاء الدین عاملی فرماتے ہیں:

اختلفوا في وقوع الزيادة والنقصان فيه وال الصحيح أن القرآن العظيم
محفوظ عن ذالك زيادة كان أو نقصاناً و يدل عليه قوله تعالى: و إِنَّا لَهُ
لَحَافِظُونَ.

کمی اور زیادتی کے بارے میں اختلاف ہوا ہے اور صحیح یہ ہے کہ قرآن کریم اس سے زیادتی اور کمی دونوں اعتبار سے محفوظ ہے اور اس پر آیت قرآن دلالت کرتی ہے کہ ”هم اس کی حفاظت کرنے والے ہیں“۔

اس قول کو شیخ جواد بلاغی طاب ثراه نے آلاء الرحمن میں درج فرمایا ہے۔

(۸) شیخ محمد حسن آشتباñی بحر الغواند فی شرح الفراñند معرفہ بحاشیہ آشتباñی بررسائل مطبوعہ

ایران ۹۹ میں لکھتے ہیں:

المشهور بین المحدثین الاصولیین بل اکثر المحدثین عدم وقوع التغیر مطلقاً بل ادعى غير واحداً الى الاجماع على ذالك سیما بالنسبة الى الزيادة.

کسی اور زیادتی کے بارے میں اختلاف ہوا ہے اور صحیح یہ ہے کہ قرآن کریم اس سے زیادتی اور کسی دونوں اعتبار سے محفوظ ہے اور اس پر آیت قرآن دلالت کرتی ہے کہ ”هم اس کی حفاظت کرنے والے ہیں“۔

اس قول کو شیخ جواد بلاعی طاب ثراه نے آلاء الرحمن میں درج فرمایا ہے۔

(۸) شیخ محمد حسن آشتباشی بحر الغواند فی شرح الفراز کم معروف، بحاشیہ آشتباشی بررسائل مطبوعہ ایران ۹۹ میں لکھتے ہیں: قول مشہور مجتہدین اصولیین بلکہ اکثر اخباری علماء کے درمیان بھی یہ ہے کہ قرآن میں تغیر و تبدل بالکل نہیں ہوا ہے بلکہ متعدد حضرات نے اس پر اجماع کا دعویٰ کیا ہے خصوصاً زیادتی نہ ہونے کے متعلق۔

(۹) جناب شیخ جعفر خفی طاب ثراه اپنی مشہور و معروف کتاب ”کشف الغطاء“ میں تحریر

فرماتے ہیں:

لاریب اللہ محفوظ من النقصان بحفظ البیک الدین کما دل علیه صریح
القرآن و اجماع العلماء فی کل زمان.

بلاشبود کی سے محفوظ ہے خالق کریم کی حفاظت کے سبب سے جس پر قرآن صریح طور سے
دلالت کرتا ہے اور اسی پر ہر زمانہ میں علماء کا اجماع رہا ہے۔

(۱۰) سید محمد مهدی رضوی نے اعتقادیہ صدوقؒ کی شرح فارسی میں لکھی ہے جس کا سال تصنیف
۱۲۶۷ھ ہے اس کا قلمی نسخہ ہماری نظر سے گزرا ہے اس میں ۲۵ پر ہے:

”فصل بست و نہم در بیان آنکہ قرآن کلام حق تعالیٰ وحی فرستادہ است“

اس کے ذیل میں لکھا ہے:

خداؤند نگاہ دراندہ است از زیاده و نقصان و انعدام: آن ازمیان مر دمان
----- پھر ہے۔

”فصل سیم اعقاد در باب مبلغ قرآن و منزل مجموع آن شیخ مهرور روح اللہ روحی فرماید که اعقاد ما آنست که قرآن که حق تعالیٰ آں را برپیغیر خود محمد رسول اللہ صلی اللہ علیہ وسلم فرستاده همانست که مکتوب و مرقوم شده و جمع در مجلہ گشته در دست مردمانست وزیاده برین نیست و هر که نسبت دهد بما طائفہ امامیہ اثناء عشریہ که میگوئم قرآن زیاده بریں است دروغ گفته وغیره واقعی بما استناد کرده و آن که مردیست از ثواب ختم مجموع آن و جائز نمودن خواندن زیاده از یک سوره در یک رکعت فریضه مصدق آنست که مابیان آن نمودیم که قرآن زیاده ازین نیست که در دست خلاق است و چنین مردیست۔“

در باب نبی از خواندن تمام قرآن در یک شب و آن که جائز نیست ختم تمام قرآن در مدت کمتر از سه روز نیز مصدق آنست که مابیان نمودیم در باب آن که قرآن زیاده بریں نیست“

(۱۱) ہمارے دور کے بہت بڑے محقق مجتهد مجاہد علامہ شیخ محمد جواد بلاغی نے اپنی کتاب آلء الرحمن فی تفسیر القرآن، جلد ا مطبوعہ مطبع ”العرفان“ صیدا میں پہلے تو صفحہ نمبر ۱۸ پر جمع قرآن کے تذکرہ کے بعد لکھا ہے۔

فلم یتفق لامر تاریخی من التواتر و بداهة البقاء مثل ما اتفق للقرآن
الکریم كما وعد اللہ جل جلاله بقوله سورة الحجر: إِنَّا أَخْنَمْنَا نَزَّلْنَا إِلَيْنَا الَّذِي كُرِّمْنَا
إِلَيْنَا لَحْفِظُونَ. و قوله في سورة القيامة: إِنَّا إِلَيْنَا جَمَعْنَا وَ قُرَأَنَةً. ولمن

سمعت في الروايات الشاذة شيئاً في تحريف القرآن و ضياع بعضه فلا
تقدر لتلك الروايات وزناً.

کسی تاریخی بات کو یہ تو اتر نصیب نہیں ہوا اور بدیہی طور پر باقی ہونے کا ثبوت جیسا قرآن مجید کے لئے حاصل ہوا جیسا کہ اللہ تعالیٰ نے وعدہ کیا۔ سورہ حجر کی آیت میں ہے کہ ”ہم نے اس قرآن کہ اتنا را ہے اور ہم اس کی حفاظت کریں گے“، اور سورہ قیامت میں کہ ہمارے ذمہ ہے اس کا سمجھا کرنا اور اس کا برابر پڑھتے جاتے رہنا اور اگر شاذ روایت میں کوئی ایسی بات سنوجس سے قرآن میں کچھ تغیر و تبدلیں کا ذکر ہو یا یہ کہ اس کا کوئی حصہ تلف ہو گیا تو ان روایات کا کوئی وزن نہ سمجھو۔ اس کے بعد ۲۵ پر مستقل عنوان قائم کیا ہے:

قول الإمامية بعدم النقصية في القرآن

فرقہ امامیہ کا قول کہ قرآن میں کوئی کمی واقع نہیں ہوئی۔

پھر اس ذیل میں صدقہ اور ان کے بعد والے علماء کے ارشادات نقل کئے ہیں اور جن روایات سے تحریف کا تو ہم ہوتا ہے ان کی سند و دلالت پر بحث کر کے ثابت کیا ہے کہ تو ہم درست نہیں ہے۔ ان ارشادات کو آخر کتاب میں افادات بلا غی کے تحت میں درج کیا جائے گا۔

(۱۲) ماضی قریب کے سب سے بڑے مشہور و معروف مرجع تقلید آقا سید محسن حکیم طباطبائی علیہ الرحمہ کی نگرانی میں ایک نصاب دینیات کا سلسلہ طلاب مدارس کے لئے الاسلام دین و حیاة کے نام سے علامہ سید موسیٰ صدر کا تحریر کردہ شائع ہوا ہے جو ۱۹۶۶ء میں بیروت میں طبع ہوا ہے اور کے چھٹے حصہ میں صفحہ نمبر ۱۵ پر ہے۔

القرآن الذى بين ايدينا الأن هو نفس القرآن الذى انزله الله على عبدة
 محمد ﷺ و نحن نؤمن به وكل ما جاء فيه ولقد حماه الله من اعدائه ومن
 المنافقين فلا تغير فيه ولا تبدل ولا زيادة ولا نقصان ولم يزد عليه
 كلمة ولا حرف ولم ينقص منه كلمة ولا حرف ولا يأيته الباطل من
 بين يديه ولا من خلفه.

قرآن جو ہمارے سامنے موجود ہے یہ وہی قرآن ہے جو اللہ نے اپنے بندہ خاص حضرت محمد ﷺ پر نازل کیا تھا اور ہم اس پر ایمان رکھتے ہیں اور ہر اس چیز پر جو اس میں درج ہے اور اللہ نے محفوظ اس کو رکھا ہے اس کے دشمنوں سے اور منافقوں سے تو نہ اس میں تغیر ہے اور نہ تبدیل ہے اور نہ زیادتی اور نہ کمی اور اس میں ایک لفظ اور ایک حرفاً کی بھی زیادتی نہیں ہوئی ہے اور نہ ایک لفظ اور ایک حرفاً کی کمی ہوئی ہے اور باطل کا دسترس اس پر کسی بھی رخ سے نہیں ہے۔

(۱۳) زمانہ حال کے ایک مرجع تقلید آیۃ اللہ آقا نے سید محمد کاظم شریعتمند اری بانی ادارہ تبلیغات اسلامیہ قم (ایران) اپنے ایک مکتوب میں جو اسلامی شخصیتوں کے نام تحریر فرمایا ہے۔ اور رسالہ ”فعالیجہا می در را وحدت اسلام“ مطبوعہ ایران کے ۲ پر درج ہے۔

ان الحجاج الايرانيين القادمين من زياده بيت الله الهرام قد جاء و
نا بهنده الرسالة ور اینا فيها ما لا يعتقد به اى فرد شيعي في اى مكان كا
لقول بتحريف القرآن الكرييم العياذ بالله.

صفحہ ۸ پر فارسی میں ہے:

”حجاج ایرانی کے از زیارت بیت اللہ الحرام برگشتند مقداری از یں رسالہ را نزد ما آوردندو ملاحظہ نمودیم کہ چیز ہائے در آن نوشته شدہ است کہ پنج مرد شیعی درج پنج جا بان معتقد نیست از قبیل (العیاذ بالله) قول تحریف قرآن کریم“ (ترجمہ نامہ حضرت آیۃ اللہ شریعت مداری بہ شخصیت ہائے اسلامی)

مطلوب یہ ہے کہ

”حج کے موقع پر بعض غیر شیعہ افراد نے ایک پمفکٹ تقسیم کیا ہے جس میں شیعوں کی طرف ایسی باتیں منسوب کر دی گئی ہیں جن کا کوئی شیعہ دنیا کے کسی بھی حصہ میں اعتقاد نہیں رکھتا۔ جیسے قرآن مجید کا (معاذ اللہ) محرف ہونا۔“

(۱۵) ادارہ تبلیغات اسلام میہم ہی سے ایک رسالہ شائع ہوا ہے ندای فکری برائے مسیحیان مسیحیت شمارہ ۱۳۲۰ میں ۹ پر لکھا ہے:

قرآن کریم درحال حاضر بہمان شکل کہ ہزار و چہار صد سال قبل برپیغمبر محمد نازل شدہ دست خورده باقی ماندہ است۔۔۔ و اخستن روز ہائے کہ قرآن از زبان پیامبر نقل شدہ است حتی یک کلمہ ہم تغیر و تبدل درآں رخ ندادہ و بہمان صورتیکہ وحی شدہ باقی ماندہ است۔

قرآن مجید اس وقت تک اسی شکل میں کہ جس طرح چودہ سو برس پہلے حضرت پیغمبر اسلام ﷺ پر اترا تھا بغیر کسی تصرف کے باقی رہا ہے اور شروع دن ہی سے جب قرآن حضرت پیغمبر ﷺ کی زبانی پہنچا ہے ایک لفظ کا بھی تغیر و تبدل اس میں نہیں ہوا ہے اور اسی صورت پر کہ جس طرح وحی ہوئی تھی، باقی رہا ہے۔

(۱۶) ”معارف الاسلام“ لاہور شمارہ دسمبر ۱۹۶۸ء میں صفحہ ۲۸ پر مولانا مرزا احمد علی امرتسری

اعلی اللہ مقامہ نے مجلہ آستان رضوی مشہد مقدس، سے اقتباسات درج کرتے ہوئے لکھا ہے۔

”مسلم اور محقق ہے کہ ”قرآن مقدس علوی ہمیں قرآن موجود است“، موجود قرآن ہی حضرت علیؑ کا مقدس قرآن ہے ”قرآن کریم ہرگز دست خوش صدمت تحریف و زیادت نقصان نہ گردیدہ (خدا یہ قرآن این ہمیں جاوید آسمانی را بر طبق وعدہ صدق خویش گھمانی کرده چنانچہ فرمودہ است اَنَّا نَحْنُ نَزَّلْنَا الِّذِكْرَ وَإِنَّا لَهُ لَحَافِظُونَ (جبرا ۹)

ودرایں کتاب حق کے از مصدر حقیقت یزاد ادنی فرو دا مده ہرگز باطلے راہ نیانتہ و خواہد یافہ
وَإِنَّهُ لَكِتَابٌ عَزِيزٌ لَا يَأْتِيهِ الْبَاطِلُ مِنْ بَيْنِ يَدَيْهِ وَلَا مِنْ خَلْفِهِ تَنْزِيلٌ مِّنْ
حَكَمِيْمِ حَمِيْدٍ (حمد سجدہ ۳۱-۳۲)

یعنی: قرآن حکیم میں کوئی تحریف یا زیادتی یا کمی نہیں ہوئی اللہ تعالیٰ نے اپنے سچے وعدہ کے مطابق اس کی حفاظت کی جیسا کہ اس نے فرمایا ہے کہ ہم ہی نے قرآن کوتارا ہے اور ہم ہی اس کی حفاظت کرنے والے ہیں۔ اس کتاب حق میں جو مصدر حقیقت سے اتری ہے کبھی بھی باطل کو راہ نہیں ملے اور نہ ملے گی۔ اللہ تعالیٰ نے فرمایا ہے کہ یہ کتاب عزیز ہے۔ اس کے پاس باطل نہ سامنے سے آ سکتا ہے نہ پیچھے سے۔ یہ حکمت والے قبل تعریف خدا کی طرف سے اتری ہوئی کتاب ہے ”علمائے کبار شیعہ صریحاً عقیدہ خوردا مبنی پر صحبت و سندیت و عدم

زیادت و نقصان قرآن بیان کردہ اند، یعنی شیعہ اثناء عشریہ اصولیہ کے اکابر علماء کا عقیدہ یہ ہے کہ موجودہ قرآن وہی اور اسی صورت میں ہے جس میں حضرت سرور کائنات علیہ التحیات پر نازل ہوا تھا اس میں نہ تحریف ہوئی، نہ زیادتی ہوئی، نہ کمی ہوئی۔

(۱۷) خود میں نے تقریباً تینتالیس سال قبل اس موضوع پر ایک بسیط کتاب تحریر کی جس کا امامیہ مشن لکھنؤ سے جمادی الاول ۶۸۳ھ میں تیسرا ایڈیشن نکلا ہے اور اس کے علاوہ کئی ایڈیشن امامیہ مشن پاکستان کی طرف سے لاہور میں نکلے ہیں اس کے کچھ اقتباسات مذکور بالا تیسرا ایڈیشن کے صفحات کے حوالے سے ذیل میں درج ہیں۔

صفحہ ۲ ”اسلام کے لئے کچھ اصول اساسی ہیں کہ انہی کے اعتقاد کا مجموعہ اسلام کہا جاتا ہے اور ان میں تمام فرقہ اسلامیہ باوجود اپنے آپ کے اختلافات کے برابر شریک ہیں۔“

بنیادی اصول الوہیت، رسالت، کتاب منزل، یعنی قرآن مجید اور روز قیامت یعنی معاد ہیں۔

صفحہ ۷۔ ”لازم یہ ہے کہ تمام فرقہ اسلامیہ کے اس متفقہ عقیدہ کو کہ قرآن مجید وحی سماوی اور کتاب رباني منزل من اللہ رسول کا اعجاز ہے۔ اس میں کوئی شک و شہمہ کی گنجائش نہیں اور نہ

اس میں ذرہ برابر باطل کا شائنبہ ہے اور اس پر ایمان و اعتقاد کامل تمام مسلمانوں کے اسلام کا جزو عظیم ہے، اسی متفقہ و متحده صورت پر باقی رہنے دیا جائے۔

صفحہ ۱۰۔ ”پیغمبر اسلام حضرت محمد مصطفیٰ ﷺ کی یہ خصوصیت ہے کہ حضرت کی نبوت دنیا کے آخری دور تک ہر وقت زندہ ہے کیوں کہ حضرتؐ کی نبوت و رسالت کی بنیاد صرف ان وقتی مجزات پر نہ تھی جو اس زمانہ میں موجود ہونے والے اشخاص ہی کے سر تسلیم کو خم کر سکتے بلکہ حضرت کے دعوے کی بنیاد اس قرآن مجید پر ہے جو چودہ سو برس کے قریب گزرنے کے بعد بھی اس وقت زندہ ہے اور دنیا کو حق کی طرف دعوت دے رہا ہے۔

دنیا تھی دست ہے جب کہ اس کے پاس قرآن کے مثل کوئی کتاب نہیں لیکن مسلمان قرآن کی بدولت اس خزانہ عامرہ کے مالک ہیں جس کی نظر صفحہ روزگار میں مل ہی نہیں سکتی۔“

صفحہ ۲۸۔ ”قرآن مجید کی اصلاحیت و حقیقت کے متعلق مسلمانوں کے اندر باوجود آپس کے ہزار ہا گونا گوں اختلافات کے کوئی اختلاف نہیں ہے بلکہ وہ متفقہ حیثیت سے اس نقطہ پر مجتمع ہیں کہ قرآن مجید خداوند عالم کا نازل کردہ رسول عربی محمد مصطفیٰ ﷺ پر نازل شدہ ہے اور یہ کہ اس میں کسی انسان کی ساخت و پرداخت کو کوئی دخل نہیں ہے۔“

صفحہ ۲۰۳۔ (عنوان ”تمام بحث کا آخری نتیجہ یا میرا عقیدہ“)

موجودہ قرآن کلام الٰہی، وحی آسمانی، رسولؐ کا اعجاز اور مسلمانوں کے لئے واجب العمل ہے اس کے کسی جزء یا کل کے مفاد کی مخالفت، مخالفت خدا ہے اور اس کا اتباع ہر مسلمان کا رکن مذہب اور اہم ترین فریضہ ہے اس قرآن کے علاوہ کسی سورہ کسی آیت اور کسی حرف کو بھی جزء قرآن سمجھنا درست نہیں ہے اور نہ اس پر احکام قرآن مرتب ہو سکتے ہیں۔

ساتواں تبصرہ

قراء سبعہ اور سبعة احرف

قرآن مجید جب سے کیجا ہو کر مکتوبی صورت سے عالم اسلامی میں منتشر ہوا اس کے حروف و الفاظ اور سرم الخط کی انتہائی حفاظت کی گئی اور اس کے الفاظ کی صورت وہیت میں کسی قسم کی تبدیلی روانہ سمجھی گئی جس کی بناء پر اس کو وہ تواتر کا درجہ حاصل ہوا جو دنیا کی کسی کتاب کو حاصل نہیں ہے۔

یہاں تک کہ بعض املاکی غلطیاں جو پہلے کتاب سے اتفاقاً ہو گئی تھیں جیسے لا اذ بخن کا درمیانی الف اور اسی طرح لا اوضعوا کا فیچ کا الف وہ اب تک قائم رکھیں گے اور قرآن کی کتاب میں اس الف کو ترک نہیں کیا جاتا۔

یہ معنوی حیثیت سے چاہے بلا ضرورت سمجھا جائے یا مضنکہ خیز بھی ہو، مگر انضباط و اعتبار کی حیثیت کو اس سے کافی تقویت پہنچتی ہے یورپ میں اس وقت بعض قلمی قدیم کتابوں کا بالکل فوٹو اتار کر شائع کر دیا جاتا ہے یا اگر اس کو نقل کرتے ہیں تو یہ مخواڑ کھتے ہیں کہ جو لفظ جس طرح لکھا ہے اس کو اسی صورت سے نقل کیا جائے اس میں اگر کہیں کتابت اور املاء کی غلطی ہوتی ہے تو اس کو باقی رکھتے ہیں اور حاشیہ پر یافت نوٹ میں لکھ دیتے ہیں کہ یہ لفظ صحیح معلوم نہیں ہوتا۔

بظاہر اس میں یہ غلطی ہے اور صحیح یوں ہے اس طرح حفاظت اور اہتمام پر روشنی پڑتی ہے جس سے کتاب کے اعتبار کو قوت حاصل ہو جاتی ہے لیکن جس طرح موجودہ زمانہ میں قاری ہوتے ہیں جن میں سے بعض قرآن مجید کے پڑھنے میں طریقہ تلفظ اور ادائے حروف کے سلسلہ میں ایسی فناکاریاں کرتے ہیں کہ لفظ کی آواز میں کچھ کا کچھ انقلاب آ جاتا ہے۔

اسی طرح صدر اسلام میں بھی قاریان قرآن بہت سے تھے اور ہر ایک کا طریقہ قرات ادائے حروف میں مختلف تھا۔ اس سے بہت سی قرأتیں پیدا ہو گئیں اور ہر ایک قاری کے جو شاگرد تھے وہ استاد کی پیرودی میں اسی طریقہ خاص کے پابند ہو گئے۔

ان قاریوں کی قرأتیں نہ رسول سے لی گئی تھیں اور نہ ائمہ موصومین میں سے کسی سے اخذ کی گئی تھیں اس لئے انہیں دینی حیثیت سے سند کوئی حاصل نہ تھی پھر ان کی تعداد بھی کوئی محدود نہ تھی بلکہ یہ کثیر التعداد اشخاص ہر زمانہ میں پیدا ہوتے رہتے تھے جو اپنے اپنے ذوق طبعی کے لحاظ سے ادائے الفاظ میں جدیں کرتے تھے اور اسے مستقل قرأت کا درجہ دیتے تھے۔ لیکن بالکل اسی طرح جیسے فقہاء کی کثیر التعداد جماعت میں جب بادشاہ کی نظر توجہ اور عام خلقت کے میلان طبع نے چار آدمیوں کو خاص طور سے پسند کر لیا تو اہلسنت میں وہ چاروں بزرگ اس طرح مستند قرار پا گئے کہ ان کے بعد اجتہاد کا دروازہ ہمیشہ کے لئے بند کر دیا گیا۔

اسی طرح ان تمام قاریان قرآن میں سے سات آدمیوں کو منتخب کر کے انہیں ”قراء سبعہ“ کے نام سے تمام امت کا مرکز قرار دے دیا گیا کہ انہی سات آدمیوں میں سے کسی ایک شخص کی قرأت کے مطابق پڑھنا جائز ہے۔

ان ساتوں قرأتوں پر اتفاق کر لینے کے بعد دینی مأخذوں میں ان کے لئے سند تلاش کی گئی تو ایک حدیث دستیاب ہو گئی کہ ”نزل لقرآن“، ”علی سبعۃ الحروف“، قرآن سات حرفوں پر نازل ہوا ہے۔۔۔ بس اس کا مطلب یہ سمجھ لیا گیا کہ یہ ساتوں قرأتیں وہ ہیں جو منشاء الہی کے مطابق ہیں۔

حالانکہ خود یہ حدیث اپنے لفظ و معنی کے اعتبار سے اس درجہ مضطرب و مبہم ہے کہ حافظ جلال الدین سیوطی نے اتفاقاً میں لکھا ہے کہ اس میں چالیس قول ہیں۔

اس سب کے برخلاف ائمہ اہل بیت علیہما السلام کی یہ حدیث قرآنی عظمت کے بالکل مطابق ہے کہ:

ان القرآن واحد نزل من عند واحد

قرآن کی بس ایک شکل ہے اور وہ ایک ذات بے ہمتا کے پاس سے اترتا ہے۔

اور ایک حدیث سے پتہ چلتا ہے کہ سات حرف جو ہیں وہ تفسیری پہلوؤں سے متعلق ہیں۔

عن زرارہ عن ابی جعفر^{الشیعہ} قال تفسیر القرآن علی سبعة احروف منه ما
كان و منه مالم يکن بعد ذالك تعرفه الامّة.

ذرارہ کی روایت ہے، امام محمد باقر علیہ السلام سے آپ نے فرمایا کہ قرآن کی تفسیر کی سات نو عتیں ہیں ان میں کچھ ماضی سے متعلق ہیں جس کا وقوع ہو چکا اور کچھ مستقبل سے متعلق ہیں جس کا وقوع ابھی نہیں ہوا اس سب کا ائمہ معصومین جانتے ہیں۔ (اصائر الدّرجات۔ مطبوعہ ایران

(ص ۵۲)

”سبعة احرف کی یہی تشریح قرآنی عظمت و جلالت سے تناسب رکھتی ہے۔“
آٹھواں تبصرہ

فهم قرآن کے سلسلہ میں مختلف نظریات اور صحیح نقطہ نظر

قرآن فہمی اور تفسیر کلام پاک کے بارے میں مختلف جماعتوں کے نقطہ نظر میں بڑا فرق ہے۔ ایک جماعت عقل انسانی کو اس کے معانی سمجھنے سے بالکل ہی قاصر سمجھتی ہے وہ کہتے ہیں کہ قرآن سمجھنے والے خاص افراد تھے جواب ہمارے سامنے موجود نہیں ہیں لہذا ہم صرف ان حضرات کے اقوال پر عمل پیرا ہو سکتے ہیں براہ راست قرآن سے ہم کسی حکم شرعی یا مسئلہ اعتقادی کو نہیں سمجھ سکتے یہ ہمارے یہاں کی اخباری جماعت ہے جس نے ادلہ احکام سے کتاب الہی کو بالکل خارج کر دیا ہے اور اپنے عمل کا دار و مدار صرف اخبار و احادیث پر رکھا ہے۔

دوسری طرف وہ جماعت ہے جو قرآن مجید کے ہدایات کو اپنے لئے کافی قرار دے کر سنت کو بالکل نظر انداز کرتا ہے۔ یہ فرقہ مسلمان میں ”اہل قرآن“ کے نام سے موجود ہے جو اپنے تمام افعال و عبادات اور دیگر احکام شرعیہ کی بنیاد پر قرآن مجید پر رکھنے کا دعویدار ہے یہ دونوں ہی مسلک افراط و تفریط کے کرشمے ہیں۔

قرآن کے لئے پہلے ہی پارے کے آغاز میں یہ اعلان موجود ہے کہ ﷺ - یہ رہنمایہ ہے پر بیزگاروں کے لئے دوسری جگہ کہا گیا ہے ”حَمْدُهٗ لِلّٰهِ عَلٰیٓ“ تمام انسانوں کے لئے ہدایت ہے اس سے ظاہر ہے کہ اس کا دائرہ بجائے خود تمام انسانوں کے لئے صدائے عام کی حیثیت رکھتا ہے۔ بیشک اس صدای پر آتے وہی ہیں جو مقتین ہیں یعنی اندر یہ شہادت اور فکر نجات رکھتے ہیں کہیں اس کو ضیاء (روشنی) کہیں ذکر (یاد آوری کا سامان) کہیں تبصرہ (آنکھیں کھولنے والا) کہیں شفاء المافی الصدور (سینوں کے اندر ورنی امراض کا شک و شہمہ اور کفر و نفاق وغیرہ کا علاج) کہیں فرقان (حق و باطل میں جدائی ڈالنے والا) اور کہیں بیان (حقیقتوں کا واضح کرنے والا) وغیرہ وغیرہ کہا گیا ہے جس سے مجموعی طور پر ظاہر ہوتا ہے کہ یقیناً وہ عام خلق خدا کو فائدہ پہنچانے کے لئے اتارا گیا ہے اور دنیا کو اس کے مندرجہ مضامیں پر غور کرنے، اس سے نتیجہ نکالنے اور اس پر عمل پیرا ہونے کی ہدایت ہے وہ صرف بطور اور ادو ادعیہ کے زبانوں سے تلاوت کر لینے اور بطور تعویذ نقش کے گلے میں ڈال لینے اور بطور ایک محترم اور مقدس چیز کے سر آنکھوں پر رکھ لینے اور بوسہ دینے کیلئے نازل نہیں ہوا ہے بلکہ اس لئے ہے کہ اس کا مطالب و حقائق سے فائدہ اٹھایا جائے، اس میں غور و خوض کیا جائے، نیز اس سے اپنی عملی زندگی کے لئے سبق حاصل کئے جائیں۔

لیکن یہ یاد رکھنا چاہئے کہ قرآن مجید ایک خاموش رہنمایہ ہے وہ تعلیم کی عملی تشریح نہیں کر سکتا اور

پھر اس میں اکثر مضمایں بطور اجمالی بیان ہوئے ہیں۔ لہذا قرآن کے ساتھ ناطق رہنمای کی ضرورت ہے جو اس کے تعلیمات کو اپنے عمل سے دنیا کے ذہن نشیں کرے، اس کے محملات کی تفصیل سمجھائے اور اس کے مہماں کی توضیح و تفصیل کرے۔

یہ معلم اپنے زمانہ میں پیغمبر خدا صلی اللہ علیہ وسلم تھے اور اس لئے خود قرآن مجید نے حضرت کی پیروی کی دعوت دی۔

(قُلْ إِنَّ كُنْتُمْ تُجْبُونَ اللَّهَ فَاتَّبِعُونِي يُحِبِّبُكُمُ اللَّهُ) اور لَقَدْ كَانَ لَكُمْ فِي رَسُولِ اللَّهِ أَلْسُونَةٌ حَسَنَةٌ

اور اسی سے کتاب کے ساتھ سنت کا مأخذ احکام ہونا ظاہر ہے۔

پھر رسول نے اپنے بعد کے لئے اپنے خاص اہلبیت کو جو تعلیمات قرآنی کا مکمل نمونہ تھے قرآن کا ساتھی بتایا اور قیامت کے لئے ان دونوں کے ساتھ کا اعلان فرمایا۔

یہ حضرت کی مابین فریقین متفق علیہ حدیث ہے جس کا مشہور و معروف متن یہ ہے

إِنَّمَا تَأْرِكُ فِي كُمُ الشَّقَلَيْنِ كِتَابَ اللَّهِ وَ عَتَرَتِي أَهْلَبَيْتَيْنِ مَا إِنْ مَسَكْنُتُمْ بِهَا لَنْ تَضِلُّوا بَعْدِي وَ أَنَّهُمَا لَنْ يَفْتَرِقَا حَتَّى يَرِدَا عَلَى الْحَوْضِ يَوْمَ الْقِيَمَةِ.

میں تم میں دو گرفتار چیزیں چھوڑتا ہوں اللہ کی کتاب اور میری عترت جو میرے اہلبیت ہیں جب تک تم ان دونوں سے تم سک رکھو گے میرے بعد کبھی گمراہ نہیں ہو گے۔ اور یہ دونوں کبھی ایک دوسرے سے جدا نہ ہوں گے یہاں تک کہ یہ دونوں وارد ہوں میرے پاس حوض کو شرپر قیامت کے روز۔

اس سے صاف ظاہر ہے کہ رسولؐ کے بعد قرآن کے ساتھ رہنمائی میں اہلبیتؐ کا مقام ہے۔ اس لئے قرآن مجید کی تعلیم پر صحیح عمل کے لئے جس طرح احادیث رسولؐ گوسامنے رکھنا ضروری ہے، اسی طرح آپؐ کے ان جانشینوں کے ارشادات کو جن کا حضرتؐ نے عترت اور اہل بیتؐ کی لفظوں کے ساتھ تعارف کرایا ہے۔

اس کے بال مقابل یہ نظرہ کہ حسبِ کتابِ اللہ ”ہمارے لئے اللہ کی کتاب کافی ہے“، پہلے تو ہنگامی طور پر بلند ہوا۔ حضرت رسول خدا ﷺ کے آخری دور حیات میں جب حضرتؐ کی علالت پوری شدت پر تھی اور آپؐ نے قلم و داداٹ اور کاغذ طلب فرمایا کہ اپنے بعد کے لئے جو ذریعہ ہدایت ہے اس کی تحریری دستاویز چھوڑ جائیں تو کسی سیاسی پیش بندی کے طور پر یہ جملہ کہہ کے حضرتؐ کو آپؐ کے منصوبے کی تکمیل سے باز رکھا گیا مگر اس کے بعد بطور مسلک اس پر کوئی عمل نہیں کیا گیا اور نہ حضرت فاطمہؓ زہرا کو میراث سے محروم کرنے کے لئے اپنی ہی روایت کرده ایک حدیث کو سندر قرار نہ دیا جاتا اور اسی طرح برابر پیش آمدہ مسائل شرعیہ میں

رسولؐ کے ارشادات اور فیصلوں کی تلاش کی جاتی تھی اور ان کو جنت مانا جاتا تھا بلکہ لا شعوری طور پر سہی برابر اس حکیمت کے تصور کی رہ ہوتی رہی۔ احادیث رسولؐ سے بھی اور اقوال علماء سے بھی چنانچہ عبید اللہ بن رافعؐ کی روایت ہے کہ حضرت پیغمبرؐ خدا نے فرمایا:

لَا لِفَيْنِ أَحَدٌ كَمْ مُتَكِّيَا عَلَى إِرِيكَةٍ يَا تِيهٍ إِلَامِرْ مِنْ أَمْرِيْ بِمَا أَمْرَتْ بِهِ وَ
نَهِيَتْ عَنْهُ فَيَقُولُ لَا ادْرِي مَا وَجَدْنَا فِي كِتَابِ اللَّهِ.

ایسا میں نہ دیکھوں کہ تم میں کوئی (اطمینان سے) گاؤٹکی سے لگا بیٹھا ہو اور میرا کوئی حکم اور مر یا نواہی کے قبیل سے اس کے سامنے آئے اور وہ کہے میں اسے نہیں جانتا، ہم نے اسے کتاب الہی میں تو پایا نہیں ہے۔

اسے مجھی السنہ بغوي نے شرح السنۃ میں درج کیا ہے اور کہا ہے ہذا احادیث حسن یہ باعتبار سند حسن حدیث ہے۔ (دراسات الہبیب ص ۵۵)

ایک جگہ یہ الفاظ ملتے ہیں کہ:-

لَا عَرَفَنَ رَجُلًا اتَّاهَ الْأَمْرَ مِنْ أَمْرِيْ مَا أَمْرَتْ بِهِ وَذَنَّ نَهِيَتْ عَنْهُ فَيَقُولُ مَا
هُذَا عَنَّنَا كِتَابَ اللَّهِ لَيْسَ هُذَا فِيهِ.

مجھے خوب معلوم ہے ایسا شخص جس کے پاس میرا کوئی حکم ادا مریانا ہی میں سے پہنچ تو وہ کہے کیا ہے؟ ہمارے پاس کتاب خدا موجود ہے اس میں تو یہ نہیں ہے۔

ایک روایت مقدمام بن معدی کرب کندی کی ہے۔

إِنَّ رَسُولَ اللَّهِ قَالَ يُوشِكُ الرَّجُلُ مُتَكِيًّا عَلَى أَرْيَكَةٍ يَحْدُثُ بِهِ حَدِيثٌ بِحَدِيثٍ مِّنْ حَدِيثِي فَيَقُولُ بَيْنَنَا وَبَيْنَكُمْ كِتَابُ اللَّهِ عَزَّ وَجَلَّ فِيمَا وَجَدْنَا فِيهِ مِنْ حَلَالٍ اسْتَحْلِلَنَا هُوَ وَمَا وَجَدْنَا فِيهِ مِنْ حَرَامٍ حَرَمْنَا هُوَ أَلَا وَانِ ما حَرَّمَ رَسُولُ اللَّهِ مِثْلُ مَا حَرَّمَهُ اللَّهُ عَزَّ وَجَلَّ.

جناب رسول خدا صَلَّی اللَّہُ عَلَیْہِ وَاٰلِہٖہ وَسَلَّمَ کا ارشاد ہے کہ جلد ہی ایسا وقت آئے گا کہ ایک شخص گاؤ تکیہ سے لگا بیٹھا ہو گا اور اس کے سامنے میری حدیث پیش ہو گی وہ کہے گا کہ ہمارے تمہارے درمیان فیصلہ کن کتاب الہی ہے تو جو اس میں ہمیں حلال نظر آئے گا اسے ہم حلال سمجھیں گے اور جو اس میں حرام ملے گا اسے حرام سمجھیں گے خبردار آگاہ رہو کہ جسے رسول خدا نے حرام کیا وہ ویسا ہی ہے جیسے اللہ نے حرام کیا ہو

ان دونوں حدیثوں کو عبدالکریم بن محمد سمعانی نے ”ادب الاملاء والستملاعی“، مطبوعہ مطبع

بریل لیدن ۱۹۵۲ء صفحہ ۳ و ۴ میں درج کیا ہے۔ کیا اس سے بڑھ کر حَسْبِنَا رَبُّنَا بَلَى اللَّهُ كَوْئَى
رد ہو سکتی ہے جو خود حضرت پیغمبر خدا صَلَّی اللَّہُ عَلَیْہِ وَاٰلِہٖہ وَسَلَّمَ نے فرمائی ہے اور اس کے بعد برابر صحابہ اور
تابعین اور علمائے اسلام بلا تفریق فرقہ شعوری یا الاشعوری طور پر اس تصور کی رد کرتے رہے۔

چنانچہ اسی ”ادب الاملاء والاستعمال“ صفحہ ۳ میں مشہور صحابی رسول جناب عمران بن حصینؑ[ؑ]
کا قول درج ہے کہ احادیث کے ذکر پر ایک شخص نے کہہ دیا کہ ارے حدیث کا ذکر چھوڑو
ہم سے کتاب الہی کی بات کرو تو اس پر انہوں نے فرمایا:

اذك احمد اتجد في كتاب الله الصلوۃ مفسرة اتجد في كتاب الله الصوم
مفسرًا آفی القرآن حکم ذلك والسنۃ نفس ذلك.

تم بے وقوف ہو کیا کتاب الہی میں تمہیں نماز کی تفصیل ملتی ہے کتاب الہی میں روزہ کا تفصیلی
بیان ملتا ہے۔ یہ سب احکام قرآن بیان کیئے ہیں اور تفصیلات سنت سے معلوم ہوتے ہیں۔
بلا تفریق فرقہ فقہ اسلامی یعنی علم شریعت کی تدوین اسی اصول پر ہوئی جو حَسْبِنَا کی باجماع
امت عملی رہتی اسے وضاحت کے ساتھ ملا محمد عبدالصمد پشاوری نے اپنی کتاب طلب
الادب میں جو قاضی شوکانی کی کتاب ادب الطلب کی تخلیص ہے اور جسے ہندوستان کے مشہور
علم نواب صدیق حسن خاں قنوجی نے اپنے اہتمام سے بھوپال میں چھپوا�ا ہے تحریر کیا ہے وہ
لکھتے ہیں (صفحہ ۳۹)

إِذَا لَمْ يَتَقْنُ عِلْمَ السَّنَةِ وَلَمْ يَعْرِفْ صَحِيحَهُ مِنْ سَقِيمٍ وَلَمْ يَعْوَلْ عَلَى
أَهْلِ هَذَا الْفَنِ فِي اصْدَارِهِ وَإِرْادَةِ كَانَتْ مَصْنَّفَاتُهُ مُبْنَيَّةً عَلَى غَيْرِ اسَاسٍ
لَانْ عِلْمُ الْفَقَهِ هُوَ مَا خَوْذُ سَنَةً إِلَّا مَاصِرَحَ بِحُكْمِهِ الْقُرْآنُ الْكَرِيمُ وَهُوَ
قَلِيلٌ.

جب کوئی شخص سنت کا علم کافی نہ رکھتا ہوگا اور احادیث میں درست و نادرست کا امتیاز نہ کرے گا اور اس فن کے ماہرین پر دلائل قائم کرنے اور نتیجہ زکانے میں بھروسانہ کرے گا تو اس کے تصانیف بے بنیاد ہوں گے اس لئے کہ علم فقہ کا مأخذ عموماً سنت ہے سوا ان امور کے جن کے حکم کی صراحة قرآن مجید میں ہو گئی ہے اور وہ بہت کم ہیں

ہندوستان کے متاخرین اہل قلم بھی بلا تفریق فرقہ اس نعرہ حسبنا کی چاہئے لا شعوری طور پر ہو رد کرتے رہے ہیں جن میں سے یہاں صرف مولانا ابوالکلام کی ایک تحریر کا اقتباس پیش کیا جاتا ہے وہ فرماتے ہیں۔

”انسانی سعادت کے لئے تعلیم محسن بالکل بیکار ہے جب تک کہ اس تعلیم کے زندہ نمونے بھی انسانوں کے ساتھ نہ ہوں جو اثر طبیعت مفعولہ انسانیہ پر ایک انسانی نمونہ عمل کا پڑتا ہے وہ محسن تعلیم کی سماعت سے نہیں پیدا کیا جا سکتا اخلاق کی کتابیں اپنے موثر تعلیمات سے

انسانوں کو راستے ہیں مگر ان کے دلوں کو نہیں پھیر سکتیں۔

عدالت کا قانون مجرم کے پاؤں میں بیڑیاں ڈال سکتا ہے لیکن اس کے حرم سے باز نہیں رکھ سکتا حکماء کے حکیمانہ نصائح نیکوں کی بڑی بڑی تعریفیں اور بروں کی بڑی بڑی برا یا ایسا بتلا سکتے ہیں لیکن کسی برے انسان کو نیک نہیں بناسکتے، ”بڑھتا ہے اور زوق گنه یاں سز کے بعد“

لیکن برخلاف اس کے اگر ایک پاک انسان اپنی زندگی کے اندر نیکی کا عملی نمونہ رکھتا ہو اور اس کے اعمال حیات راستہ بازی کے لئے اسوہ کا حکم رکھتے ہوں تو وہ صرف اپنا نمونہ دھلا کرنے صرف افراد اشخاص کو بلکہ اقوام و امم کے اعمال کو یکسر پلٹ سکتا ہے یہی وجہ ہے کہ اللہ تعالیٰ نے ہدایت خلق اللہ کے لئے صرف کتابوں اور شریعتوں ہی کو نہیں بھیجا بلکہ اس کے ساتھ انبياء کرام ﷺ کا (کہ ان کے حاصل تھے) عملی نمونہ بھی دھلا دیا وہ جس دستور اعمل کی طرف قوم کو بلا تے تھے اس کا عملی پیکر خود ان کی پاک و مطہر زندگی تھی۔

اگر شریعت بصورت قانون تختیوں اور کاغزوں پر منقوش تھی تو بصورت وجود جی و قائم ان کی زندگی کے اندر بھی پڑھی جاسکتی تھی اگر اس کی آیات بینات حروف و اصوات کی شکل میں دنیا کو دعوت دیتی تھیں تو انبياء کرام کی زندگی عمل و فعل کے اندر سے اس کی تصویر دکھلاتی تھی۔ اگر قانون کہتا تھا کہ انسان کو ایسا کرنا چاہئے تو حیات نبوت ثابت کر کے دھلا دیتی تھی کہ اس

طرح کیا گیا اور اس طرح کیا جاسکتا ہے۔

”داستان کر بلا مطبوعہ حیدر آباد کن صفحہ ۲۸۲ یاد حسین علیہ السلام از مولانا ابوالکلام آزاد“

یہی ضروت تھی جس کے لئے بعد رسولؐ بھی ایسی ہستیوں کی ضرورت تھی جو قرآن کی تعلیم کا مکمل نمونہ اور اپنے قول و عمل سے اس کے شارح و مفسر ہوں۔ اسی ضرورت کی تکمیل پیغمبر خدا اصل ﷺ نے حدیث ثقلین سے فرمائی۔

قرآن مشکل ہے یا آسان

حسبنا کتاب اللہ

کافر ہجوم سے دور لگا تھا اور اس کی صدائے بازگشت پیگانوں کے حلقوں اہل قرآن پرویز اور طلوع اسلام کی شکلوں میں بلند ہوئی جس پر سیر حاصل تبصرہ ہو چکا، نجانے کس طرح ہمارے آس پاس اس کا ایک دھماکہ ہو گیا۔ بعض خود رو قسم کے دعویدار ان تحقیق کے قلم سے ان الفاظ میں کہ ”قرآن آسان ہے“۔ بایس معنی کہ ہر شخص ترجمہ پڑھ کے قرآن سے مطلب نکال لے، یہ اس کی ہدایت کے لے کافی ہے کوئی ضرورت نہیں کہ وہ تقاضی کی طرف رجوع کرے اور اہل علم کی تشریع کا پابند ہوں۔ اس کے دلائل حسب ذیل دیئے گئے ہیں:

پہلی دلیل: قرن اول کے مسلمانوں نے قرآن پر عمل کر کے انتہائی ترقیاں حاصل کیں مگر اب مسلمان دنیا میں سب سے زیادہ ذلیل ہیں اس کا سبب یہ ہے کہ وہ اس کے معنی اور مطلب صحیح طور پر نہیں سمجھتے ہیں اور اس کی ذمہ داری علمائے مذہب پر ہے جنہوں نے عام لوگوں کو اپنے پہنندے میں پھانسے رکھنے کے لئے عجیب و غریب معنی اور تفسیریں لکھنا شروع کیں، عجیب و غریب مسئلے گھڑتے ان مسئللوں کو قرآنی آیات سے مطابق کرنے کی کوشش میں قرآنی آیتوں کو وہ معنی پہنانے کے لئے جو کہ کسی صورت سے پیدا نہیں ہو سکتے تھے لہذا یہ کہنا شروع کر دیا کہ قرآن کے معنی اور مطلب کوئی نہیں سمجھ سکتا۔ اس طرح سے اس گروہ نے مسلمانوں کو قرآن مجید سے دور رکھا، حالانکہ اگر اس کے معنی عوام نہیں سمجھ سکتے تھے تو لوگ اسلام کیے لائے تھے۔ یاد رہے کہ رسولؐ کی رحلت کے ڈیڑھ سو سال بعد تک اسلام میں کوئی فرقہ نہ تھا۔ ہر فرقہ اپنے اصولوں کی تجھ میں یا بادشاہت کی لاگ میں قرآن کے آیات کو اپنے مفید مطلب معنی پہنانے لگا اور کچھ دن بعد وہ اس کا ایمان ہو گیا۔

دوسری دلیل: کسی کتاب کی خوبی یہ ہے کہ وہ ایسی صاف اور آسان زبان میں ہو کہ پڑھنے والا لکھنے والے کے مطلب کو سمجھ سکے اگر نہ سمجھ سکے تو لکھنے والا قصور وار ہے نہ کہ پڑھنے والا لہذا کسی کتاب کا مشکل زبان میں ہونا اس کا عیب ہے نہ کہ خوبی قرآن بلیغ ہے اور بلیغ وہی کلام ہے جس سے کہنے والے کا مقصد سننے والے کے ذہن میں صحیح طور سے پہنچے۔

تیسری دلیل: ہم خود قرآن سے پوچھیں کہ وہ اس معاملہ میں کیا کہتا ہے؟
 قرآن میں ہے کہ ہم قرآن کو ایسی کھلی اور صاف زبان میں بیان کرتے ہیں جس کو تم سمجھ سکو،
 اگر اس کو ایسی زبان میں نازل کیا جاتا جس کو تم نہ سمجھ سکتے تو کوئی ایمان نہ لاتا۔ عربی کے معنی
 خود صاف اور کھلی ہوتی زبان کے ہیں۔

۱. الْرَّقْبَ كِتَبٌ أَحَدِكُمْ إِيَّاهُ ثُمَّ فُصِّلَتْ مِنْ لَدُنْ حَكِيمٍ خَبِيرٍ ①

(ہود۔۱)

وَلَقَدْ جِئْنَهُمْ بِكِتَبٍ فَصَلَّنَهُ عَلَى عِلْمٍ هُدَى وَرَحْمَةً لِّقَوْمٍ يُّؤْمِنُونَ ④

(اعراف۔۵۲)

ان آیات سے معلوم ہوتا ہے کہ جس نے کتاب بھیجی ہے وہ حکیم ہی ہے واقف کا رہی اس نے
 ہر طرح سمجھ بوجھ کر کتاب کو تفصیل وار بیان کر دیا ہے۔

۱. حَمْدٌ ① تَبَرِّيْلٌ مِّنَ الرَّحْمَنِ الرَّحِيْمِ ② كِتَبٌ فُصِّلَتْ أَيُّهُ قُرْأَانًا عَرَبِيًّا
 لِّقَوْمٍ يَعْمَلُونَ ③ بَشِيرًا وَنَذِيرًا ۴ فَأَعْرَضَ أَكْثَرُهُمْ فَهُمْ لَا يَسْمَعُونَ ④ (۱م
 السجدة۔۱۶۳)

۲۔ وَلَوْ جَعَلْنَاهُ قُرْآنًا أَجْمِيًّا لَقَالُوا لَوْلَا فُصِّلَتْ آيَاتُهُ إِنَّمَا أَجْمِيًّا وَعَرِيًّا (۴۳)
السجدۃ (۴۳)

ان آئتوں سے دو باتیں بالکل صاف ہو گئیں۔

(۱) قرآن عربی زبان میں اس قوم کے لئے جو عربی جانتی تھی یعنی جس کی مادری زبان عربی تھی، ہکول کر بیان کر دیا گیا ہے اور ایسی زبان میں قرآن نہیں ہے جس کو عرب نہ سمجھ سکتے تھے اور

(۲) ایمان نہ لانے کی یہ وجہ نہیں تھی کہ لوگ سمجھتے نہ تھے بلکہ منہ پھیر کر چل دیتے تھے اور سنتے ہی نہ تھے یعنی صحیح طور سے متوجہ نہیں ہوتے تھے و لفظ یسراز ہا انقران ان للذ کر فھن من مڈ کر ہم نے قوآن کو نصیحت حاصل کرنے کے لئے آسان کر دیا ہے تو ہے کوئی جو نصیحت حا کرے۔ ”اس ایک آیت کو سورہ ال عمر کے اندر چار مرتبہ دہرا دیا گیا ہے کیا اس سے زیادہ زور دار الفاظ میں کہا جا سکتا ہے کہ قرآن آسان ہے۔

چوتھی دلیل: ہم خود قرآن کو پڑھیں اور دیکھیں کہ سمجھ میں آتا ہے یا نہیں؟

قرآن کے لفظی معنی لیکھ کر ہیں قرآن میں ۱۱۳ سورے ہیں ہر سورہ بجائے خود ایک لیکھ رہے

- ایسا بھی ہوا ہے کہ ان پیغمروں کے درمیان میں لوگوں نے سوالات کر دیئے ہیں۔ ان کا جواب دے کر اصل مضمون کی طرف رجوع کیا گیا ہے۔ موضوع قرآن حسب ذیل ہیں:

(۱) خدا کی عبادت کرو (توحید)

(۲) ایک ایسے دن پر ایمان لا و جس دن اپنے کئے دھرے کا جواب دینا ہوگا (یعنی قیامت)

(۳) ایک آدمی کو دوسرے آدمی کے ساتھ کیسا برتاو کرنا چاہئے اور لڑائی کے وقت کیسا برتاو کرنا چاہئے اور لڑائی کیسی لڑنی چاہئے (یعنی معاشرتی و جنگی احکامات وغیرہ)

(۴) ذیل کے اعتراضات اور ان کے جوابات ان میں کے دو اعتراض حضرت محمدؐ پر ہیں اور دو قرآن پر

(الف) رسول خدا پر دو اعتراض:

(۱) چوں کہ حضرت محمدؐ ایسے انسان ہیں جیسے انسان ہوا کرتے ہیں لہذا حضرت محمدؐ رسول نہیں ہو سکتے۔

(۲) چوں کہ محمدؐ نبیں دکھاتے ہیں الہنا رسول نہیں ہو سکتے۔

(ب) قرآن پر دو اعتراضات:

(۱) قرآن نازل و ازال کچھ نہیں ہوا، حضرت محمدؐ کی منگھڑت ہے۔

(۲) پہلے خدا کی بھی ہوئی کتابیں موجود ہیں الہذا اب ایک اور کتاب نازل ہونے کی کیا ضرورت ہے۔

(۵) پرانے رسولوں کے قصے:-

ان یقینوں کا مضمون بہت چھوٹا سا ہے ان مضمونوں کو ہر یقین میں دھرا یا گیا ہے۔

کہیں لوگوں نے سوالات بھی کئے ہیں خاص معاملات بھی آپؐ سے ہیں سوالات کے جوابات اور معاملوں کے متعلق حکم بھی دے دیئے گئے ہیں۔ اوپر بیان کیے ہوئے موضوع قرآن کو منظر کھر کر قرآن کو پڑھیے اور پھر دیکھئے کہ قرآن سمجھ میں آتا ہے یا نہیں قرآن میں ایک ہی

بات کو بار بار دھرا یا گلیا ہے اس سے مقصد یہ ہے کہ کسی طرح سے توبات لوگوں کے دماغوں میں سمائے۔ اگر ایک لفظوں میں بات سمجھ میں نہیں آئی تو اسے دوسرے لفظوں میں بیان کیا گیا، اگر ایک طریقہ سے بات سمجھ میں نہیں آئی تو اسے دوسرے طریقہ سے بیان کیا گیا اگر اصول سمجھ میں نہ آیا تو مثال دی گئی ان اصولوں کو قصوں کی شکل میں بیان کیا گیا۔ یاد رکھنا چاہئے کہ قرآن جاہل سے جاہل اور عالم سے عالم دونوں کیلئے ہے۔

دوسرے اصول قرآن کو بلکہ ہر کتاب کو سمجھنے کا اس کے معنوں پر غور کرنا ہے۔

إِنَّ فِي الْأَكْلِ لَذٰدٌ كُرَى لِمَنْ كَانَ لَهُ قَلْبٌ أَوْ أَلْقَى السَّمْعَ وَهُوَ شَهِيدٌ أَفَلَا يَتَدَبَّرُونَ الْقُرْآنَ أَمْ عَلَى قُلُوبٍ أَقْفَالُهَا (ق۔ ۳۴۔) (حمد۔ ۲۲)

أَفَلَا يَتَدَبَّرُونَ الْقُرْآنَ أَمْ عَلَى قُلُوبٍ أَقْفَالُهَا (حمد۔ ۲۲)

تیسرا بات: مترجم قرآن میں بریکٹ () کے اندر جو لکھا جاتا ہے ترجمہ کرنے والا اپنی طرف سے بڑھاتا ہے قرآن میں ایسے کوئی لفظ نہیں ہوتے۔

چوتھی بات: اگر قرآن کے معنی قرآن ہی سے سمجھ میں آجائیں تو تفاسیر وغیرہ سب بیکار ہیں۔

پانچویں بات: آئتوں کے شان نزول کے جھگڑے بھی عام طور سے بیکار ہیں کیوں کہ ہر فرقہ نے شان نزول اپنے مطلب کے موافق گڑھ رکھی ہے آیت میں اصول بیان کیتے جاتے ہیں وہ اصول جب کبھی ابیا واقعہ ہوگا اس پر چسپاں ہوں گے۔ یہ بات بھی کچھ زیادہ وقت نہیں رکھتی کہ بے جوڑ آئتیں نازل ہوا کرتی تھیں۔ عام طور سے سورے نازل ہوتے تھے۔ یہ تھیں وہ اصولی باتیں جن سے یہ نتیجہ نکالا جاتا ہے کہ قرآن بالکل آسان چیز ہے اور اس کے لئے تفسیر کی ضرورت نہیں ہے مگر کیا یہ نتیجہ درست ہے؟ اس کے لئے ایک ایک کر کے مذکورہ پہلوؤں کا جائزہ لیا جاتا ہے۔

قرنِ اول کے مسلمانوں کا عمل بالقرآن

کیا یہ سچ ہے کہ قرنِ اول کے مسلمانوں نے قرآن پر عمل کر کے انتہائی ترقی حاصل کی؟ شخصیتوں سے مروع ہوئے بغیر دل کی لگتی کیسے قرآن کوسا منے رکھ کر بتائیے کہ قرآن میں کیا کہیں اس کا حکم ہے کہ تلوار لے کر آس پاس کے ممالک پر فوج کشی کرو، امن عالم کو غارت کرو اور لوگوں کو زبردستی اسلام لانے پر مجبور کرو۔ اگر یہ سب عمل بالقرآن ہو تو غیر مسلمین کا یہ اعتراض بالکل درست ہوگا کہ اسلام خوزیزی کا حامی ہے اور وہ تلوار کے زور سے اپنی اشاعت کرتا ہے کیا اپنے کسی دعوے کی حمایت کے لئے اسلام کے دامن کو داغ دار بنادینا گوارا کیا جا سکتا ہے؟

کیا قیصر کسری کے نظام حکومت کا رواج تعلیم قرآن کے مطابق تھا؟
 کیا سرمایہ داری اور سرمایہ پرستی کا رواج جس کے خلاف جناب ابوذر غفاریؓ احتجاج کرنے
 اٹھے تھے عمل

باقرآن کا نتیجہ تھا؟

کیا مشق اور بغداد کی جہانداریاں صاف سترے اور سادے اسلام اور تعلیم قرآن کے موافق تھیں؟ کیا عیش و عشرت کی گرم بازاریاں اور تو بہ شکن حلقوں میں ”مقدس“ درباروں کی آتش آشامیاں قرآن کی رو سے بالکل مناسب تھیں کیا جمل اور صفیں کی میدان داریاں، خود مسلمانوں کے گلوں پر مسلمانوں کی شمیشور آزمائیاں اور آپس کی فتنہ ساما نیاں تعلیم قرآن پر عمل کا مظاہرہ تھیں؟

حقیقوں پر پرده نہیں ڈالا جا سکتا۔ الفاظ میں اتنی طاقت ہرگز نہیں کہ وہ انسانی حافظہ سے واقعات کی یاد فراموش کر سکیں۔ کیا کربلا کا تاریخی واقعہ کسی عبارت آرائی کے زور سے مٹ سکتا ہے؟ اور کیا جنگ حرہ اور مدینہ مکہ کی شرمناک داستانیں فنا ہو جائیں گی؟ ممکن ہے کہ ”خیر القرون“ کو سراہنے والے مسلمان آج ناواقف غیر مسلموں کے سامنے پرانے زمانہ کے مسلمانوں کو قرآن کا جامہ پہنادیں اور ان کی ناواقفیت سے فائدہ اٹھالیں مگر تاریخ کی دور بین سے اس زمانہ کے حالات کا مطالعہ کرنے والے ”گھر کے بھیدی“ مسلمان بھی کیا اس فریب خیال کا شکار بن سکیں گے؟

بڑے نیک طینت، بڑے پاک باطن
ریاض آپ کو کچھ میں جانتے ہیں

گنتی کے آدمیوں کو چھوڑ کر جن کی بدولت خواہ اس زمانہ کو ”خیر القرون“ کہہ لیجئے اور خواہ جو مقدس نام چاہئے بنایجئے جہاں تک عام حالات کا تعلق ہے، اتنی تاریکی نظر آ رہی ہے کہ اس زمانہ کے مسلمانوں کا ”دور جہالت“ اس کے سامنے مات ہے صرف اس لئے کہ عام طور پر نہ مسلمانوں نے قرآن میں تدبر کیا۔ قرآن کے معانی کی تشریح میں حقیقی رہنماؤں کا دامن تھا ملے ان عملی مثالوں پر نظر ڈالی جنہوں نے اپنی سیرت کو قرآنی تعلیمات کی تصویر بنارکھا تھا۔ نتیجہ یہ تھا کہ قرآن کو اپنی ناقص سمجھ ذاتی خیالات اور نفسانی خواہشوں کا جولان گاہ بنالیا۔ اسی کا نتیجہ تھی مسلمانوں کی وہ ابتہ پر اگندگی اور پریشانی جس کا خمیازہ آج تک بھگتنا پڑ رہا ہے۔

اب آج بھی مسلمانوں کو اس پر دہ میں کہ قرآن مشکل نہیں آسان ہے۔ اسی کی تلقین کی جائے تو یہ کوئی نئی بات نہ ہوگی مگر یاد رکھیے کہ اس سے مسلمانوں کی حالت میں کوئی ترقی یا اصلاح نہیں ہو سکتی۔ بے شک اپنی من مانی باتوں کو از روئے قرآن جاہلوں کے ذہن نشین کرنے میں آسانی ہوگی۔ وہ ناواقف بار ہے کا سید جو عربی کے سر پریس سے واقف نہیں یہ سن کر خوش ہو جاتا ہے کہ قرآن میں میرے وطن کا نام بڑی مہربانی سے ”برادر“ اس کی لفظ کے ساتھ

موجود ہے۔ یوں می ذِ تُحَمِّدُ أَخْ بَارَهَا، اس بچارے کو کیا خبر کہ یہ ”اخ“ برادر کے معنی میں نہیں اور وہ بارہا شہر کا نام نہیں ہے بلکہ ”اخبار“ ایک لفظ ہے جو خبر کی جمع ہے اور وہ ”ھا“ کی طرف مضافت ہے جو مونث کی ضمیر ہے مگر یہ باقی اس کے سامنے کہی جائیں تو وہ سمجھے گا عالموں کی الٹی سیدھی تاویل ہے اور اہک اہک کر بار بار علامہ اقبال کا یہ شعر پڑھے گا۔

احکام ترے حق ہیں مگر اپنے مفسر
تاویل سے قرآن کو بناسکتے ہیں پاژند

اس کے نزدیک جمع اور مضافت کی ضمیر کی بحثیں اتنی دشوار ہیں کہ ”پاژند“ معلوم ہوتی ہیں اسے تو آسانی اسی میں معلوم ہوگی کہ وہ کہے ”اخ بارھا“ یعنی بارہا جو سادات کی بستی ہے اسے اللہ سبحانہ نے اپنے بھائی کے خطاب سے نوازا ہے۔

یا قرآن میں انگریزی زبان کی لفظ تلاش کرنے والا خوش ہو جائے یہ آیت سن کر:

وَلَمْ يَكُنْ لَّهُ كُفُواً أَحَدٌ

وہ اسے یوں سمجھتا ہے کہ ولم یکن لہ کفوأ احمد سمجھتا ہے کہ ون انگریزی کی لفظ ہے۔

اب اگر کسی بچارے عالم کی شامت آئی اور اس نے کہا یہ ون انگریزی کی لفظ نہیں ہے یہ تو کفو کی لفظ کی جزء ہے اور تنوین سے نون کا تلفظ پیدا ہوا ہے جو اعرابی حرکت ہے کوئی مستقل لفظ نہیں ہے تو وہ فوراً کہے گا۔

احکام ترے حق ہیں مگر اپنے مفسر
تاویل سے قرآن کو بناسکتے ہیں پاژند

اس کے نزدیک یہ عالمانہ تشریح تاویل اور پاژند ہے اور سیدھی سادی بات جو قرآن سے لکھتی ہے وہ وہی کہ وہ بمعنی واحد انگریزی ہے اور اس کی تفسیر ہے لفظ ”احد“ اور اس طرح اس کے نزدیک ثابت ہو جاتا ہے کہ قرآن خود اپنا مفسر ہے اور پھر وہ کہتا ہے کہ اگر قرآن کے معنی قرآن ہی سے سمجھ میں آ جائیں تو تفاسیر وغیرہ سب بے کار ہیں۔

بتائیے اس ”بِوَالْهُوَى“ کا کیا علاج کیا جائے اور اب شیوه اہل نظر کی آبرو کہاں رہ سکتی ہے۔

یہ بھی دیکھ لجھئے کہ قرآن کے عجیب و غریب معنی اور تفسیریں جو لکھی گئیں عجیب و غریب مسئلے جو گڑھے گئے، قرآنی آیتوں کو وہ معنی پہنانے گئے جو کسی صورت سے پیدا نہیں ہو سکتے تھے یہ سب اسی دور کی پیداوار ہیں جسے ”قرن اول“ کہا جاتا ہے اور جس کے متعلق بتایا جاتا ہے کہ

مسلمانوں نے قرآن پر عمل کر کے انتہائی ترقیاں حاصل کیں۔ بعد کے مسلمان تو سب زلم خوار ہیں انہی اگلے زمانہ کے مفسروں کے اور انہی کی تفسیروں میں سے کسی ایک کو لے کر اس پر اپنے استدلال کی عمارت کھڑی کرتے ہیں مگر وہ مفسرین جن کی تفسیروں نے عجیب و غریب معانی کی بنیاد رکھی اور عجیب و غریب مسائل کی داغ بیل ڈالی وہ وہی صدر اسلام کے مفسرین ہیں جیسے مجاہد ضحاک سدی، کلبی، مقاتل وغیرہ اور یہی وہ لوگ ہیں جن کے اقوال سے کتب تفاسیر بھرے پڑے ہیں۔

پھر یقین جانیے کہ عجیب و غریب معانی کی ایجاد اور تاویلوں کی تراش و خراش سب اسی اصول کے ماتحت تھی کہ قرآن آسان ہے اور ہر شخص اپنی سمجھ سے اس کے معنی بتا سکتا ہے یہی وہ خیال تھا جو جمہور اسلام میں عام طور پر پھیلا یا گیا اور اس کے ماتحت قرآن کے آیات بازی پچھ اطفال بنالے گئے۔ اس کے برخلاف اہلیت رسولؐ کا یہ اعلان تھا کہ قرآن کے معنی ہر شخص نہیں سمجھ سکتا۔ اس کے لئے بڑے معلومات کی ضرورت ہے ان کا اعلان یہ تھا کہ قرآن فہمی آسان نہیں بہت مشکل ہے اور اس کے لئے خاص رہنمایاں دین کے ساتھ جن کو رسولؐ کی تشریحات برداشت پہنچے ہیں تمکن کی ضرورت ہے۔

جمہور اسلام نے ائمہ اہلیتؐ کی اس تعلیم کو نہ پہلے کبھی مانا اور نہ بعد میں۔ اب تسلیم کرتے ہیں۔ پھر اس ترقی و تنزیل کو جو جمہور مسلمین کے ساتھ متعلق ہے اس عقیدہ سے کس طرح

وابستہ کیا جا سکتا ہے؟ مسلمانوں نے کسی وقت انہتائی ترقی کی اور اب مسلمان دنیا میں سب سے زیادہ ذلیل ہو گئے یہ ممکن ہے بجائے خود حقیقت ہو مگر اس کا قرآن فہمی کے کسی نظریے سے دور کا بھی رشتہ نہیں ہے۔

اس کا سبب اگر کچھ ہو سکتا ہے تو یہ کہ مسلمان شروع شروع اس سادہ اور مساویانہ نظام زندگی پر بر بنائے عادت چلتے رہے جس کو پیغمبر اسلام نے راجح کیا تھا اور فطرت کے اس پیغام کو لے کر آگے بڑھے جو دلوں پر قبضہ کرنے کی طاقت رکھتا تھا، اس لئے وہ فتوحات حاصل ہوئے جنہیں آج ان کی بہت بڑی ترقی کے نام سے یاد کیا جاتا ہے لیکن یہی ترقی تنزلی کا پیش نہیں کیا۔ اس لئے کہ ان میں ملوکیت کا دور دورہ ہو گیا اور سلطنت و کامرانی نے عیش و عشرت کا عمل خل کر دیا۔ کچھ دن تک دلوں پر بیٹھی ہوئی دھاک نے قوموں کا سراٹھنے نہ دیا لیکن جب ان کی عملی کمزوریاں طشت از بام ہوئیں اور ان کے راز ہائے درون خلوت، افسانہ ہر انجمن بن گئے تو سرگرم عمل قوموں کی جرات بڑھی۔ ان کی آپس کی رقاتوں اور داخلی کمزوریوں نے دشمن کی امداد کی اور آخر وہ ہوا جس کی بناء پر آج کہا جا رہا ہے کہ مسلمان سب سے زیادہ ذلیل ہیں۔ اگر ان کی ترقی قرآن کے سچے اصول کو سمجھ کر انہی حدود و قواعد کے اندر ہوتی جو قرآن کے تعلیم کردہ ہیں تو وہ کبھی تنزلی سے تبدیل نہ ہوتی۔

وہ جماعت جو اقلیت میں تھی جس کے سرگروہ اہلیت مخصوص میں تھے، انہوں نے قرآن کے

بارے میں مطلق العنانی اور غیر مشروط آزاد روی کی اجازت نہیں دی بلکہ اس کے لئے حدود و قواعد مقرر کیتے اور ان کے تحت میں تدبیر فی القرآن سے کام لیا ان کے محض گروہ نے ہزاروں مادی شکنچوں کے اندر گرفتارہ کر بڑے روحانی فتوحات کئے اور دنیا میں کوئی جماعت ایسی نہیں بتائی جاسکتی جس نے اتنے مشکلات اور مصائب کے باوجود اس طرح اپنی ہستی کو برقرار رکھا ہوا اور اپنے دائرہ میں توسعی جاری رکھی ہو، یہاں تک کہ اس وقت دنیا کے ہر گوشہ میں کچھ نہ کچھ افراد اس اصول مسلمک اور طریقہ کے پابند موجود ہیں۔

اسے چاہئے کوئی ترقی سمجھے یا تنزیل، بہر حال وہ ایک محدود اور معتدل سطح پر ہمیشہ رہے۔ نہ دوڑ کر زیادہ چلے اور نہ گرے مگر ہے یہ ہمیشہ اسی راستے پر کہ قرآن ہبھی کوئی آسان بات نہیں ہے، مشکل ہے اور اس لئے انہوں نے تنہا قرآن کو اپنی رہنمائی کے لئے کافی بھی نہیں سمجھا بلکہ اپنیست کے دامن سے تمک ضروری خیال کیا۔ اب اگر ان میں روحانی حیثیت سے کچھ تنزل نظر آ رہا ہو تو اس کا سبب یہ سمجھنا چاہئے کہ ان میں بھی اب ایسے لوگ پیدا ہونے لگے ہیں جو ”ہمنگ جماعت“ بن کر یہ سمجھنے لگے ہیں کہ قرآن کا سمجھنا آسان ہے اور ہر شخص بذات خود اس سے نتیجہ نکال سکتا ہے اور اس کے لئے کسی غیر کی رہنمائی کی ضرورت نہیں ہے دوستوں یہ خیال ہماری قومی زندگی کے لئے راس نہیں ہے۔

یہ کہنا بھی صحیح نہیں ہے کہ رسولؐ کی رحلت کے ڈیڑھ سو سال بعد تک اسلام میں کوئی فرقہ نہ تھا۔

غالباً اس ادعائے کے موقع پر پیش نظر ایران یا پنجاب اور حیدر آباد کے بابی، بہائی قادریانی، چکڑالوی اور مہدوی فرقے یا اپنے ہندوستان کے بریلوی اور دیوبندی فرقے ہیں جوانہی آخری دنوں کی پیداوار ہیں ورنہ جہاں تک اسلام کے ان فرقوں پر نظر ڈالی جاتی ہے جن کے عقائد کتابوں میں مدون ہیں اور جن کے اختلافی مسائل پر بحث سے علم کلام کی تشکیل ہوئی ہے وہ تمام فرقے رسولؐ کی رحلت کے ڈیڑھ سو برس کے اندر ہی پیدا ہوئے ہیں۔ اس کے علاوہ اگر صدر اسلام کے واقعات پر نظر ڈالتے تو ان سے بھی معلوم ہو گا کہ اس زمانہ میں بھی قرآن کی مختلف تاویلیں کی جاتی تھیں اور اس کے معانی میں اکثر دشواری محسوس کی جاتی تھی پھر بتائے کہ کون سا وہ دور ہو سکتا ہے جب قرآن کے معانی و مطالب بالکل متفقہ حیثیت رکھے تھے اور ان میں کوئی اختلاف نہ تھا۔

بے شک قرآن کے مشکل ہونے کے یہ معنی نہیں کہ وہ بالکل ”چیستان“ ہے یعنی اس سے کوئی کچھ سمجھنے نہیں سکتا۔ یقیناً اہل زبان اس کے ظاہری معانی سے بہرہ انداز ہوئے اور اسی کا اثر تھا کہ مشرکین دائرہ اسلام میں داخل ہوئے اور انہوں نے اس کے غیر معمولی اعجاز کا اندازہ کیا مگر غیر عربی داں طبقہ کے لئے یہ بات بھی منقوص ہے ان کے لئے قرآن کو آسان کہہ دینے کے تو کوئی معنی نہیں ہیں۔

(۲) بلاغت کا مفہوم

کسی کتاب کی خوبی یہ ہے کہ وہ ایسی صاف اور سادہ زبان میں ہو کہ پڑھنے والا لکھنے والے

کے مطلب کو سمجھ سکے۔ سوال یہ ہے کہ پڑھنے والا کون؟ ہر پڑھنے والا خواہ وہ زبان داں ہو یا غیر زبان داں سمجھ دار یا ناسمجھ؟ حاضر اللہ ہن ہو یا پریشان دماغ؟ اگر بлагت کا معیار یہ ہے اور کسی کتاب کی خوبی یہی ہے تو عالم امکان میں کوئی کتاب بلکہ کسی متكلّم کا ایک جملہ بھی اس معیار پر ٹھیک نہیں اترتا۔

جب تک دنیا میں زبانیں مختلف ہیں جب تک کہ دل و دماغ کی طاقتیں جدا گانہ ہیں جب تک سننے والوں کی کیفیتوں میں اختلاف ہے اس وقت تک تو یہ ناممکن ہے کہ کسی کلام سے ہر پڑھنے والا پورا فائدہ اٹھا سکے اس لئے کم از کم آپ کو یہ قید تو لگانا ہی پڑے گی کہ جس زبان میں وہ کلام ہے اس زبان کے واقف کا راس کلام کو سمجھ سکیں اور اس قید کے لگانے کی وجہ سے ہی قرآن کی اس آسانی سے اردو داں طبقہ کی محرومی ظاہر ہے۔

خود ایک زبان میں مختلف مقامات کے مخاوروں میں اتنا فرق ہوتا ہے کہ ایک کلام سب کے لئے مساوی نہیں ہو سکتا۔ مختلف شہروں کی زبان جدا، شہر اور دیہات کی زبان بالکل الگ الگ بلند اور سفید پوش طبقہ اور بازاری لوگوں کی زبان علیحدہ اور مردوں، عورتوں کی زبان مختلف ہوتی ہے اس لئے زبان کے اکثر فقرے ایسے ہوں گے جو کسی کے لحاظ سے آسان اور کسی کے لحاظ سے مشکل ہوں نتیجہ صاف ہے کہ سب کے لئے ان کی آسانی قائم نہیں رہ سکتی۔ اب میں نہیں سمجھ سکتا کہ بлагت کے مذکورہ معیار پر کون سا وہ کلام ہو گا جو بلیغ کہا جاسکے؟

کہا جا سکتا ہے کہ بلغہ کلام وہ ہے جو مخصوص مخاطبین کے لحاظ سے جن کو براہ راست متوجہ کر کے وہ کلام کیا جا رہا ہے دشوارگز ارنہ ہو مگر اس صورت میں یہ تو نہیں کہا جا سکتا کہ وہ ہر شخص کے لئے آسان ہی ہو گا اور کسی کو اس کے سمجھنے کے لئے شرح اور تفسیر کی ضرورت نہ ہو گی۔

پھر قرآن کی اگر وہ حیثیت ہے جیسا کہ معرض نے کہا ہے کہ وہ لیکھروں کا مجموعہ اور ان لیکھروں کے ضمن میں جو خاص سوالات ہوئے ہیں ان کا جواب بھی ہے تو بالکل ظاہر ہے کہ لیکھر کے ماحول، حاضرالوقت اشخاص کے معیار فہم اور سائلین کی ذہنیت کا لحاظ ضروری ہے یہی بلاغت کا حقیقی تقاضا ہے اس سے عمومی آسانی کا نتیجہ کہیں برآمد ہو سکتا ہے۔

اس پر بھی غور کر لیجئے کہ زبان میں زمانہ کے امتداد سے کتنے انقلابات ہو جاتے ہیں قرآن کی تنزیل کو ساڑھے تیرہ سو برس ہوئے ہیں غیر ممکن ہے کہ اس مدت میں تمام محاورات اپنی اصلی حالت پر باقی رہیں تیجہ یہ ہے کہ موجودہ زمانہ کے خالص عرب اہل زبان بھی قرآن کے معانی کی صرف اپنی زبان دانی کے بھروسے پر نہیں سمجھ سکتے بلکہ انہیں بھی قدیم محاورات عرب کے تتبع قدیم ذخیرہ ادب پر عبور اور آیات و احادیث کے مختلف استعمالات میں غورو خوض کی ضرورت ہے اور اس لحاظ سے قرآن کے لئے بھی بالکل آسان نہیں ہے۔

اس کے علاوہ جہاں تک فصاحت اور سلاست کا تعلق ہے وہ الفاظ کے لغوی معنی اور کلام کے عرفی مفہیم ہو سکتے ہیں لیکن جو کسی خاص شعبہ کے اصلاحات ہوتے ہیں وہ بہر حال اس شعبہ کے ماہرین کی تشریح پر موقوف ہوں گے قرآن ایک خاص شریعت کا ترجمان بن کر آیا تھا، اس میں اس قسم کے الفاظ اور معنی کی کمی نہیں ہے۔ صلوٰۃ، زکوٰۃ، حج، صیام، خمس، انفال، جہاد، وغيرہ سب اصطلاحی لفظ ہیں ان کی تشریح ہرگز صرف زبان دانی کی بناء پر نہیں ہو سکتی اس کے لئے ماہرین شریعت کی تفسیر کی ضرورت ہوگی۔

اس صورت میں کیوں کہا جاسکے کہ قرآن بالکل آسان ہے اور ہر شخص اسے سمجھ سکتا ہے۔

پھر اب غور کیجئے کہ کلام کا مشکل ہونا جو بلاغت کے خلاف ہے اور جس کے لحاظ سے کلام آسان ہونا چاہئے وہ کیا ہے؟ اس کا مطلب صرف یہ ہے کہ کلام میں عام اصول محاورہ کے خلاف کوئی ایسا لجھاؤ ہو جس کے وجہ سے محاورہ سے واقف اہل زبان اس کے معنی کو نہ سمجھ سکیں خواہ وہ لجھاؤ ترکیبِ نحوی کے لحاظ سے ہو۔ اس کو اصطلاحاً تعقید لفظی کہتے ہیں یا بعید از ذہن استعارات و کنایات کے استعمال سے ہواں کو تعقید معنوی کہتے ہیں یا الفاظ ایسے صرف کئے گئے ہوں جن کے اس مفہوم کے لئے جو متكلم نے مراد لیا ہے عام طور پر فصحائے اہل زبان کچھ دوسرے الفاظ استعمال کرتے ہیں اور ان الفاظ سے وہ واقف نہیں ہیں اس کو ”غراہت“ کہتے ہیں۔

لیکن اگر کلام بجائے خود اصول محاورہ کے مطابق ہے اور انہیں الفاظ پر مشتمل ہے جو اس کے دور روود میں فصحاء کی زبانوں پر چڑھتے ہوئے تھے مگر اب ہمارے لئے مشکل ہے اس وجہ سے کہ ہم اس زبان سے اس دور کی زبان کے خصوصیات سے ناواقف ہو گئے ہیں تو اس طرح مشکل ہونا ہرگز کلام کا عیب نہ ہوگا بلکہ ہمارا نقش ہوگا کہ ہم اس کے سمجھنے کے لائق نہیں ہیں۔

اس کے بعد یہ دیکھئے کہ ایک ہوتے ہیں کلام کے لفظی معنی یہ تو ایک کلام ہے جو کہ سلیں زبان میں ہے ہر زبان والی جوان محاورات سے واقف ہو سمجھ لے گا اور اگر نہ سمجھے تو خیر مان لیجئے کہ کلام کا نقش ہے لیکن ایک ہوتے ہیں وہ مطالب جو لفظی معانی کی تہوں میں پوشیدہ ہوتے ہیں جن کا نتیجہ یہ ہے کہ جتنا غور کیا جائے اتنے نتائج اور حقائق کلام سے زیادہ مکشف ہوتے جائیں۔ یہ وہ چیز ہے جو متكلم کی بلندی اور قابلیت کے لحاظ سے گہری ہوتی چلی جاتی ہیں اور کلام کے اس حیثیت سے سمجھنے کے لحاظ سے انسانی جماعت کا مجمع اتنا ہی چھٹتا جاتا ہے جتنا بلند متكلم کا وہ کلام ہے۔

اب اگر یہ صحیح ہے کہ قرآن ایک غیر معمولی درجہ کا کلام ہے تو ضرور اس میں یہ بلندی موجود ہوگی اور یقیناً انسانی دماغ کی ایک بلند سطح ہی وہ ہوگی جو اس کے معانی و نکات کا اچھی طرح ادراک کر سکے۔

اگر اس میں یہ بات نہیں ہے اور وہ بالکل ہی سطحی باتوں پر مشتمل ہے جن کو ہر معمولی انسان پوری طرح سمجھ لیتا ہے اور اس کے آگے اس میں کچھ تو یہ آسانی ”یقیناً“ اس کا نقص ہے۔

(۳) قرآن سے ثبوت

اب خود قرآن سے پوچھئے کہ وہ کیا کہتا ہے؟
اپنے کو آسان بتاتا ہے یا مشکل؟ اس کے لئے ذیل کے آیات ملاحظہ ہوں:
(۱) متعدد آیات میں رسولؐ کے فرائض میں تلاوت آیات کے ساتھ تعلیم کتاب کو قرار دیا گیا ہے۔ ملاحظہ ہو

يَشْلُوا عَلَيْهِمْ أَيْتَكَ وَيُعَلِّمُهُمُ الْكِتَبَ وَالْحِكْمَةَ (سورۃ بقرۃ ۱۲۹)
يَشْلُوا عَلَيْكُمْ أَيْتَنَا وَيُزَكِّيْكُمْ وَيُعَلِّمُكُمُ الْكِتَبَ وَالْحِكْمَةَ (سورۃ بقرۃ ۱۵۱)

يَشْلُوا عَلَيْهِمْ أَيْتَهِ وَيُزَكِّيْهِمْ وَيُعَلِّمُهُمُ الْكِتَبَ وَالْحِكْمَةَ (سورۃ آل عمران ۱۶۲۔ و۔ سورۃ جمعۃ ۲۰)

اس سے ظاہر ہے کہ رسول ﷺ کا کام تھا آیات کتاب کو پڑھ کر سنانا (یہ کام الفاظ سے متعلق ہے) اور اس کتاب کی تعلیم دینا (یہ معانی سے متعلق ہے) اگر قرآن آسان ہوتا اس طرح کہ شخص اس سے خود ہی سب کچھ سمجھ لیتا تو تعلیم کی ضرورت نہ تھی۔

(۲) هُوَ الَّذِي أَنْزَلَ عَلَيْكَ الْكِتَبَ مِنْهُ إِلَيْكُ مُحَكَّمٌ هُنَّ أُمُّ الْكِتَبِ وَأُخْرَ
مُتَشَبِّهُتُ فَآمَنَا الَّذِينَ فِي قُلُوبِهِمْ رَيْخُ فَيَتَبَعُونَ مَا تَشَابَهَ مِنْهُ ابْتِغَاةً
الْفِتْنَةِ وَابْتِغَاةً تَأْوِيلِهِ وَمَا يَعْلَمُ تَأْوِيلَهُ إِلَّا اللَّهُ وَالرَّسُولُونَ فِي الْعِلْمِ
يَقُولُونَ أَمَنَّا بِهِ لَا كُلُّ مِنْ عِنْدِ رَبِّنَا وَمَا يَدْرِي إِلَّا أُولُوا الْأَلْبَابِ (آل
عمران۔)

”اس نے آپ پر کتاب اتاری ہے جس میں کچھ تو کھلی ہوئی آئیں ہیں جو ”ام الکتاب“ ہیں اور کچھ ”تمشاہہ“ ہیں۔ فتنہ پر دازی اور تاویل سازی کے لئے، حالانکہ نہیں جانتا اس کی تاویل کو مگر خدا اور ”راہخین فی العلم“ کہتے ہیں کہ ہم اس پر ایمان لائے ہیں سب ہمارے پروردگار کی جانب سے ہے اور نہیں اس سے اثر لیتے مگر وہ لوگ جو بھدار ہوں۔“

اب آپ دیکھیے کہ قرآن خود بتلا رہا ہے کہ اس میں دو قسم کی آئیں ہیں کچھ آسان اور کچھ مشکل اور یہ کہ مشکل آئیوں کی اصلی تاویل کو سب نہیں جانتے بلکہ اس کے جانے والے خصوص ہیں میں نے ترجمہ میں ”ام الکتاب“ اور ”تمشاہہ“ کی اصلی لفظوں کو اس لئے لکھ دیا کہ قرآن کو آسان کہنے والے خود ہی ان کے معنی سمجھ لیں تفسیر کی کیا ضرورت؟

اور دوسرے اشخاص کے لئے اس کے واسطے مستقل تبرہ آئے گا جس میں اس کی مکمل تشریح کی جائے گی۔

كَتَبَ اللَّهُ إِلَيْكَ مُبَرَّكٌ لِّيَدَبَرُوا إِلَيْهِ وَلِيَنَذَّكَرُ أُولُو الْأَلْبَابِ.

یہ وہ کتاب ہے جو ہم نے آپ پر نازل کی ہے با برکت تا کہ یہ لوگ اس کے آیات میں غور کریں اور تا کہ صاحبان عقل اس سے اثر قبول کریں

جو شے بالکل کھلی ہوئی اور آسان ہوا س کے لئے غور کی ضرورت نہیں ہوتی نیز صاحبان عقل و فہم سے مخصوص کرنے سے ظاہر ہوتا ہے کہ وہ بالکل سطحی مطالب پر مشتمل نہیں ہے۔

آفَلَا يَتَذَبَّرُونَ الْقُرْآنَ أَمْ عَلَى قُلُوبٍ أَقْفَالُهَا.

تو وہ کیا قرآن میں غور نہیں کرتے؟ کیا ان کے دلوں پر قفل لگے ہوئے ہیں

اس آیت میں لوگوں سے شکوہ کیا گیا ہے کہ اگر قرآن بالکل سطحی ہوتا تو غور و خوض کی ضرورت نہ ہوتی

إِنَّ فِي ذَلِكَ لَذِكْرًا لِمَنْ كَانَ لَهُ قَلْبٌ أَوْ أَلْقَى السَّمْعَ وَهُوَ شَهِيدٌ.

اس میں یاد دہانی ہے اس کے لئے جودل و دماغ رکھتا ہو یا کان لگائے اس حالت میں کہ حاضر اللہ ہن ہو

جو چیز بالکل سطحی اور آسان ہوتی ہے اس کے لئے ان شرودت کی ضرورت نہیں ہے ہر شخص خود ہی آسانی سے سمجھ لیتا ہے۔

اب جو آیتیں بتائیں۔ کہ قرآن آسان ہے ان کے معنی وہی سمجھنا چاہئیں جو ہم نے ”بلاغت“ کی بحث میں اس سے پہلے لکھے ہیں یعنی اس کلام میں عام اصول محاورہ کے خلاف کوئی ایسا الجھاؤ نہیں ہے جس کی وجہ سے اصول محاورہ سے واقف اہل زبان اس کا مطلب نہ سمجھ سکیں اور یہ کہ اس کی زبان آسان ہے نہ یہ کہ اس کے مطالب سطحی ہیں جن کو ہر شخص بغیر کسی غور و تأمل یا تعلیم کے سمجھ سکتا ہے۔

اب ان آیات پر نگاہ بھی ڈال لیجئے۔

کچھ وہ آیتیں ہیں جن میں قرآن کے (مفصل) ہونے کا ذکر کیا گیا ہے مگر اس کی تفصیل میں خود قید موجود ہے (القوم يعلمون)

ملا خطہ ہو آیت اتا ۳ حم السجدہ

حَمٌ۠ تَنْزِيلٌ مِّنَ الرَّحْمَنِ الرَّحِيمِ۠ كِتْبٌ فُصِّلَتْ أَيْتَهُ قُرًانًا عَرَبِيًّا لِّلْقَوْمِ
يَعْلَمُونَ ۝

دوسرا آیت

وَنُفَصِّلُ الْآيَاتِ لِقَوْمٍ يَعْلَمُونَ ﴿١١﴾ (سورہ توبہ۔ ۱۱)

اس سے صاف ظاہر ہے کہ قرآن کا مفصل ہونا ہر شخص اور ہر جماعت کے لحاظ سے نہیں ہے پھر ان آیات سے یہ نتیجہ کیوں کرنکالا جاسکتا ہے کہ قرآن ہر شخص کے لئے آسان ہے اور اہل علم کی تشریع و تفسیر کی ضرورت نہیں ہے۔

کچھ وہ آیات ہیں جن میں قرآن کی زبانوں کو ”مبین“، کی لفظ سے یاد کیا ہے مگر ان سے جو نتیجہ نکلتا ہے وہ خود قرآن کو آسان کہنے والے کی زبان سے سن لیجئے:

قرآن عربی زبان میں اس قوم کے لئے جو عربی جانتی تھی یعنی جس کی مادری زبان عربی تھی کھول کر بیان کر دیا گیا ہے اور ایسی زبان میں قرآن نہیں جس کو عرب نہ سمجھ سکتے تھے۔

اب بتائیے کہ اس آسانی سے غیر عربی داں طبقہ کو بلکہ ان کو جن کی مادری زبان عربی نہیں ہے کیا فائدہ پہونچ سکتا ہے وہ بہر حال زبان کی تشریع و تفصیل کے محتاج ہوں گے اور تفسیر کی ضرورت باقی رہے گی۔

یاد رکھنا چاہئے کہ جو ایک زبان میں زیادہ آسان ہوگا، وہی دوسری زبان میں زیادہ مشکل ثابت ہوگا۔

بات یہ ہے کہ زبان کی آسانی روز مرہ کے محاورات کے استعمال سے پیدا ہوتی ہے اور محاورے ہی وہ ہوتے ہیں جن کا ترجمہ بعض اوقات مشکل اور بسا اوقات غیر ممکن ہوتا ہے۔ برخلاف اس کے اگر اپنی زبان میں مشکل عبارت ہو تو اس کا مطلب یہ ہوگا کہ اس میں استعارے کنائے صرف ہوئے ہیں یادِ قیق مطالب ہیں اور یہ دونوں چیزیں وہ ہیں جو دوسری زبان میں منتقل ہو سکتی ہیں۔

پھر اگر قرآن کو عربی زبان والوں کے لئے آسان کہا بھی گیا ہے تو اس سے یہ نتیجہ کیوں کرنٹل سکتا ہے کہ وہ سب کے لئے آسان ہے اور مطلب تو یہی تھا کہ ہمارے اردو دان طبقہ کو آسانی پیدا ہوا اور انہیں علماء سے دریافت کرنے اور تفسیر و تشریح کی جستجو کی ضرورت نہ ہو مگر یہ مطلب قرآن کی آیتوں سے کسی طرح نہیں نکلتا۔

(۲) قرآن کا مطالعہ

ہم خود قرآن کو پڑھیں اور دیکھیں کہ سمجھ میں آتا ہے یا نہیں۔ مجھے نہیں معلوم قرآن کو پڑھ کر دیکھنے کا کیا مطلب ہے؟ اصل الفاظ قرآن کو دیکھ کر؟ تو ظاہر ہے کہ اس صورت میں سمجھنا عربی دانی پر موقوف ہے اور غیر عربی دان ہرگز نہیں سمجھیں گے۔

یا یہ مطلب ہے کہ ترجمہ کو پڑھ کر؟ بظاہر مطلب یہی معلوم ہوتا ہے کیوں کہ اس کے ثبوت میں بہت سا وقت قرآن کی آیتوں کے ترجمے پیش کرنے پر صرف کیا گیا ہے۔ مگر یاد رکھیے کہ یہ ترجمے سب عربی دان لوگوں کے لئے ہوئے ہیں اگر یہ سمجھ میں آ جاتے ہیں تو اس سے یہ ثابت ہو گا کہ یہ ترجمے آسان ہیں لیکن نہیں ثابت ہو گا کہ قرآن بالکل آسان ہے۔

آسان ہونے کے ثبوت میں اپنی سمجھ کا مظاہرہ اس طرح کرنا کہ قرآن کے معنی لیکھ کر ہیں (حالانکہ یہی غلط ہے قرآن کے لفظی معنی ”لیکھر“، کے نہیں بلکہ ”ریڈنگ“ کے ہیں) اور ان لیکھروں کا موضوع یہ ہے کہ ایک خدا کی عبادت کرو، قیامت پر ایمان لا وَ وغیرہ یہ سب باقیں بالکل آسان ہیں لہذا قرآن آسان ہے۔ میرے خیال میں اگر آسان ہونے کا یہی معیار ہے کہ اس طرح کا ایک خلاصہ آدمی سمجھ لے تو دنیا کی کوئی کتاب مشکل نہیں ہے۔

بڑی سے بڑی فلسفہ کی دلیل کتاب آسان ثابت کی جاسکتی ہے یہ کہہ کر کہ اس کا موضوع یہ ہے کہ کائنات کی حقیقت کیا ہے اور کن باتوں کے کیا اسباب ہیں اور منطق کی کتاب اس کا موضوع یہ ہے کہ کن طریقوں سے نامعلوم باقی معلوم کی جائیں۔ وغیرہ وغیرہ مگر کوئی کتاب جو مشکل ہوتی ہے وہ ان جزئیات اور خصوصی مطالب کے لحاظ سے جو اس عام موضوع کے تحت میں بیان کے گئے ہیں۔ اس لئے قرآن کو بھی اس مجمل خلاصہ کے اعتبار سے نہیں دیکھنا

چاہئے بلکہ اس کے تفصیلی مضمایں کے لحاظ سے تب آسان اور مشکل ہونے کا فیصلہ ہو سکتا ہے۔

قرآن کی آسانی کے ثبوت میں بہت سی آیتوں کے تراجم پیش کیئے گئے ہیں مگر یاد رکھیے کہ تراجم سب تفسیر کے ماتحت ہیں یعنی جس قسم کی تفسیر کو مترجم نے قبول کیا ہے اس کے مطابق آیت کا ترجمہ کیا ہے ان تراجم سے مدد لینا حقیقتاً تفاسیر کا پابند بننا ہے پھر تفسیر سے بے نیازی کا دعویٰ کیوں کر قابل قبول ہو سکتا ہے۔

ترجمے صرف تحت اللفظی معنی پر مشتمل نہیں ہوا کرتے ورنہ بعض اوقات شاید ان سے کچھ بھی مطلب سمجھ میں نہ آئے بلکہ بریکٹ میں توضیحی الفاظ مذکوفات کی خانہ پری کے لئے ضمیمے درج کیے جاتے ہیں ان کا اقرار خود سابقہ دلائل کے ذیل میں موجود ہے کہ: ”مترجم قرآن میں بریکٹ () کے اندر جو لکھا جاتا ہے وہ ترجمہ کرنے والا اپنی طرف سے بڑھاتا ہے قرآن میں ایسے کوئی لفظ نہیں ہوتے۔“

اس طرح کے ترجیح کو حقیقتاً ایک مختصر تفسیر سمجھنا چاہئے پھر ان ترجیح کی مدد سے اگر قرآن آسان ہو گیا تو اس سے یہ نتیجہ کیوں کر نکلے گا کہ وہ بغیر تفسیر کی مدد کے خود آسان ہے۔

بے شک اگر قرآن کے معنی قرآن ہی سے سمجھ میں آ جائیں تو تفاسیر وغیرہ سب بیکار ہیں مگر یہ اس وقت ہے جب کوئی شخص تنہا الفاظ قرآن سے معنی سمجھ لے لیکن اگر اس نے متوجین کی تفسیروں سے مدد لے کر معنی سمجھ تو تفاسیر بیکار کہاں ثابت ہوئے؟

شان نزول کو بیکار سمجھنا یہ کہہ کر کہ ”عام طور سے جو اصول بیان کے جاتے ہیں وہ اصول شان نزول کے پابند نہیں ہوتے بالکل غلط ہے اکثر آئیں بنیادی حیثیت سے شان نزول ہی سے مخصوص ہیں مثلاً قرآن میں کہا گیا

الْيَوْمَ أَكْمَلْتُ لِكُمْ دِينَكُمْ... اخ (المائدہ ۵۵)

”آج میں نے تمہارے دین کو مکمل کیا“۔ اب جب تک کہ یہ معلوم نہ ہو کہ آیت کس دن اتری؟ ”آج سے کیا مطلب سمجھا جائے؟“

یا یہ آیت کہ: إِنَّمَا وَلِيُّكُمُ اللَّهُ وَرَسُولُهُ وَالَّذِينَ آمَنُوا الَّذِينَ يُقْرِبُونَ
الصَّلَاةَ وَيُؤْتُونَ الزَّكُوَةَ وَهُمْ رَكِعُونَ (المائدة ۵۵)

اگر خصوصیت واقعہ کو نظر انداز کر دیا جائے تو یہ عام اصول کہاں ہے کہ جو حالت روکوں میں زکوٰۃ دے۔ اس کے واسطے ولایت ضرور ثابت ہو یا یہ آیت کہ۔

عَلِمَ اللَّهُ أَنَّكُمْ كُنْتُمْ تَخْتَانُونَ أَنفُسَكُمْ فَتَابَ عَلَيْكُمْ وَعَفَا
عَنْكُمْ (بقرة۔ ۱۸۶)

آخر کس اصول کی حامل ہے؟

یہ کہنا کہ ”عام طور پر سورے نازل ہوتے تھے، متفرق آیتیں نہیں اترتی تھیں، حقیقت کے بالکل خلاف ہے چھوٹے سورے تو خیرا کثر ایک ساتھ اترے ہوں گے مگر جو بڑے سورے ہیں ان میں خود آیت کا مضمون صاف بتلاتا ہے کہ وہ مختلف موقعوں پر اتری ہوئی ہیں اگر سورے ایک ساتھ نازل شدہ ہوتے تو آیتوں میں ناسخ اور منسوخ آیت ایک ہی سورہ میں موجود نہ ملتی خصوصاً اس طرح کہ ناسخ پہلے اور منسوخ بعد کو نیز کمی اور مدنی آیتیں مخلوط نہ ہوتیں حالانکہ موجودہ ترتیب قرآن میں یہ سب کچھ باقیں ہیں۔

اس کا ذکر ہمارے رسالہ ”تحریف قرآن کی حقیقت“ میں تفصیل کے ساتھ موجود ہے۔

اب مذکورہ بالا بیانات کی روشنی میں ہر شخص فیصلہ کر سکتا ہے کہ قرآن مشکل ہے یا آسان۔

نوال تبصرہ

تفسیر و اصول تفسیر

تفسیر بالرائے کے معنی تنزیل و تاویل میں فرق
محکم و تباہہ میں امتیاز اور تفسیر قرآن کے شرائط

گزشتہ تبصرہ میں فہم قرآن کے بارے میں جو افراط و تفریط کی کا فرمائیاں ہیں، ان کا تذکرہ
ہو چکا جن سے ایک طرف ہمارے یہاں اخباری حضرات پیدا ہوئے اور دوسری طرف
الہلسنت میں ”اہل قرآن“ یا پرویزی جماعت کا وجود ہوا۔

یہ تو منظم جماعتیں ہیں جنہوں نے ایک طرف مستقل فرقوں کی حیثیت اختیار کر لی ہے۔ ان
کے علاوہ غیر ذمہ دارانہ طور پر انفرادی خود رائیوں کے کر شمے ہیں جن میں ایک طرف موجودہ
زمانہ کا (بخاری خود) ”روشن خیال“، گروہ ہے جو اپنی آزاد روی کے لئے قرآن مجید کے
اجمال سے فائدہ اٹھانے کے لئے یہ نعرہ بلند کرتا ہے کہ قرآن سے ثبوت ہونا چاہئے اور جب
قرآن مجید میں اس کا ذکر نہیں ہے تو ہم سے اس کی پابندی کا مطالبہ کس لئے؟

کچھ خود رفتہ محققین ہیں جو قرآن فہمی کے مبادی کو طے کیتے بغیر فہم قرآن کے مدعا ہو کر اپنے طبع زاد خیالات کو قرآن کے سرمنڈھتے ہیں۔

بعض داعظین نکتہ آفرینی کے ذوق میں یا مجع سے داد حاصل کرنے کے لئے یانا دانی کے باوجود ہمہ دانی کے مظاہرہ میں آیات قرآن کے لئے ایسے طبعرا د معانی کا اختراع کرتے ہیں جو الفاظ کتاب الہی سے دور کا بھی تعلق نہیں رکھتے۔ مذکورہ بالا بے راہ رویوں کے دیکھنے کے بعد جب ہم ہادیانِ دین کے ارشادات پر نظر ڈالتے ہیں تو ان کا مضمون ہمیں بظاہر مختلف نظر آتا ہے۔

ایک طرف تو قرآن مجید سے استفادہ کی دعوت دی گئی ہے احکام شرعیہ میں بطور استدلال آیات قرآن کو اس پیرائے میں پیش کیا گیا ہے جس سے پتہ چلتا ہے کہ وہ آیات اس حکم کے سمجھنے کے لئے کافی ہیں اور اس کے معنی یہ ہیں کہ قرآن مجید کے معانی کا سمجھنا عام اہل علم و فضل کے لئے ناممکن شے نہیں ہے۔

دوسری طرف یہ ارشاد ہوا ہے کہ إنما یعرف القرآن مَنْ خوطبَ بِهِ۔ قرآن کو وہی لوگ سمجھ سکتے ہیں جو اسکے حقیقی مخاطب ہیں۔ اس کے ساتھ تفسیر بالرّائے کو گناہ عظیم بتلاتے ہوئے ارشاد کیا:

مَنْ فَسَرَ الْقُرْآنَ إِرَأْيَهُ فَلَيَتَبَوَّأْ مَقْعَدَهُ مِنَ النَّارِ.

جس نے قرآن کی تفسیر اپنی رائے سے کی وہ اپنا ٹھکانا آتش جہنم میں بنالے۔

یہ بھی ارشاد کیا کہ:

مَنْ فَسَرَ الْقُرْآنَ بِرَايَهِ فَإِنْ أَصَابَ فَقَدْ أَخْطَأَهُ.

جس نے قرآن کی تفسیر اپنی رائے سے کی اس نے اگر ٹھیک بھی کہا تو بھی غلطی کی۔

مطلوب یہ ہے کہ جو معنی اس نے اپنی رائے سے بتائے ہیں، چاہے اتفاق سے وہ صحیح بھی ہوں لیکن یہ کام بہر حال غلط ہے جو اس نے کیا۔ اس طرح قرآن مجید میں عقل آرائیوں کا سد باب کر دیا۔ ضرورت ہے کہ ایک طرف مذکورہ سابق حدا فرات یا تفریط تک نکل جانے والے خیالات کی تعدل کی جائے یعنی اس نقطہ اعتدال کا پتہ لگایا جائے جہاں تک تفسیر قرآن کے سلسلہ میں جانا درست ہے اور جس سے آگے بڑھنے کی اجازت نہیں اور دوسرا طرف ان احادیث و اخبار میں مطابقت پیدا کر کے ان کو ایک نقطہ پر جمع کیا جائے اور یہ بتایا جائے کہ ان کا مجموعی طور پر مفاد کیا ہے؟

اس کے لئے حسب ذیل تمہید پر غور سے نظر ڈالنے کی ضرورت ہے الفاظ سے استفادہ معانی

جو الفاظ و معانی کے مخصوص ارتباط کا نتیجہ ہے غور سے دیکھنے پر معلوم ہوتا ہے کہ اس کے متعدد مرتبے اور مختلف درجے ہیں۔

پہلا درجہ یہ ہے کہ لفظ جو کسی معنی کے لئے وضع ہوئی ہے جب گوش گزار ہو تو فوراً ذہن اس معنی کی طرف منتقل ہو جائے اور وہ معنی دماغ میں گردش کرنے لگیں اس کے لئے یہ ضرورت یہ نہیں یہ کہ متكلّم نے وہی معنی مراد بھی لئے ہوں، بلکہ یہ بھی ضروری نہیں کہ اس لفظ کا اظہار کرنے والا کوئی بافهم و شعور متكلّم ہو، بلکہ دروازہ کے کھولنے بند کرنے میں اس کے پوکھٹ بازو اور چولوں سے اگر آواز لکھتی ہو اور کسی خاص لفظ کی تشکیل کر رہی ہو جو کسی معنی کی حامل ہے تو ذہن میں وہ معنی آئیں گے ضرور، حالانکہ معلوم ہے کہ وہ کسی متكلّم کے زبان و ذہن کی لفظ نہیں کہ اس سے یہ معنی مراد بھی ہوں۔ یہ دلالت، دلالت تصور یہ ہے کہ اس لئے کہ لفظ کے سننے کے بعد صرف معنی کا خطورہ ذہن میں ہوتا ہے اس پر کوئی حکم ایجادی یا سلبی نہیں لگایا جاتا لہذا تصور ہی تصور ہے تصدیق کا پتہ نہیں ہے۔

دوسرا درجہ یہ ہے کہ لفظ کے استعمال کے ساتھ معنی ذہن میں آئیں اور اس طرح کہ متكلّم نے یہی معنی مراد بھی لئے ہیں اور استعمال لفظ کا اسی معنی میں کیا ہے۔ اس کو کہا جائے گا دلالت تصدیقیہ اس لئے کہ یہاں تصور ہی تصور نہیں ہے بلکہ اس کے ساتھ یہ حکم بھی ہے کہ متكلّم نے یہی معنی مراد لئے ہیں۔

یہ دلالت اسی وقت پیدا ہوگی جب متكلم فہم و شعور رکھتا ہوا اور اس نے ارادہ کے ساتھ کلام کیا ہو لہذا دروازہ سے سنائی دینے والی آواز میں یہ دلالت پائی نہیں جاسکتی اس طرح اگر متكلم با شعور ہستی ہو مگر بوقت تکلم معلوم ہے کہ قصد و ارادہ موجود نہیں ہے جیسے: سرسامی کا بندیاں اور مست بے ہوش کی بکواس، اس صورت میں بھی دلالت تصدیقیہ کا وجود نہ ہوگا۔

دلالت تصور یہ تو لفظ کے گوش زد ہوتے ہی فوراً پیدا ہوتی ہے اور بدلتی نہیں لیکن دلالت تصدیقیہ برقرار صورت اسی وقت پیدا ہو سکتی ہے جب کلام ختم ہو جائے اور کوئی قرینہ اس کے خلاف نہ آئے اس لئے کہ اکثر خاتمه کلام کے موقع تک ایسے قرائن آ جاتے ہیں جو لفظ کو پہلے معنی سے ہٹا کر کسی دوسرے معنی کا جامح پہنادیتے ہیں مثلاً متكلم کی زبان سے نکلا ”رأيُه“ آسدا، جس کا ترجمہ ہے ”میں نے شیر دیکھا“۔ یہاں مخاطب کے کان میں لفظ ”آسدا“ پہنچتے ہی ”شیر“ کے معنی ضرور آ جائیں گے اور شیر بھی وہی جو جنگل والا ہے یہ دلالت تصور یہ ہے کہ اور ابھی ذہن میں خیال بھی یہی ہوتا ہے کہ وہی مراد ہے لیکن مختتم طور پر یہ فیصلہ کہ یہی مراد ہے اس وقت ہوگا کہ جب اس کی بعد ”يرمي“ کا لفظ نہ آ جائے یعنی وہ تیر اندازی کرتا ہے۔ اگر یہ یا ایسی ہی کوئی لفظ آگیا تو دلالت تصدیقیہ منقلب ہو جائے گی اور یہ سمجھا جانے لگے گا کہ اس سے مراد مجازی معنی ہیں یعنی بہادر انسان۔

ان دونوں دلالتوں کے بعد تیسرا درجہ یہ ہے کہ کلام کے مقصود اصلی کا پتہ چلا یا جائے کیوں کہ

اکثر ایسا ہوتا ہے کہ الفاظ کے بجائے خود معنی کچھ ہیں اور وہ بحیثیت استعمال الفاظ مراد بھی ہیں لیکن اصلی مقصود وہ نہیں ہیں بلکہ اس معنی سے ذہن کا منتقل کرنا منظور ہے کسی اور چیز کی طرف جو درحقیقت بتلانا منظور ہے جیسے کہ ایسی صورت میں کہنے والا کہتا ہے میں اب تمہارے گھر میں قدم نہ رکھوں گا۔

اس جملہ میں کوئی لفظ اپنے اصلی معنی کے علاوہ دوسرے معنی میں مستعمل نہیں ہے لیکن پھر بھی اصلی مقصود اس جملہ کے کہنے سے نہیں ہوتا کہ ”میں قدم نہ رکھوں گا“ بلکہ یہ کہ ”میں آؤں گا نہیں“، اس بناء پر اگر وہ خود اپنے پیروں پر اس کے گھر میں نہ جائے بلکہ کسی سواری پر داخل ہوتا بھی اس کا عمل اس کے قول کے خلاف قرار پائے گا۔

چوتھا درجہ یہ ہے کہ لفظ معنی اور مقصود کلام اس سب کے تمام ہونے کے بعد سمجھنے کی کوشش کی جائے کہ اس کلام سے اشارہ کس امر کی طرف ہے۔ مثلاً اتفاق سے مخاطب نے کبھی اس متكلم سے کہا تھا کہ میں تمہارے گھر میں قدم نہ رکھوں گا۔ آج یہ اسی طرح کہہ رہا ہے کہ میں تمہارے گھر میں قدم نہ رکھوں گا اور اس کا اشارہ اس کے کہنے سے اس طرف ہو کہ یہ بدلا ہے تمہاری اس دن کی بات کا جو تم نے کہی تھی یہ قسم پہلے تینوں درجوں سے بالکل مختلف ہے وہ درجے لفظ اور اس کے معنی سے تعلق رکھتے ہیں لیکن یہ چیز جسے ہم نے چوتھے درج پر قرار دیا ہے لفظ اور اس کے معنی سے بالکل خارج ہے۔

اس بناء پر کسی شخص کی زبان سے نکلے ہوئے الفاظ میں نقل بالمعنی کی صورت میں یقین حاصل ہے کہ انسان ان الفاظ کے تحت لفظی معنی کو الفاظ کی الٹ پلٹ کے ساتھ جو معنی کی تبدیلی کا باعث نہ ہو یا مرادفات کے استعمال کے ساتھ بیان کرے۔ مثلاً پاؤں اس کے گھر میں نہ رکھوں گا اسے بیان کر دے کہ اس نے کہا میں اس کے یہاں قدم نہ رکھوں گا۔

کیوں کہ ان الفاظ کے معنی یہ ہیں اس لئے ان الفاظ کا بھی منسوب کرنا اُس کی طرف صحیح ہے اسی طرح جو اصل مقصود ان الفاظ کا جو سمجھ میں آیا ہے اسے بھی منسوب کر سکتا ہے۔ مثلاً، کہے کہ اس نے کہا میں اُس کے یہاں اب کبھی نہیں جاؤں گا۔

مگر وہ خارجی چیز جو چوتھی قسم میں ذکر کی گئی ہے جو کلام سے بطور اشارہ نکالی جاتی ہے وہ ہرگز مقولہ، متكلّم قرآنیں پاسکتی اور نقل قول کے موقع پر اس کا ذکر صحیح نہیں ہے مثلاً مکورہ بالامثال میں یہ کہنا بالکل غلط ہے کہ اس نے کہا ”یہ تمہاری اس دن کی بات کا جواب ہے کیوں کہ اس نے یہ بات کبھی ہرگز نہیں تھی بلکہ اس کی بات سے جو اس نے کہی تھی ہم نے اپنے ذہن سے یہ اشارہ پیدا کیا تھا لہذا سے اس قائل کی طرف بطور مقولہ منسوب کرنا کسی صورت سے صحیح نہیں ہے۔

دوسرافرق ایک اور ہے وہ یہ کہ الفاظ کے پہلی قسم کے معنی ہمیشہ ایک ہی ہو سکتے ہیں یہ ناممکن

ہے کہ ایک لفظ سے وقت واحد ایک زیادہ معنی مقصود ہوں لیکن یہ معانی کہ جو بطور اشارہ نکل سکتے ہیں وہ ایک سے بہت زیادہ ہو سکتے ہیں بلکہ کلام اتنا ہی اعلیٰ پایہ کا ہو گا جتنے اس قسم کے معانی اس میں زیادہ پیدا ہو سکیں۔

پہلی قسم کے معانی الفاظ کی واضح لغوی سے تعلق رکھتے ہیں یا پھر قرآن لفظیہ و معنویہ سے وابستہ ہیں جو بہر حال محدود و منضبط ہیں لیکن دوسری قسم کے معانی میں سننے والے کی ذہنیت اور افتاد طبع کا بڑا داخل ہے کیوں کہ یہ معنی لفظ کے تحت میں نہیں ہوتے بلکہ لفظ کے معنی و مطلب کو سمجھ کر پھر سامع خود ایک رائے قائم کرتا ہے جس میں اکثر سامع کے حسن ظن یا بد گما نی وغیرہ کا اثر ہوتا ہے اور وہ متکلم کے ذہن میں بھی نہیں ہوتے جیسے محفل میں ایک شخص درزی پیشہ کسی کے ان الفاظ کو کہ ”خدا کے فضل سے مجھے چوری کی عادت کبھی نہیں رہی ہے“، سن کر یہ رائے قائم کر لے کہ اس میں مجھ پر تعریض منظور ہے کہ اس شخص کی چوری کی عادت ہے جیسا کہ کہاوت ہے ”چور کی داڑھی میں تنکا۔“

اسی طرح سابق و حال کے حالات کو پیش نظر رکھ کر کبھی یہ اشارہ پیدا کر لیا جاتا ہے حالانکہ متکلم کو بہ وقت کلام ان حالات کا لحاظ نہیں ہے۔

غرض یہ کہ اس قسم کے اشارے پیدا کرنے میں وسعت بہت بڑی ہے مگر اس میں قدم قدم

پر غلطیاں واقع ہونے کا امکان ہے۔

ایک شخص کسی کو اپنا شمن سمجھتا ہے لہذاں کی ہر بات میں اپنے لئے کچھ نہ کچھ برا پہلو پیدا کرتا ہے حالانکہ بہت ممکن ہے کہ اس نے نیک نیتی کے ساتھ وہ کلام کیا ہوا اور کسی برے پہلو کا قصد نہ رکھا ہوا اور ایک شخص جو دوسرے کو اپنا دوست سمجھے ہوئے ہے وہ اس کی ہر بات میں محبت ہی کا پہلو محسوس کرتا ہے چاہے اس بات کرنے والے کے ذہن میں نہ ہو۔ یہ چار درجے ہیں جو کسی نہ کسی طرح مقصود کلام کی تعین کے مرحلہ سے تعلق رکھتے ہیں۔

ایک پانچویں چیز ہے اور وہ تعین مصدق کلام یعنی لفظ کے جو بھی معنی کسی نہ کسی صورت سے سمجھ میں آئے ہیں اب یہ دیکھا جائے کہ وہ معنی کس فرد میں پائے جاتے ہیں اور کون ان کا مصدق یا مصدق کی فردا مکمل قرار پاتا ہے۔

اس کا شرح کلام سے کوئی تعلق نہیں ہے۔ یہ بالکل خارجی اور واقعاتی اور کبھی کبھی اعتقادی چیز ہوتی ہے۔

عام کلام میں جسے شرح کہتے ہیں اسی کو قرآن کی نسبت سے تفسیر کے نام سے تعبیر کیا جاتا ہے۔ لہذا تفسیر کا تعلق تو کسی نہ کسی درجہ میں معنی کلام الہی کے ساتھ ہوتا ہے اب کسی لفظ کے اس معنی

کو برقرار رکھتے ہوئے اگر مشاہدہ، تجربہ یا عقل یا موجودہ تحقیقات کی رہنمائی سے کام لے کر اس کے کسی ایسے مصدقہ کا اظہار کیا جاتا ہے جسے سابق میں نہیں لکھا گیا تو یہ ”تفسیر بالرائے“ کے تحت میں مندرج نہیں ہو سکتا۔

مثلاً

(۱) قرآن مجید میں ہے:

رَبُّ الْمَشْرِقَيْنَ وَرَبُّ الْمَغْرِبَيْنَ.

اس کے معنی صاف ظاہر ہیں کہ خداوند عالم مالک ہے دو شرقوں کا اور دو مغربوں کا مشرق سے مراد بھی جیسا کہ اس کے ظاہری معنی ہیں مشرق آفتاب اور مغرب سے مراد مغرب آفتاب۔

اب اگر کوئی شخص یہ کرے کہ اس کے معنی کو بدل دے اپنی عقل پر زور دے کر مثلاً یہ کہہ دے کے مشرقین سے مراد ”مشرق آفتاب“ نبوت اور مشرق خورشید امامت ہے یہ تو یقیناً معنی میں تصرف ہے اس لئے ہماری آئندہ بحث سے تعلق رکھتا ہے لیکن مشرق و مغرب کے ظاہری معنی کو برقرار رکھتے ہوئے یہ سمجھنے کی کوشش کرنا کہ یہ دو مشرق اور مغرب کون سے ہیں؟ تفسیر نہیں ہے۔

سابق زمانہ کے مفسرین نے مشرقیں و مغربیں کا مصدقاق گرمی اور جاڑے کا مشرق و مغرب قرار دیا، اس لئے کہ ان کے ذرائع معلومات محدود تھے۔ ان کو اس زمانہ کے ایسے اکشافات حاصل نہ ہوئے تھے۔ اب اگر کوئی شخص موجودہ زمانہ کے حاصل شدہ معلومات کی بناء پر یہ کہے کہ مشرقی و مغربیں کا حقیقی مصدقاق امریکہ کے اکشاف سے سامنے آیا ہے اور دو مشرق اور دو مغرب اس قطرز میں پر جدھر ہم ہیں اور اس قطرز میں پر جدھر امریکہ واقع ہے نمایاں حیثیت رکھتے ہیں اور یہ آیت قرآن کی امریکہ کے وجود کا پتہ دے رہی تھی جسے اسی وقت کے لوگ نہ سمجھتے تھے اور یہ اس کا ایک اعجازی پہلو ہے جواب سامنے آیا ہے تو یہ تفسیر بالرائے نہ ہو گا اس کے لئے ہم کو قول معموم سے سند کی ضرورت نہیں ہے جب کہ خود قرآن مجید میں بغیر کسی تصرف معنوی کے دو مشرق اور دو مغرب کا ذکر موجود ہے اور اب تک ہم اپنی کوتاہی معلومات سے دو مشرقوں اور دو مغربوں کا اتنا نمایاں طور پر علم نہ رکھتے تھے جو اسے ہمیں حاصل ہے تو ہم کیوں نہ المشرقین اور المغاربیین کا مصدقاق انہیں سمجھیں یہ ہرگز گناہ نہیں ہے۔

(۲) رَبُّ الْمَشَارِقِ وَرَبُّ الْمَغَارِبِ.

یہاں دو ہی مشرقوں اور دو ہی مغربوں کا نہیں بلکہ اس سے زیادہ مشرقوں اور مغربوں کا پروار دگار اسے بتایا جا رہا ہے اس کے سمجھنے میں سابق زمانہ کے مفسرین کو بڑی دشواری پیش آئی آفتاب تو ایک ہے پھر بہت سے مشرق اور بہت سے مغرب کہاں سے آئے اس لئے بیچاروں نے مشارق و مغارب سے مراد ہر دن کا مشرق اور مغرب قرار دیا کہ آفتاب اپنی

ذاتی شرکت کی بناء پر سال میں ہر دن ایک نئے مشرق سے نکلتا ہے اور ایک نئے مغرب میں ڈوبتا ہے اس بناء پر مشارق اور مغارب کہا گیا ہے۔

لیکن اب جب کہ تحقیق سے ثابت ہو گیا کہ آفتاب ایک نہیں ہے جتنے ستارے ثابت کہے جاتے رہے ہیں ان میں سے ہر ایک آفتاب کی حیثیت رکھتا ہے جس کا مستقل نظام ہے اور اس نظام کے تحت میں ہر ایک کے سیارے ہیں۔

ان تمام آفتابوں کے لئے اپنے سیارات کے اعتبار سے طلوع ہے اور غروب اس لئے مشارق اور مغارب کا مصدقہ بلا تکلف ان آفتابوں کے مشرق اور مغرب ہیں۔

ایسا کہنا اگر صرف ذاتی عقل کے صرف کرنے سے بھی ہو تو بھی تفسیر بالرائے نہ ہوگا، چنانچہ واقع یہ ہے کہ آفتابوں کا متعدد ہونا انہی مخصوصو میں^۲ کے احادیث میں بھی وارد ہوا ہے تو احادیث سے بھی مشارق اور مغارب کے اس مفہوم کو سمجھا جاسکتا ہے۔

۲) أَلْحَمْدُ لِلّٰهِ رَبِّ الْعَالَمِينَ

اس سے صاف ظاہر ہے کہ عالم متعدد ہیں اور حضرت احادیث ان تمام عوالم کا پروردگار ہے۔

معنی آیت کے صاف ہیں ان میں کوئی گنجالک نہیں ہے مگر یہ بہت سے عالم کون ہیں؟

ذہن میں تصور تو یہی تھا کہ عالم بس ایک ہے جس میں ہم بسے ہوئے ہیں۔ تو اب یہ بہت عالم کیا ہو سکتے ہیں۔ لہذا بچارے مفسرین نے سوچ سوچ کر یہ کہا کہ عوالم سے مراد انواع کائنات ہیں یعنی پتھر ایک عالم ہے درخت ایک عالم ہیں جانور ایک عالم ہیں اور آدمی ایک عالم ہیں۔ حالانکہ حقیقت میں یہ سب تو اسی ایک عالم کے اجزاء ہیں بہت سے عالم کہاں ہیں لیکن کیا کیا جائے کہ اس کے آگے اس وقت نظر کی رسائی نہ تھی اب جبکہ یہ ثابت ہو گیا کہ دنیا اس نظام شمسی میں محدود نہیں ہے بلکہ دوسرے نظام بھی ہیں اور ان میں سے ہر ایک کے سیارات ہیں اس کا مطلب یہ ہے کہ ہماری اس دنیا کی طرح ایسی کتنی پوری پوری دنیا کیں موجود ہیں تو اب عالموں کے بہت تعداد میں ہونے کا مسئلہ ہو گیا۔

اب اگر ہم کہیں کہ قرآن نے پہلے ہی اس جہان کے آگے دوسرے جہانوں کے وجود کا پتہ دیا تھا تو اس تفسیر بالرائے کے تحت میں لانا صحیح نہیں ہوگا۔ حالانکہ یہ بھی احادیث سے ثابت ہے کہ عالم ایک نہیں بلکہ بہت ہیں۔

اس طرح کی آئینیں قرآن مجید کی اور ہیں جن کے معنی کا انطباق تحقیقات جدیدہ پر بہت نمایاں ہے جنہیں بعض اہل قلم نے مستقل طور پر موضوع تصنیف بنایا ہے مگر یہاں مثال کے لئے

اتنا ہی کافی معلوم ہوتا ہے اور اس قسم کے نمونے جتنے آئیں جہاں معنی و مطلب میں کوئی تبدیلی نہ کی جائی ہو بلکہ مصدقہ کو نمایاں کیا جا رہا ہو اس کے لئے کبھی حدیث و تفسیر کے تلاش کرنے کی ضرورت نہیں ہے بلکہ اسے اپنی عقل اپنے مشاہدہ اور جدید معلومات سے ثابت کیا جا سکتا ہے اور وہ ہرگز تفسیر بالرائے کے تحت میں مندرج نہ ہو گا۔
تفسیر معانی کے ساتھ تعلق رکھتی ہے اور اسی کے معنی ہیں:

“کَشْفُ الْمُبْهَمٍ”

یعنی استقہام مستعمل ہے یعنی کسی امر کو واضح کرنے کی خواہش علامہ سید رضی جامع نجح البلاغہ اپنی کتاب حقائق التاویل صفحہ ۱۳ میں تحریر فرماتے ہیں۔

معنى التفسير والتاویل اما يكون لها غمض وخفى ولم يعلم بظاهره و
هذا صفة المتشابه واما المحكم الذى يعلم بظاهره فلا حاجة باحد الى
تعليم ولا اهل اللسان فيه سوا سية.

تفسیر و تاویل کا معنی کے لحاظ سے تعلق ایسی چیز کے ساتھ ہے جو گہری ہو اور یک ہو اور یک سطحی نگاہ سے معلوم نہ ہو۔ یہ بات متشابهات میں ہوتی ہے لیکن محکم آیتیں جن کا مغہبوم کھلا ہوا ہو ان میں کسی کو تعلیم کی ضرورت نہیں ہے اس لئے کہ تمام اہل زبان ان میں کیساں حیثیت رکھتے ہیں۔

اب ہم نے معانی الفاظ اور ان کے سمجھنے کے سلسلہ میں سابقًا جو درج لکھے تھے ان پر نظر ڈالنے تو ان میں پہلا ایک قہری حیثیت رکھتا ہے جو لفظ کے کسی معنی کے لئے وضع ہونے اور اس کا علم حاصل ہونے کا نتیجہ ہے یہ لفظ کے سنتے ہی معنی کا ذہن میں آنا طبعی لازمی ہے لہذا تفسیر بالرائے کا اس سے تعلق ہو، ہی نہیں سکتا۔

دوسرادرجہ یعنی الفاظ کو سن کر قرآن کی حالیہ و مقالیہ کا لحاظ رکھتے ہوئے یہ رائے قائم کرنا کہ اس لفظ کے معنی ہیں یہ بھی ہر زبان دان کا فطری حق ہے جو سلب نہیں ہو سکتا بلکہ یہ حق اس وقت سلب ہو جاتا ہے جب متكلّم نے اس کی صراحةً کر دی ہو کہ اس کا کلام عام محاورات پر مبنی نہیں ہے بلکہ تمام تر اس کے ذاتی اصطلاحات پر مبنی ہے یا کلام کچھ اس طرح کا ہو کہ اس سے روزمرہ کے محاورات کے ماتحت کوئی معنی نکلتے ہی نہ ہوں اس طرح تو دوسری کیا پہلی قسم کی دلالت بھی جو وضع الفاظ پر مبنی ہے حاصل نہ ہوگی۔

قرآن میں بس حروف مقطوعات کو چھوڑ کر جو اس آخری قسم میں داخل ہیں باقی پوری کتاب میں یہ بات نہیں ہے اسے کہہ دیا گیا ہے وہ عربی زبان میں ہے اور اس میں غور و تأمل کا حق ہی نہیں دیا گیا ہے بلکہ دعوت دی گئی ہے افلا یتَرَبِّونَ الْقُرْآنَ أَمَّا عَلَىٰ قَلُوبِ أَنْفَالِهَا۔ (یہ لوگ قرآن میں غور و فکر کیوں نہیں کرتے کیا ان کے دلوں پر قفل لگے ہوئے ہیں)۔ اس کی سچائی کا ثبوت پیش کرتے ہوئے یہ بھی ارشاد ہوا:

وَلَوْ كَانَ مِنْ عِنْدِ غَيْرِ اللَّهِ لَوْ جَدُوا فِيهِ اخْتِلَافًا كَثِيرًا۔ (نساء۔ ۸۲)

اگر یہ غیر خدا کی جانب سے ہوتا تو انھیں اس میں بڑا اختلاف نظر آتا۔

اگر قرآن ایسا ہوتا کہ اس کے معنی ہی کسی کی سمجھ میں نہیں آتے تو اس میں غور و فکر کی دعوت کیوں دی جاتی ہے اور پھر اس میں اختلاف ہونے نہ ہونے کا اندازہ انہیں کیوں کر ہو سکتا تھا؟

اس میں صاف موجود ہے کہ إِنَّا أَنْزَلْنَاهُ قُرْآنًا عَرَبِيًّا (هم نے اس قرآن کو عربی زبان میں نازل کیا ہے) بلکہ ارشاد ہوا پسلانِ عَرَبِيٍّ مُّبِينٍ ۝ (یہ صاف کھلی ہوئی عربی زبان میں ہے۔)

غور کیا جائے تو عقلی دلیل بھی ان آیات کے مفاد میں مضمون نظر آتی ہے۔

قرآن مجید رسالت آب صلی اللہ علیہ وسلم کا مجزہ ہے اور اعجاز کا دار و مدار اس پر ہے کہ جس چیز میں اس دور کے لوگوں کو ادعا ہے کمال ہوا س میں ان کی طاقت توں کو نقصان دی جائے جس کی تشريع بحث اعجاز میں آچکی ہے۔

ہمارے رسولؐ کے زمانہ میں فصاحت و بлагفت کا دور دورہ تھا لہذا آپؐ کو مجھرہ اسی نوعیت کا عطا ہوا جو قرآن مجید ہے۔ اب اگر یہ کسی اور زبان میں ہو جوان کی زبان سے الگ ہے تو اس کے سبب سے اس کا اعجازی پہلو ختم ہو جائے گا اور قوم پر حجت تمام نہ ہو گی اس لئے ایک زبان کے بڑے سے بڑے ماہرین کا دوسرا زبان کی چیز کے جواب سے عاجز ہونا کوئی ایسی خاص بات نہیں ہے جو دلیل حقانیت بن سکے۔

متعدد آیات میں اس امر کا اظہار کہ یہ قرآن عربی زبان میں غالباً اس اعجازی پہلو کے نمایاں کرنے کے لئے کہ دیکھو یہ کوئی نئی زبان ہے بلکہ یہ اسی زبان کے روزمرہ میں ہے جس میں تم کو فصاحب و بлагفت کا انتہائی دعویٰ ہے اس کے باوجود تم اس کے جواب سے عاجز ہو تو سمجھو کہ یہ کسی بالا دست طاقت کا اتنا را ہوا ہے۔

اب جب یہ بات یقینی طور پر ثابت ہو گئی کہ قرآن مجید کی کوئی الگ زبان نہیں ہے تو اس کے بعد ہر عربی زبان والے کو اس کے معانی و مطالب سمجھنے کا حق حاصل ہے جس میں محاورات عرب سے واقفیت کے سوا کوئی شرط نہیں ہے۔

بے شک یہ صورت حال درد انگیز ہے کہ موجودہ زمانہ میں ہر شخص جو عربی سے کوئی حس و مس نہ

رکھتا ہو وہ بھی قرآن نہیں کامدی ہے۔

اس کو سواد ماغی ”بواہبتوی“ کے اور کچھ نہیں کہا جا سکتا جس کے بعد ”شیوه اہل نظر“ کی آبرو کا جانا یقینی ہے۔

اس کے بعد تیسرا درجہ یعنی کلام کے مقصود اصلی کی تعین بضمہ قرآن ہیں اور اس لئے ہر لفظ کے معنی میں یہ صلاحیت نہیں ہوتی کہ اس سے کسی بھی دوسرے معنی کو بطور مقصود اصلی قرار دے دیا جائے بلکہ وہ دوسرے معنی ایسے ہی ہو سکتے ہیں جو اس لفظ کے اصل معنی کے ساتھ اتنا قریبی تعلق رکھتے ہوں کہ ایک سے دوسرے کی طرف ذہن منتقل ہو سکے اور اس لئے الفاظ کے محاورات و اصطلاحات سے واقفیت کی صورت میں جس طرح انسان ان کے تحت للفاظی معانی کے سمجھنے کا حق رکھتا ہے اسی طرح ان معانی کے مطلب اور مقصود اصلی کے استفادہ کا حق بھی ہے۔

اسی لئے کثیر التعداد احادیث میں مختلف مقامات پر انہمہ معصومین علیہما السلام نے احکام شرعیہ کے استفادہ کے لئے آیات قرآن کا حوالہ دیتے ہوئے رواۃ احادیث کو یہ حق دیا ہے کہ وہ قرآن مجید سے شرعی احکام کو حاصل کریں۔

بے شک یہ امر ملحوظ رہے کہ کنایات اور مجازات کی تعین میں ان تمام اصول و شرائط کو مد نظر رکھنا ہوگا جو اہل زبان نے مقرر و معین کیے ہیں مثلاً یہ کہ اگر معنی حقیقی کا مراد لینا ممکن ہے اور اس کے خلاف کوئی قریبہ نہیں ہے تو خواہ تجوہ معنی مجازی یا کنایہ پر اس کا مholm کرنا درست نہیں ہے اور صرف اپنی ذاتی رائے سے جو کسی عقلی یا نقلی دلیل پر مبنی نہیں ہے ایسا کرنا تفسیر بالرائے ہو گا۔ اس کے علاوہ جب معنی حقیقی کا مراد لینا ممکن نہ ہو تو پھر اسے کنایہ یا مجازی معنی کو مراد لینا درست ہوگا جو محاورہ اور استعمال عرفی کے مطابق ہوں ایک ایسے بعد معنی پیدا کرنا جو اس معیار کے تحت میں داخل نہ ہوتے ہوں اصول تکم کے لحاظ سے صحیح نہیں ہے اور اس صورت میں یہ کہنا کہ مراد خداوندی یہ ہے تفسیر بالرائے ہو گا۔

تفسیر بالرائے کی چند مثالیں

(۱) قرآن مجید میں حضرت عیسیٰ کے مجازات کا ذکر ہے

.....کبھی خالق کی زبانی:

(۱) تَخْلُقْ مِنَ الطِّينِ كَهْيَةَ الْطَّيْرِ يَلِدُنِ فَتَنْفُخُ فِيهَا فَتَكُونُ طَيْرًا يَلِدُنِ.

(مائہ ۱۱۰۔)

(۲) تُبَرِّئُ الْأَكْمَةَ وَالْأَبْرَصَ يَلِدُنِ۔ (مائہ ۱۱۰۔)

(۳) شُرُجَ الْمُؤْتَمِنِ (ماں دہ - ۱۱۰)

☆----- اور کبھی خود حضرت عیسیٰ کی زبانی

(۱) أَخْلُقُ لَكُم مِّنَ الطَّيْبِينَ كَهِيَّةَ الطَّيْرِ فَأَنْفُخْ فِيهِ فَيَكُونُ طَيْرًا يَأْذِنُ اللَّهُ
آل عمران (۲۸)

(۲) أُبْرِي أَلَا كُمَّةٌ وَالْأَبْرَصَ وَأُحْيِ الْمَوْتَىٰ يَأْذِنُ اللَّهُ

(آل عمران - ۳۸)

مفہوم ان جملوں کا عربی لغت اور روزمرہ کے لحاظ سے بالکل صاف ہے جسے ہر عربی دان بلا تکلف الفاظ کے سنتے ہی سمجھ لیتا ہے اس سے صاف ظاہر ہے کہ حضرت عیسیٰ ﷺ میں سے ایک مجسمہ بصورت طائر بناتے تھے اور اس میں پھونکتے تھے وہ بحکم خدا چیز کا پرندہ بن جاتا تھا۔

(۲) کور مادرزادا اور کوڑھی کو شفابخش تھے۔

(۳) مردوں کو بحکم خدا زندہ کرتے تھے۔

ہر آدمی جو عربی سے اس حد تک واقف ہو کر ان الفاظ کے معنی سمجھ سکے وہ ان الفاظ کو سن کر فطری طور پر یہی معنی سمجھے گا پھر یہ کسی اصول عقلی کے خلاف بھی نہیں ہے بلکہ ان میں کی ہر بات خالق کی قدرت کے دائرہ میں ہے اور اس لئے اس کی جانب سے اس کے کسی خاص بندہ کے ہاتھ سے ان کاموں کا وقوع میں آنا ممکن ہے۔

مگر اب ایک طبقہ ہے جو طے کیے ہوئے ہے کہ ہم مجروہ کی قسم کی باتوں کو نہیں مانیں گے اس کے ایک خاص نمائندہ نیاز صاحب فتحپوری تھے۔ انہوں نے الفاظ آیت کے عجیب عجیب معانی بتلائے ہیں۔

”مٹی سے“ کی لفظ سے مراد ہے انسان کہ جو مٹی سے بنایا گیا ہے۔

”پرندے کی صورت“ اس کے معنی یہ ہیں کہ اس میں صلاحیت پیدا کی جائے فضائے روحانیت میں اڑنے کی۔ ”پھونکنے“ سے مراد ہے۔ ہدایت کی روح کا پہنچانا اور کون طیرا باذن اللہ کے معنی یہ ہیں کہ وہ معارف و ہدایت کو حاصل کر کے ہوائے معرفت میں پرواز

کرنے لگتا ہے۔ ”اندھے اور کوڑھی کوشقادیتے کے معنی“، ان لوگوں کو ہدایت کرنا جو بالکل علوم و معارف سے بے بہرہ تھے اور۔ ”مردوں کو زندہ کرنے کے معنی ہیں کافروں کو مومن بنا نا اور گمراہوں کو ہدایت کرنا۔

مولانا مرزا احمد علی امرتسری نے اپنے رسالہ بابیت و مرزا بیت کا مقابل صفحہ ۳۱ میں ان لوگوں کے طبع زادتا ویلات میں بھی ان آیات کا یہی مفہوم لکھا ہے کہ ”ہیئت طیر وغیرہ انسانی خاکی پیکر اور طیر روحانی پرواز پھونک سے مراد لی گئی ہے۔

(۲) قرآن مجید میں روز قیامت اور اس کے علامات حشر و نشر اور مردوں کے قبروں سے اٹھائے جانے کا بہت آیتوں میں تذکرہ ہے۔ یہ کہنا بالکل صحیح ہے کہ کوئی چیز قرآن میں اس کثرت کے ساتھ اور اتنی اہمیت دے کر بیان نہیں کی گئی ہے جس قدر روز قیامت کا تذکرہ لیکن بہاء اللہ ما زندرانی کی امت جو ”بہائی“ کے نام سے معروف و مشہور ہے، ان تمام آیتوں کے معانی دوسرے کہتی ہے۔ وہ ”قیامت“ سے مراد ظہور الہی یعنی خداوند عالم کے خاص نمائندہ کاظہور جوان کے نزد یک بہاء اللہ تھے۔

”نفح صور“ سے مراد ہدایت کرنے والے کی آواز مردوں کے قبروں سے اٹھائے جانے سے مراد ہے علم و عرفان افراد کا روح علم سے زندہ ہونا قرار دیتے ہیں اور اس طرح دنیا نے لفظ و

معنی میں انقلاب پیدا کر دیتے ہیں۔

(۳) قرآن کی آیت ہے خَتَمَ اللَّهُ عَلَىٰ قُلُوبِهِمْ وَعَلَىٰ سَمْعِهِمْ وَعَلَىٰ أَبْصَارِهِمْ
غِشَاوَةٌ وَّلَهُمْ عَذَابٌ عَظِيمٌ

”مہر لگادی خدا نے ان کے دلوں پر اور ان کے کانوں پر اور ان کی آنکھوں پر پردے پڑے ہوئے ہیں اور ان کے لئے سخت عذاب ہے۔“ کھلی ہوئی بات ہے کہ یہ کفار و مشرکین کی ندمت ہے لیکن صوفیا کے ایک طبقہ نے جنمیں ایران میں اہل عرفان کہا جاتا ہے اس کو اہل معرفت ارباب عشق صادق کی مدح قرار دیا ہے۔

خدا نے ان کے دلوں اور کانوں پر مہر لگادی یعنی علامت قرار دے دی کہ یہ خاص میرے لئے ہیں اور ان کی آنکھوں پر پردے ہیں یعنی مساوا اللہ کوئی چیزان کی نظر میں آتی ہی نہیں اور ان کے لئے عذاب دردناک ہے یعنی وہ محبت کی سختیوں کو جھیل رہے ہیں اور پھر عذاب عذوبت سے بھی مشق ہے جس کے معنی خوشنگوار کے ہیں اور محبت کی سختی میں ایک خاص خوشنگواری و شیرینی ہوتی بھی ہے۔

(۴) یہ اور اس کے بعد کے چند تاویلات ”بایت و مرزا نیت کا مقابل“ رسالہ میں مولا نام مرزا احمد علی صاحب امرتسری نے درج کیے ہیں جن میں کتابوں کے حوالے دیے گئے ہیں۔

باب وہباء کے تاویلات:

بُشَّرَتِ الْجَبَلُ بَسَّاً وَكَانَتْ هَبَّاً مُّنْدَثًا۔

پھاڑ چلائے جائیں اور وہ پر اگندہ غبار کی طرح نظر آئیں گے،۔ مطلب یہ ہے کہ جب احکام بوسیدہ ہو جائیں گے اور ان سے تاثیر اٹھادی جائے گی اور نئے احکام ان کی جگہ پر قائم ہو جائیں گے تو اس وقت علماء کی باتیں ایسی بے تاثیر ہو جائیں گی کہ وہ لوگوں کی نظرؤں میں پر اگندہ غبار کی طرح ہو جائیں گی مطلب یہ ہے کہ نئی شریعت قائم ہو گی جس کی وجہ سے علماء کی پرانی باتیں تاثیر نہیں رکھتیں (بjur العرفان صفحہ ۲۷)

(۵) وَالْأَرْضُ بِجِمِيعِهَا قَبْضَتُهُ يَوْمَ الْقِيَامَةِ۔ (زمر۔ ۶۴)

”قیامت کے دن زمین اپنے برکات روک لے گی اور سارے آسمان اپنے برکات لپیٹ دیں گے مطلب یہ ہے کہ دلوں کی زمین اور آسمان جس سے مراد پہلی شریعت ہے۔۔ وہ لپیٹ یعنی منسوخ کر دی جائیں گی یعنی اسلامی شریعت ختم ہو جائے گی اور باب وہباء کی شریعت جاری ہو گی اور یہ زمانہ قائم آل محمد باب کا ہو گا۔

(۶) أَقْمِ الصَّلَاةَ لِدُلُوكِ الشَّمْسِ إِلَى غَسْقِ اللَّيْلِ۔۔

یعنی نماز کو آفتاب ڈھلنے سے رات کو اندھیرے تک قائم کرو مطلب اس کا یہ ہے کہ محمد عربی صَلَّى اللَّهُ عَلَيْهِ وَسَلَّمَ کی شریعت کا زمانہ جو ۲۱۰ءے تک ہے اس وقت تک نماز پڑھو۔ اس کے بعد

قائم آں محمد (یعنی باب) ظاہر ہوگا اور اسلامی شریعت منسون ہو جائے گی تو نماز پڑھنے کا حکم بدل جائے گا حروف تجھی کے اعداد سے غسل اللیل کے عدد ۱۲۶۱ ہوتے ہیں اس آیت کا مطلب یہ ہے کہ نماز کو شریعت محمد یہ کے قائم ہونے کے وقت ۱۲۶۱ سال تک قائم کرواس کے بعد یہ حکم ختم ہے اس لئے کہ دوسری شریعت نازل ہو گی اور وہ باب کے زمانہ کا وقت ہے

(۷) مرزا غلام احمد لکھتے ہیں ”دَيْنُ الْأَرْضِ“ سے مراد وہ علماء اور واعظین ہیں جو آسمانی قوت اپنے میں نہیں رکھتے۔ (ازالہ اوهام - ص ۵۰)

(۸) وَلَقَدْ نَصَرَ كُمْ اللهُ بِتَلِيرٍ.

صاف اس میں جنگ بدر کا ذکر ہے مگر مرزا صاحب قادر یا نی آیت مذکور کے عدد چودہ سو نکال کر فرماتے ہیں کہ اس سے مراد ہمارے ماننے والوں کی مدد ہے۔

(اعجاز مسح - ص ۱۸۳)

(۹) ”بابیت و مرزا بیت کا مقابل“ اس کی مندرجہ مثالوں کے بعد ایک اپنے قریب کی مثال بس اور ملاحظہ کر لیجئے۔ ہم سب کے جانے پہچانے اور میرے خاص طور پر کرم فرمابزرگ مصور فطرت خواجہ حسن ناظمی کے مضامین کا مجموعہ ”سی پارہ دل“ کے نام سے شائع ہوا ہے اور اردو کے بعض امتحانات کے کورس میں داخل ہے اس میں وہ لکھتے ہیں:

”قرآن شریف میں سب سے پہلے ال۝۴۳۝ کا لفظ تم نے پڑھا ہوگا اس میں اشارہ ہے کہ آل محمد ﷺ اس کتاب ‘علم’ کو جس میں کچھ ٹک نہیں عالمگیر کرنے کے لئے کھڑی ہوگی۔ چنانچہ سر سید احمد خاں نے جو محمدی آل سے تھا یہ کام شروع کیا اور اب آغا خان جوز مرہ آل رسالت سے ہے اس کی مدد کرنا چاہتا ہے۔ (صفحہ ۲۵۵)

ان تفسیرات یا تاویلات میں سے بعض کا تعلق چوتھے درجہ سے ہے یعنی الفاظ کے معانی و مطالب پورے ہو چکنے کے بعد یہ پتہ لگانا کہ اس سے اشارہ کا ہے کی طرف ہے۔

پہلے بتایا جا چکا ہے کہ یہ الفاظ کے معنی و مطلب سے خارج چیز ہے اس لئے نہ افہام و تفہیم کی حدود اسے اپنے اندر لیتے ہیں اور نہ محاورہ کے اصول اس کو معتبر قرار دیتے ہیں اس لئے یہ معنی جو اشارات انکا لے جاتے ہیں انہیں متكلّم کی طرف منسوب کرنا درست نہیں ہے۔

قرآن مجید میں ایسے اشارات و رموز موجود ضرور ہیں اور یہی وہ ہیں جنہیں ”باطن قرآن“، ”بتلا یا گیا ہے اور ان بطور میں تہہ در تہہ کثرت ہو سکتی ہے اس لئے یہی آیا ہے کہ:

إِنَّ الْقُرْآنَ سَبَعِينَ بَطْلَانًا

(قرآن کے ستر باطن ہیں کیوں کہ ظاہر قرآن کی بنیاد معانی الفاظ پر ہوتی ہے اور معنی ایک لفظ کے بوقت واحد ایک سے زیادہ نہیں ہو سکتے ہیں باطن کی بنیاد موز و اشارات پر ہوتی ہے

اور اشارہ ایک چیز سے متعدد امور کی طرف ممکن ہے۔

ظاہر قرآن وہ ہے جس کے متعلق پہلے ہم نے اس پر زور دیا ہے کہ اس کے صحیح اور اس پر بنیاد عقیدہ و عمل رکھنے کا سب کو حق ہے بشرطیکہ انسان عربی زبان سے کما حقہ واقف ہو لیکن باطن قرآن اس کے مخصوص اہل ہوتے ہیں اور ہر شخص کو اس میں طبع آزمائی کا حق نہیں ہے کیونکہ ان اشارات کی تعین جیسا کہ پہلے بیان ہو چکا ہے زیادہ تر سامع کی افادہ طبع اور ذہنیت کی تابع ہوا کرتی ہے اور اس لئے عام اشخاص کے کلام میں جب ہم اس قسم کے اشارات کی تعین کریں تو وہ اکثر واقع کے مطابق نہیں ہوتی بلکہ سوء ظن یا سابق حال واقعات کیلئے بنیادی جوڑ توڑ کا نتیجہ رہتی ہے اور منتکم کو وہ اشارہ یا تعریض مد نظر نہیں ہوتی جسے ہم نے اس کے سرمنٹھ دیا ہے۔

پھر جب معمولی اشخاص کے کلام میں عقل انسانی کمکل رہنمائی نہیں کرتی تو خداوند عالم کے کلام میں یہ غیر کمکل عقول کہاں صحیح نقطہ تک رہبری کر سکتے ہیں۔ لہذا غلطی کا ہونا اس میں ناگزیر ہے۔ قرآن میں ایسے رموز و اشارات کی تعین اور ظاہر لفظ سے آگے معانی پیدا کرنا یقیناً تفسیر بالرائے ہے جس کی ممانعت کی گئی ہے الفاظ کے ظاہر معنی کو سمجھ کر اس کے مضمون کو بیان کرنا ہر گز تفسیر نہیں ہے کیونکہ تفسیر کے معنی تو غیر ظاہر کو ظاہر بنانے کے ہیں۔ یہ اسی پر منطبق ہے جس میں ایک غامض و مخفی امر کا کشف ہوتا ہے اور وہ یہ چوتھی صورت ہے۔

پھر اس کے علاوہ ممانعت تفسیر بالرائے کی ہوتی ہے پہلے مراتب و مدارج جو ہیں ان کی بنیاد محاورات عرب کے تتبع زبان دانی اور واقفیت الفاظ و معنی پر ہے وہ اگرچہ عقل پر موقوف ہے باس معنی کہ ایک مجنون اس مرحلہ کو بھی ممکن ہے طنزہ کر سکے لیکن ان معانی کی تعین کسی عقل غور و خوض سے تعلق نہیں رکھتی نہ ان میں رائے کا دخل ہے۔ برخلاف چوتھے درجہ کے وہ نہ تو تتبع لغات پر منی ہے اور نہ زبان دانی و وسعت نظر سے متعلق بلکہ پورے طور پر اس میں عقل آرائی اور طبع آزمائی کو دخل ہے کہ ہونہ ہو، متکلم نے اس کلام سے اس امر کی طرف اشارہ کیا ہے یہ چیز وہ ہے جس سے ممانعت ہوتی ہے۔

اس کے علاوہ ایک چیز ہے تفسیر بالرائے سمجھنا چاہئے وہ یہ ہے کہ آدمی قرآن کے الفاظ پر قرآن فہمی کی خاطر نظر ہی نہ کرے کہ اس سے واقعی سمجھ میں کیا آتا ہے بلکہ خود ایک رائے قائم کر لے اور پھر کوشش کر کے آیات قرآن کو ایسے معانی کا جامہ پہنانے جن سے اس کی رائے کی تائید ہوتی ہے۔

اس کے معنی یہ ہیں کہ وہ قرآن کو اپنی رائے کا تالیع بنارہا ہے اکثر واعظین کی تفسیر بالرائے یہی نوعیت رکھتی ہے۔ ہم نے جو تفسیر بالرائے کا مفہوم لکھا ہے اسے علمائے فرقیین کی تائید حاصل ہے۔

ایک طرف صدر المتأمین شیرازی تحریر فرماتے ہیں:

قد غالب على طبائع اکثر الناس ان لا معنی القرآن الا ما نقل على ابن عباس وساير المفسّرین ومنشاء هجرهم التجاوز عن الظاهر المشهور امور کثيرة اظهرها امران احدهما غلبة احكام الظاهر عليهم وقصور افهامهم عن درك بواطن القرآن واسرار الآيات والثانی في الحديث المشهور حيث لم يفهموا البرادمنه وما معنی التفسیر بالرأي.
وقال امير المؤمنين عليه السلام الا ان يوتي الله تعالى عبداً فهما في القرآن فان لم يكن سُؤى حفظ الترجمة المنقول فما معنی الفهم.

وقال عليهما السلام لو شئت لا وفرت سبعين بعيرا من تفسير فاتحة الكتاب وفي رواية من تفسير الفاتحة وتفسير ظاهرها في غاية الاختصار.

واما قوله من فسر القرآن برأيه والنهي عنه فيحمل على احد وجهين الاول ان يكون له في الشئ راي اليه ميل من طبعه وهو افتياول القرآن على وفق رأيه فيكون قد فسر برأيه اي رايه حمله على هذا ولو لرايه لها ترجح عنده هذا والوجه الثاني ان يتتسارع الى تفسير القرآن بمفرد العربية من غير استفسارها بالسماع والعقل فيما يتعلق بقراءاته وما فيه من اللافاظ البهية وما فيه من الحذف والاضمار والتقديم والتاء خير والاختصار واکثر المفسّرین غير العرفأ منهم في هذا الخطر.(مفآتیح الغیب. ۲۳)

بہت سے لوگوں کے ذہن پر یہ بات چھائی ہوئی ہے کہ قرآن کے کوئی اور معنی ہو ہی نہیں سکتے سوائے اس کے کہ جوابن عباس اور دوسرے مفسرین کی زبانی وارد ہو گئے ہیں اور مشہور سطحی معنی کے دائرة سے باہر نکلنے کو منوع قرار دینے کا سبب بہت سے امور ہیں جن میں زیادہ نمایاں دوバ تیں ہیں پہلے خود ان کے ذہن پر سطحیت کا حاوی ہونا اور ان کی سمجھ کا قرآن کی باریکیوں سے کوتا ہی اور آیات قرآنی کے اندر ورنی رازوں سے قاصر ہونا اور دوسرے وہ مشہور حدیث کے انہوں نے اس کے مقصد کو صحیح طور پر سمجھا نہیں اور ان کے ذہن میں نہیں آیا کہ تفسیر بالرائے کے معنی کیا ہیں۔ حالانکہ جناب امیر المؤمنینؑ کا ارشاد ہے کہ سوا اس کے کہ اللہ کسی بندہ کو قرآن کی سمجھ عطا کرے تو اگر بس سنے سنائے ترجمہ کا یاد کر لینا ہی ہے تو قرآن نہی کے معنی کیا ہیں۔

اور حضرتؐ نے فرمایا اگر میں چاہوں تو ستر اونٹ فاتحہ الکتاب اور ایک روایت میں فاتحہ کی تفسیر سے بھر دوں حالانکہ ظاہری مفہوم کی سورہ حمد کی تفسیر انتہائی مختصر ہے۔

رہ گیا یہ ارشاد کہ جو قرآن کی اپنی رائے سے تفسیر کرے اور اس کی ممانعت تو اسے دو پہلوؤں میں سے کسی ایک پر محمول ہونا چاہئے ایک یہ کہ کسی معاملہ میں اس کی ایک رائے ہے اور اس کی طبیعت کا رجحان ہو چکا ہے تو وہ قرآن کی تاویل اس طرح کرتا ہے جو اس کی رائے کے موافق ہو اس طرح وہ تفسیر اپنی رائے کے سبب سے کر رہا ہے یعنی اس کی رائے اس تفسیر کی

محسک ہوئی ہے اور اس کی رائے نہ ہوتی تو یہ پہلو اس کی نظر میں مرنج نہ ہوتا دوسرے یہ کہ صرف عرب دانی کے سہارے سے وہ تفسیر قرآن جھٹ پٹ کر دیتا ہے بغیر اس کے کہ اس کے حل طلب الفاظ کی تشریح اور بہم کلمات کی توضیح میں نیز جو اس میں حذف یا اضافا یا تقسم و تاخیر یا اختصار ہے ان سب میں اور باخبر علمائے سلف کے تشریحات پر بالکل نظر نہ کرے اور سوا صاحبانِ معرفت کے اکثر مفسرین اس خطرہ سے دوچار رہتے ہیں۔

دوسری طرف الہلسنت میں سے علامہ نیشاپوری رقمطراز ہیں:

ذکر العلماء ان النهي عن تفسير القرآن بالرأى لا يخلو امان يكون
المراد به الاقتصار على المنشوق والمسموع وترك الاستبساط او المراد
به امر اخر وباطل ان يكون المراد به ان لا يتكلّم احد في القرآن الا بما
سمعه فأن الصحابة قد فسّروا القرآن واختلفوا في تفسيره على وجوه
وليس كل ما قالوه سمعوة كيف وقد دعا النبى ﷺ لابن عباس أَللّٰهُمَّ
فَقِهْهُمْ فِي الدِّينِ وعلمه التاویل فأن كان التاویل مسموعا كالتنزيل فما
فائدة تخصیصه بذالك وانما النبى يحمل على وجهين احدهما ان يكون له
في الشئ رأى واليه ميل من طبعه وهو اه فَيَا وَلِلْقَرآنِ عَلَى وَقْهُ هُوَهُ
ليحجّ على تصحیح غرضه ولو لم يكن له ذالك الرأى والهوئ لايُفْهَمُ له
من القرآن ذالك المعنى وهذا قد يكون مع العلم بأن المراد من الاية
ليس ذالك ولكن يلبس على خصمه وقد يكون مع الجهل وذالك اذا كانت

الايتها محتملة فمیل فهم الى الوجه الذى يوافق غرضه ويرجح ذلك
الجانب برأيه وهو اه ولولا رايہ لما كان يترجح عند ذلك الوجه وقد يكون
له غرض صحيح فيطلب له دليلا من القرآن ويستدل عليه بما يعلم انه
ما اريده يه کمن يدعوا الى مجاھدة القلب القاسى فيقول البراد بفرعون
في قوله تعالى إذهب الى فرعون إنّه طغى هو النفس الوجه الثانى ان
يتسارع الى تفسير القرآن بظاهر العربية من غير استظهار بالسياع
والنقل فيما يتعلق بغريب القرآن و ما فيه من الالفاظ المبهمة
والاختصار والمحذف والاضمار والتقديم والثنا خير فالنقل والسياع لا
بلا منه في ظاهر التفسير اولا لينتقى به مواضع الخلط ثم بعد ذلك يتبع
التفهم والاستنباط وما عدا هذين الوجهين فلا يتطرق النهى اليه ما
دام على قوانين العلوم العربية والقواعد الاصلية والفرعية.

علماء نے کہا ہے کہ تفسیر بالرائے کی ممانعت سے یاتو یہ مقصود ہے کہ صرف سابق سے سنے
جائتے ہوئے تشریحات پر اکتفاء کرے اور اپنی ذہنی صلاحیتوں سے حقیقت کے سمجھنے میں
بالکل کام نہ لے یا اس سے مقصود کچھ اور ہے؟ وہ تصور بالکل غلط ہے کہ اس کا مقصد یہ ہے کہ
کوئی شخص قرآن کے بارے میں کوئی بات نہ کہے سو اس کے جواب کے کافی تک پہنچ چکا
ہے اس لئے کہ صحابہ نے قرآن کی تفسیر بیان کی ہے اور ان میں تفسیر میں اختلاف اقوال بھی
نظر آتا ہے اور ایسا نہیں ہے کہ جو بھی انہوں نے زبان سے کہا ہے وہ ان کے گوش زدہ ہوا ہو
اور یہ کیوں کر ہو سکتا ہے جبکہ حضرت پیغمبر خدا نے ابن عباس کے لئے دعا کی کہ خداوند اسے

دین کے بارے میں سمجھ اور اسے تاویل کا علم عطا کر۔ اب اگر تاویل بھی مثل تنزیل کے سنتے سے وابستہ ہوتی تو علم تاویل کی دعا کو ان سے مخصوص کرنے کا فائدہ کیا ہوگا لہذا ممانعت کو دو میں سے کسی ایک پہلو پر محمول کرنا چاہیے ایک یہ کہ اس کی کسی معاملہ میں کوئی رائے ہو اور اس کی طبیعت کا رجحان ہو تو وہ قرآن کی تاویل اپنی خواہش کے موافق تراشے تاکہ اپنی مطلب برآری کے لئے قرآن سے استدلال کر سکے اور اگر اس کا یہ رجحان طبع نہ ہوتا تو یہ معنی الفاظ قرآن سے اس کے ذہن میں نہ آتے اور یہ کبھی اس طرح ہوتا ہے کہ اس شخص کو خود معلوم ہوتا ہے کہ آیت کا یہ مقصد نہیں ہے لیکن وہ اپنے مقابل کو دھوکا دینا چاہتا ہے اور کبھی ناقصیت کی صورت سے ہوتا ہے اور یہ اس وقت کہ جب آیت میں احتمال اس مفہوم کا ہوتا ہے تو اس کے ذہن کا رجحان اسی پہلو کی طرف ہو جاتا ہے جو اس کے مطلب کے موافق ہے اور اس پہلو کو اس کی رائے اور خواہش کی وجہ سے ترجیح ہو جاتی ہے اور اگر اس کی یہ رائے نہ ہوتی تو اس کے ذہن میں اس رائے کو ترجیح نہ ہوتی اور کبھی اس کی غرض کوئی صحیح ہوتی ہے اور اس کے لئے قرآن سے دلیل تلاش کرتا ہے اور اس پر استدلال کرتا ہے ایسی آیت سے جس کے متعلق اسے معلوم ہے کہ یہ اس کا مطلب نہیں ہے جیسے کوئی نفس امارہ کے مقابلہ کی دعوت دینا چاہتا ہو اور کہے کہ اس آیت میں کہ ”فرعون کی طرف جاؤ اس نے بڑی سرکشی اختیار کر رکھی ہے“ فرعون سے مراد نفس امارہ ہے دوسری صورت یہ ہے کہ تفسیر قرآن میں بس عربی زبان کے پہلو کو سامنے رکھ کر جلد بازی سے کام لے۔ اور لغات قرآنی کے حل اور مہم الفاظ کی تشریح اور جہاں اختصار سے کام لیا گیا ہے اور کچھ اجزاء مخدوف ہیں اور ضمیر وہ کی تعین اور مقدم اور

موخر کی تیز میں علمائے سلف کے کلمات پر بالکل نظر نہ کرے یہ درست نہیں ہے کیوں کہ سب سے پہلے اب تک کے مفسرین کے کلمات کو دیکھنے کی ضرورت ہے تاکہ غلطیوں سے نج سکے پھر اس کے بعد ذہانت اور فکر و استنباط کا دروازہ کھلا ہوا ہے اور ان دونوں صورتوں کے علاوہ عقل و فہم سے تفسیر کرنے کی ممانعت نہیں ہے جب تک کہ وہ عربی ادب کے قاعدوں کے موافق اور اصولی و فروعی طور پر ثابت شدہ ضوابط کے مطابق رہے۔

ہو سکتا ہے کہ جو اصول پیش کیا گیا ہے اس معیار کے مطابق خود علامہ صدر الدین شیرازی کی تفسیر اکثر مقامات پر حدود سے متجاوز ہو اور اس لئے ہم اسے تفسیر بالرائے میں داخل سمجھیں اور علامہ نیشاپوری نے جو اقوال صحابہ کا حوالہ دیا ہے چوں کہ صحابہ معموم نہیں ہیں اور ہم ان کے اقوال کو جنت شرعیہ نہیں سمجھتے اس لئے ممکن ہے خود ان کے بعض اقوال ہمارے نزدیک تفسیر بالرائے کا مصدق ہوں لیکن اصولی طور پر دونوں مختلف المسلک عالموں نے تقریباً متفق علیہ طور پر جو تفسیر بالرائے کا مفہوم قرار دیا ہے وہ تقریباً ناقابل اختلاف ہے اور اس لئے متاخرین علمائے محققین میں جناب شیخ مرتضی انصاری نے بھی رسائل میں تفسیر بالرائے کا مطلب یہی قرار دیا ہے۔

محکم اور متشابہ

قرآن مجید نے خود آیات قرآنی کو دو حصوں میں تقسیم کیا ہے ارشاد ہوتا ہے۔

إِنَّمَا الَّذِينَ فِي قُلُوبِهِمْ
رَيْغٌ فَيَتَبَعُونَ مَا تَشَاءُوا
مِنْهُ الْبَغْيَةُ وَالْفِتْنَةُ وَالْبَغْيَةُ تَأْوِيلُهُ وَمَا يَعْلَمُ
تَأْوِيلَهُ إِلَّا اللَّهُ وَالرَّسُولُونَ فِي الْعِلْمِ (آل عمران، ۲۴)

اس میں کچھ تو محکم آئیں ہیں جو اس کتاب میں مرکزی حیثیت رکھتی ہیں اور کچھ متشابہ ہیں تو وہ جن کے دلوں میں کجھ ہے متشابہ آیتوں کے درپے رہتے ہیں تاکہ فتنہ پردازی کریں اور طرح طرح کی تاویلیں تراشیں حالانکہ اس حصہ کی حقیقی تاویل سے سوا اللہ اور راخون فی العلم کے کوئی واقف نہیں ہے

یہ تفریق اسی لحاظ سے ہے کہ بعض آیات وہ ہیں جن کے ظاہری معنی لغت عرب اور عام زبان دانی کے اصول اور محاورات کے مطابع سے سمجھ میں آ جاتے ہیں ان کے سمجھنے اور اتباع کرنے کا ہر شخص کو حق دیا گیا ہے اور ان معانی کا سمجھنا ان سے نتائج کا پیدا کرنا اور ان کے مصدقہ کا تلاش کرنا تفسیر بالرائے نہیں ہے اور انہی ظاہری معنی کو تجزیل قرآن کہا جاتا ہے اور کچھ مجمل و مبہم الفاظ ہیں جن کے معانی لغت اور محاورات سے متعین نہیں ہوتے جیسے:

مقطوعات: الْأَرْضُ، الْمَعْصَمُ

وَغَيْرَهُ يَا جَوْلَغَوِيْ مَعْنَى ہیں وہ عقلاً مرا دنہیں ہو سکتے اور اس کے علاوہ کوئی ظاہری مفہوم سمجھ میں نہیں آتا۔ اس کا مطلب یہ ہے کہ ان کے معانی رموز و اشارات کی حیثیت رکھتے ہیں جیسے **خَلَقَ السَّمَاوَاتِ وَالْأَرْضَ فِي سِتَّةِ أَيَّامٍ ثُمَّ اسْتَوَى عَلَى الْعَزْشِ اُوْرَكَنِيْ** فَتَدَلَّلَ فَكَانَ قَابَ قَوْسَيْنِيْ أَوْأَدْنِيْ وَغَيْرَه

ان کے اصلی مفہوم کا حتم و جزم کے ساتھ متعین کرنا راستخون فی العلم کے سوا کسی کے بس کی بات نہیں ہے۔

جن آیات کا الغوی حیثیت سے کوئی ظاہری مفہوم ہے اور کوئی قرینہ اکے خلاف نہیں ہے ان میں بھی بطور رمز و اشارہ کوئی باطنی معنی ہو سکتے ہیں بلکہ بعض احادیث میں ہے کہ ہر ظاہر کا ایک باطن ہوتا ہے اور باطن میں بھی باطن یہاں تک کہ بات ستر باطنوں تک پہنچتی ہے۔

مذاقِ تصوف رکھنے والے طبقہ نے جو ایران میں عرفاء کے لقب سے یاد کیے جاتے ہیں ان احادیث کی بناء پر باطنی معنی نکالنے میں بڑی طبیعت کے جولانیاں دکھائی ہیں جن میں مجی الدین ابن عربی سرخیل کی حیثیت رکھتے ہیں اور ملا محسن فیض کاشانی کی تفسیر صافی کسی حد تک اس رحجان کی حامل ہے اور تفسیر نیشاپوری میں تقریباً ہر آیت میں پہلے ظاہری معنی کے مطابق تفسیر لکھی گئی ہے اور پھر باطنی طور پر تفسیر میں الشہب قلم کروال کیا ہے اور ایک فرقہ نے تو اہل

مذاہب میں سے اس پہلو کو اتنا مرکزی نقطہ نظر بنایا کہ اس کا نام فرقہ باطنیہ ہو گیا۔ بوہرہ اور آغا خانی اسمعیلی جماعتیں اسی گروہ سے تعلق رکھتی ہیں ان میں بھی ایک حلقہ ایسا ہے جو باطن کے ساتھ ظاہر کو نظر انداز نہیں کرتا ان سے کسی حد تک ہمیں بھی اتفاق ہو سکتا ہے لیکن دوسرا گروہ ہے جو باطن کو لے کر ظاہر کو بالکل نظر انداز کر دیتا ہے ان سے کسی بھی منزل میں اتفاق ہونا تقریباً ناممکن ہے۔

ایسے آیات قرآن مجید کہ جن کا ظاہری مفہوم لغت کے اصل موضوع کا معنی کے لحاظ سے مراد ہونا عقلًا غیر ممکن ہے ان میں انتہا پسندانہ نقطہ یہ ہے کہ عقل کو صدائے فریاد بلند کرنے دو قم وہی معنی مانو جو بتقا ضائے لغت قرآن و حدیث سے سمجھ میں آتے ہوں اس سے اسلام میں فرقہ مجسمہ کا وجود ہوا جس نے ”الْجَمْنُ عَلَى الْعَرْشِ اسْتَوَى“ کی بناء پر اللہ کو جسمانی طور پر عرش پر بیٹھنے والا اور یہ اہم بسو طکان وغیرہ کی بناء پر اعضاء و جوارح پر مشتمل بیان کیا اور نجدی وہابی جماعت کے پیشوائے عظم ابن تیمیہ اس گروہ سے تعلق رکھتے ہیں جب کہ دوسرے اہل سنت جو مجسمہ ہونے سے بچنا چاہتے ہیں اکثر ان آیات و احادیث کو ظاہری معنی پر قرار رکھتے ہوئے ”بلکفہ“ کے قائل میں یعنی ان کا تصور یہ ہے کہ استوی کے معنی بیٹھنے ہی کے لوگ بیٹھنے کی کیفیت کیا ہے؟ اسے کہو کہ ہم سمجھ نہیں سکتے یہ کے معنی ہاتھ ہی کے کھوگر ہاتھ اس کے کس طرح ہیں؟ اسے نہ سوچو۔ اس طرح وہ بخیال خود تجسم سے محفوظ رہتے ہیں چنانچہ روایت کے بھی وہ آنکھوں سے دیکھنے ہی کے معنی میں قائل ہیں ہم پھر بھی کہتے ہیں کہ اس سے

جسم ہونا لازم نہیں آتا اور اس لئے باوجود یہ بات ہمارے نزدیک خلاف عقل ہے اور روایت بلاشبہ مستلزم تجسم ہے پھر بھی ہم عام طور پر اہلسنت کو مجسم نہیں کہہ سکتے اس اصول کی بناء پر کہ لازم مذہب مذہب نہیں یہ۔

اس کے برخلاف دوسرے سرے پر نقطہ نظر فلاسفہ و حکماء کا ہے جو ایسی تمام چیزوں کو جن کی نوعیت کا سمجھنا ہماری عقل کے احاطے سے خارج ہے صرف تخلیل و تمثیل پر مبنی قرار دیتے ہیں یہاں تک کہ غیم جنت اور عذاب دوزخ کے تذکروں کو بھی مثالی حیثیت دیدیتے ہیں۔

یہ نقطہ نظر اس لئے ناقابل قبول ہے کہ اس طرح کسی بھی واقعہ کے اظہار کا دروازہ بند ہو جائے گا کیوں کہ ہر متكلم کے الفاظ میں یہ پہلو پیدا کیا جا سکتا ہے کہ یہ صرف محاکات کی حیثیت رکھتے ہیں تو پھر کسی واقعہ کو اگر صحیح میں بیان کرنا ہو تو الفاظ کہاں سے آئیں؟

صحیح نقطہ نظر جو اعتدال کا نقطہ ہے یہ ہے کہ جب الفاظ کے ظاہری معنی ایسے ہوں کہ کوئی قرینہ لفظی و عقلي ان کے خلاف نہیں ہے تو اس لفظ کا مطلب وہی لینا چاہئے جو لغت و عرف کے لحاظ سے ان الفاظ سے سمجھ میں آتے ہیں لیکن اگر اصلی معنی لفظ کے ایسے ہوں جو عقلانی ممکن نہیں ہیں لیکن محاورات عرفی کے لحاظ سے کوئی قریب ترین مجازی معنی الفاظ کے موجود ہیں جو عقلانی بھی درست ہو سکتے ہیں۔ تو اس لفظ کو ایسے معنی پر محمول کرنا بھی بلا تکلف صحیح ہے جسے الٰہ حُمن

علی العزیزِ استواری کا مفہوم بجائے تمکن جسمانی کے جو عقلائی غیر ممکن ہے ہے غلبہ و استیلا، بحیثیت قدرت کے معنی میں اور یہ آہ مُبِینُ طغیان کے معنی جسمانی ہاتھوں کے بجائے جو عقلائی خدا کے لئے نہیں ہو سکتے اقتدار و اختیار کے معنی میں لینا جو عرف عام کے بالکل مطابق ہیں اس صورت میں بھی الفاظ قرآن کو مجمل نہیں سمجھا جا سکتا اور تو قوف یا تحریر کی کوئی ضرورت نہیں ہے۔ ہاں اگر ایسے کوئی عرفی معنی اس لفظ کے موجود ہی نہ ہوں اور ان کا مفہوم صرف اشارات و کنایات ہی کے طوپرذہن سے نکالا جا سکتا ہے جو مختلف ذہنی پیانوں کے لحاظ سے مختلف ہو سکتا ہے تو یہ وہ متشابہات ہوں گے جن کے اصل معنی کو راسخون فی العلم کے حوالے کرنا چاہئے اور ان میں ذہانت سے کچھ پہلو بجھ میں آئے تو اسے بطور احتمال امکانی طور پر کہنا درست ہے لیکن حتم و جزم کے ساتھ کچھ کہنے کی جراءت نہ کرنا چاہئے۔

تعجب ہے کہ علامہ صدر الدین شیرازی جو دور آخر میں فلاسفہ و اہل معقول کی صفائی میں ہیں اگرچہ نتیجہ وہ بھی متشابہات میں اسی مسلک سے متفق معلوم ہوتے ہیں لیکن وہ اس ظاہر پرستی سے بہت حد تک راضی نظر آتے ہیں جسے اللہ کی تجسم ایسے کفر عظیم کا تصور پیدا ہوا ہے۔

جیسا کہ پہلے لکھا گیا ہے ممکن ہے اپنی تفسیر میں خود ان کا قلم اس جادہ سے کسی ایک یا بہت جگہ ہٹ گیا ہو مگر اصولاً وہ ہمارے بیان کردہ نقطہ اعتدال کو پیش کرتے ہوئے بھی ظاہری مفہومیں کو

باقی رکھنے کے شدت کے ساتھ حامی معلوم ہوتے ہیں۔

جسے اپنی کتاب مفاتیح الغیب صفحہ ۲۳، ۲۵ (مطبوعہ ایران) میں انہوں نے تفصیل کے ساتھ لکھا ہے۔

سابق اور حال تبصرہ کے بیانات کی رو سے غور و فکر کرنے کے بعد حسب ذیل نتائج برآمد ہوتے ہیں۔

(۱) قرآن مجید کا ترجمہ ظاہری معنی الفاظ کے تحت اللفظی معنی کہنے کا حق ہر واقف زبان عربی کو ہے جسے عربی الفاظ کے معانی پر اتنا عبور حاصل ہو کہ وہ لغت کی مدد سے سہی ہر لفظ کے معنی سمجھ سکتا ہو اور قرآن مقام کی مدد سے مشترک الفاظ کے متعدد معانی میں سے کسی ایک معنی کی تعین کر سکتا ہو لیکن ایسے اشخاص کا ترجمہ قرآن کے لئے کھڑا ہونا جو عربی کے محاورات سے اس طرح واقف نہیں ہیں خود غلطی میں مبتلا ہونا اور دنیا کو گمراہی میں ڈالنا ہے افسوس ہے کہ عموماً تراجم قرآن جو راجح ہیں ان میں متعدد ایسے ہی اشخاص کے قلم سے ہیں اور اس لئے ان کا ضرر نفع سے زیادہ ہے۔

(۲) قرآن مجید کے معانی و مطالب میں جہاں تک ظواہر قرآن کے دائرہ کے اندر ہیں ہر شخص

کو غور و فکر کرنے کا حق اور نتائج نکالنے کی گنجائش ہے اور قرآنی آیات سے ان کے ظواہر معانی کی بناء پر استدلال بھی ہر شخص کے لئے صحیح ہے بشرطیکہ اس میں اصول محاورہ و تکلم کا لحاظ رکھا جائے اس کے علاوہ عام و خاص مطلق و مقید منسوخ و ناسخ اور محمل و مبنی کا لحاظ بھی ضروری ہے بغیر اس کے تفسیر لکھنے کا حق نہیں ہے۔

(۳) قرآن کے مضامین پر غور و فکر کرنے سے جو رموز و اسرار پیدا ہوں علمی نکات برآمد ہوں، فلسفی اکتشافات کا پتہ چلے اور ادبی محسن کا اندازہ ہو، انہیں سمجھنا اور ان کا نمایاں کرنا مستحسن خدمت ہے جس کے مقبول ہونے کے لئے معانی و مطالب کو بیان شدہ معیار پر سمجھنے کے ساتھ ذوق سليم قوت نظر اور ایک حد تک ذہانت و ذکاوت کی ضرورت ہے ہاں اس قسم کی نکتہ پردازی و موشگانی بارگاہ تفسیر میں اسی وقت مقبول ہو سکے گی جب اس علمی نکتہ رمز یا اکتشاف کے ثابت کرنے کے لئے اصل معنی قرآن میں کوئی تغیر کرنے کی ضرورت نہ پڑی ہو اور اس کے انہی معانی سے کہ جن کرنے کا معیار ابھی بیان ہو چکا ہے، وہ نکات و رموز پیدا ہوئے ہوں۔

(۴) قرآن مجید کے اصلی معانی و مطالب کو محفوظ رکھنے کے ساتھ ان کے مصدق صحیح کا پتہ لگانے میں اگر تاریخی جغرافیائی یا سائنس کے معلومات اور جدید اکتشافات سے مدون رہی ہو تو ان معلومات سے مدد لے کر قرآنی آیت کے صحیح مصدق کا پتہ چلانا کوئی نامناسب امر

نہیں ہے۔

(۵) ”متباہات“ یعنی ایسے آیات میں جن کے ظاہری معنی نمایاں طور پر متعین نہیں ہیں بلکہ اشارات و رموز تجویز کرنے کا بطور حتم و جزم سوا ”راخون فی العلم“ عقل سے کام لے کر اشارات و رموز تجویز کرنے کے لئے کوئی کوئی کسی کو حق نہیں ہو سکتا۔

بے شک اگر عقل پر زور دے کر کچھ اشارات بطور امکان و احتمال پیدا کئے جائیں تو کوئی مضائقہ نہ ہوگا بلکہ اس کا دروازہ اس وقت بھی بند نہیں ہوگا کہ جب کسی حدیث نے کسی رمز و اشارہ کی تشریع کر دی ہو۔ اس لئے کہ ایک خاص اشارہ کی تشریع ہو جانے سے انحصار ثابت نہیں ہوتا جب کہ خود احادیث سے ثابت ہے کہ بواسطہ قرآن میں کثرت ہوتی ہے لہذا یہ امر غیر ممکن نہیں ہے کہ اور پہلو بھی پائے جاتے ہوں جن کا احتمالی طور پر ذاتی غور و فکر سے استخراج کیا جاسکے۔

(۶) وہ آیات جن کے اصلی معنی جو باعتبار لغت ہیں، قریبینہ عقلی تبیینی کی بناء پر مراد نہیں لئے جاسکتے جیسے الرَّحْمَنُ عَلَى الْعَرْشِ اسْتَوْى يَدُ اللَّهِ فَوْقَ أَيْدِيهِمْ وغیرہ ان میں معنی حقیقی کو ترک کرنے کے بعد اگر اصول محاورہ کے ماتحت کوئی قریبی معنی پائے جاتے ہوں جیسے ”یہ“ کے معنی ”ہاتھ“ نہ ہونے کے بعد ”قدرت و طاقت“ تو یہ ”متباہات“ نہ سمجھے جائیں گے ہاں

جب ایسے کوئی معنی موجود نہ ہوں تو آیت متشابہات میں سے قرار پائے گی۔ ان میں اگر کوئی بات سمجھ میں آئے تو اس کا بطور احتمال ظاہر کرنا درست ہے۔ وثوق کے ساتھ بغیر راسخون فی العلم کی سند کے کچھ کہنا صحیح نہیں ہے۔

(۷) وہ الفاظ جن کے ظاہری معانی موجود ہیں ان میں بطور رمز و اشارہ کوئی معنی احتمالی طور پر بتائے جاسکتے ہیں لیکن حتم و جزم کے ساتھ نہیں۔ اس لئے کہ تاویل آیات کی راسخون کا حصہ ہے۔

(۸) کسی تاویل کے احادیث میں وارد ہونے کے بعد بھی الفاظ قرآنی کے جو اصلی معنی باعتبار لغت ہیں وہ نظر انداز نہیں ہوں گے بلکہ اعتقاد و عمل جس سے بھی ان کا تعلق ہے اس کا ان کے موافق برقرار رکھنا ضروری ہوگا۔

یہی بہت بڑا فرق ہے معنی مجازی میں کہ جو لفظ کے اصلی معنی کو چھوڑ کر مراد ہوتے ہیں اور معنی رمزی میں کہ جو بطور اشارہ مقصود ہوتے ہیں پہلی صورت میں اصلی معنی کا نظر انداز کرنا ضروری ہوتا ہے جیسے ”استوی“، کے معنی تمکین جسمانی کے اور ”یہذ“، کے معنی جسمانی ہاتھ کے لیکن دوسری صورت میں اصلی معنی بھی محفوظ رہتے ہیں اور ان کی پابندی لازم ہوتی ہے۔

اسے اپنے روزمرہ کے محاورات پر نظر کر کے سمجھا جا سکتا ہے۔ مثلاً: ایک شخص نے کہا کہ ” فلاں محفل میں جو گیا،“ دیکھا شیر بیٹھا ہے، محفل کا ذکر کرنا قرینہ ہے اس کا کہ شیر سے کوئی بار عب وہیت انسان مراد ہے اصلی شیر نہیں ہے اب اگر اس متکلم نے کسی دن یہ کہا کہ میں نے سب جانور دیکھے شیر آج تک نہیں دیکھا، تو اس پر یہ اعتراض نہیں کیا جا سکتا کہ تم نے ابھی اس دن کہا تھا کہ میں نے شیر دیکھا۔ اس لئے کہ اس دن شیر سے مراد بقیرینہ جب شیر صفت انسان قرار ابھی دیا گیا تو اس کا تعلق اس جانور سے نہیں رہا جس کا نام شیر ہے۔ اس لئے وہ ثبوت اور فی کے خلاف نہیں ہے جو اس کے کلام میں ہے۔

اس کے برخلاف دوسرا جملہ ملائختہ: ایک شخص کسی ایسے انسان پر تعریض کرتے ہوئے جس کی آنکھوں میں بصارت کم ہے یہ کہے کہ خدا کے فضل سے میری آنکھوں میں بصارت کم نہیں ہے۔

اس سے کہنا تو مقصود یہی ہے کہ اس دوسرے شخص کی آنکھوں میں بصارت کی کمی ہے لیکن اس کی بناء پر وہ خود اپنے الفاظ سے غیر متعلق نہیں ہو سکتا یعنی اس کا یہ کہنا جب ہی درست ہو گا۔ جب واقعی خود اس کی آنکھوں میں بصارت کی کمی نہ ہو لیکن اگر تھوڑی دیر میں اس نے خود ضعفِ بصارت کی شکایت کی تو اس کا وہ کلام لغو اور مہمل ہو جائے گا اس کی وجہ یہی ہے کہ تعریض و اشارہ کی صورت میں اصل معنی نظر انداز نہیں ہوتے بلکہ ان کے محفوظ رہتے ہوئے

اشارہ کے معنی پیدا ہوتے ہیں۔

قرآن میں ان دونوں کی مثالیں حسب ذیل ہیں۔

(۱) احادیث میں بتایا گیا ہے کہ قرآن میں بہت باتیں ایسا کہ اُغْنَى وَ سُكْنَى یا جَارِه کے طور پر کہی گئی ہیں یعنی خطاب کسی سے ہے اور مقصود کسی اور کو سنا ہے۔ جیسے یہ آیت:

لِئِنْ أَشَرَّ گُلَّتْ لَيْخَبَطَنَ عَمَلُكَ وَ لَكُوْنَتْ مِنَ الْخَيْرِيْنَ۔ (زمر۔ ۶۵)

اگر آپ شرکت اختیار کیجئے تو آپ کے تمام اعمال را یگاں ہو جائیں گے اور آپ گھاٹا اٹھانے والوں میں ہوں گے۔

یہ تنبیہ رسول سے متعلق نہیں ہے بلکہ دوسرے اشخاص سے متعلق ہے جسے رسول پر رکھ کے وارد کیا گیا ہے اب کوئی شخص استدال کرنا چاہئے یا اعتراض کرے کہ کلمہ ”ان“ عربی میں محتمل الواقع بات کے لئے آتا ہے رسول سے کہنا کہ لمحن اشرکت پڑھ دیتا ہے کہ آپ سے معاذ اللہ شرکت کے وقوع کا احتمال تھا اور یہ آپ کی عصمت کے خلاف ہے تو یہ استدال یا اعتراض درست نہ ہوگا۔ اس لئے یہ خطاب جب دوسروں کی تنبیہ کے لئے ہو گیا تو اس کے نتیجہ کا تعلق رسول کے ساتھ باقی ہی نہیں رہا بلکہ دوسروں سے ہو گیا۔

(۲) قرآن میں بہت جگہ **يَقِيمُونَ الصَّلَاةَ** یا **إِقَامُ الصَّلَاةِ** وغیرہ ہے جس کے معنی ادائے نماز کے ہیں اگر بعض روایات میں یہ نظر سے گزرے کہ اقامہ صلوٰۃ سے اشارہ ہے ولایت کے عقیدہ کی طرف جو سبب درستی عبادات ہے تو بلا شہمہ یہ اشارہ اپنی جگہ درست ہو گا لیکن اس کے معنی یہ نہیں ہوں گے کہ یہ آیت وجوب نماز کی دلیل ہی نہ رہے اور کہا جائے کہ اس سے تو ”ولایت انہم معصومین“ مراد ہو گئی۔ اب اس کو نماز سے کیا تعلق یہ مغالطہ ہو گا جس کا واقعیت سے کوئی علاقہ نہیں۔ اس آیت میں یقیناً نماز کا حکم ہے اور اشارہ وجوب ولایت کی طرف بھی ہو سکتا ہے۔

یہاں نہیں ہے کہ پہلے معنی نظر انداز ہو گئے اور اب بطور استعمال لفظی دوسرے معنی مراد ہو۔

تاویل آیات کی مختلف اقسام

آیات قرآن کی تفسیر و تاویل جو احادیث میں مذکور ہوتی ہے اس کی نوعیتیں مختلف ہوتی ہیں جن میں اکثر اشخاص کو اشتباہ ہوتا ہے اور اس لئے نتائج کے اخذ کرنے میں دھوکا کھاتے ہیں۔

(۱) بعض احادیث ایسی ہوئی ہیں کہ ان میں کسی آیت کے شان نزول اور مورِ دور و دلکشی تین

کی جاتی ہے کہ یہ آیت کس موقع پر اتری تھی اس قسم کی احادیث سے ان آیت کے عموم پر جب کہ الفاظ عام ہوں کوئی اثر نہیں پڑ سکتا ہے شک اگر الفاظ آیت ہی کسی خاص شخص کی طرف اشارہ کر رہے ہوں ان میں خود ہی عموم پایا نہ جاتا ہو تو حدیث اس وقت میں اس تاریخی اکشاف کی حیثیت رکھتی ہو گی کہ یہ شخص خاص کون تھا جس کے بارے میں یہ آیت اتری ہے دونوں قسموں کی مثالیں ملا خطہ ہوں۔

أَفَمِنْ كَانَ مُؤْمِنًا كَمْنَ كَانَ فَالْيَسِيقًا لَا يَسْتَوْنَ. (السجدۃ ۱۸)

کیا جو مومن ہو وہ مثل اس کے ہے کہ جو فاسق ہو۔؟ نہیں یہ سب برا بُر نہیں ہیں۔

احادیث سے ثابت ہے کہ آیت اس وقت نازل ہوئی جب امیر المؤمنین حضرت علیؑ ابن ابی طالبؑ سے ولید بن عقبہ نے بحث کی اور اپنی بلندی جتائی۔ اس پر یہ آیت اتری جس میں مومن سے مراد حضرت علیؑ اور فاسق سے مراد ولید بن عقبہ ہے۔ لیکن اس خصوصیت کے معلوم ہونے کے بعد بھی الفاظ آیت سے جو کلیہ سمجھیں آتا ہے کہ مومن اور فاسق عزت و احترام اور حقوق میں مساوی نہیں سمجھے جاسکتے اپنی جگہ قائم ہے۔

اس ولید کے بارے میں دوسری آیت جو قرآن میں ہے:

يَا أَيُّهَا الَّذِينَ آمَنُوا إِنْ جَاءَكُمْ فَالْيَسِيقُ بِتَبِعَةٍ فَلَا يُنَزِّهُنَّوْا.

اے ایمان لانے والو! اگر فاسق تمہارے پاس کوئی خبر لائے تو تحقیق کر لیا کرو (محراجات ۶)

یہ بھی محل آیت کے خاص ہونے کے باوجود حکم عام کی حامل ہے کہ فاسق کی خبر کو معتبر نہیں سمجھنا چاہیے۔

أُحِلَّ لَكُمْ لَيْلَةَ الصِّيَامِ الرَّفُثُ إِلَى نِسَاءٍ لَكُمْ وَأَنْتُمْ
لِبَاسُهُنَّ طَعِيلٌ اللَّهُ أَنَّكُمْ كُنْتُمْ تَخْتَانُونَ أَنْفُسَكُمْ فَتَابَ عَلَيْكُمْ وَعَفَا
عَنْكُمْ (بقرۃ . ۱۸۶)

جانز ہے تمہارے لئے شب ماہ صیام مقاریت کرنا اپنی عورتوں کے ساتھ وہ تمہارے لئے لباس ہیں اور تم ان کے لئے خدا کو معلوم ہے کہ تم خیانت کیا کرتے تھے اب اللہ نے تمہاری تو بقول کی اور تمہیں معاف کر دیا

اس آیت میں پہلا جزء پہلی قسم سے تعلق رکھتا ہے اس میں عموم ہے اگرچہ موردِ نزول معیناً شخص سے متعلق تھا لیکن حکم عمومی حیثیت رکھتا ہے۔ لہذا ہمیشہ کے لئے قائم ہے۔ دوسرا جزء کہ ”خدا کو معلوم ہے کہ تم خیانت کرتے رہے ہو، مگر خدا تم کو معاف کرتا ہے“، یہ بیان واقعہ ماضی کی حیثیت رکھتا ہے جو مخصوص افراد سے متعلق ہے جن کے اسماء روایات میں درج ہیں اس سے کوئی عمومی کلیہ نہیں برآمد ہوتا جسے مجرمین اپنے لئے گز شہ جرام کے عفو کا پروانہ قرار دیں۔

اس قسم میں کبھی الفاظ عام ہوتے ہوئے بھی قرینہ مقام اور سیاق کلام سے ظاہر ہوتا ہے کہ وہ خاص اشخاص سے متعلق ہے اور ان میں کسی حکم عام کا اعلان نہیں ہے۔

إِنَّمَا وَلِيُّكُمُ اللَّهُ وَرَسُولُهُ وَالَّذِينَ آمَنُوا إِنَّمَا يُقْيِيمُونَ الصَّلَاةَ وَيُؤْتُونَ
الزَّكُوَةَ وَهُمْ رَكِيعُونَ (۵۵) (ما ثالثة)

تمہارا حاکم اللہ ہے اور اس کا پیغمبر اور وہ ایمان والے جو نماز قائم رکھتے ہیں اور زکوٰۃ دیتے ہیں اس حالت میں کہ وہ رکوع میں ہیں۔

یہاں ایسا ہی ہے کہ الفاظ کے عام ہوتے ہوئے سیاق کلام سے ظاہر ہے کہ یہ ایک خاص منصب کا اعلان ہے جس میں نام کے بجائے تعارف شخصیت کے طور پر یہ اوصاف لائے گئے ہیں۔

لیکن بعض مقامات پر احادیث کسی وسیع عنوان کی فرد اکمل کا پتہ دیتے ہیں یہ آیات پہلی ہی قسم میں دل ہوں گے یعنی وہ اپنے عموم پر باقی رہیں گے اور ان میں فرد کے ساتھ اخصاص پیدا نہ ہو گا جیسے بعض روایات میں ہے کہ جہاں جہاں قرآن مجید میں یا آیہ حداۃ میں آمُنُوا کے الفاظ ہیں، اس سے مقصود ائمہ معصومینؑ ہیں اس کا مطلب یہی ہے کہ وہ حضرات اس

مفہوم کے مصدق اتم و اکمل ہیں لیکن اس سے بعض گمراہ اشخاص کا یہ گمراہ کن نتیجہ نکالنا کہ جو جواہ حکام اس عنوان سے مخاطب کر کے کہے گئے ہیں وہ تمام حکام انہے سے مخصوص تھے اور ان کا تعلق ہم سے نہیں ہے بالکل غلط ہے اس کے لئے یہ آیٰ ہے اللہ یا مَنْعِلُهُ الَّذِينَ آمَنُوا کی لفظ کے استعمال کو اس مقام پر دیکھنا چاہئے جہاں بعد والاحکم انہے سے متعلق ہو ہی نہیں سکتا۔ جیسے:

يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولَئِكُمْ هُنَّ الْمُنْتَهَى.

(نساء۔ ۵۹)

اے ایمان والا اللہ کی اطاعت کرو اور پیغمبرؐ کی اطاعت کرو اور صاحبان امر کی جو تم میں سے ہیں

یہاں اگر

یَا أَيُّهَا الَّذِينَ آمَنُوا

کو انہے سے مخصوص کر دیا گیا تو ہو اولی الامر کون ہوں گے جن کی اطاعت کا حکم دیا جا رہا ہے ایک آیت اس طرح ہے کہ:

يَا أَيُّهَا الَّذِينَ آمَنُوا أَمْنُوا بِإِيمَانِكُمْ وَرَسُولَهُ.(نساء۔ ۱۳۶)

اے ایمان لانے والوں ایمان اختیار کرو اللہ اور اس کے پیغمبرؐ پر۔

یہاں ماننا پڑے گا کہ پہلے یہ آیٰ الذِّینَ امْنُوا سے مراد اقرار ایمان کرنے والے ہیں اور مطالبہ ان سے یہ ہے کہ وہ دل سے واقعی ایمان اختیار کریں اور ایسی ہی متعدد آیتیں قرآن مجید میں ہیں جن سے معصومینؑ کا مراد لیا جانا ان کی شان بلند کے خلاف ہے۔

اور اسی سے بہت سے ان روایات کے سمجھنے میں مدلکتی ہے جن کے متعدد آیات میں احکام کا تعلق خاص ذات سے نہیں ہے لیکن ان روایات میں یہ ہے کہ یہ آیات شان امیر المؤمنینؑ میں ہیں۔

علامہ صدر الدین شیرازی فرماتے ہیں:

وَمِنْ هَذَا الْقَبِيلَ مَا يَرُوْيَ مِنِ الْأَئمَّةِ عَلَيْهِمُ الْكَفَافُ الصِّرَاطُ الْمُسْتَقِيمُ هُوَ مِيرُ
الْمُؤْمِنِينَ عَلَيْهِ وَالنَّبِيُّ الْعَظِيْمُ الَّذِي هُمْ فِيهِ مُخْتَلِفُونَ امِيرُ الْمُؤْمِنِينَ وَانِّهِ فِيْ
أَمْمٍ كِتَابٍ لَدِيْنَا لَعْلَى حَكِيمٍ هُوَ عَلِيُّ بْنُ ابِي طَالِبٍ وَانْ قَوْلُهُ تَعَالَى
وَبِئْرٌ مَعْتَلَةٌ وَقَصْرٌ مَشِيدٌ، الْأَوْلُ هُوَ الْإِمَامُ الصَّامِتُ وَالثَّانِي هُوَ الْإِمَامُ
النَّاطِقُ وَامْثَالُ ذَلِكَ فِي أَيْتٍ كَثِيرَةٍ۔ (شرح اصول کافی طبع ایران۔ ص

(۳۰۳)

اسی طرح کی وہ روایتیں ہیں جو ائمہ معصومینؑ سے وارد ہوئی ہیں کہ صراط مستقیم جناب امیر المؤمنینؑ ہیں اور بناء عظیم (بڑی خبر) جس میں لوگ اختلاف کر رہے ہیں حضرت

امیر المؤمنینؑ ہیں اور یہ کہ انه فی الکتب والی آیت میں علی حکم سے مراد حضرت علی بن ابی طالبؑ ہیں اور یہ آیت جس کے معنی ہیں ”بند کنواں“ اور ”مضبوط محل“، اس میں پہلے سے مراد وہ امام جو زبان کھول سکے اور اس طرح کا مضمون بہت ہی آئیوں میں ہے۔

اسی سے ان روایت کا مطلب بھی واضح ہوتا ہے جن میں یہ کہا گیا ہے کہ ثلث قرآن شان امیر المؤمنینؑ میں نازل ہوا۔ اس کے معنی یہی ہیں کہ جہاں جہاں بھی کوئی صفت مدح قرآن مجید میں ہے اس کے مفہوم کی فرمائیاں امیر المؤمنینؑ ہیں اسی طرح آیات مذمت کا تعلق اعداء اہل بیتؑ کے ساتھ بحیثیت انتیازی افراد مصدقہ کے ہے چاہے وردو ان کا امم سابقہ کے کفار و غارکے سلسلہ میں ہوا ہو۔ بے شک بعض احادیث ایسے ہوتے ہیں جن میں کسی عموم آیت میں تخصیص یا اطلاق میں تقدیم کی جاتی ہے یہ احادیث اگر بجائے خود شرائط جمیت کے حامل ہوں تو یقیناً عموم یا اطلاق آیت کی تخصیص یا تقدیم کا باعث ہوں گے جیسے قرآن میں زوجہ کی میراث بتاتے ہوئے ارشاد ہوا ہے:

وَلَهُنَّ الرُّبُيعُ هَنَّا تَرْكُثُمْ إِنْ لَّمْ يَكُنْ لَّكُمْ وَلَدٌ^{۱۲} فَإِنْ كَانَ لَكُمْ وَلَدٌ فَلَهُنَّ
الشُّمُنْ هَنَّا تَرْكُثُمْ (نساء ۱۲)

اور ان کے لئے چوٹھا حصہ ہے تمہارے متروکہ کا۔ اگر تمہارے لئے اولاد موجود نہ ہو اور اگر تمہارے اولاد ہو تو انہیں آٹھواں حصہ ملے گا۔

اس میں ماترکتم یعنی متروکہ کا لفظ مطلق ہے جس میں منقولہ اور غیر منقولہ جائیداد دونوں قسمیں داخل ہیں لیکن جب احادیث معتبرہ سے ثابت ہو جائے کہ زوجہ کو غیر منقولہ میں بالکل یا عین جائیداد میں حصہ نہ مل گا تو اس کا مطلب یہ ہے کہ اطلاق آیت میں ایک قید ثابت ہو گئی۔

ایک صورت یہ ہوتی ہے کہ متعدد آیات قرآن سے ملا کر کوئی مطلب نکالا جائے اس کی دونوں عتیں ہیں ایک یہ کہ ان دو یا اس سے زیادہ آیتوں میں سے کسی میں کوئی معنوی تصرف نہ کیا جائے بلکہ ہر ایک اپنے ظاہری معنی پر برقرار رکھی جائے اور پھر بھی آیات کے مجتمع ہونے سے کوئی ایسا مطلب نکل آتا ہے جو ان میں سے کسی ایک آیت میں باعتبار الفاظ مذکور نہ تھا۔ یہ صورت درست ہے اور جو مطلب اس طرح سے پیدا ہو، یقیناً قابل اعتبار ہے

مثال: قرآن مجید میں ایک جگہ مدت رضاع یعنی بچوں کو دودھ پلانے کی میعاد مقرر کی گئی ہے
دو برس

وَالْوَالِدُتُّ يُؤْضَعُنَ أَوْلَادُهُنَّ حَوْلَيْنِ كَامِلَيْنِ۔ (بقرة. ٢٢٣)

ماں کا حق ہے کہ وہ اپنے بچوں کو دو برس تک دودھ پلانیں۔

دوسری جگہ حمل اور رضاعت کی مجموعی مدت کم از کم ڈھانی برس بتائی گئی ہے۔

وَحَمْلَهُ وَفِصْلُهُ ثَلْثُونَ شَهْرًا ۚ (احقاف. ١٥)

اس کے حمل اور دودھ بڑھانی کی سب مدت تیس مہینے ہے

جب دونوں آیتوں کو ملا دیا جائے اور تیس مہینے کی مجموعی مدت حمل و رضاعت میں سے دو برس یعنی چوبیس مہینے رضاعت کے منہا کر دیئے جائیں تو حمل کی مدد کے لئے چھ مہینے بچتے ہیں اس سے ثابت ہوا کہ اقل مدت حمل چھ ماہ ہے یہ حکم شریعت قرآن مجید سے مستبطن ہے اگرچہ کسی ایک جگہ بھی قرآن میں مذکورہ نہیں ہے۔

دوسری قسم یہ ہے کہ یہ نتیجہ اجتماعی ظواہر الفاظ پر مبنی نہ ہو بلکہ دو یا اس سے زیادہ آیتوں میں سے کسی ایک آیت میں کسی حدیث نے کوئی تاویلی معنی بتائے ہوں انسان اس تاویل کو لے کر دوسری آیتوں میں بھی جہاں اس طرح کا کوئی لفظ مذکور ہوئی وہی معنی قرار دے لے اور اس سے کوئی خاص نتیجہ نکالے یا کسی مشترک لفظ سے ایک جگہ بقیرینہ مقام ایک معنی مراد ہوں تو اب جہاں کہیں وہ لفظ بغیر اس قرینہ کے آئے وہاں بھی وہی معنی قرار دیئے جائیں یا ایک جگہ بطور مجاز کسی معنی میں استعمال ہوا اور دوسری جگہ قرینہ مجاز کے مفقود ہوتے ہوئے بھی اسی معنی پر محمول کرے یہ جوڑ توڑ آیتوں کا ہرگز درست نہیں ہے۔

بے شک یہ صحیح ہے کہ ”القرآن یفسر بعضه بعضاً“ قرآن مجید کی ایک آیت دوسری آیت کی تشریح کرتی ہے مگر یہ اسی دائرہ میں ہے جس کا قاعدہ محاورہ و تکلم تقاضا کرتے ہیں جیسے عام کی تخصیص مطلق کو تعمید اور اضمار کی تعین۔ یہ چیزیں ہیں جن سے عموماً کسی دانشمند متکلم کا

ایک وقت کا کلام دوسرے وقت کے کلام کامیں و شارح قرار پاتا ہے، یہی صورت قرآن مجید میں بھی ہوگی۔ نہ یہ کہ ہر جگہ ایک آیت کا دوسری آیت میں پیوند لگا کر معنی پیدا کرنے جائیں چاہئے وہ اصول محاورہ کے بالکل خلاف ہوں جیسے ایک جگہ صلوٰۃ درود کے معنی میں ہے۔

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا اصْلُوا عَلَيْهِ وَسَلِّمُوا
الْتَّسْلِيمًا۔ (احزاب۔ ۵۶)

یہاں اس فعل کا اسناد اللہ کی طرف اس کا قرینہ ہے کہ نماز مراد نہیں بلکہ رحمت اور اس کی منابست سے بعد میں طلب رحمت مراد ہے۔ اب جہاں یہ قرینہ موجود ہو جیسے: إِنَّ اللَّهَ يُصَلِّي
عَلَيْكُمْ وَهَا يَهُ معنی مراد لئے جائیں گے مگر مخالفین شریعت اب ان آیات کی بناء پر

أَقِيمُوا الصَّلَاةَ وَأُرْيِقِيمُونَ الصَّلَاةَ وَإِنَّ الصَّلَاةَ كَانَتْ عَلَى الْمُؤْمِنِينَ
كِتَابًا مَوْقُوتًا۔

اور ایسی ہی بکثرت آیات میں جو صلوٰۃ اور اس سے مشتق الفاظ ہیں ان سب کو درود کے معنی میں قرار دے کر نماز سے چھٹکارا حاصل کرنا چاہیں تو سعی نامشکور کسی طرح حق بجانب قرار نہیں دی جاسکتی۔

واعظین و مقررین اس طرح کے بہت جوڑ توڑ کیا کرتے ہیں اس میں قدم قدم پر تفسیر بالرائے ہوتی ہے جو سخت ترین گناہ ہے۔ مختصر یہ ہے کہ تفسیر قرآن کا مسئلہ بڑا نازک ہے۔ اس میں وسعت بھی اتنی ہے جو ان تنگ خیال افراد کے تصور سے آگئے ہے جو بالکل تابع لفظ رہنا چاہتے ہیں اور ذرا غور فکر کر کے جو کوئی حکمت اور نکتہ حقیقت قرآن سے نکالا جائے جو سابق کی کتابوں میں مذکور نہ ہوا سے تفسیر بالرائے کہہ دیتے ہیں اور پھر اس میں تنگی بھی بہت ہے جو ان لوگوں کے حدود تخلیل سے بہت تنگ ہے جو قرآن مجید کے آیات کی آنکھ بند کر کے اپنے دل سے تفسیر شروع کر دیتے ہیں اور زمین و آسمان کے قلابے ملاتے ہیں۔ یہی باعث ہے کہ ہمیں اس تبصرہ کو اتنے طولانی بنادیئے کی ضرورت پڑی ہم نے اس میں جو اصول قواعد قرار دیئے ہیں انہیں اگر انسان پیش نظر رکھے تو امید ہے کہ وہ نقطہ اعتدال پر قائم رہ کر تمدبر فی القرآن کے برکات سے بہرہ مند بھی ہو گا اور تفسیر بالرائے کے عین گڑھوں میں گرنے سے محفوظ بھی رہے گا۔

فَادَاتْ بِلَا غَيْرٍ

از

مقدمات تفسير آلاء الرحمن

في

تفسير القرآن

جلد اول

مطبع "العرفان صيدا
١٩٣٣-١٤٥٥هـ

تمہید

جنتہ الاسلام آیت اللہ شیخ محمد جواد بلاعی طاب ثراه سامرا کے حوزہ علمیہ کے فارغ التحصیل اور آیت اللہ میرزا محمد تقی شیرازی کے حلقہ درس کے فیضیاب فقہ اور اصول میں بھی اس معیار پر فائز تھے جو ایک بلند پایہ مجتہد کا ہوتا ہے مگر آپ نے خاص طور پر دینی ضرورت کا احساس فرما کر ان علوم دینیہ میں مجاہد انہ طور پر زندگی گزاری جن کی جانب عموماً عراق و ایران کے مجتہدین تو جنہیں فرماتے چنانچہ مادیین اور نصلائی وغیرہ کی رویں ”الحمد لله رب العالمين“ اور ”الرحلة المدرسية“ اور ”أنوار الحدیث“ وغیرہ ان کی عظیم الشان کتابیں ہیں آخری عمر میں انہوں نے تفسیر قرآن لکھنا شروع کی تھی جو افسوس ہے کہ عمر کی بیوفائی سے پایہ تکمیل تک نہ پہنچ سکی وہ شام کے شہر صیدا میں زیر طبع تھی جب میں عراق سے مراجعت کر کے ہندوستان آگیا۔

میرے ہندوستان آنے کے بعد مددوح کی تفسیر کی پہلی جلد طبع ہو کر ہندوستان آئی اور مجھ تک پہنچی جس میں آغاز تفسیر کے قبل ۲۸ صفحات میں کچھ اہم مقدمات تمہیدی حیثیت سے درج کئے گئے ہیں۔ جب میں نے تفسیر لکھنے کا ارادہ کیا تو مستقل جلد مقدمہ تفسیر قرآن کے نام سے لکھی جو ۲۷۲ صفحات پر مشتمل تھی اس میں بنظر افادیت کچھ مضامین سرکار مرحوم کے زیادہ تر ان کے حوالے کے ساتھ درج کر دیئے گئے تھے اسے بعض اہل اغراض نے غلط فہمی پھیلا

نے کا ذریعہ بنایا۔

اب اس مرتبہ مناسب معلوم ہوا کہ ان مضمائیں کو اصل کتاب سے خارج کر کے سرکار بلا غی
اعلی اللہ مقامہ کے اہم افادات کو آخر میں بطور ضمیمه شامل کر دیا جائے تاکہ حقیقت مشتبہ بھی نہ
ہو اور اس کتاب کے ناظرین موصوف کے گرانقدر افادات سے محروم بھی نہ رہیں۔ والسلام

علی نقی انقوی

(۱)

قرآن مجید کی معجزانہ حیثیت کا ایک خاص پہلو

معجزہ قرآنی کی ایک اہم خصوصیت جو دنیا کے کسی دوسرے معجزہ میں پائی نہیں جاتی یہ ہے کہ
اعجاز کے جتنے ارکان ہیں ان سب کو وہ خود اپنے دامن میں لئے ہوئے ہے اور مقدمات و
قرائن خارجیہ یا صرف عقل پر مخصوص نہیں ہیں۔

دوسرے مجرزات کی یہ صورت ہے کہ خارق عادت آنکھوں کے سامنے پیش ہو لیکن اس کے مجرزہ ہونے میں جتنی باتوں کی ضرورت ہے وہ خود اس میں مضمون نہیں ہیں۔

وہ ایک خاموش مشاہدہ غیبی ہوتا ہے جو اپنی زبان سے یہ اعلان نہیں کرتا کہ میرا ظاہر کرنے والا مدعی نبوت وغیرہ بھی ہے جو ایک خارق عادت کے مجرزہ ہونے کا رکن اعظم ہے اس کے لئے ضرورت ہو گی کہ علیحدہ سے اس شخص کے دعاویٰ کو دیکھا جائے تاکہ معلوم ہو کہ وہ مدعی کسی منصب کا ہے یا نہیں؟

پھر اس مظاہرہ سے اس استدلال کی بنیاد سمجھ میں نہیں آتی کہ خارق عادت امر کے ظاہر کرنے سے اس کے مظہر اور دعویدار نبوت کی سچائی کیوں کر ثابت ہوتی ہے؟ اس کے لئے پھر عقل کو درمیان میں لانے کی ضرورت ہے کہ وہ دلیل کو ترتیب دے اور بتائے کہ خارق عادت کا ظاہر کرنا کس طرح دعویدار منصب کی سچائی کا ثبوت ہوتا ہے؟

پھر وہ خرق عادت کا مظاہرہ یہ بھی نہیں بتاتا کہ میرا ظاہر کرنے والا اپنی سیرت و کردار کے لحاظ سے کیسا آدمی ہے اور یہ بھی ثبوت اعجاز کا بڑا رکن ہے کیوں کہ اگر مدعی نبوت ایک ایسا شخص ہے جس کا سابقہ زندگی اور افعال و اعمال کی گندگی یہ خود اس کے دعوے کے رد کرنے کے لئے کافی ہے تو اس صورت میں وہ لاکھ غیر معمولی کرتب دکھلائے کسی طرح خدا پر ذمہ داری عائد

نہ ہوگی اور اسے ان عجیب و غریب مظاہرات کو باطل کرنے کی ضرورت نہ ہوگی لہذا خوارق عادات کے ساتھ یہ الگ سے اس مدعی منصب کی سیرت سابق و حال زندگی میں دیکھنے کی ضرورت ہوگی کہ اس کے افعال کیسے ہیں اور وہ اس کو خدا کی طرف سے کسی منصب کے لائق ثابت بھی کرتے ہیں؟ یقیناً وہ تمام مجازات ان تمام اعتبارات سے بالکل گنگ اور خارجی تحقیقات اور عقلی غور و فکر کے دست نگر اور منون احسان ہوتے ہیں۔ لیکن یہ قرآن مجید کی خصوصیت ہے کہ وہ مجزہ اور اعجاز کے جتنے ارکان و خصوصیات ہیں وہ سب اسی میں موجود ہیں اور کہیں اس سے علیحدہ جانے کی ضرورت نہیں ہے۔

پہلا امر:

قرآن مجید میں صاف صاف اپنے حامل حضرت محمد مصطفیٰ ﷺ کے دعویٰ نبوت و رسالت کا اظہار موجود ہے۔ ملاحظہ ہوں آیات ذیل:

قُلْ يَا أَيُّهَا النَّاسُ إِنَّ رَسُولَ اللَّهِ إِلَيْكُمْ بِحِينِهِأً。(اعراف۔۱۵۸)

کہیے کہ اے گروہ مردم میں خدا کا رسول ہوں تم سب کی طرف
ما ضَلَّ صَاحِبُكُمْ وَمَا غَوَىٰ ۚ وَمَا يَنْطِقُ عَنِ الْهُوَىٰ ۖ إِنْ هُوَ إِلَّا وَحْدَىٰ
یوْحَنْ (نجم ۲۲ تا ۲۳)

تمہاری ہدایت کرنے والا شخص نہ تو گمراہ اور نہ شرگشته وہ اپنی خواہش دل سے کلام ہی نہیں کرتا بلکہ وہ وحی ہوتی ہے جو اس پر اتاری جاتی ہے

مُحَمَّدٌ رَّسُولُ اللَّهِ وَالَّذِينَ مَعَهُ أَشِدَّاءُ عَلَى الْكُفَّارِ۔ (سورہ فتح ۲۹)

محمد ﷺ خدا کے رسول ہیں اور جو لوگ ان کے ساتھ ہیں کافروں کے مقابلہ میں بڑے سخت ہیں

مَا كَانَ مُحَمَّدٌ أَبَا أَحَدٍ مِّنْ رِجَالِكُمْ وَلَكِنْ رَّسُولَ اللَّهِ وَخَاتَمَ النَّبِيِّنَ ۝ (سورہ احزاب ۳۰)

محمد ﷺ نہیں ہیں تمہارے مردوں میں سے کسی کے باپ لیکن خدا کے رسول اور فہرست انبیاء کے ختم کرنے والے ہیں۔

دوسرا امر:

اس نے اپنے غیر معمولی درجہ اعجاز کو آپ کی نبوت و رسالت کی دلیل بتالیا اور کہا کہ اگر تم کو ان کی سچائی اور حقانیت میں شک ہو تو اس کے مثل پیش کرو اور اگر ایسا نہ کر سکو

فَاعْلَمُوا إِنَّمَا أُنْزَلَ بِعِلْمِ اللَّهِ

تو سمجھ لو کہ وہ خدا کی طرف سے نازل ہوا ہے۔ (ہود۔ ۱۳) اس طرح اعجاز کے وجہ استدلال عقلی کو اہل عقل کے متنبہ کرنے کے لئے ذکر کیا۔

تیسرا امر:

اس نے جناب رسالت مآب کے اخلاق کی پا گیزگی اور کمال طہارت کو متعدد آیات میں ظاہر کرتے ہوئے یہ ثابت کیا کہ آپؐ کی زندگی اخلاق حسنہ سچائی اور پا گیزگی کا نمونہ رہی ہے جس کی بناء پر آپؐ کی سیرت آپؐ کے بلند دعوے کیے شایان شان ہے ارشاد ہوا:

وَإِنَّكَ لَعَلَىٰ خُلُقٍ عَظِيمٍ ۚ وَذُو الْوُتُورِ تُدِينُ فَيُدِينُهُنَّ ۚ (۴) (سورہ قلم۔ ۴ اور ۵)

یقیناً آپؐ بڑے اخلاق کے درجہ پر فائز ہیں۔ ان لوگوں کی یہ آرزو ہے کہ آپؐ سے کسی دورگی کا نظر ہو رہ تو یہ بھی دورگی سے کام لیں۔

نیز آپؐ کے تعلیمات کی پا گیزگی کے متعلق ارشاد کیا:

يَا أَمْرُهُمْ بِالْمَعْرُوفِ وَيَنْهَا هُمْ عَنِ الْمُنْكَرِ۔ (سورہ اعراف۔ ۱۵)
وہ انہیں اچھی باتوں کا حکم دیتے اور بری باتوں سے منع کرتے ہیں۔

اور خود اپنے مندرجہ تعلیمات پر اہل نظر کو سنجیدگی سے غور کرنے کا موقع دیتے ہوئے ارشاد کیا

إِنَّ هَذَا الْقُرْآنَ يَهْدِي لِلّٰتِي هُنَّ أَقْوَمُ . (سورہ بنی اسرائیل۔۹)

یقین جانو کہ یہ قرآن دعوت دیتا ہے ایسی باتوں کی طرف جو بالکل سیدھی اور صحیح ہیں۔

اس طرح قرآن مجید نے تمام وہ پہلو جو ایک مجذہ کی صحت کے سلسلہ میں غور کے قابل ہو اکرتے ہیں سب خود ہی پیش کر دیئے اور اہل نظر کی نظر کے سامنے رکھ دیئے جس کے بعد غور کرنا نہ کرنا خود ان اشخاص کے حسن اختیار اور سوء اختیار کا نتیجہ ہو گا اور جدت پوری قوت کے ساتھ تمام ہو گی۔

(۲)

اعجاز قرآن کے مختلف رخ تاریخی حیثیت

حضرت رسول ﷺ کو کوئی ویسا فرض کر لے جیسا ان کے دشمن کہتے ہیں کہ انہوں نے تو ریت اور نجیل کے مندرجہ واقعات افواہی حیثیت سے عام اشخاص سے سنے اور انہیں قرآن میں درج کر دیا۔

اس کا نتیجہ کیا ہونا چاہئے؟ یہ کہ توریت و انجلیل میں جس طرح واقعات کا تذکرہ ہوا ہے اس کے ساتھ قرآن مندرجہ واقعات ایسے اضافے اختلافات اور حواشی ہوتے جن میں واقعہ کے متانت اور استحکام کا پتہ نہ ہوتا اور افواہی باتوں کی خرافت آمیز داستانوں کا اثر بہت نمایاں ہوتا یعنی توریت و انجلیل کے مندرجہ واقعات میں اگر خلاف عقل و فطرت اور منافی اصول دینیہ باقی نہ تھیں تو اس میں نظر آتیں اور اگر تھیں تو اس میں بہت بڑھ جاتیں۔

لیکن جب ہم توریت و انجلیل کے مندرجہ واقعات اور پھر قرآن مجید میں انہی واقعات کے تذکرہ کو دیکھتے ہیں تو یہ نظر آتا ہے کہ باycl کے واقعات میں اس درجہ دوراز کار اور خرافت آمیز روایات کی بھرمار ہے کہ کسی طرح عقل و ذہب کے رو سے انہیں صحت کی سند کا دیا جانا ممکن نہیں ہے اور قرآن انہی واقعات کو تمام ان خرافتوں اور دوراز کار باتوں کو حذف کر کے ایسے صحیح اور موافق فطرت انداز سے پیش کرتا ہے جسے عقل اصلیت کی سند دینے پر مجبور ہے۔

ملاحظہ ہو تو ریت کتاب پیدائش فصل ۳ میں حضرت آدمؑ کے ممنوعہ درخت سے تناول فرمانے کا قصہ اور اس میں جو کچھُ دوراز کار باتیں ہیں جن سے خدا کی طرف غلط بیانی اور فریب کاری کا الزام عائد ہوتا ہے۔

اور فصل ۱۵ میں ابراہیمؐ کا واقعہ کہ ان کو خدا کے وعدہ میں شک ہوا شام میں زمین عطا کئے

جانے کے متعلق اور فصل ۱۸۔۱۹ میں ملائکہ کے آنے کا تذکرہ ابراہیمؐ کے پاس ولادت اسحاقؐ کو خوشخبری لے کر اور کتاب خرونج فصل ۳ میں خداوند عالم کا خطاب موسیؐ سے درخت کے ذریعہ سے اور اس کا وہ ضمیمہ جس سے پتہ چلتا ہے کہ خدا کی تعلیم موسیؐ کو شروع ہوتی تھی غلط بیانی کے سبق کے ساتھ اور فصل ۳۲ میں ہارون کا قصہ کہ انہوں نے گوسالہ تیار کرایا تھا جو خدا نے بنی اسرائیل کی حیثیت سے قرار دیا جائے اور انہوں نے اس کے لئے قربانی اور عبادت کے طریقے مقرر کئے تھے۔

ان تمام واقعات کا ایک دفعہ توریت میں مطالعہ کیجئے اور دیکھئے کہ ان میں کیا کیا باتیں ایسی ہیں جو کسی طرح عقل و دین کی روشنی میں صحیح تسلیم کیے جانے کے قابل نہیں ہیں جن سے جلالِ الٰہی اور طہارت انبیاء پر دھبہ آتا اور بہت سے اصول عقلیہ کو دھپکا پہونچتا ہے اور پھر انہی واقعات کو فرق آن مجید میں نکال کر ملاحظہ کیجئے معلوم ہو گا کہ فرق آن مجید میں تمام وہ زوائد حذف ہیں جو مذکورہ بالاحیثیت سے ناقابل قبول تھے اور اس میں تمام واقعات ایسے انداز سے بیان ہوئے ہیں جو کسی طرح شان حضرت الٰہی اور شان انبیاء و مسلمین کے خلاف نہیں ہیں۔

ملحقات توریت میں جو واقعات مذکور ہیں وہ بھی کچھ کم افسوسناک نہیں ہیں حضرت ایوبؑ کی طرف انتہائی جزع فزع اور خدا سے شکوہ بلکہ اس پر اعتراض کی نسبت حضرت داؤدؑ کی طرف زنا کاری کی شرمناک نسبت حضرت سلیمانؑ کی طرف کفر و شرک کے رواج دینے کی نسبت

وغیرہ وغیرہ ایسے واقعات جو ایک لمحہ کے لئے صحیح تسلیم نہیں کرنے جاسکتے۔

بلکہ توریت اور اس کے ملحقات میں مذکورہ بالا امور سے بڑھ کر بعض باتیں ملتی ہیں جیسے حضرت لوٹ کی طرف شراب خوری اور نشہ شراب میں اپنی دونوں لڑکیوں کے ساتھ زنا کاری، حضرت یعقوبؑ کی خدا کے ساتھ کشتی حضرت یعقوبؑ کے اپنے والد کے ساتھ فریب کاری، خدا کا مشورہ آسمانی فرشتوں کے ساتھ کہ آخاب بادشاہ بنی اسرائیل کو گمراہ کیا جائے اور اس کے علاوہ، بہت باتیں جن سے پرانے عہد نامہ کے صفات پورے طور پر ملموظ رہتے ہیں۔

انجیل مقدس جو حضرت مسیحؐ کی تاریخ زندگی ہے اس میں بھی اختصار و کمی صفات کے باوجود حضرت مسیحؐ کی طرف ایسے واقعات کی نسبت موجود ہے جو کسی طرح ان کی شان کے لائق نہیں ہے جیسے شیراب خوری غلط بیانی ماں اور بھائیوں کے ساتھ بد اخلاقی اور ناخموں کے ساتھ اخلاق سوز بے باکی۔

بلاشبہ قرآن مجید کے زمانہ میں اور اس کے قبل انبیاء و مرسلین کے تاریخی معلومات کے لئے یہود، قسیسین، نصاریٰ کی تعلیمات کے سوا کوئی سرچشمہ نہ تھا اور توریت و انجیل ہی کے مندرجات تھے جو اخبار یہود و قسیسین نصاریٰ کے نوکِ زبان تھے۔

تو رسول اسلام نے اگر ان تعلیمات کو یہود و نصاریٰ کے علماء سے حاصل کیا ہوتا تو وہ تمام خرافات جوان کی کتابوں میں مذکور تھے اس حد تک تو آپؐ کے یہاں بھی ملتے جو عام عیسائی علماء کے یہاں از قبل مسلمات تھے اور اگر آپؐ ان کو صرف افواہی حیثیت سے صرف عوام کی زبانی سن کر نقل کرتے جیسا کہ عام عیسائی مولفین ظاہر کرنا ضروری سمجھتے ہیں تو عام نظام عادات کے مطابق اس میں توریت ارواح بھیل کے اصل مندرجات سے بدرجہ زیادہ خرافات کے اور دور از کار باتیں آ جاتیں لیکن اس کے برخلاف ہم دیکھتے ہیں کہ قرآن نے واقعات کے جو باہم میں واقعیت کی شان کے بالکل خلاف تھے بالکل ذکر ہی نہیں کیا اور جن واقعات کا باہم کے ذکر کیا ان کو تمام اضافوں سے الگ کر کے جو اس واقعہ کو واقعیت کے حدود سے بالکل پھینکنے کے ذمہ دار تھے۔

اس سے ایک غیر جانبدار انسان کی عقل کو صاف اس نتیجہ تک پہنچنا چاہئے کہ درحقیقت واقعات کی مسخ شدہ صورت و تھی جو توریت و بھیل میں رائج ہو گئی تھی اور خداۓ قدوس نے جس کا کام بندگان خدا کی ہدایت ہے اپنے اس رسول کو جو خاتم المرسلین ہے ان تمام صحیح واقعات کی اصل صورت میں تعلیم دیتا کہ توریت و بھیل میں پڑی ہوئی خرابیوں کی اصلاح ہو جائے اور گمراہ کن خیالات کا جو جلال الہی اور شان انبیاء کے منافی واقعات کی وجہ سے پیدا ہوتے ہیں قلع قلع اور آئندہ کے لئے سد باب ہو جائے۔

استدلالی حیثیت سے

قرآن کے محل نزول پر غور کیجئے عرب کی جہالت کفر و شرک کا دور دورہ گمراہی کی شدت عقولوں کی تاہ نگاہوں کی ظاہری بینی علوم و فتوں سے اجنبیت اور منطق و فلسفہ سے بالکل ناشناسی اس سب کو دیکھئے اور پھر قرآن مجید کے معارف و حقائق سے بھرے ہوئے آیات کی تلاوت کیجئے خاص مسائل تو حید اور عدل و نبوت کے مضبوط استدلالات کا مطالعہ کیجئے ان آیت کے عمق کو دیکھئے باریک بین دیتی فلسفی نگاہوں سے ان کے معانی پر غور کیجئے معلوم ہو گا کہ وہ کس پایہ کا کلام ہے اور ذہن فیصلہ کرے گا عقل و عادت فطرت و طبیعت کی رو سے اس طرف میں پیدا ہونے والے کسی انسان کا کلام نہیں ہو سکتا۔ اس کے ساتھ بائل کے ان استدلالوں پر نظر ڈالئے جو حضرت مسیحؐ کی طرف منسوب کئے گئے ہیں تو محسوس ہو گا کہ ان طریقوں سے اثبات مطلب کی ناکام کوشش کسی طرح حضرت عیسیٰ کے شایان شان نہیں ہے۔۔۔ یہاں تک کہ بعض مقامات پر تعداد اللہ اور شرک تک کا نتیجہ برآمد ہوتا ہے ایسی کمزوریوں سے قرآن منزہ و مبراء ہے۔

تشریعی حیثیت سے

اس کا عامم ذہن پورا اندازہ تو نہیں کر سکتے مگر بہت سے صحیح ذوق اور پختہ عقل رکھنے والے افراد جنہوں نے دنیا کے قوانین و اصول انتظامی کا انتقادی نظر سے مطالعہ کیا ہے موازنہ کر کے دو

قسم کی تعلیموں میں اتنا ضرور سمجھ سکتے ہیں کہ ان میں سے کون روح انتظامی کے ساتھ زیادہ موافق اور مفاد اجتماعی کے مطابق اور کہاں تک عملی ہے اور فطرت کے ساتھ سازگار اس کے علاوہ اس کا سمجھ لینا تو ہر شخص کے لئے آسان ہے کہ کس قانون میں جامیعت پائی جاتی ہے اور شخصی و نوعی، انفرادی و اجتماعی ہر قسم کے احکام پر حاوی ہے۔

بلاشبہ قرآن مجید کے نزول کے زمانہ میں ایک شریعت موجود تھی شریعت موسویہ جو یہودوں و نصاری دنوں کے نزدیک مسلم تھی اور حضرت عیسیٰ کی طرف نسبت رکھنے والا ایک آئین تھا جو اگرچہ اس اعلان کی بناء پر کہ زمین و آسمان ٹل جائیں مگر موسیٰ کی شریعت کا ایک شو شہ نہیں ٹل سکتا شریعت موسوی کے مقابلہ میں کوئی چیز نہیں ہونا چاہئے لیکن وہ عمل طور پر شریعت موسویہ کے خلاف ایک مستقل چیز بن گیا تھا۔

اس کے علاوہ ایران میں زردشتی مذہب سے تعلیمات تھے اور زردشت کی ایک مستقل شریعت تھی جو زندہ حیثیت رکھتی تھی اور ہزاروں آدمیوں کو اپنا پابند بنائے ہوئے تھی۔ کوئی بھی دین اگر اساسی حیثیت سے صحیح ہے تو اس کی شریعت کے اجزاء اصلی یقیناً وہی ہو سکتے ہیں جو خداۓ قدوس کے نازل کردہ ہیں یہ اور بات ہے کہ بعد کی تراش خراش نے ان میں تبدیلی کر دی ہو اور طرح طرح سے مسخ کر دیا ہو۔ شریعت موسوی اور عیسیوی اس کی یقینی مثال ہے۔

زردشت کے متعلق چوں کہ قرآن نے نبوت کی گواہی نہیں دی ہے لہذا اسے قطعی حیثیت حاصل نہیں ہے لیکن قرآن اور بعض اخبار و آثار کی بناء پر بہت سے لوگ نبوت کے قائل ہیں جس کی نفی کے لئے بھی قطعی کوئی وجہ نہیں ہے۔

اس صورت میں اگر ان شریعتوں میں کچھ ایسے احکام موجود ہوں جو قرآنی احکام کے ساتھ متعدد ہیں تو اس میں کوئی اعتراض ان کی بات نہیں ہے لیکن دیکھنے کا امر یہ ہے کہ قرآن میں ان مشترک احکام سے بہت زیادہ اور زندگی کے بہت سے ایسے شعبوں کے متعلق کتنے ایسے احکام وقوانین ہیں جن کا مذکورہ بالا شریعتوں میں صراحةً وجود کیسا اشارہ بھی نہ تھا۔ اس سے بے لوث ضمیر کو اس نتیجہ تک پہونچنا چاہئے کہ اس شریعت کو طویل عمر زمانہ کے ضروریات کے مطابق اسی خدا نے نازل کیا ہے جس نے ان شریعتوں کو ان کے محدود زمانہ کے لحاظ سے محدود احکام پر مشتمل نازل کیا تھا اور اسی لئے آخرِ عمرِ دنیا تک اس میں تبدیلی کی کوئی ضرورت نہیں ہے۔

اخلاقی حیثیت سے

بلاشبہ علم اور تربیت کا انسان کے اخلاق پر بڑا اثر پڑتا ہے جہالت اور علوم صحیحہ سے ناواقفیت بڑی سے بڑی بد اخلاقیوں کا سرچشمہ ہوتی ہے اور اخلاق کی جان جو کچھ بھی ہے وہ ملکات

نفسیہ اور قوائے طبیعیہ میں اعتدال کے نقطہ کی پابندی اور افراط و تفریط سے کنارہ کشی ہے۔

بڑے بڑے معلم کے تعلیمات اس وقت بے قیمت ہیں جب وہ یا تو تفریط کی وجہ سے اس حد تک کمزور ہوں کہ ان سے امن و انتظام اور تحفظ و تہذیب و شاشستگی کا مقصد حاصل ہی نہ ہوتا ہو اور یا افراط کے لحاظ سے اس درجہ زیادہ ہوں کہ وہ نفسانی طرف کے تقاضوں کی بناء پر کبھی منون عمل بن ہی نہ سکیں۔

توریت اور انجیل مروجہ کے اخلاقی تعلیمات کی نوعیت انہی دونوں راستوں میں تقسیم ہے اول الذکر افراط اور ثانی الذکر تفریط کے لحاظ سے اعتدال سے علیحدہ ہیں۔

لیکن قرآن مجید کی تعلیم ہر شعبہ حیات میں حد و سط کا درجہ رکھتی ہے وہ افراط و تفریط دونوں سے مبرأ ہے۔ اور اس لئے ہر شخص کے لئے ممکن العمل اور تہذیب و شاشستگی کی تکمیل کا ذریعہ ہے۔

یہ خصوصیت بھی قرآن مجید کی وہ ہے جو اس کو تمام کتب ادیان میں ممتاز درجہ عطا کرتی ہے اور اس کے ساتھ جب عرب کی جہالت اور رسول عربی کے ماحول کو سامنے رکھ دیکھا جائے گا تو ماننا پڑے گا کہ وہ الہامی و آسمانی حیثیت رکھتی ہے اور یقیناً خداوند عالم کی جانب سے نازل شدہ ہے۔

(۳)

نفی تحریف

فرقہ امامیہ کا قول کہ قرآن میں کوئی کمی واقع نہیں ہوئی واضح ہو کر طبقہ محدثین کے استاد کل جن کی وقت نظر احادیث کے نقل کرنے میں شہرہ آفاق ہے یعنی جناب صدوقؐ کتاب الاعتقادات میں تحریر فرماتے ہیں:

ہمارا اعتقاد یہ ہے کہ قرآن جسے خداوند عالم نے اپنے نبیؐ پر نازل فرمایا وہ یہی ہے جو دونوں دفیتوں کے درمیان موجود ہے اور وہ اس سے زیادہ نہیں ہے اور جو شخص ہماری طرف نسبت دے کہ ہم اصل قرآن کو اس سے زیادہ مانتے ہیں وہ بالکل جھوٹا ہے موصوف نے ان تمام روایات کو جو کمی کے بارے میں وارد ہوئی ہیں دوسرے معانی پر محمول کیا ہے۔

”فصل الخطاب“ کے اوآخر میں شیخ مفیدؒ کی کتاب مقالات سے یہ عبارت درج کی ہے کہ ”فرقہ امامیہ“ میں بہت سے لوگ یہ کہتے ہیں کہ قرآن مجید میں ایک کلمہ، ایک آیت اور حروف کی بھی کمی نہیں ہے بے شک جناب امیرؒ کے جمع کردہ قرآن میں جوتا ویل اور تفسیر اس کے

معانی کی اس کے اصل شان نزول کے موافق ہوئی تھی وہ کم کر دی گئی ہے اور جناب سید مرتضی علم الہدیؒ کا بھی قول ہے کہ قرآن میں کوئی کمی نہیں ہے اور محدودے چند افراد جو فرقہ امامیہ اور حشویہ میں کے اس کے خلاف قائل ہو گئے ہیں وہ توجہ کے بھی مستحق نہیں ہیں اس کے خلاف قول ہے وہ اخباریوں میں سے افراد کی طرف منسوب ہے جنہوں نے کچھ ضعیف روایتوں کو صحیح سمجھ کر یہ قول اختیار کر لیا ہے۔

شیخ طوسیؒ کی کتاب تفسیر ”تبیان“ کے شروع میں ہے کہ قرآن مجید کے متعلق زیادتی یا کمی کا سوال اٹھایا جانا بھی مناسب نہیں ہے اس لئے کہ زیادتی کے نہ ہونے پر تو اجماع ہے اور کمی اس کے متعلق بھی تمام مسلمانوں کے مذہب کا ظاہر یہ ہے کہ واقع نہیں ہوئی اور خصوصیت سے ہمارے مذہب میں بھی صحیح قول یہی ہے اور اسی کی حمایت جناب سید مرتضیؒ نے کی ہے اور احادیث سے بھی وہی ظاہر ہے بے شک شیعہ اور سنی کی طرف سے، بہت سی روایتیں ایسی وارد ہوئی ہیں جن سے پتہ چلتا ہے کہ بہت سی آیتیں قرآن کی کم ہو گئیں اور بعض اپنی جگہ سے ہٹ کر دوسری جگہ پہنچ گئیں لیکن یہ روایتیں بطریق احادیث مตقول ہیں جن پر نہ علم کی بنیاد ہو سکتی ہے عمل کی اور بہتر یہ ہے کہ ان روایات سے کنارہ کشی ہی اختیار کی جائے۔“

تفسیر مجمع البیان میں بھی بالکل اس سے اتفاق کیا ہے اور کشف الغطاء کتاب قرآن میں ہے کہ ”اطھواں مجھ نقص قرآن کے بارے میں یقیناً قرآن مجید نقص کے عیب سے محفوظ ہے

خدا کی غیبی حفاظت کے ساتھ جس پر صریحی قرآن کی آیت دلالت کر رہی ہے اور ہر زمانہ کے علماء کا اجماع بھی اسی کے موافق ہے اور شاذ و نادر بعض لوگوں کا قول قبل تو جنہیں ہے اور جو جور و ایت ایسے ہیں کہ ان نقص قرآن کا پتہ چلتا ہے ضرورت مذہب ان کے ظاہر پر عمل سے مانع ہے لہذا کسی طرح ان کی تاویل کرنا چاہئے۔

شیخ بہائی کا قول ہے کہ زیادتی اور نقصان کے متعلق اختلاف ہے اور صحیح یہی ہے کہ قرآن ہر طرح کی زیادتی و کمی سے محفوظ ہے اور قول خداوند عالم کہ ”هم اس کی حفاظت کرنے والے ہیں اس کی دلیل ہے“ اور یہ جو مشہور ہے کہ بعض جگہ امیر المؤمنینؑ کا نام تھا وہ حذف ہو گیا جیسے:

يَا أَيُّهَا الرَّسُولُ بِلْغَةٍ مَا أُنزِلَ إِلَيْكَ فِي عَلِيٍّ وَغَيْرَهَا يَهُ باكِلَ غَيْرَ مُعْتَبِرٍ :

اور سید محسن بغدادی نے ”شرح وافیہ“ میں لکھا ہے کہ ہمارے علماء میں جو قول مشہور ہے اور جس پر اجماع کا دعویٰ ہوا ہے وہ یہی ہے کہ کمی واقع نہیں ہوئی۔

اور محقق ثانی علی بن عبد العالی کرکی نے ایک مستقل رسالہ قرآن مجید میں کمی نہ ہونے کے متعلق تحریر فرمایا ہے۔ پھر انہوں نے صدقہ کا کلام ذکر کیا ہے اور بطور اعتراض ان احادیث کا حوالہ دیتے ہوئے جن سے نقص قرآن کا پتہ چلتا ہے جواب دیا ہے کہ حدیث جب قرآن اور احادیث متواترہ یا اجماع کے خلاف ہوا اور اس کی تاویل ممکن نہ ہو تو اسے ساقط کرنا چاہئے۔

ان تمام علماء کے برخلاف ہمارے ہم عصر محدث (فضل نوری) نے فصل الخطاب میں کوشش کے ساتھ ان روایات کو جمع کیا جن سے وہ قرآن میں کمی واقع ہونے پر استدلال کرتے ہیں اور ان روایت کے اسناد میں کثرت پیدا کی ہے ان روایتوں سے کہ جو مرسل طریقہ (یعنی بغیر ذکر سند کے) تفسیر عیاشی و فرات بن ابراہیم وغیرہ میں مذکور ہیں۔ حالاں کہ جو شخص جستجو کرے اور ذوق تحقیق رکھتا ہو وہ یقین کرے گا کہ یہ مرسل روایتیں انہی چند مندرجات روایتوں سے مانوذ ہیں جو کسی طرح صحیح ہو، انہیں سکتیں اور بعض آپس میں اختلاف رکھتی ہیں کہ خود ہی متعارض ہو جاتی ہیں اس مختصر کتاب میں اتنی گنجائش نہیں ہے کہ ان آخری دونوں قسموں کو توضیح کے ساتھ لکھا جائے اس کے علاوہ اکثر مستدرجات روایتیں جو ہیں ان کی سندیں چند اشخاص تک منتہی ہوتی ہیں جن میں سے کسی کے متعلق علمائے رجال لکھتے ہیں کہ وہ لامذہ ب شخص ہے اس کی حدیثیں کمزور اور روایتیں متروک ہیں کسی کے متعلق یہ کہ اس کے احادیث اور مذہب دونوں مشکل کو ہیں اس کی حدیث کبھی قابل قبول ہوتی ہے اور کبھی ناقابل قبول، اور وہ کمزور روایوں سے احادیث کو نقل کرتا ہے اور کسی کی نسبت یہ لکھا ہے کہ وہ بہت زیادہ غلط بیان اور ناقابل اعتبار ہے میں جائز نہیں سمجھتا کہ اس کی تفسیر سے ایک روایت بھی نقل کروں اور یہ کہ وہ واقعی ہونے میں مشہور ہے اور امام رضاؑ سے سخت عداوت رکھتا تھا اور کبھی یہ کہ اس کی روایتیں بالکل خراب ہوتی ہیں اس کی غلوکی طرف نسبت دی گئی ہے۔

ظاہر ہے کہ ایسے روایوں کی تعداد کی کثرت کوئی فائدہ نہیں دے سکتی اور گرہم چشم پوشی کر کے

انتہے بڑے اہم موضوع پر ان لوگوں کی روایات کو قبول بھی کر لیں تو دوسری متعدد روایتوں کی بناء پر ہمیں ان روایات کے معنی میں یہ کہنا چاہئے کہ جو فقرات ان میں حذف شدہ بتلائے گئے ہیں وہ تفسیر کی جیشیت رکھتے تھے یا تاویل تھے یا بیان تھے اس فرد کا جو یقیناً اس عموم کے تحت میں داخل ہے اپنے اظہر افراد اور مستحق ترین شخصیت ہونے کی جہت سے حکم عام کے ساتھ یا اس فرد کا جو عموم کے ضمن میں تنزیل قرآن کے وقت خصوصیت سے ملحوظ تھی۔ یا اصل جس کے بارے میں آیت نازل ہوئی تھی یا جو بہم الفاظ (ماعِ موصولہ وغیرہ) سے مراد اصلی تھی۔ انہی آخری تین پہلوؤں پر محمول ہونا چاہئے ان روایت کو جن میں لکھا ہے کہ یہ تنزیل ہے اور اس کو جبرائیل لے کر آئے تھے اور اس معنی کی دلیل خود ان روایت میں جمع کا عمل میں لانا ہے اور تحریف سے مراد تحریف معنوی ہے جس کے شاہد امام محمد باقرؑ کی وہ تحریر ہے جو آپ نے سعد خیر کو لکھی ہے اور جو کافی کی کتاب روضہ میں مذکورہ ہے اور اس میں لکھا ہے کہ ان لوگوں کی طرف سے کتاب خدا کا پس پشت ڈال دینا یہ تھا کہ انہوں نے اس کے مکتبی الفاظ کو تو قائم رکھا اور اس کی جو مقررہ حد میں تھیں ان میں تحریف یعنی تبدیلی کر دی اسی طرح وہ روایات جن میں یہ ہے کہ مصحف جناب امیر یا مصحف ابن مسعود میں اس طرح لکھا ہے اس سے مراد یہی ہے کہ بطور تفسیر و تاویل تحریر تھا اس کی شہادت دینے کے لئے موجود ہے جناب امیر کا قول جو آپ نے زندیق سے فرمایا ”میں ان کے پاس لا یا پوری کتاب جو تنزیل اور تاویل دونوں پر مشتمل تھی“۔

ان روایات میں سے جن کی نسبت ہم نے اشارہ تحریر کیا یہ ہے کہ فاضل معاصر (محمد نوری) نے چار روایتیں درج کی ہیں جن میں یہ ہے ”بولا یہ علی“ کا نفرہ مصحف حضرت فاطمہؓ میں تحریر تھا کسی میں ہے کہ وہ مصحف فاطمہؓ میں یونہی تھا اور واضح ہونا چاہئے کہ جناب فاطمہؓ کی مصحف قرآن نہیں تھا بلکہ وہ ایک کتاب تھی جس میں علمی رموز و اسرار کا تذکرہ تھا جیسا کہ اصول کافی کی متعدد روایتوں سے جو صحیفہ اور مصحف اور جامعہ کے باب میں درج ہیں ثابت ہوتا ہے ان میں امام جعفر صادقؑ کا یہ قول ہے کہ اس میں تمہارے قرآن کا ایک حرف بھی نہیں ہے کہیں یہ ہے کہ میں یہ نہیں کہتا ہوں کہ اس میں قرآن ہے جیسا کہ صحیح و حسن حدیثوں میں وارد ہوا ہے۔

اس کے علاوہ کافی میں اس باب میں کہ ائمہ معصومینؑ لوگوں پر گواہ ہیں صحیح حدیث برید کی امام محمد باقر سے اور دوسری حدیث امام جعفر صادقؑ سے منقول ہے کہ ان دونوں حضرات نے آیت کے بارے میں کہ جعلنا کُمْ أُمَّةٌ وَ سَطَا فرمایا امت و سلطی ہم ہیں۔ امیر المؤمنینؑ سے اس کی تفسیر میں وارد ہوا ہے کہ ہم وہ ہیں جن کے بارے میں خدا نے فرمایا کہ ”ہم نے تم کو امت و سلطی قرار دیا“۔ اب جو مرسل طور پر تفسیر نعمانی و تفسیر سعد میں وارد ہے کہ آیت میں ائمہ و سلطی ہے۔

اس کو تفسیر ہی پر محول کرنا چاہئے اور یہ کہ معنی امتہ و سلطی کے ائمہ و سلطے جس کو لوگوں نے بد ل دیا نیز کافی میں اس باب میں ائمہ معصومینؑ ہادی اور ہنما ہیں۔ فضل کی روایت ہے کہ میں

نے امام جعفر صادقؑ سے اس آیت کے معنی دریافت کیے کہ لِكُنْ قَوْمٌ هَادٍ هُرْ قَوْمٌ کے لئے ایک ہادی ہے حضرت نے فرمایا کہ ہر امام رہنماء ہے اس طبقہ کا جس میں وہ ہے اور برید کی روایت ہے امام محمد باقرؑ سے اسی آیت کی تفسیر میں کہ رسالت مآب مُنذِر (عذاب الٰہی سے خوف دلانے والے) ہیں اور ہر زمانہ میں ہم میں سے ایک رہنماء ہے جو رسالت مآبؑ کے احکام کی طرف ہدایت کرتا ہے اور رسالت مآبؑ کے بعد جو رہنماء ہوئے ہیں وہ جناب امیرؓ ہیں اور ان کے بعد کے اوصیاء یکے بعد دیگرے اسی کے مثل ہیں۔

روایت ابو بصیر کی امام جعفر صادقؑ سے اور روایت عبدالرحیم قصیر کی امام محمد باقر علیہ السلام سے ان سب میں یہی ہے کہ رسالت مآبؑ منذر ہیں اور علی ابن ابی طالبؑ ہادی اور اس مضمون کی روایتیں اہل سنت کے یہاں بھی ہیں ابو ہریرہ اور ابو بزرگ اور ابن عباس اور نیز خود امیر المؤمنینؑ کے اسناد سے اور حاکم نے منتدر ک میں اس روایات کو صحیح السندر اور دیا ہے۔

ان تمام روایات کے ہوتے ہوئے بھی کیا کوئی شخص پسندیدگی کی نظر سے دیکھ سکتا ہے۔ فصل الخطاب کی اس کاوش کو جوانہوں نے بعض متأخرین کی تفسیروں سے اور میر باقر دامادؑ کے حاشیہ اقتباسات سے بعض روایتوں کے درج کرنے میں اختیار کی ہے اور لکھا ہے کہ روایات شیعہ اور سنتی دونوں طریقوں سے کثرت کے ساتھ ہیں کہ اصل آیت یوں تھی کہ۔ إِنَّمَا أَنْتَ مُنذِرُ الْعَبَادِ وَ عَلَيْكُنْ قَوْمٌ هَادِ (بس تم میرے بندوں کے ڈرانے والے ہو اور علی ہر قوم کے

لنے رہنا ہیں)۔ یہ ایک شعر جس کو قصیدہ خوان پڑھ سکتے ہیں باقی کوئی شخص جو عربی زبان میں ایک درجہ رکھتا ہو وہ اسے گورا نہ کرے گا کہ اس کی طرف اس شعر کے نظم کرنے کی نسبت دی جائے اور طرق شیعہ والمسنون کا جحوالہ دیا گیا ہے تو بے شک و شہمہ ان طرق میں سوا اس کے جو ہم نے سابقًا درج کیا اور کچھ نہیں اور وہ اس سے جو حدیث نوری نقل کر رہے ہیں مختلف ہے۔

”قیاس کن ز گلستان من بہار مرا“

نیز کافی کی روایت ہے جو ابو حمزہ سے امام محمد باقرؑ نے فرمایا کہ: کفار کا قول: رَبَّنَا مَا كُنَّا مُشْرِكِينَ اس سے مراد ولایت علی بن ابی طالبؑ کا انکار تھا۔ یہ الفاظ صراحتہ بتلار ہے ہیں کہ یہ تفسیر کی حیثیت سے ہے اس صراحت کے سبب سے توضیح ہو جائے گی۔ ابو بصیر کی ان دونوں ضعیف روایتوں کی جن سے بظاہر یہ پتہ چلتا ہے کہ بولا یہ علی کی لفظ قرآن میں داخل تھی اور وہ حذف کردی گئی ہے۔

عمر بن حنظله کی روایت ہے امام جعفر صادقؑ سے سورہ بقرہ کی اس آیت میں کہ متاعاً الْحَوْل
غیر اخراج آپ نے فرمایا محرجات عبارت کو دیکھتے ہوئے شہمہ بھی نہیں ہو سکتا سوا اس کے کہ یہ محرجات کا فقرہ بطور تفسیر بیان ہوا ہے یعنی اخراج کی لفظ سے محرجات مراد ہے نہ یہ لفظ

یہاں پر تھی اور وہ قرآن مجید سے کم کر دی گئی ہے لیکن کتاب فصل الخطاب میں اس کو بطور بیان نقصان درج کیا ہے۔

نیزان روایات میں سے محمد بن مسلم کی صحیح السند و روایت ہے امام جعفر صادقؑ سے جو کتاب کافی میں باب ”منع الزکوة“ کے شروع میں درج ہے اس میں ہے کہ حضرتؐ نے فرمایا یہی مراد ہے اس ارشاد حضرت احادیث سے کہ ان لوگوں کو طوق پہنانے جائیں گے اس شے کے جس کے ساتھ انہوں نے بخل کیا ہے یعنی جو انہوں نے بخل کیا ہے ماں زکوٰۃ میں سے یہ روایت بالکل صراحت کے ساتھ اس امر کو بتلاتی ہے کہ من الزکوٰۃ کی لفظ بطور تفسیر ہے جو اما مؓ نے بیان فرمائی ہے۔ نہ یہ کہ وہ جزء قرآن ہے اور اس روایت کی یہ صراحت شرح قرار پائے گی ابن عمیر والی مرسل نے روایت کی جو امام جعفر صادقؑ سے منقول ہے کہ قول باری تعالیٰ ہے۔

سَيُظْهِقُونَ مَا يَخْلُوا بِهِ مِنَ الزَّكُوٰۃِ يَوْمَ الْقِیَامَةِ^۵

اور اس روایت کے معنی بھی وہی ہوں گے کہ ما بخلوا بہ سے مراد من الزکوٰۃ ہے نہ یہ کہ وہ قرآن کا جزء ہے اور کم کر دیا گیا ہے نیزا نہی روایات میں سے صحیح ابو بصیر ہے امام جعفر صادقؑ سے جیسا کہ کافی میں باب ”نص علی الْأَنْهَمَ“ میں مذکور ہے اس روایت میں ہے کہ ابو بصیر نے عرض کیا لوگ کہتے ہیں کہ خداوند عالم نے حضرت علیؑ اور آپؑ کی اولاد کا نام قرآن میں ذکر کیوں نہ کر دیا حضرت نے فرمایا ان لوگوں سے کہو کہ رسالت آبؑ پر قرآن میں یہ

نازل ہوا کہ نماز واجب ہے لیکن خدا نے یہ بیان نہیں فرمایا کہ مغرب کی تین رکعت ہے اور عشاء کی چار رکعت یہاں تک کہ رسالت مآب وہ تھے جنہوں نے لوگوں کے سامنے اس کی تفسیر عمل کر کے ظاہر فرمائی اور اسی طرح قرآن نے اجمال سے زکوٰۃ و حج کے بارے میں کام لیا اور رسولؐ خدا نے تفصیل بتلائی۔ اس روایت سے ظاہر ہے کہ امامؐ نے لوگوں کے اس قول کی روپیں فرمائی کہ قرآن مجید میں امیر المؤمنینؑ کا نام صراحةً مذکور نہیں بلکہ اس کے دوسرے نظائر پیش کر کے ان کے استدلال کی رد فرمائی۔

اس کی گواہ وہ روایت بھی ہے جو کافی میں اس کے ہوڑی دور بعد صحیح فضلاء میں وارد ہے امام محمد باقرؑ سے اور ابوالجبار وود کی روایت حضرتؑ سے اور ابوالدبلیمؑ کی روایت حضرت امام جعفر صادقؑ سے کہ ان دونوں بزرگوں نے مقام استدلال میں اپنے اصحاب کے سامنے جب کہ تفییہ کا موقع بھی نہ تھا یہ آیا ہے لئے ملکع ما اُنُولِ اَنْيَكَ مِنْ رَّبِّكَ وَ انْ لَمْ تَفْعَلْ فَمَا يَلْغَى رِسَالَتَهُ۔ (مانندہ۔ ۲۷) کی تلاوت فرمائی اور اس میں ”فی علی“ نہیں کہا اس سے ثابت ہوتا ہے کہ بعض روایتوں میں جو اس مقام پر یا دوسرے مقامات پر ”فی علی“ کی لفظ ہے وہ بطور تفسیر و بیان ہے جیسے جبرائیل بطور وحی خدا کی طرف سے لائے ہیں لیکن جزء قرآن نہیں ہے اور اس طرح کی وحی تو ہر کلام رسالت مآبؐ کے موافق ہوتی تھی اس لئے کہ (قرآن میں موجود ہے) آپ اپنی خواہش نفس سے بات ہی نہیں کرتے جو کچھ آپ کا کلام ہوتا ہے وہ وحی ہوتی ہے جو خدا کی طرف سے نازل ہوتی ہے۔

نیزان روایات میں سے فضیل کی روایت ہے۔ امام رضاؑ سے کافی کے باب ا”معنی التزیل فی الولایۃ“، میں کہ راوی نے عرض کی یہ آیت ۷۶ ﷺ کے لئے یہ تعلیم ہے ۵ حضرت نے فرمایا یعنی امیر المؤمنینؑ۔ راوی نے عرض کیا یہ تزیل ہے؟ حضرت نے فرمایا ہاں اس روایت میں حضرت نے امیر المؤمنینؑ کا نام یعنی کی لفظ کے ساتھ ذکر کیا جس سے صاف ظاہر ہے کہ وہ جزء قرآن نہیں ہے بلکہ بیان مراد اور خدا کی لفظ کے اصلی مشارالیہ کے طور پر ہے۔ اب سائل کا یہ پوچھنا کہ یہ تزیل ہے؟ اور حضرت کا فرمانا کہ ہاں اس سے صاف ظاہر ہے کہ تزیل سے مراد جزء قرآن ہی نہیں ہوا کرتا تھا بلکہ جو چیز قرآن کی کسی آیت میں خصوصیت کے ساتھ مراد ہواں کو وہ حضرات تزیل کے لفظ سے یاد فرمایا کرتے تھے۔

یہ روایت اور اس کی ایسی دوسری روایتیں تمام ان دلائل کو ختم کر دیتی ہیں جن سے فصل الخطاب کے اوراق پر کئے گئے ہیں۔

اور ان روایات کی حقیقت بھی اس سے پہلے کھوئی جا چکی ہے اور انہی مطالب کی طرف جو ہم نے بیان کیے علمائے اعلام کے کلمات میں جو ہم نے نقل کیے تھے اشارہ موجود ہے۔

اگر کوئی شخص کہے کہ یہ روایت ضعیف السند ہے اور اسی طرح بعض اس کے قبل کے روایات تو ہم جواب میں کہیں گے اکثر روایتیں جنہیں فصل الخطاب نے نقل کیا ہے وہ ایسی ہی یا اس

سے زیادہ ضعیف السند ہیں اس کے علاوہ ہم نے صحیح السندر و ایتیں پیش کی ہیں وہ کیا کم ہیں اور وہ اثبات مطلب کے لئے کافی ہیں ان لوگوں کے واسطے جو صاحبان عقل و تمیز ہوں۔

(۲)

قرآن مجید کی قراءت

قرآن مجید کے آیت کی مادی اور صوری حیثیت اور عام طور پر جو اس کے پڑھنے کا طریقہ ہے وہ نسل درسل چودہ سو برس میں برابر مسلمانوں کے اندر محفوظ و برقرار رہا ہے اور قراءت سعی یا ان کے علاوہ دوسرے قاریوں کی قراتیں جو کتابوں کے اندر درج ہیں کبھی عمومی حیثیت سے اس پر اثر انداز نہیں ہو سکیں اور نہ صحیح بخاری اور مسنون حاکم وغیرہ میں مختلف صحابہ کی زبانی جو بکثرت مختلف قراءتیں ہیں جنہیں کنز العمال میں درج کیا گیا ہے اس عمومی انداز قراءت کو متاثر بنا سکیں۔

پھر یہ کہ یہ سات یا مزید اضافہ کے ساتھ دس قراءتیں جتنی ہیں وہ بعض الفاظ کی صورت سے بس تعلق رکھتی ہیں نہ یہ کہ وہ کسی لفظ کی کمی یا زیادتی کو بتاتی ہوں اور اس کے بعد بھی وہ آحاد کی روایتیں ہیں دوسرے اشخاص آحاد کی زبانی جن سے کوئی گمان بجائے خود بھی بعد و ثوق و اطمینان پیدا نہیں ہوتا چہ جائیکہ خود وہ آپس کے تعارض و اختلاف کی وجہ سے کمزور بھی ہیں اور پھر اس رسم الخط کے خلاف ہیں جو عام مسلمانوں کے درمیان ایک ہزار برس سے زیادہ کی

طولانی مدت میں قائم و برقرار رہا ہے اور قراءہ سبعہ میں سے ہر ایک صرف ایک راوی کی حیثیت رکھتا ہے جس کی عدالت اور وثائق بھی ثابت نہیں ہے اور وہ ایسے ایسے احادیث سے روایت کرتا ہے جن میں زیادہ تر اسی کی ایسی حیثیت رکھتے ہیں اور پھر خود ان کے بعد ان سے روایات کرنے والے بھی اسی قسم کے اشخاص ہیں چنانچہ عاصم کے دو شاگرد ہیں جن کے ذریعہ سے عاصم کی قراءات کا دنیا کو علم ہوا ہے مگر خود ان دونوں میں عاصم کی قراءات کے متعلق اکثر اختلاف ہوتا ہے کوئی کچھ کہتا ہے اور کوئی کچھ۔

اس طرح نافع کے دو شاگرد ابن کثیر سے روایت کے سلسلہ میں ایسا ہی ہے۔

اور ابو عمر بن العلا کے صرف ایک شاگرد یزیدی اور ان کے دو شاگرد ابو عمر و ابوبوشیع۔

☆ ابن عامر سے سلسلہ روایت میں کچھ دوسرے اشخاص کے واسطہ سے ذکوان اور ہشام

☆ حمزہ کے ایک شاگرد سلیم اور ان کے دو راوی خلف آور خلاد

☆ کسانی کے بھی دو راوی ابو عمر اور ابوالحارث

اب جبکہ ہر طبقہ میں سے ایک اور دو راوی ہوتے رہتے ہیں اور وہ بھی باہمی اختلاف کے ساتھ تو تو

اتر کا دعویٰ بے بنیاد نہیں تو کیا ہے؟

پھر یہ کہ ان آحاد قراءتوں کی سندوں میں سے کوئی اہلسنت کے اصطلاح کے مطابق بھی صحیح کی تعریف میں داخل نہیں ہے چہ جائیکہ مذہب امامیہ کے معیار پر اس کے بعد نہایت حریت

ناک ہے کسی کا یہ کہنا کہ یہ ساتوں قراءتیں تو اتر کا درجہ رکھتی ہیں اور یہ قاری عموماً تھوڑے سے فرق سے باوجود زیادہ تر اس رسم الخط کے موافق رہتے ہیں جو عام طور پر راجح ہے سوا شعبہ کی زبانی والی عاصم کی قراءت کے جو کبھی کبھی اس سے الگ ہوتی ہے اس لئے اس رسم الخط سے جو عموماً قرآن کا ہے بطرف کر کے کسی دوسرے انداز سے پڑھنا کسی طرح درست نہیں ہے خصوصاً جبکہ ہمیں حکم دیا گیا ہے کہ:

إِقْرَأُوهُ اَكَمَا يَقُرَّ الْنَّاسُ

----- اس طرح پڑھو جس طرح لوگ پڑھتے ہیں -----

اس کا مطلب یہی ہوتا ہے کہ جو عام طریقہ قراءت کا ہے اس سے انحراف نہ کرو۔

ممکن ہے کہ کوئی کہے کہ سات یا دس قراءتیں جو ہیں، وہ زیادہ تر کسی لفظ کی شکل و صورت میں عربی صرف و استفاق کے مختلف طریقوں یا الغوی معنی کے لحاظ سے کچھ تبدیلیوں سے متعلق ہیں۔ جیسے:

عَلَيْهِمُ الْيَهْمُ اَوْ لِدِيْهِمْ مِنْ هَمْ كِيْه

(۶) کوکسرہ دیا جائے یا ضمہ اور تطاظہ دون کی لفظ میں ظتشدید کے ساتھ یا بغیر تشدید کے تو ان میں جس قراءت کے بھی مطابق پڑھیں اسے صحیح ہونا چاہئے مگر حقیقت میں تلاوت قرآن تو یہ ہے کہ جو لفظ بصورت وحی رسول اُمرتی ہوا سے پڑھا جائے نہ یہ کہ اپنے عربی قواعد کے

معلومات کی بناء پر جس جس طرح وہ لفظ صحیح ہوتا ہو اس طرح اس کا ادا کرنا ہنزا ہمیں یقین نہیں تو قوی سے قوی گمان اس لفظ کا حاصل کرنا ہے جو رسولؐ پر نازل ہوئی تھی اور وہ اس طریقہ پابندی سے وابستہ ہے جو عام مسلمانوں میں صدر اول سے اب تک رانج رہا ہے۔ رہ گیا ان قراءتوں کے اعتبار کے لئے سبعة احرف والی حدیث سے استناد وہ انتہائی کمزور ہے۔

اول تو نزل القرآن علی سبعة احرف والی حدیث اپنے لفظ و معنی کے اعتبار سے اس درجہ میں مضطرب اور تاریک ہے کہ جلال الدین سیوطی نے اتقان میں اس کے معنی درج کرتے ہوئے لکھ دیا ہے کہ:

الختلف في معنى سبعة احرف على أربعين قولًا.

اس سات حرفوں کے معنی میں چالیس مختلف قول وارد ہوئے ہیں

ان میں پنیس ۳۵ قول ابن حیان کی کتاب سے درج بھی کئے ہیں اس کے بعد پھر خود حافظ سیوطی نے لکھا ہے:

وقد ظنَّ كثيْرٌ مِّن عوَامٍ إِنَّ الْمَرَادَ بِهَا الْقُرَاءَاتُ السَّبْعَةُ وَهُوَ جَهْلٌ قَبِيحٌ.

اور بہت سے عوام نے یہ گمان کیا ہے کہ اس سے مراد ساتوں قراءتیں ہیں اور یہ بہت بڑی جہالت کا مظاہرہ ہے

دوسرے یہ کہ متدرک حاکم میں ان شرائط صحت کے ساتھ جو صحیحین کی حدیثوں کا معیار ہیں
ابن مسعود کی روایت ہے حضرت پیغمبرؐ خدا سے کہ:

نزل القرآن من سبعة أبواب على سبعة أحرف زاجراً وَ امْرَاً وَ حلاً
وَ حراماً وَ حكماً وَ متشابهاً وَ أمثالاً.

قرآن مجید سات بابوں کے قبل سے سات حروف پر نازل ہوا ہے ممانعت ہے، حکم ہے،
حلال ہے، حرام ہے، محکم ہے، متشابہ ہے اور امثال ہے۔

اس سے ظاہر ہوتا ہے کہ سات حروف سے مراد سات باب ہیں جن کے متعلق قرآن مجید میں
آیات موجود ہیں۔

اسی کے مطابق ابن جریر کی روایت میں ابو قلابہ کی زبانی جناب رسالت ﷺ سے
منقول ہے:

انزل القرآن على سبعة احرف امر و زاجر و ترغيب و تصحيب و جدل و فصص و مثل.

قرآن مجید سات حروف پر نازل ہوا ہے امر نہی، ترغیب، تہدید، بحث، مباحثہ، فصص اور امثال

اور ابن جریر سخنگری ابن المنذر اور ابن الانباری نے ابن عباس کی زبانی حضرتؐ کا ارشاد نقل کیا ہے کہ:

إِنَّ الْقُرْآنَ عَلَى أَرْبَعَةِ أَحْرَفٍ حَلَالٌ وَحَرَامٌ . لَخْ

قرآن چار حروف پر ہے حلال، حرام وغیرہ

اور سخنگری نے کتاب ابانہ میں حضرتؐ سے روایت کی ہے:

انزل القرآن على عشرة احرف بشير و نذير و ناسخ و منسوخ و عظة و مثل
و حکم و متشابه و حلال و حرام.

قرآن دس حروف پر اتارا گیا ہے خوشخبری تجویف و تحدید، ناسخ و منسوخ، موعظہ و امثال، حکم و متشابہہ اور حلال و حرام

تیسراہلسنت کی کتابوں میں ان کے معیار پر بہت عمدہ سندوں کے ساتھ ایسی حدیثیں اس سلسلہ میں ہیں جو قطعی ناقابل قول اور عقلی طور پر واهیات اور خرافات میں داخل ہیں جیسے احمد بن حنبل کی روایت ابو بکرہ سے کہ حضرت رسول خدا نے تقاضہ کر کے جبرائیلؐ سے قرآن کی قراءت کے الفاظ میں ردو بدلت کی اجازت حاصل کی یہاں تک کہ سات حروف تک تعداد پہنچی جبرائیلؐ نے کہا:

کلّها شاف کاف مآل م تختم آیۃ عذاب بر حمۃ و آیۃ رحمۃ بعد عذاب.

یہ سب طریقے کافی اور شافی ہیں جب تک آیت عذاب کو رحمت پر اور آیت رحمت کو عذاب پر ختم نہ کیا جائے۔

اس کے معنی یہ ہیں کہ جتنی چاہے الفاظ میں تبدلیاں ہو جائیں بس اتنا نہ ہو کہ آیت عذاب آیت رحمت اور آیت رحمت آیت عذاب ہو جائے۔ دوسری حدیث میں ان جائز تغیرات کی مثال بھی دی گئی کہ جسے تعالیٰ کی جگہ قبل حلم اذھب اور اسرع کی جگہ اجل وغیرہ

☆ اسی طرح کی روایت طبرانی نے ابو بکرہ سے اور احمد و طبرانی دونوں نے ابن مسعود سے نقل کی ہے۔

☆ ابو داؤد کی حدیث میں ہے:

لیس منها الْشَّافِ کاف ان قلت سَمِيعاً عَلَيْهَا عَزِيزاً حَكِيمًا مَالِمَ تَخْتَمُ اَوْ
اَیَةٌ عَذَابٌ بِرَحْمَةٍ بَعْذَابٍ.

یہ سب طریقے شافی و کافی ہیں اگر تم سمیعاً علیہما کہو یا عزیزاً حکیماً کہو جب تک کہ آیت عذاب
کو رحمت سے اور آیت رحمت کو عذاب سے بدلانے جائے۔

☆ ابن جریر نے ابو ہریرہ کی زبانی حضرتؐ سے روایت کی ہے:
إِنَّ هَذَا الْقُرْآنَ نَزَلَ عَلَى سَبْعَةِ أَحْرَفٍ فَاقْرُوا لَا حَرْجٌ وَلَكُنْ لَا تَجْمِعُوا ذَكْرَ
رَحْمَةٍ بَعْذَابٍ وَلَا ذَكْرَ عَذَابٍ بِمَغْفِرَةٍ.

یہ قرآن سات حروف پر نازل ہوا ہے لہذا تم شوق سے خاطر خواہ پڑھو کوئی مضاائقہ نہیں ہے
بے شک رحمت اور عذاب کی آیتوں کے خلط ملط نہ کرو۔

☆ اور احمد بن جبل نے عمر کی حدیث درج کی ہے کہ:
الْقُرْآنَ كَلَهُ صَوَابٌ مَالِمٌ تَجْعَلُ مَغْفِرَةً عَذَابًا وَعَذَابًا مَغْفِرَةً.

قرآن جس طرح بھی پڑھو ٹھیک ہی ہو گا جب تک کہ مغفرت کو عذاب اور عذاب کے مغفرت
نہ بنادو۔

ان روایت کے لحاظ سے قرآن کی شان اعجاز تو بالکل بے حقیقت چیز ہو جاتی ہے اور سوا ایک محدود تبدیلی کے جس کی ممانعت کی گئی ہے باقی ہر طرح کی تحریف کی کھلی چھٹی مل جاتی ہے جس کے بعد سالمیت قرآن کی لفظ کے معنی کوئی نہیں رہتے۔ چوتھے معتبر کتب اہل سنت میں ایسے تصریحات موجود ہیں جن سے اختلاف قراءت کی کوئی صحیح بنیاد باقی نہیں رہتی جیسا کہ ابن انباری نے یہ صراحت درج کی ہے کہ ابو بکر^{رض}، عمر^{رض}، عثمان^{رض}، زید^{رض} بن ثابت اور تمام مہاجرین و انصار کی ایک ہی قراءت تھی اور ابن ابی داؤد نے سند متصل کے ساتھ انس سے روایت کی ہے انہوں کہا کہ میں نے حضرت پیغمبر خدا صلی اللہ علیہ وسلم اور ابو بکر^{رض}، عمر^{رض}، عثمان^{رض} اور علیؑ سب کے پیچھے نماز پڑھی ہے وہ سب مالکِ یَؤْمِ الدِّينُ پڑھتے تھے اور یہ بھی روایت لکھی ہے کہ سب سے پہلے جس نے مالکِ یَؤْمِ الدِّينُ پڑھا وہ مروان بن حکم تھا۔

پانچویں جو فیصلہ کن چیز اس بحث میں ہے، وہ امام محمد باقر^ع کا ارشاد ہے جو بطریق شیعہ سند متصل کے ساتھ کافی میں وارد ہے۔

إِنَّ الْقُرْآنَ وَاحِدًا نَزَلَ مِنْ عَنْدِ وَاحِدٍ لَكِنَّ الْخُلَافَاءِ يَبْيَغُونَ مِنْ قَبْلِ الرُّوَاةِ.

قرآن بس ایک ہے اور ایک ذات کے پاس سے نازل ہوا ہے مگر اختلاف پیدا ہوتا ہے مختلف روایوں کی وجہ سے

اور صدوقؑ نے اپنے اعتقادات میں بطور مرسل امام جعفر صادقؑ سے روایت کی ہے اور کافی میں بطور صحیح فضیل بن یسار سے منقول ہے کہ:

قلْتُ لَبِيْ عَبْدَ اللَّهِ اَنَّ النَّاسَ يَقُولُونَ أَنَّ الْقُرْآنَ نَزَلَ عَلَى سَبْعَةِ اْحْرَفٍ
فَقَالَ اَنَّكُمْ كَذَبُوا وَلَكِنِّي نَزَلَ عَلَى حِرْفٍ وَاحِدٍ مِّنْ عِنْدِ الْوَاحِدِ.

میں نے امام جعفر صادقؑ سے عرض کیا لوگ کہتے ہیں کہ قرآن سات حروف پر نازل ہوا ہے
حضرت نے فرمایا وہ جھوٹ ہیں بلکہ وہ ایک حرف پر نازل ہوا ہے ایک ذات کی جانب
سے اور اس کی موید سیاری کی روایت بھی ہے جو امام محمد باقر علیہ السلام اور امام جعفر صادق علیہ السلام
دونوں سے ہے۔

(۵) اصول تفسیر

اس سلسلہ میں چند پہلو قابل تبصرہ ہیں

(۱) مفرد الفاظ اور عربی زبان میں ان کے معانی کے بارے میں معلوم ہونا چاہئے کہ قرآن مجید عربی زبان کی سب سے زیادہ فصح سب سے زیادہ عام عربیوں میں راجح اور مانوس بولی

میں اتر اتحا الہذا عام طور پر اس کے تحت لفظی معانی قوم عرب کے افراد سے پوشیدہ نہ تھا سو
شناز و نادر بعض الفاظ کے جو کسی سبب سے بعض افراد کو معلوم نہ ہو۔ جیسا کہ سور عبس میں ارشاد
الہی ہے۔ وَفَا كَهْنَةٌ وَّ أَبَاؤْ عِنْبَأً وَ قُضْبَا مگر جب غیر عرب دوسری قومیں مشرف بہ اسلام ہوئیں اور
آپ کے میل جوں سے امتداد زمانہ کے ساتھ خود عرب زبان میں تبدیلیاں ہو گئیں تو اب
بہت ایسے الفاظ ہو گئے جو نزول قرآن کے وقت عام فہم تھے اور اب عربی روزمرہ والی زبان
کے بدلتے جانے سے وہ الفاظ غیر عام فہم ہو گئے یہاں تک یہ واقفیت کی کمی خواص یعنی زمرة
علماء میں شمار ہونے والے اشخاص تک بھی پہنچ گئی تو اب کتب لغت سے مدد لی جانے لگی۔
صحیح طریقہ یہ ہے کہ مفردات الفاظ کو لغت اور محاورہ کے مطابق حل کرنے کی بنیاد زیادہ تر
ذاتی حیثیت سے عربی ادب کی مزاولات اور موارد استعمال کے تبعیع پر قائم ہونا چاہئے صرف
کتب لغت میں دیکھ لینے سے صحیح نقطہ حقیقت کے پہنچنا جو شیر لائے سے کم نہیں ہے۔

مثال کے طور پر ہم ایک معمولی لفظ مس اور اس کے ساتھ لفظ مس کو دیکھتے ہی اس میں لغت کی کتابوں میں وہ گلڈ مڈ پا گٹر بڑے جس کے بعد لغت سے کوئی نتیجہ نہیں نکل سکتا۔

نہایۃ اللّغۃ میں بے لفظ مس کے معنی ہیں:

مست الشئ اذا المسة بيديك.

کہا جاتا ہے میں نے اس چیز کو مس کیا جبکہ اپنے ہاتھ سے اس کا مس کیا ہو

اب قاموس میں مس کے معنی دیکھنے تو ملے گا:

لمسہ مستہ بیدلا و ممسسه ای لمسہ.

اسے مس کیا یعنی اپنے ہاتھ سے مس کیا اور میں نے اسے مس کیا یعنی مس کیا

اور مصباح میں ہے:

مستہ افضیت الیہ یدی من دون حائل هکذا قیادوہ.

میں نے اسے مس کیا یعنی اپنا ہاتھ اس تک پہنچایا بغیر کسی کے اس طرح اس میں قید لگائی ہے

اور اس کے قبل لکھ چکے ہیں:

لمسہ افضی الیہ بالید هکذا فسروہ

اسے لمس کیا یعنی ہاتھ اس تک پہنچایا اس طرح اس کی تفسیر ہوئی ہے

ابن درید نے کہا ہے:

اَصْلُ الْلَّمْسِ بِالْيَدِ لِلْمُتَصَرِّفِ مِنَ الشَّيْءِ.

لمس دراصل ہاتھ سے ہوتا ہے کہ کچھ اس چیز کو پہنچانا جائے

اور انہوں نے یہ بھی کہا ہے کہ:

لِمْسٌ مَسِسٌ وَكُلٌّ مَأْسٌ لَامْسٌ.

”میں نے لمس کیا“ یعنی میں نے مس کیا اور ہر مس کرنے والا ہے۔

اور فارابی نے کہا ہے کہ لمس مس ہے اور تہذیب میں ابن الاعرابی سے منقول ہے کہ لمس کسی شے کا مس کرنا ہے اور مس کو لکھا ہے کہ مس کے معنی ہیں کسی شے کا مس کرنا ہاتھ سے جو ہری نے کہا ہے کہ مس کے معنی ہیں مس پھر مصباح میں حل لغت کے بعد لکھا ہے:

إِذَا كَانَ اللَّمْسُ هُوَ الْمُسْ فَكَيْفَ يَفْرُقُ الْفُقَهَاءُ بَيْنَهُمَا.

جب کہ لمس اور مس ایک چیز ہے تو معلوم نہیں فقہاء ان دونوں میں فرق کیوں قرار دیتے ہیں؟

مگر حقیقت یہ ہے کہ فقہاء معانی الفاظ کو صحیح طور سے سمجھنے میں ان لغویین سے زیادہ نظر رکھتے ہیں اس لئے کہ ان کی عمریں گزرتی ہیں کتاب و سنت کی سیر اور کلام عرب کے تصنیع میں انہوں نے بہت خوب سمجھا ہے اور ٹھیک کہا ہے کہ لمس اور مس دونوں میں باعتبار معنی کے فرق ہے۔

”لمس“ کسی شے کا خاص طور سے چھونا ہے ایک ایسے حصہ جسم سے اپنے کہ جس میں احساس کی طاقت ہو خاص طور پر چھونے کا مطلب یہ ہے کہ چھونا اسی قصد سے ہو کہ اسے شے کا احساس کیا جائے صرف ہاتھ سے چھونے کی خصوصیت نہیں ہے مگر ہر طرح سے چھونے کی تعییم بھی نہیں ہے اگر کسی اور حصہ جسم سے اس مقصد سے چھوا جائے کہ احساس حاصل ہو تو وہ بھی لمس ہو گا لیکن اکثر یہ لمس ہاتھ ہی کے ذریعہ سے ہوتا ہے کیوں کہ وہ آسان ذریعہ ہے اور اس کا احساس زیادہ تو ہے۔ مگر ”مس“ کے معنی ہیں چھو جانا دوسرا شے کا اس میں قصد احساس کی خصوصیت نہیں ہے اور ہاتھ کے ذریعہ سے ہونے کی بھی ضرورت نہیں۔ جو شخص موارد استعمال کا تنسیع کرے وہ قصد یقین کرے گا کہ لمس اور مس کے یہی معنی ہیں جو تحریر ہوئے ہیں اور لغویین کی ایک بات بھی ٹھیک نہ تھی۔

اس کی دوسری مثال لفظ تونی ہے کہ اس میں اہل لغت کے کلمات میں بڑا اضطراب ہے کسی نے اس کے معنی آمادہ ”موت دینا“، لکھ دیئے اس کے اتباع میں اکثر مفسرین نے سورہ آل عمران کی آیت یا عیسیٰ علیہ السلام مکتوّبیک و راغعک ایسے میں یہ معنی لکھ دیئے کہ ”اے عیسیٰ میں تمہیں موت دینے والا ہوں“، کسی نے کہا امینیک حتف انک“ تمہیں ایسا کرو گا کہ اپنی موت مرد“، کسی نے اس کے ساتھ اپنے عقیدہ حیات مسیح“ کو سنبھالتے ہوئے یہ کہہ دیا کہ

مُهِيمِنْتَكَ فِي وَقْتِكَ بَعْدَ النَّزْولِ مِنَ السَّمَاءِ۔

تمہیں موت دی جائے گی تمہارے وقت پر آسمان سے اترنے کے بعد

حقیقت یہ ہے کہ ان لوگوں نے نہ اس لفظ کے فلسفہ لغوی پر نظر ڈالی نہ اس کے ”مبدأ“، اشتھاق پر نہ ”انقلاب تعریفی“، پرنہ قرآن مجید کے محاورات پرنہ عرب کے استعمالات پر ورنہ ہرگز ہرگز وہ تونی کے معنی موت کے نہ قرار دیتے اور واقعہ یہ ہے کہ کسی ایک جگہ بھی قرآن یا غیر قرآن میں ”تونی“، بمعنی موت نہیں ہے بلکہ اس کے معنی ہیں لینا اور پورا کرنا یہ بھی موت کی صورت سے ہوتا ہے، کبھی نیند کی صورت سے اسی طرح کبھی زندہ زمین سے آسمان پر اٹھانے جانے کے ساتھ ہو سکتا ہے اور خود قرآن مجید میں اس لفظ کا استعمال جس جس انداز سے ہوا ہے وہی اس حقیقت کے اظہار کے لئے کافی ہے جیسا کہ سورہ زمر میں ہے:-

َاللَّهُ يَتَوَفَّ الْأَنْفُسَ حِينَ مَوْيِهَا وَالَّتِي لَمْ تَمُتْ فِي مَنَامِهَا ۚ فَيُبَيِّسُكُ اللَّتِي
قَضَى عَلَيْهَا الْمَوْتَ وَيُؤْسِلُ الْأُخْرَى إِلَى آجَلٍ مُّسَمًّى۔ (زمر۔ ۴۲)

اللہ تو فی کرتا ہے نفوس کی ان کی موت کے وقت اور جنمیں موت نہیں آئی ہے ان کے سونے کے عالم میں توروک لیتا ہے اس کو جس پر موت کا فیصلہ ہوا ہے اور بھیج دیتا ہے واپس دوسرے نفس کو ایک خاص مدت تک کیلئے۔

یہاں اگر یوں معنی کہے جائیں کہ اللہ نفوس کو ان کی موت کی صورت میں موت دیتا ہے تو کوئی معقول بات نہ ہوگی اور پھر مزید برآں کہ جسے موت نہیں آئی ہے اسے اس کی نیند کے عالم میں موت دیتا ہے یعنی چہ؟

اسی طرح ارشادِ الہی سورہ انعام میں ہے:-

وَهُوَ الَّذِي يَتَوَفَّكُمْ بِاللَّيْلِ وَيَعْلَمُ مَا جَرَحْتُمْ بِالنَّهَارِ ثُمَّ يَبْعَثُكُمْ فِيهِ
لِيُقْضَى أَجَلُ مُسَمًّى ۖ ثُمَّ إِلَيْهِ مَرْجِعُكُمْ۔ (انعام۔ ۶۰)

اور وہ ہے جو رات کو تمہاری توفی کرتا ہے اور وہ جانتا ہے جو کچھ تم نے دن کو کیا ہے پھر وہ

دن میں تمہیں اٹھاتا ہے تاکہ مقررہ مدت پوری ہو پھر اسی کی طرف تمہارا پلٹنا ہو گا۔

یہاں بھی رات کو توفی کرنے کے معنی ہیں نیند کا طاری کرنا پھر اللہ بیداری کی صورت میں انہیں دن آنے پر اٹھاتا ہے تاکہ جو عمریں ان کی مقررہ ہیں انہیں پورا کرے پھر آخر میں مرنے اور قیامت میں اٹھائے جانے کی صورت سے اللہ کی طرف انہیں پلٹنا ہوتا ہے۔

اور جیسے کہ سورہ نساء میں ارشاد الہی ہے۔ (آیت - ۱۵)

حَتَّىٰ يَتَوَفَّهُنَّ الْمَوْتُ.

یہاں ہم اگر یہ ترجمہ کریں کہ موت انہیں موت دے تو کوئی معنی نہ ہوں گے معنی اس کے وہی ہیں کہ موت ان کی مدت عمر کو پورا کرے۔

خلاصہ یہ ہے کہ قرآن اور غیر قرآن عرب کے کلام میں جہاں توفی یا اس سے مشتق الفاظ آئے ہیں تو اس کے کسی شے کو پورا پورا لینے ہی کے معنی ہوتے ہیں جیسا کہ سکون میں ”درہم وافی“ کا محاورہ ہے یعنی وہ سکہ جس میں کچھ کمی نہیں ہے اور یہ معنی توفی کے اہل لغت نے بھی درج کیے ہیں اور کہا ہے کہ توفیہ اور استوفاہ کے ایک ہی معنی ہیں اور اس کا شاہد شاعر کا یہ قول ہے:

ان بَنِي الْأَدْرِد لِي سُو الْأَحْد وَلَا تَوْفَّاهُمْ قَرِيشٌ فِي العَدْدِ.
بنو ادرد کسی کی ملکیت نہیں ہیں اور نہ قریش تعداد میں ان کی توفی کر سکتے ہیں

یعنی ان کو پورا پورا لے نہیں سکتے لیکن میں کہتا ہوں کہ استیفا اور توفی کے معنی میں اشتھاق کے زیر اثر ایک فرق نمایاں ہے۔

استیفا باب استفعال کا مصدر ہے جیسے استخراج اس میں تدابیر کے ساتھ کسی شے یا مطالبہ کا پورا پورا حاصل کرنا نکلتا ہے اور توفی معنی میں کسی شے کا پورا حاصل کرنا نکلتا ہے قدرت کے ساتھ اس میں تدابیر کا ہونا ظاہر نہیں ہوتا اور اخذ کے معنی بس لینے کے ہیں اس میں پورے کا مفہوم نہیں ہے۔

اس آیت میں کہ اللَّهُ يَتَوَفَّ الْأَنْفُسَ حِينَ مَوْتِهَا وَالَّتِي لَمْ تَمْتُ فِي مَنَامِهَا میں یتوٹی فعل ہے جس کا مفعول الانفس معطوف علیہ ہے اور اسی پر الَّتِي لَمْ تَمْتُ کا عطف ہے اسی طرح ایک لفظ توفی یتوٹی دو ۲ سے متعلق ہے ایک انفس اور دوسرے الَّتِي لَمْ تَمْتُ اب اگر یتوٹی کے معنی لیں ”موت دیتا ہے“ تو الانفس تعلق کے ساتھ تو یہ معنی بن جائیں گے کہ نفوس کو موت دیتا ہے۔ مگر جنہیں موت نہیں آئی، انہیں موت دیتا ہے اس کے کیا معنی؟

کوئی کہے کہ وہاں توفیٰ کے معنی بطور مجاز زندہ اٹھا لینے کے لئے لیں گے مگر جب یتوفیٰ کا لفظ ایک ہے تو یہ کیوں کر ہو سکتا ہے کہ ایک مفعول کے ساتھ تعلق میں اس کے کچھ معنی ہوں اور دوسرے مفعول کے ساتھ اس کے معنی کچھ اور ہوں۔ اور حقیقت امر وہی ہے کہ توفیٰ کے ایک عام معنی ہیں اور وہ کسی شے کو پورا پورا لے لینا ہے خواہ عالم زندگی سے الگ کر کے یا عالم بیداری سے یا زمین اور اس دنیا کی اجتماعی زندگی سے علیحدہ کر کے آسمان کی طرف اٹھا کر جیسا کہ حضرت عیسیٰؑ کے لئے ہوا۔

(۲) مفردات الفاظ کے حل کرچنے کے بعد دوسری منزل ان الفاظ کے باہمی ارتباط پر نظر کرنا ہے۔ اس کا تعلق علمِ نحو سے ہے لیکن یاد رکھنا چاہئے کہ اس میں بھی نحویوں کے بنائے ہوئے قاعدوں سے زیادہ ذاتی محاورات کے مطالعہ اور عربی کلام کے اسلوب سے انس اور واقفیت پر دار و مدار ہونا چاہئے۔

علمِ نحو کی کتابیں اس وقت کے لئے خوب ہیں جب کہ انسان عربی سے ناشناس ہو اور عربی زبان کو حاصل کرنا چاہ رہا ہو۔ اس وقت کے لئے نحو کی بنیادی قواعد پیش کیے ہیں جن کو پیش نظر رکھ کر اسے آگے بڑھانا اور تحصیل علم عربی میں مصروف ہونا چاہئے لیکن جب انسان کو ملکہ عبارت کے سمجھنے اور صحیح پڑھنے کا پیدا ہو گیا اب اس کو نحو کی کتابوں اور نحویوں کی دور از کار

باتوں سے کبھی واسطہ نہیں پڑتا وہ جتنا آگے بڑھتا ہے سیر و تنق کلام فصحاء میں اس کے سامنے نئے نئے اسلوب پیش کرتا جاتا ہے جو ان حدود سے بالکل آگے ہے جن تک نجومی لوگ پہنچ سکتے ہیں۔

یعنی سمجھنا چاہئے کہ نجومیں کی بہت سی باتیں بالکل ڈھکو سلے کی ہوتی ہیں جن کو حقیقت سے کوئی علاقہ نہیں ہوتا۔

مثلاً ایک شاعر کا مصرع ہے:

جاءَ وَابْنَنِقْ هُلْ رَايْتِ الذِّئْبَ اقط

”لائے وہ دودھ جس میں پانی ملا ہوا تھا، کیا تم نے بھیڑ یا کبھی دیکھا ہے؟“۔

یا ایک خاص انداز کلام ہے جس سے زبان شناس افراد لطف اٹھاسکتے ہیں۔

اب ہمارے نجومی اصحاب اس کی ترکیب کہنے بیٹھے الفیہ کے شارحین نیز دوسری نجومی کتابوں کے مصنف لکھتے ہیں کہ اس کلام کی تقدیر یوں ہے:

جاءوا بمنطق مقول فيه هل رأيت الذئب قط.

وہ لوگ ایسا پانی ملا ہوا دودھ لائے جس کے بارے میں یہ کہا جائے گا کہ تم نے کبھی بھیڑیا دیکھا ہے؟

اب خدا ہی کو معلوم ہے کہ اس توجیہ سے بیچارے شاعر کی روح پر کیا گذری؟

وہ تو دودھ کی رنگت کی تصویر کھینچنا چاہتا تھا اور چاہتا تھا کہ وہ رنگ پیش نظر ہو جائے جو پانی کی کثرت سے دودھ میں نظر آ رہا تھا اس نے یہ الفاظ ایک خاص مصوری کے انداز پر کہے تھے ذی علم محقق ارباب نجوم نے ترکیب نجومی کی فکر میں اس کو یوں کہا کہ ”دودھ ایسا جس کے بارے میں کہا جاتا ہے کبھی بھیڑیا دیکھا ہے؟“ یہ ”کبھی بھیڑیا دیکھا ہے۔“ اس کلمہ مقدر مقول فیہ“ جس کے بارے میں کہا جاتا ہے کے ذریعہ سے دودھ کی صفت قرار پا گیا لیکن کیا اس طرح شاعر کا اصلی مقصود حاصل ہوتا ہے کیا شاعر یہیں کہنا چاہتا تھا؟ نہیں ہرگز نہیں آخر دودھ کے بارے میں اس کے کہے جانے کے کیا معنی کبھی بھیڑیا دیکھا ہے؟

واقعہ یہ ہے کہ حل رایت الذیب قط تم نے کبھی بھیڑیا دیکھا ہے بالکل مستقل استقہامی جملہ ہے جس کی سابق کلام کے ساتھ ترکیبی حیثیت سے کوئی آویزش نہیں ہے وہ صرف ظاہر کرنے والا ہے دودھ کی ایک صفت کو جو شاعر کے ذہن میں ہے کلام کا جزو نہیں ہے وہ یہ کہ لوئہ کلوں

الذِّيْبُ دُوْدَه ایسا تھا کہ جس کا رنگ ہو بھو بھیڑ یے کا ساتھا اس کو دل میں رکھ کر اس نے سا
معین کے ہر فرد سے سوال کیا ہے ہل رایت الذِّيْب قطم نے کبھی بھیڑ یاد دیکھا ہے یعنی اگر تم
نے دیکھا ہو تو تم تصدیق کرو گے کہ پیشک دودھ اسی رنگ کا ہے۔

اب دیکھیے کہ یہ معنی کہیں بھی نحوبین کی ساختہ و پرداختہ ترکیب سے پیدا ہوتے ہیں؟

نحوبین کے اس طرح کے ڈھکو سلوں کی آما جگاہ قرآن مجید کی آیتیں بھی بنی ہیں جس کی مثال
ایک یہ ہے کہ قرآن میں متعدد جملہ

لَا أُقِسِّمُ كَا لفظٍ هَلَا أُقِسِّمُ بِمَوَاقِعِ النَّجُومِ لَا أُقِسِّمُ بِهَذَا الْبَلَدِ لَلَا
أُقِسِّمُ بِمَا تُبَصِّرُونَ وَمَا لَا تُبَصِّرُنَ وَغَيْرُهُ

ان آیات کی تفسیر میں جاراللہ زمخشری ایسا تبصر عالم نخو ولغت ایسا گھبرا یا ہوا نظر آتا ہے کہ حیرت
ہوتی ہے۔

پہلی آیت:

فَلَا أُقِسِّمُ بِمَوَاقِعِ النَّجُومِ ○ وَإِنَّهُ لَقَسَمٌ لَّوْ تَعْلَمُونَ عَظِيمٌ (سورہ

(واقعہ)

میں نہیں قسم کھاتا ستاروں کے غروب ہونے کے مقامات کی حالانکہ یہ قسم اگر تم جانو بہت عظیم ہے۔“

اس آیت کی تفسیر میں لکھا ہے کہ لا اقتسم کے معنی ہیں اقتسم قسم کھاتا ہوں اور لازم ہے جیسے

دوسرا آیت:

لَيَلَّا يَعْلَمُ أَهْلُ الْكِتَبِ مِنْ زَانِدَهِ لَا أُقْسِمُ بِيَوْمِ الْقِيَامَةِ وَلَا أُقْسِمُ بِالنَّفَسِ اللَّوَامِهِ

میں نہیں قسم کھاتا روز قیامت کی اور نہیں قسم کھاتا انسان کے نفس کی جو موصیتوں پر ملامت کرتا ہے یہاں ارشاد ہوتا ہے کہ لائے نافیہ کا آنا فعل قسم پر کلام عرب میں بہت شائع وذائع ہے مثلاً امر القیس نے کہا ہے:

«لَا وَابِيكَ ابْنَةُ الْعَامِرِي لَا يَدْعُ الْقَوْمَ أَنِي أَفْرِ»۔

نہیں قسم تیرے باپ کی اے عامری لڑکی! قوم والے نہیں دعوئی کر سکتے کہ میں جنگ سے فرار کرتا ہوں۔“

غوبیہ بن سلمہ نے کہا ہے:

الإِنْادُتُ اِمَامَةٌ يَا حَتَّىٰ لِتَحْزِنَنِي فَلَا بَكْ لَا ابَالٍ

”اما مه (شاعر کی معشوقہ) نے اعلان کیا ہے کہ وہ اب کہیں اور روانہ ہو جائے گی تاکہ مجھے رنج پہنچائے تو نہیں قسم تمہاری میں کوئی پراہ نہیں کروں گا۔

اس کلمہ ”لا“ کا فائدہ قسم میں زور پیدا کرنا ہوتا ہے اور بعض لوگوں نے کہا ہے کہ یہ زائد ہوتا ہے جیسے:

إِنَّا لَلَّا يَعْلَمُ أَهْلُ الْكِتَابِ.

پھر ادھر ادھر کی کچھ باتوں کے بعد جونا قابل قبول ہیں کہتے ہیں حق یہ ہے کہ لافی ہی کے لئے ہوتا ہے اور معنی یہ ہوتے ہیں کہ میں اس شے کی قسم اس کو عظمت عطا کرنے کے لئے نہیں کھاتا ہوں۔ اس کی دلیل ہے یہ آیت:

فَلَا أُقْسِمُ بِمَا واقع النُّجُومُ وَإِنَّهُ لَقَسْمٌ لَّوْ تَعْلَمُونَ عَظِيمٌ.

گویا حرف لافی کے داخل کرنے سے یہ مقصود ہوتا ہے کہ میرا قسم کھانا اس شے کی عظمت ظاہر کرنے کے لئے قسم نہ کھانے کے برابر ہے کیوں کہ وہ شے خود ہی عظیم ہے۔

یہ جناب زمخشری کا کلام عجیب و غریب ہے کہاں فعل قسم یعنی اُفْسُم یعنی قسم پر لائے نفی کا داخل ہونا جیسا کہ قرآن کی محل بحث آیت میں ہے اور کہاں امرالقیس اور غویہ بن سلمہ کے کلام میں حرف نفی یعنی ”لا“ کا حرف قسم یعنی ”و“ اور ”ب“ کے پہلے آجانا اور پھر قسم کے بعد اس لام دہرا یا جانا جو شاہد میں پیش کیا گیا ہے۔

ان اشعار میں لا کا قسم سے کوئی تعلق ہی نہیں ہے بلکہ وہ اس منفی جملہ کا جو قسم کے ساتھ کہا جا رہا ہے اور بعد میں بطور جواب قسم آنے والا ایک جزء ہے جسے بطور تاکید دہرانے کے لئے ایک دفعہ قسم سے پہلے لایا گیا ہے اور دوسری دفعہ فعل منفی کے ساتھ بعد قسم اس کی نظیر قرآن مجید کی اس آیت میں ہے کہ:

فَلَا وَرِبَّكَ لَا يُؤْمِنُونَ حُتَّىٰ يُحَكِّمُوكَ فِيمَا شَجَرَ بِيْنَهُمْ۔ (نساء۔ ٦٥)

تو نہیں خدا کی قسم وہ ایمان والے نہیں ہو سکتے جب تک کہ اپنے نزاعات میں آپ کے فیصلہ پر راضی نہ ہوں

اس کو کیا نسبت اس کلمہ ”لا“ سے جو خود فعل قسم پر داخل کیا گیا ہو جیسا لاؤ قسم والی آیتوں میں ہے۔

تیسرا آیت

فَلَا أُقْسِمُ بِمَا تُبصِرُونَ وَمَا لَا تُبصِرُنَّ. (حَقَّهٗ ۳۸-۳۹)

میں نہیں قسم کھاتا ان چیزوں کی جو تم دیکھتے ہو اور ان چیزوں کو جو تم نہیں دیکھ سکتے

اس کی تفسیر میں لکھا ہے ”یہ قسم ہے تمام اشیاء کی“ سورہ بلد میں ہے۔

چوتھی آیت

لَا أُقْسِمُ بِهذَا الْبَلَدِ.

”میں نہیں قسم کھاتا اس شہر کی“ اور اس کے معنی یہ ہیں کہ ”قسم کھاتا ہوں“

اسی طرح سورہ معارج تکویر اور إنشقاق میں لَا أُقْسِمُ کے معنی
أُقْسِمُ کے قرار دیئے ہیں۔

دوسرے مقامات جہاں حروف کو زائد کہا گیا ہے: مثلاً سورہ حدید میں: لَكُلَا يَعْلَمُ أَخْلَانَ

الکِتَب۔ اس کے معنی زمخشری نے قرار دیئے ہیں لیعلم اهل الکتب ”تاکہ اہل کتاب کو معلوم ہو،“ دوسرے کچھ علماء نے بھی زمخشری کی ہمنوائی فرمائی ہے۔

افسوس ناک نتیجہ:

اس کا نتیجہ یہ ہوا کہ دشمنان قرآن کو قرآن پر اعتراض کا موقع مل گیا کہ اس میں بھرتی کے زائد الفاظ ہیں مگر کتاب ”الہدی الی دین“ کے حصہ اول صفحہ ۳۵۵ میں زیادتی الفاظ کے اس تصور کا بطلان ثابت کیا گیا ہے اور تمام آیتوں میں لا کے معنی بتائے گئے ہیں مثلا سورہ حدید کی آیت:

يَا أَيُّهَا الَّذِينَ آمَنُوا إِنَّ اللَّهَ وَآمِنُوا بِرَسُولِهِ يُؤْتُكُمْ كِفَالِيْنَ مِنْ رَحْمَتِهِ
وَيَعْلَمُ لَكُمْ نُورًا تَمَسْعُونَ بِهِ وَيَغْفِرُ لَكُمْ وَاللَّهُ غَفُورٌ رَّحِيمٌ ○ إِنَّمَا يَعْلَمُ
أَهْلُ الْكِتَبِ إِلَّا يَقْدِرُونَ عَلَى شَيْءٍ مِّنْ فَضْلِ اللَّهِ وَأَنَّ الْفَضْلَ بِيَدِ اللَّهِ يُؤْتَ يَوْمَ الْحِسْبَرِ ○
مَنْ يَشَاءُ طَوْلَةً دُوَّالْفَضْلِ الْعَظِيمِ ○ (حدید ۲۸، سپارہ ۲۹)

اے ایمان لانے والو! تقویٰ اختیار کرو اور اس کے رسول کا اقرار کرو تو وہ عطا کرے گا تمہیں دہرا حصہ اپنی رحمت کا اور قرار دے گا تمہارے لئے ایک روشنی جس کی مدد سے راستہ

طے کرو گے اور تمہارے گناہوں کو معاف کرے گا اور اللہ بڑا بخشنے والا ہے مہربان تاکہ نہ سمجھیں اہل کتاب کہ وہ لوگ، (جو ایمان لائے) کچھ قدرت نہیں رکھتے، اللہ کے فضل و کرم کے کسی جزء پر بھی اور بلا شہمہ فضل و احسان اللہ کے ہاتھ میں ہے۔ وہ جسے چاہتا ہے عطا فرماتا ہے اور اللہ بڑے فضل والا ہے

اس آیت میں یہ لوگ
لَئِلَّا يَغْلِمَ أَهْلُ الْكِتَابِ میں

لا کو زائد مانتے ہیں اور اس کے معنی یہ قرار دیتے ہیں کہ ”تاکہ معلوم ہوا اہل کتاب کو“۔ ان لوگوں کی آخر سمجھ میں کیوں نہیں آتا کہ خدا کو اس کی کیا ضرورت پڑی تھی کہ اس کو کہنا ہو کسی بات کے بارے میں کہ وہ اس طرح ہے مگر وہ اس میں نفی کا کلمہ بڑھا کر جملہ ایسا کہہ دے جس کے معنی یہ ہوں کہ ایسا نہیں ہے ای صرف معنی میں عدم تدبیر کا نتیجہ ہے اگر غور سے کام لیتے تو معلوم ہوتا کہ لا زائد نہیں ہے وہ نفی کے معنی رکھتا ہے اور وہ نفی مقصود منتظم کا جزء ہے۔

مطلوب آیت کا گنجلک بھی نہیں ہے۔ بالکل صاف ہے جو آیت کے پہلو میں درج شدہ ترجمہ سے ظاہر ہے مطلب یہ ہے کہ اگر اہل ایمان تقویٰ اختیار کریں گے تو خدا کی خاص رحمتوں سے سرفراز ہوں گے اور وہ ان کو نور عطا کرے گا اور ان کی مغفرت کرے گا۔ اس سب کا نتیجہ یہ ہے کہ غیر مسلمین، یہود و نصاری جو اس وقت مسلمانوں کو بالکل بے بس اور بے اقتدار دیکھ رہے ہیں انہیں اس کے بعد یہ پتہ نہ چلے گا اور وہ یہ محسوس نہ کریں گے کہ یہ بے بس ہیں اور

ان کا کوئی اقتدار نہیں ہے اور نیز اس لئے کہ فضل و احسان تو خدا کے ہاتھ میں ہے وہ جسے چاہتا ہے عطا فرماتا ہے۔

اب ہر شخص دیکھ سکتا ہے کہ کلمہ نفی لا رکن کلام ہے یا نہیں اور بغیر اس کے معنی ناقص ہو جاتے ہیں یا نہیں کچھ اور مقامات جہاں لا کوز انہ سے بھاگ گیا ہے۔

(۱) سورہ اعراف کی آیت:

قَالَ مَا مَنْعَكَ أَلَا تَسْجُدُ إِذْ أَمْرُتُكَ طَ قَالَ أَنَا خَيْرٌ مِّنْهُ طَ خَلَقْتَنِي مِنْ تَأْلِي
وَخَلَقْتَهُ مِنْ طِينٍ ○ (اعراف ۱۲)

کہا کون سی چیز تجھے مانع ہوئی کہ تو سجدہ نہ کرے جبکہ میں نے تجھے حکم دیا کہا میں اس سے بہتر ہوں مجھے تو نے آگ سے پیدا کیا ہے اور اسے تو نے نمٹی سے پیدا کیا ہے۔ یہاں کہی صاحب کشاف نے کہا ہے کہ الاتسجد میں لازم نہ ہے اس دلیل سے کہ دوسری جگہ قرآن میں سورہ ص میں ہے:

مَا مَنْعَكَ أَنْ تَسْجُدَ لِمَا خَلَقْتُ بِيَدِي ط (ص. ۵)

تجھے کون امر مانع ہوا سے کہ تو سجدہ کرے اسے جسے میں نے اپنے ہاتھوں سے پیدا کیا

اور یہ ویسا ہی ہے جسے اللہ علیکم اخْلَقُكُم کے معنی ہیں لیکن میں کہتا ہوں کہ جو شخص سورہ اعراف اور سورہ ص دونوں جگہ کی آیتوں پر غور کرے اس کی سمجھ میں آئے گا کہ لازم نہیں ہے بلکہ سورہ اعراف میں لا اشارہ کے لئے آیا ہے اس امر کی طرف جس کی سورہ ص کے آیات میں صراحت ہے۔

بات یہ ہے کہ کوئی کام جو وقوع میں نہ آئے تو اس کے وقوع سے جو امر مانع ہوتا ہے جیسے: ضد، ملامت، غفلت، عاجزی یا کاہلی اور وہ باعث ہوتا ہے اس کے ترک کا اور تعییل حکم سے روگردانی کا محرك ہوتا ہے سورہ ص میں پہلے مقام سر زنش میں مانع پوچھ گیا ہے ان الفاظ میں کہ ”تجھے کون سا امر اس سے مانع ہوا کہ تو سجدہ کرے“ اور پھر اس مانع کو ظاہر کر دیا گیا۔۔۔ یہ کہہ کر کہ:

أَسْتَكْبِرُتْ أَمْ كُنْتَ مِنَ الْغَالِيْنَ (ص: ٥)

تونے کیا گھمنڈ سے کام لیا یا تو اونچے لوگوں میں سے ہے۔

اور سورہ اعراف میں مانع کو دریافت کیا گیا ہے جو باعث ترک سجدہ ہوا۔ معنی کلام کے یہ ہیں کہ سجدہ سے کون سا امر مانع تھا جس کے باعث تو نے سجدہ نہ کیا؟ اور پھر شیطان کی زبانی اس باعث کو ظاہر کیا ہے کہ:

اَكَا خَيْرٌ مِّنْهُ خَلَقْتَهُ مِنْ نَارٍ وَّخَلَقْتَهُ مِنْ طِينٍ.

میں اس سے بہتر ہوں تو نے مجھے آگ سے پیدا کیا ہے اور اس کو تو نے مٹی سے پیدا کیا۔

(۲) سورہ طہ آیت

قَالَ يَاهُرُونُ مَا مَنَعَكَ إِذْ رَأَيْتُهُمْ ضَلُّوا ○ أَلَا تَتَبَعِّنُ طَافَعَصَيْتَ أَمْرِي ○

(سورہ طہ آیت ۹۲-۹۳)

(موئیؑ نے) کہا اے ہارون کیا امر تمہیں مانع ہوا جب تم نے دیکھا کہ وہ گمراہ ہو گئے کہ تم میرے پیچھے نہ آؤ تو کیا تم نے میرے حکم سے عدول کیا؟

یہاں افعصیت کی ف (جس کا ترجمہ ”تو“ ہے) یہ بتاتی ہے کہ اس سے پہلے پیچھے آنے کا مانع جو باعث ہوا عدولِ حکمی کا، دریافت کیا گیا ہے۔ مگر صاحبِ کشاف نے یہاں بھی کہا ہے کہ لازمی ہے۔ معنی یہ ہیں کہ کیا امر تمہیں مانع ہوا اس سے کہ تم میرے پیچھے آؤ۔
(۳) ارشادِ الہی ہے:-

وَحَرَمٌ عَلَى قَرِيَّةٍ أَهْلَكْنَاهَا أَنَّهُمْ لَا يَزِّ جُهُونَ۔ (انبیاء۔ ۹۵)

اور جس بستی کو ہم نے ہلاک کیا اس پر حرام ہے کہ وہ نہ پلٹیں۔

کشاف میں ہے کہ پلٹنے سے مراد کفر کو چھوڑ کر اسلام کی طرف رجوع ہونا ہے اور لازم ہے۔ لیکن اس کی ضرورت کیا ہے کہ پلٹنے سے مراد اسلام کی طرف پلٹنا لیا جائے تاکہ لازم قرار پائے۔ کیوں نہ اس سے مراد لیا جائے توبہ و انبات اور اقرار ایمان کی طرف رجوع ہونا آثار عذاب کے دیکھنے کے بعد جیسے فرعون کا اقرار ایمان ڈوبنے کے وقت جس کا ذکر سورہ یوسف میں ہے۔ یا جس کا تذکرہ سورہ نساء میں ہے۔

إِذَا حَضَرَ أَحَدَهُمُ الْمَوْتَ قَالَ رَبِّيْ تُبْتُ إِلَيْكَ (نساء-١٨)

جب ان میں سے کسی کے سر پر موت آ کر کھڑی ہوتی وہ کہے کہ میں اب توبہ کرتا ہوں

اور جیسا کہ سورہ مومنوں میں مشرکوں اور ظالموں کے تذکرہ میں ہے

حَتَّىٰ إِذَا جَاءَ أَحَدَهُمُ الْمَوْتَ قَالَ رَبِّيْ ارْجِعُونِي ۝ لَعَلَّيْ أَتُمْكِنُ صَالِحًا فِيمَا تَرْكُتُ (مؤمنون-٩٩-١٠٠)

جب ان میں سے کسی کو موت آ نے لگتی ہے تو وہ کہتا ہے اے پروردگار مجھے واپس کر دے شاید کہ میں اب نیک اعمال کروں تو یہ سب توبہ و انبات کی طرف رجوع کی مثالیں ہیں مگر

آثار عذاب کے مشاہدہ کے بعد یہ رجوع قبول نہ ہوگی بس اسی طرح اس آیت کے معنی یہ ہیں کہ ان بستیوں والے جنہیں اللہ نے ہلاک کیا ان پر حرام ہے یعنی ناممکن ہے فطری طور پر کوہ عذاب کے آثار دیکھنے کے بعد اقرار ایمان اور توبہ و اناہت کی طرف رجوع نہ ہوں۔

(۲) سورہ آل عمران کی آیتیں:

مَا كَانَ لِبَشَرٍ أَنْ يُؤْتِيهِ اللَّهُ الْكِتَابُ وَالْحُكْمُ وَالنُّبُوَّةَ ثُمَّ يَقُولَ لِلَّهَ إِنْ كُونُوا عِبَادًا لِيٌ مِنْ دُونِ اللَّهِ وَلَكُنْ كُونُوا أَرْبَاعِينَ إِمَّا كُنْتُمْ تَعْلَمُونَ الْكِتَابَ وَإِمَّا كُنْتُمْ تَدْرُسُونَ ۝ وَلَا يَأْمُرُكُمْ أَنْ تَتَخَذُوا الْمَلِكَةَ وَالنِّسَاءَ أَرْبَاعًا ۝
(آل عمران: ۸۰-۸۹)

کسی انسان کو یہ حق نہیں کہ اللہ اسے کتاب و حکمت اور نبوت عطا کرے پھر وہ لوگوں سے یہ کہہ کر تم اللہ کو چھوڑ کر میرے بندے بن جاؤ بلکہ (وہ تو یہی کہیں گے کہ) اللہ والے بنو اس بناء پر کہ تم کتاب الہی کی تعلیم دیتے رہا اور اسے پڑھتے پڑھاتے رہا اور نہ یہ کہ وہ حکم دے کہ تم فرشتوں اور پیغمبروں کو خدا بنا لوا۔ اس میں لا یا مرکم کا عطف ہے یقول پرجس کا گھم کے ساتھ عطف تھا مارکے بعد والے جملہ منفی پر یعنی یہ حق نہیں کہ وہ یوں کہے اور نہ یہ کہ وہ حکم دے تو یہ بعد کی نفی اس پہلی نفی میں زور پیدا کرنے کے لئے ہے جسے دوسرے قول کے طور پر کشف نے بھی درج کیا ہے اور کہا ہے کہ اس صورت میں لازم نہیں ہوگا۔

مذکورہ بالا آیات میں لاکو زائد قرار دینے میں زمخشری منفرد نہیں ہیں بلکہ بہت سے مفسرین اور
نحویین اس تو ہم میں بمقابلہ ہیں۔

حالانکہ اگر کلام عرب میں لاکا زا ند ہونا نظم اور نثر میں راجح ہوتی بھی ان آیات قرآن میں
جب کتفی کی صورت میں معنی بنتے ہیں تو لاکو زا ند قرار دینے کی کوئی وجہ نہیں اور حقیقت کلام
عرب میں بھی سوا شاذ و نادر اکا دکا اشعار کے جنہیں انہی زائد کہنے والوں نے تلاش سے نکال
کر درج کیا ہے اور اہم ان اشعار کے متعلق وثوق سے نہیں کہہ سکتے کہ وہ کس دور میں کہے
گئے ہیں باقی ہمیں عام طور پر اس کی مثالیں نہیں ملتیں۔

بعض آیات قرآن میں تو زمخشری نے بھی لاکے زائد کہنے والوں سے اتفاق نہیں کیا ہے جیسے
سورہ انعام میں:

وَمَا يُشْعِرُ كُمْ دَأَنْهَا إِذَا جَاءَتْ لَا يُؤْمِنُونَ ○ (انعام۔ ۱۰۹)

اور تمہیں بھلا کیا خبر کہ جب وہ مجرزے آئیں گے تو بھی وہ ایمان نہیں لا سمجھیں گے۔

اور اسی سورہ میں:

قُلْ تَعَالَوْا أَتْلُ مَا حَرَّمَ رَبُّكُمْ عَلَيْكُمْ أَلَا تُشْرِكُوا (انعام۔۱۵۱)

کہیے کہ آؤ میں بیان کروں تم سے وہ بتیں جن کی تمہارے پروردگار نے تم پر پابندی عائد کی ہے تم شرک نہ کرو۔

مگر سورہ نساء کی اس آیت میں کہ:

فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ (نساء۔ ۶۵)

تو نہیں قسم تمہارے پروردگار کی وہ ایمان والے نہیں ہو سکتے جب تک آپ کو ثالث نہ مانیں

لکھ دیا ہے کہ فَلَا وَرَبِّكَ کے معنی ہیں: فُورَبِّکَ جیسے دوسری جگہ ہے: فُورَبِّکَ لَنَّا نَحْنُم ”تو قسم تمہارے پروردگار کی ہم ان سے ضرور سوال کریں گے،“ یہاں لا بڑھایا گیا ہے قسم کے مضمون کو پر زور بنانے کے لئے جیسے: لَنَّا يَعْلَمُ ممیں بڑھایا گیا ہے علم کی ضروری ہونے پر زور دینے کے لئے۔

ان چند سطروں میں جو انتشار خیال ہے وہ قابل عبرت ہے اور اتنی تفصیل اس بحث کی

وضاحت کے لئے کافی ہے۔ شریف رضی نے حقائق التاویل میں بعض لوگوں کا قول واؤ کی زیادتی کے بارے میں چند آیات قرآن کی ذیل میں نقل کیا ہے مثلا سورہ آل عمران میں وَلَوْ افْنَدَنَا يٰهٗ اور سورہ ابراہیم ہیں: وَلَيَنْدَرُوا إِبْرَاهِيمَ اور سورہ زمر میں: وَهُوَ أَوَّلُ عَطْفٍ ہے ایسے معطوف کے ساتھ جس کا معطوف علیہ لفظاً مخدوف ہے مگر سیاق کلام سے ظاہر ہے۔ اور بھی مقامات پر یہ علمائے نجوم کا اسلوب قرآن سمجھنے سے قاصر ہونا ہے جس کی بناء پر ان کے ترددا اور اضطراب کی وجہ سے دشمنان قرآن کو قرآن پر اعتراضات کا موقع ملا ہے اور اس کے بعض نمونے اور ان کی تشریح کتاب الہدی حصہ اول میں اور بالخصوص تیر ہویں مقدمہ میں ۳۲۱ سے آخر کتاب تک سیر حاصل طور پر گئی ہے۔

ان صاحبان فن کی فنکاریوں سے قرآن فہمی میں دشواریاں پیدا ہوئی ہیں اس کا ثبوت یہ ہے کہ بہت سے قرآنی محاورات واستعارات صدر اسلام میں کوئی پیچیدہ مسئلہ نہیں سمجھے گئے اور بعد میں جبکہ فطری ادب عربی کی بہار خزاں سے بدلتے تو وہ معرب کتہ الارامسائل بن گئے۔ جیسے ”اضلال“ کی نسبت خداوند عالم کی جانب جو بہت سے آیات میں ہے وہ حقیقتہ انسانی نفس انتارہ کی دسمیسہ کاریوں کے ساتھ توفیق اللہ کے سہارے کی ضرورت ثابت کرنے والی ایک نہایت حسین مجازی تعبیر تھی جس کے ساتھ یہ بھی ظاہر ہوتا تھا کہ انسان کی بد اعمالی کا ایک درجہ وہ ہوتا ہے کہ انسان کو اس کے نفس کے سپرد کر دیا جائے جس کا اثر انسان کی گمراہی کی شکل میں ویسا ہی قوت کے ساتھ نمودار ہوتا ہے۔ جیسا گمراہ کرنے کا اثر ہو سکتا ہے اسی

شباهت کے لحاظ سے بطور استعارہ اس کی تعبیر اضلال یعنی گمراہ کرنے کے ساتھ ہوئی ہے اور اس کا مقصد یہ ہے کہ انسان کو تو فیق الہی کی نعمت کی قدر ہو۔

ضلال کے اطلاق میں اس مجازی پہلو کا قرینہ قرآن کی وہ صاف آیتیں ہیں جیسے سورہ اعراف میں: آیت ۲۸

إِنَّ اللَّهَ لَا يَأْمُرُ بِالْفَحْشَاءِ

بیشک اللہ برے کام کی تحریک نہیں کرتا

اور سورہ نحل میں

إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَىٰ وَيَنْهَا عَنِ الْفَحْشَاءِ
وَالْمُنْكَرِ وَالْبَغْيِ ۚ يَعْظُلُكُمْ لَعَلَّكُمْ تَذَكَّرُونَ○ (النحل: ۹۰)

بلا شہمہ اللہ عدالت، بھلائی اور صاحبان قرابت کے حقوق کی ادائیگی کے لئے تحریک کرتا ہے اور شرمناک کام برائی اور ظلم و تعدی سے روکتا ہے اس طرح تمہیں نصیحت کرتا ہے شاید تم اثر قبول کرو۔

اللہ کا اپنی شناو صفت میں اسے بیان کرنا کہ وہ اچھائی کی تحریک کرتا اور برائی سے روکتا ہے اس کا قطعی ثبوت ہے کہ گمراہ کرنے کی نسبت اس کی طرف مجاز ہے۔ اور بھلا گمراہ کرنے کی نسبت اس کی طرف بطور حقیقت کیوں کر ہو سکتی ہے جبکہ وہ گمراہوں کی مذمت کرتا ہے۔ انہیں ان کی گمراہی پر سزادیتا ہے اور ان کی طرح طرح سے سرزنش کرتا ہے مثلاً:

كَيْفَ تَكُفُّرُونَ بِاللَّهِ / لَمْ تَلِبِّسُونَ الْحَقَّ بِالْبَاطِلِ وَتَكْتُبُونَ الْحَقَّ / لَمْ
تَصْدُلُونَ عَنْ سَبِيلِ اللَّهِ فَمَا لَكُمْ كَيْفَ تَحْكُمُونَ / فَمَا لَهُمْ عَنِ الشَّدَّادِ
مُعْرِضُينَ / وَمَاذَا عَلَيْهِمْ لَوْ أَمْنُوا.

کیوں کر تم اللہ کا انکار کرتے ہو کیوں حق کو باطل کے ساتھ خلط ملط کرتے ہو اور حق کو چھپاتے ہو۔ کیوں اللہ کے راستے سے روگردانی کرتے ہو؟ تو کیا ہو گیا ہے تمہیں! تم کیسے فیصلے کرتے ہو۔ تو انہیں کیا ہو گیا ہے کہ یہ ایمان نہیں لاتے۔ تو آخر انہیں کیا ہے کہ وہ نصحت سے روگردانی کرتے ہیں اور آخر ان کا کیا نقصان تھا اگر وہ ایمان لاتے۔

یہ بحث تفصیلی طور پر علم کلام کے کتب میں درج ہے اور کافی حد تک حصہ سوم رحلہ مدرسہ ۲۹ تا ۳۲ میں موجود ہے۔ اس کی ایک مثال قرآن مجید کی آیت الرحمن علی العرش استوی ہے جس میں قرآن مجید کے واضح آیات اور عقلی دلائل پر جو قطعی ہیں، اگر نظر رکھی جاتی تو سمجھ میں آتا

کہ عرش سے یہاں پر شان قدرت و جلال اور ازل وابد میں عالم ملکوت پر اس کا اقتدار مراد ہے اور ہماری کوتاہ ذہنیتوں کے لئے جو محسوسات کے دائرہ میں گرفتار ہیں، اس کی تشبیہ دی گئی ہے اس تخت سلطنت سے جس پر سلاطین زمانہ متمکن ہوتے ہیں لیکن ظاہر پرستوں کی اس عجوبہ آفرینی کو کیا کیا جائے کہ ابن ماردو یہ اور خطیب نے اپنی تاریخ میں اور ابن منصور نے اپنے سمن میں حضرت پیغمبر خدا ﷺ سے بروایت عمر بن الخطاب یہ حدیث درج کر دی۔ اسی آیت الرحمن علی العرش استوی کے ذیل ہیں کہ وہ عرش پر اس طرح بیٹھتا ہے کہ عرش کے چڑھانے کی آواز سنائی دیتی ہے۔ کنیز العمال جلد ۲۲۶ اور منتخب کنز العمال میں بھی یہ احادیث درج ہیں۔ میزان الاعتدال ذہبی میں عَسَى أَنْ يَعْتَكَ رَبُّكَ مَقَامًا مُحَمَّدًا۔ کی تفسیر میں مجاہد کی زبانی نقل کیا ہے کہ خدا حضرت کو عرش پر اپنے پاس بٹھائے گا۔

کناشا واحد الحق شیخ یوسف نہہانی ۱۳۰ پر ہے کہ ابن تیمیہ کے تصانیف سے ایک کتاب العرش ہے۔ کشف الظنون میں ہے کہ اس میں لکھا ہے کہ اللہ عرش پر بیٹھتا ہے اور اس میں ایک جگہ خالی رکھی ہے جس میں رسول خدا اس کے پاس بیٹھیں گے۔ جیسا کہ ابو حیان نے آیت قرآن وسع کر سیہ السموات والا رض کی تفسیر میں درج کیا ہے اور اس میں بھی احمد بن تیمیہ کی کتاب العرش کا حوالہ دیا ہے اور اسی آہنگ پر محمد بن عبد الوہاب مجدری کا ترانہ ہے۔ اپنے مطبوعہ رسالہ میں جو دیگر رسائل کے ساتھ ایک مجموعہ کے انداز مکہ معظلمہ میں طبع ہوا ہے اور صفحہ ۱۵۵ و ۱۵۶ میں یہی باتیں اسی میں درج ہیں۔

یہ ہے بقدر ضرورت سر کار بلاغی کے افادات کا خلاصہ

Wisdom is the lost property of the Believer,
let him claim it wherever he finds it

